



Werrej

II Atti mhux legiżlattivi

REGOLAMENTI

- ★ **Regolament ta' Delega tal-Kummissjoni (UE) Nru 1310/2014 tat-8 ta' Ottubru 2014 dwar is-sistema provvizorja ta' pagamenti fuq il-kontribuzzjonijiet biex ikopru l-infiq amministrattiv tal-Bord Uniku ta' Rizzoluzzjoni matul il-perjodu provvizorju ⁽¹⁾** 1
- ★ **Regolament tal-Kummissjoni (UE) Nru 1311/2014 tal-10 ta' Diċembru 2014 li jemenda r-Regolament (KE) Nru 976/2009 fir-rigward tad-definizzjoni ta' element ta' metadetta INSPIRE** 6
- ★ **Regolament tal-Kummissjoni (UE) Nru 1312/2014 tal-10 ta' Diċembru 2014 li jemenda r-Regolament tal-Kummissjoni (UE) Nru 1089/2010 li jimplementa d-Direttiva 2007/2/KE tal-Parlament Ewropew u tal-Kunsill fir-rigward tal-interoperabbiltà tas-servizzi ta' dejta geografika** 8
- ★ **Regolament ta' Implimentazzjoni tal-Kummissjoni (UE) Nru 1313/2014 tal-10 ta' Diċembru 2014 li jimponi dazju antidumping definittiv fuq importazzjonijiet ta' ċertu frott taċ-ċitru ppreparat jew ippreservat (jiġifieri mandolin, eċċ.) li joriġina mir-Repubblika Popolari taċ-Ċina wara rieżami ta' skadenza skont l-Artikolu 11(2) tar-Regolament tal-Kunsill (KE) Nru 1225/2009** 17
- Regolament ta' Implimentazzjoni tal-Kummissjoni (UE) Nru 1314/2014 tal-10 ta' Diċembru 2014 li jistabbilixxi l-valuri standard tal-importazzjoni ghad-determinazzjoni tal-prezz ta' dhul ta' ċertu frott u hxejjex 38
- Regolament ta' Implimentazzjoni tal-Kummissjoni (UE) Nru 1315/2014 tal-10 ta' Diċembru 2014 li jiffissa l-koeffiċjent ta' allokkazzjoni li ghandu jiġi applikat għall-kwantitajiet koperti mill-applikazzjonijiet għal licenzji tal-importazzjoni mressqin mill-20 ta' Novembru 2014 sat-30 ta' Novembru 2014 u li jiddeterminaw il-kwantitajiet li ghandhom jiżdiedu mal-kwantità ffissata għas-subperjodu mill-1 ta' Lulju 2015 sal-31 ta' Diċembru 2015 fil-qafas tal-kwoti tariffarji miftuhin bir-Regolament (KE) Nru 2535/2001 fis-settur tal-halib u l-prodotti tal-halib 41

⁽¹⁾ Test b'rilevanza għaż-ŻEE

DEĊIŻJONIJIET

2014/892/UE:

- ★ **Deċiżjoni ta' Implimentazzjoni tal-Kummissjoni tad-9 ta' Diċembru 2014 li temenda l-Anness II tad-Deċiżjoni 93/52/KEE fir-rigward tar-rikonoxximent ta' ċerti reġjuni fi Franza bhala uffiċjalment hielsa mill-brucellożi (*B. melitensis*) (notifikata bid-dokument C(2014) 9218) (1)** 45

2014/893/UE:

- ★ **Deċiżjoni tal-Kummissjoni tad-9 ta' Diċembru 2014 li tistabbilixxi l-kriterji ekoloġiċi għall-ghoti tal-Ekotikketta tal-UE għal prodotti kozmetiċi li jitlahalhu (notifikata bid-dokument C(2014) 9302) (1)** 47

III Atti oħrajn

ŻONA EKONOMIKA EWROPEA

- ★ **Deċiżjoni tal-Awtorità ta' Sorveljanza tal-EFTA Nru 117/14/COL tat-12 ta' Marzu 2014 Li temenda għall-erbgha u disghin darba r-regoli proċedurali u sostantivi fil-qasam tal-Għajjuna mill-Istat billi tadotta Linji Gwida godda biex tippromwovi investimenti ta' finanzjament ta' riskju u billi ttawwal il-Linji gwida eżistenti dwar l-Għajjuna mill-Istat għall-promozzjoni ta' investimenti ta' kapital ta' riskju f'intrapriżi żgħar u ta' daqs medju** 62

Rettifika

- ★ **Rettifika għad-Deċiżjoni ta' Implimentazzjoni tal-Kummissjoni 2014/844/UE, Euratom tas-26 ta' Novembru 2014 li tawtorizza lil Malta biex tuża ċerti estimi approssimattivi għall-kalkolu tal-bażi tar-rizorsi proprji tal-VAT (ĠU L 343, 28.11.2014)** 89
- ★ **Rettifika għad-Deċiżjoni ta' Implimentazzjoni tal-Kummissjoni 2014/847/UE, Euratom tas-26 ta' Novembru 2014 li temenda d-Deċiżjoni 90/176/Euratom, KEE li tawtorizza lil Franza biex ma tikkunsidrax ċerti kategoriji ta' tranzazzjonijiet u biex tuża ċerti stimi approssimattivi għall-kalkolu tal-bażi tar-rizorsi proprji tal-VAT (ĠU L 343, 28.11.2014)** 89
- ★ **Rettifika għar-Regolament ta' Delega tal-Kummissjoni (UE) Nru 887/2013 tal-11 ta' Lulju 2013 li jissostitwixxi l-Anness II u II tar-Regolament (UE) Nru 211/2011 tal-Parlament Ewropew u tal-Kunsill dwar l-inizjattiva taċ-ċittadini (ĠU L 247, 18.9.2013)** 90

(1) Test b'rilevanza għaż-ŻEE

II

(Atti mhux leġislattivi)

REGOLAMENTI

REGOLAMENT TA' DELEGA TAL-KUMMISSJONI (UE) Nru 1310/2014

tat-8 ta' Ottubru 2014

dwar is-sistema provvizorja ta' pagamenti fuq il-kontribuzzjonijiet biex ikopru l-infiq amministrattiv tal-Bord Uniku ta' Riżoluzzjoni matul il-perjodu provvizorju

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 806/2014 tal-Parlament Ewropew u tal-Kunsill tal-15 ta' Lulju 2014 li jistabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċerti ditti tal-investment fil-qafas ta' Mekkanizmu Uniku ta' Riżoluzzjoni u Fond Uniku għar-Riżoluzzjoni u li jemenda r-Regolament (UE) Nru 1093/2010 ⁽¹⁾, u b'mod partikolari l-punti(a), (b) u (c) tal-Artikolu 65(5) tiegħu,

Billi:

- (1) Il-Bord Uniku ta' Riżoluzzjoni (il-Bord) għie stabbilit skont ir-Regolament (UE) Nru 806/2014 u fdat bl-applikazzjoni tad-dispożizzjonijiet uniformi stabbiliti minn dan ir-Regolament u bl-amministrazzjoni tal-Fond Uniku għar-Riżoluzzjoni. L-Artikolu 58 ta' dan ir-Regolament jipprovdi li l-Bord jkollu baġit awtonomu li mhuwiex parti mill-baġit tal-Unjoni.
- (2) L-Artikolu 65(3) tar-Regolament (UE) Nru 806/2014 jipprovdi li l-Bord jiddetermina u jiġbor il-kontribuzzjonijiet għall-infiq amministrattiv tal-Bord li huma dovuti minn kull entità msemija fl-Artikolu 2 ta' dan ir-Regolament. Dawn l-entitajiet huma istituzzjonijiet ta' kreditu stabbiliti fl-Istati Membri parteċipanti skont it-tifsira tal-Artikolu 2 tar-Regolament tal-Kunsill (UE) Nru 1024/2013 ⁽²⁾ u l-imprizi prinċipali, id-ditti tal-investment u l-istituzzjonijiet finanzjarji stabbiliti fl-Istati Membri parteċipanti, fejn huma suġġetti għal superviżjoni konsolidata mwettqa mill-Bank Ċentrali Ewropew (BĊE) skont l-Artikolu 4(1)(g) tar-Regolament (UE) Nru 1024/2013. Fer-ghat, li huma stabbiliti fi Stati Membri parteċipanti, ta' istituzzjonijiet ta' kreditu stabbiliti fi Stati Membri mhux parteċipanti ma għandhomx ikunu koperti minn dan ir-Regolament.
- (3) Skont l-Artikolu 59 tar-Regolament (UE) Nru 806/2014, il-kontribuzzjonijiet għall-infiq amministrattiv tal-Bord jikkostitwixxu d-dhul ta' Parti 1 tal-baġit tal-Bord u jkopru l-infiq ta' Parti 1 tal-baġit, li tinkludi tal-inqas ir-remunerazzjoni tal-persunal, l-infiq amministrattiv, infrastrutturali, l-infiq tat-tahriġ professjonali u operazzjonali.
- (4) Fl-2014 il-Bord mhux se jkollu l-infrastruttura dedikata u l-kapaċità operazzjonali biex jiġbor kontribuzzjonijiet biex ikopri l-infiq amministrattiv tiegħu għall-2014 u l-2015 mill-entitajiet kollha msemija fl-Artikolu 2 tar-Regolament (UE) Nru 806/2014. Madankollu, fl-2014 il-Bord se jkun jehtieg li jiġbor id-dhul mehtieg biex jiffinanzja Parti 1 tal-baġit tiegħu biex ikopri l-infiq amministrattiv tiegħu għal dawk is-sentejn. L-infiq amministrattiv tal-Bord għas-snin 2014 u 2015 tal-perjodu provvizorju huwa stmat għal EUR 22 miljun.

⁽¹⁾ ĠUL 225, 30.7.2014, p. 1.

⁽²⁾ Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠUL 287, 29.10.2013, p. 63).

- (5) Ghandha tiġi prevista soluzzjoni temporanja biex tippermetti lill-Bord jiġbor kontribuzzjonijiet biex ikopri l-infiq amministrattiv tiegħu għall-2014 u 2015 filwaqt li jiġi żgurat li l-kalkolu u l-ġbir tal-kontribuzzjonijiet jistgħu jittwettqu bir-riżorsi limitati hafna tal-Bord u fi żmien qasir hafna. Dan għandu jkun possibbli permezz l-istabbiliment li l-kalkolu u l-ġbir tal-kontribuzzjonijiet biex ikopru l-infiq amministrattiv tal-Bord huma mwettqa abbażi ta' approċċ ta' żewġ fazijiet: sistema provviżorja waqt l-ewwel stadji tal-eżistenza tal-Bord u sistema finali.
- (6) Huma biss dawk l-entitajiet li ġew notifikati mill-BĊE, fl-ogħla livell ta' konsolidazzjoni fi hdan l-Istati Membri parteċipanti, bid-deċiżjoni tal-BĊE li jitqiesu sinifikanti skont it-tifsira tal-Artikolu 6(4) tar-Regolament (UE) Nru 1024/2013 u skont l-Artikolu 147(1) tar-Regolament (UE) Nru 468/2014 tal-Bank Ċentrali Ewropew (BĊE/2014/17) ⁽¹⁾ u li ġew imsemmija fil-lista ppubblikata fuq il-websajt tal-BĊE fl-4 ta' Settembru 2014, iżda esklużi dawk l-entitajiet sinifikanti li huma sussidjarji ta' gruppi diġà meqjusa ("entitajiet sinifikanti"), li għandhom javvanzaw l-ammont shih ta' pagamenti biex ikopru l-infiq amministrattiv tal-Bord matul il-perjodu provviżorju. L-entitajiet li jkunu meqjusa bhala sinifikanti u notifikati bhala tali mill-BĊE bejn il-5 ta' Settembru 2014 u tmiem il-perjodu provviżorju ma għandhomx ikunu suġġetti għall-obbligu ta' hlas ta' pagamenti fuq il-kontribuzzjonijiet. Għal dan l-ghan, għandha tiġi stabbilita sistema provviżorja ta' pagamenti fuq il-kontribuzzjonijiet ("pagamenti") li se tippermetti lill-Bord biex jiġbor, matul il-perjodu provviżorju, pagamenti minn entitajiet sinifikanti biex ikopri l-infiq tiegħu.
- (7) Din is-sistema provviżorja hija proporzjonata minhabba li l-entitajiet li se jhallsu bin-nifs jirrapprezentaw madwar 85 % tal-assi totali tal-istituzzjonijiet ta' kreditu koperti mir-Regolament (UE) Nru 806/2014 u huma faċilment identifikabbli. F'din il-fażi preliminari, tali metodu għall-kalkolu u l-ġbir ta' pagamenti għandu jinvolvi l-inqas piż amministrattiv possibbli kemm għall-Bord kif ukoll għall-entitajiet konċernati.
- (8) Ladarba l-Bord ikollu l-istruttura u l-kapaċità operattivi neċessarji, il-Kummissjoni se tadotta sistema finali ta' kontribuzzjonijiet amministrattivi li abbażi tagħhom il-kontribuzzjonijiet se jiġu kkalkolati u miġbura.
- (9) Skont is-sistema finali, il-kontribuzzjonijiet tal-entitajiet imsemmija fl-Artikolu 2 tar-Regolament (UE) Nru 806/2014 jiġu kkalkolati u miġbura skont ir-regoli finali. Il-kontribuzzjonijiet tal-entitajiet sinifikanti koperti mis-sistema provviżorja għandhom jiġu vvalutati mill-ġdid biex jitqiesu l-ammonti mhallsa minnhom skont din is-sistema provviżorja.
- (10) Kull differenza bejn il-pagamenti mhallsa abbażi tas-sistema provviżorja u l-kontribuzzjonijiet ikkalkolati skont is-sistema finali għandha tiġi saldata mal-kalkolu tal-kontribuzzjonijiet biex ikopru l-infiq amministrattiv tal-Bord għas-sena ta' wara t-tmiem tal-perjodu provviżorju.
- (11) Sabiex il-Bord isir operattiv sal-1 ta' Jannar 2015, kif meħtieġ mill-Artikolu 98(1) tar-Regolament (UE) Nru 806/2014, u biex jibda jwettaq il-kompiti elenkati fl-Artikolu 99(3) ta' dan ir-Regolament, huwa urgenti li jiġi stabbilit mekkaniżmu sempliċi u effettiv li jista' jiġi implimentat malajr u faċilment matul l-istadju inizjali ta' eżistenza tal-Bord li jippermettilu li jkollu l-mezzi finanzjarji neċessarji biex jistabbilixxi l-istruttura organizzazzjonali tiegħu u jimpjega l-persunal meħtieġ biex iwettaq il-kompiti tiegħu skont dan ir-Regolament,

ADOTTAT DAN IR-REGOLAMENT:

Artikolu 1

Suġġett

Dan ir-Regolament jistabbilixxi regoli li jikkonċernaw:

- (a) sistema provviżorja ta' pagamenti fuq il-kontribuzzjonijiet biex ikopru l-infiq amministrattiv tal-Bord matul il-perjodu provviżorju;
- (b) il-metodoloġija għall-kalkolu tal-pagamenti li għandhom jiġu miġbura bil-quddiem minn kull entità sinifikanti biex ikopru l-infiq amministrattiv tal-Bord matul il-perjodu provviżorju;
- (c) il-proċedura u l-modalitajiet għall-ġbir tal-pagamenti msemmija fil-punt b) mill-Bord;

⁽¹⁾ Ir-Regolament (UE) Nru 468/2014 tal-Bank Ċentrali Ewropew tas-16 ta' April 2014 li jstabbilixxi qafas għal kooperazzjoni fi hdan il-Mekkaniżmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u ma' awtoritajiet nazzjonali nominati (ir-Regolament Qafas tal-MSU) (BĊE/2014/17) (GU L 141, 14.5.2014, p. 1).

- (d) l-arranġamenti għad-diferiment tal-kalkolu u l-ġbir tal-kontribuzzjonijiet dovuti minn entitajiet imsemmija fl-Artikolu 2 tar-Regolament (UE) Nru 806/2014 hliet entitajiet sinifikanti biex ikopru nfiq amministrattiv tal-Bord matul il-perjodu provviżorju;
- (e) l-arranġamenti biex jiġu aġġustati l-kontribuzzjonijiet dovuti mill-entitajiet sinifikanti għall-infiq amministrattiv tal-Bord wara l-perjodu provviżorju biex titqies kull differenza bejn il-pagamenti mhallsa bil-quddiem abbażi ta' dik is-sistema provviżorja u l-kontribuzzjonijiet dovuti għall-perjodu provviżorju tas-sistema finali.

Artikolu 2

Ambitu u objettiv

Dan ir-Regolament japplika għall-entitajiet imsemmija fl-Artikolu 2 tar-Regolament (UE) Nru 806/2014.

Il-pagamenti miġbura mill-Bord skont dan ir-Regolament ikunu użati esklussivament biex ikopru l-infiq amministrattiv tiegħu matul il-perjodu provviżorju.

Il-Bord jeżerċita ġestjoni finanzjarja tajba u kontroll baġitarju fl-oqsma kollha tal-infiq tiegħu.

Artikolu 3

Definizzjonijiet

Għall-finijiet ta' dan ir-Regolament japplikaw id-definizzjonijiet fl-Artikolu 3 tar-Regolament (UE) Nru 806/2014. Japplikaw ukoll id-definizzjonijiet li ġejjin:

- (a) "pagamenti" jew "pagamenti fuq kontribuzzjonijiet" tfisser il-pagamenti fuq kontribuzzjonijiet li għandhom jingabru mill-Bord skont dan ir-Regolament biex ikopru l-infiq amministrattiv tal-Bord matul il-perjodu provviżorju;
- (b) "infiq amministrattiv tal-Bord" tfisser l-infiq tal-Parti I tal-baġit tal-Bord matul il-perjodu provviżorju;
- (c) "assi totali" tfisser il-valur totali ta' assi derivati mill-appropriazzjoni "assi totali" fuq il-karta bilanċjali konsolidata, fejn rilevanti, tal-entità sinifikanti kif irrappurtat skont il-liġi rilevanti tal-Unjoni għal skopijiet prudenzjali mill-31 ta' Dicembru 2013 jew mid-data ta' rappurtar applikabbli għas-sena finanzjarja 2013, jekk is-sena finanzjarja tinnemm f'data aktar tard mill-31 ta' Dicembru;
- (d) "entitajiet sinifikanti" tfisser l-entitajiet li ġew notifikati mill-BĊE, fl-ogħla livell ta' konsolidazzjoni fl-Istati Membri parteċipanti, bid-deċiżjoni tal-BĊE li jitqiesu sinifikanti skont it-tifsira tal-Artikolu 6(4) tar-Regolament (UE) Nru 1024/2013 u skont l-Artikolu 147(1) tar-Regolament (UE) Nru 468/2014, u li ġew imsemmija fil-lista ppubblikata fuq il-websajt tal-BĊE fl-4 ta' Settembru 2014, iżda esklużi dawk l-entitajiet sinifikanti li huma sussidjarji ta' gruppi diġà meqjusa f'din id-definizzjoni, u ferghat, li huma stabbiliti fi Stati Membri parteċipanti, ta' istituzzjonijiet ta' kreditu stabbiliti fi Stati Membri mhux parteċipanti;
- (e) "avviż ta' pagament" tfisser avviż li jindika l-ammont tal-pagament għall-kontribuzzjoni li jingabar bil-quddiem, maħruġ lil kull entità sinifikanti rilevanti skont dan ir-Regolament;
- (f) "perjodu provviżorju" tfisser perjodu li jibda fid-19 ta' Awwissu 2014 u jispiċċa fil-31 ta' Dicembru 2015, jew li jinneqas mill-jum tal-applikazzjoni tas-sistema finali tal-kontribuzzjonijiet amministrattivi adottati mill-Kummissjoni skont l-Artikolu 65(5)(a) tar-Regolament (UE) Nru 806/2014, skont liem wiehed ikun l-aktar tard;
- (g) "awtorità kompetenti" tfisser awtorità kompetenti kif definita fl-Artikolu 4(2)(i) tar-Regolament (UE) Nru 1093/2010 ⁽¹⁾.

Artikolu 4

Sistema provviżorja ta' pagamenti fuq kontribuzzjonijiet

1. L-entitajiet kollha msemmija fl-Artikolu 2 tar-Regolament (UE) Nru 806/2014 ihallsu kontribuzzjonijiet biex ikopru l-infiq amministrattiv tal-Bord matul il-perjodu provviżorju.

⁽¹⁾ Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jistabbilixxi Awtorità Superviżorja Ewropea (Awtorità Bankarja Ewropea) u li jemenda d-Deċiżjoni Nru 716/2009/KE u jhassar id-Deċiżjoni tal-Kummissjoni 2009/78/KE (ĠU L 331, 15.12.2010, p. 12).

2. Il-Bord jikkalkola u jiġbor bil-quddiem pagamenti għal kontribuzzjonijiet li għandhom jithallsu minn entitajiet sinifikanti biex ikopru l-infiq amministrattiv tal-Bord matul il-perjodu provviżorju.
3. Il-kalkolu u l-għbir tal-kontribuzzjonijiet għall-infiq amministrattiv tal-Bord matul il-perjodu provviżorju minn entitajiet imsemmija fl-Artikolu 2 tar-Regolament (UE) Nru 806/2014 hliet entitajiet sinifikanti jiġi differit sa tmiem il-perjodu provviżorju msemmi fl-Artikolu 3(f).

Artikolu 5

Kalkolu tal-pagamenti

1. L-infiq amministrattiv tal-Bord matul il-perjodu provviżorju jkun il-bażi għad-determinazzjoni tal-pagamenti fuq kontribuzzjonijiet li għandhom jithallsu bil-quddiem minn entitajiet sinifikanti.
2. Il-pagamenti li għandhom jithallsu minn kull entità sinifikanti jiġu kkalkulati bil-multiplikazzjoni tal-infiq amministrattiv tal-Bord għall-perjodu tal-2014 u l-2015, jew, meta l-perjodu provviżorju jmur lil hinn mill-31 ta' Diċembru 2015, għall-perjodu rilevanti skont il-proporzjon tal-assi totali ta' dik l-entità sinifikanti mal-aggregat tal-assi totali tal-entitajiet sinifikanti kollha kif irrappurtat fil-31 ta' Diċembru 2013 jew fid-data tar-rappurtar applikabbli għas-sena finanzjarja 2013, jekk is-sena finanzjarja tintemm f'data iktar tard mill-31 ta' Diċembru.

Artikolu 6

Arranġamenti tas-saldu

1. L-ammont ta' kontribuzzjonijiet dovuti minn kull entità msemmija fl-Artikolu 2 tar-Regolament (UE) Nru 806/2014 biex ikopru l-infiq amministrattiv tal-Bord matul il-perjodu provviżorju jkun ikkalkulat (mill-ġdid) skont is-sistema finali ta' kontribuzzjonijiet amministrattivi adottati mill-Kummissjoni skont l-Artikolu 65(5)(a) tar-Regolament (UE) Nru 806/2014 (is-"sistema finali").
2. Kull differenza bejn il-pagamenti mhallsa abbażi tas-sistema provviżorja u l-kontribuzzjonijiet imsemmija fil-paragrafu 1 ikkalkolati skont is-sistema finali tiġi saldata fil-kalkolu tal-kontribuzzjonijiet biex tkopri l-infiq amministrattiv tal-Bord għas-sena ta' wara l-perjodu provviżorju. Dan l-aġġustament isir billi jitnaqqsu jew jiżdiedu l-kontribuzzjonijiet għall-infiq amministrattiv tal-Bord għal dik is-sena.
3. Jekk id-differenza msemmija fil-paragrafu 2 hija oġhla mill-kontribuzzjonijiet dovuti għal dik is-sena, l-aġġustament ikompli fis-sena sussegwenti.

Artikolu 7

Avviż u pagament

1. Jinhareġ u jiġi notifikat avviż ta' pagamenti mill-Bord lil kull entità sinifikanti permezz tal-posta rreġistrata b'forma ta' konferma ta' ricevuta.
2. L-avviż ta' pagamenti jispeċifika l-ammont tal-pagament li għandu jithallas bil-quddiem mill-entità sinifikanti biex ikopri l-infiq amministrattiv tal-Bord matul il-perjodu provviżorju.
3. L-avviż ta' pagamenti jispeċifika l-mezzi li bihom il-pagament jithallas. L-entità sinifikanti tikkonforma mal-kundizzjonijiet għall-pagament speċifikati fl-avviż ta' pagamenti.
4. L-entità sinifikanti thallas l-ammont dovut skont l-avviż ta' pagamenti f'pagament wiehed fi żmien 30 jum mid-data tan-notifika tal-avviż ta' pagamenti.
5. Mingħajr preġudizzju għal kull rimedju iehor disponibbli lill-Bord, għal kull pagament parzjali, nuqqas ta' hlas jew nuqqas ta' konformità mal-kundizzjonijiet għall-pagamenti speċifikati fl-avviż ta' pagamenti, l-entità sinifikanti se tkun sugġetta għal penali ta' kuljum fuq l-ammont pendenti tal-pagament.

Sabiex jiġu kkalkulati l-penali ta' kuljum, l-imghax ikun dovut fuq bażi ta' kuljum fuq l-ammont dovut b'rata ta' mghax applikata mill-Bank Ċentrali Ewropew għall-operazzjonijiet ta' rfinanzjament prinċipali tiegħu, kif ippubblikat fis-serje C ta' *Il-Ġurnal Uffiċjali tal-Unjoni Ewropea*, fis-sehh fl-ewwel jum kalendarju tax-xahar li fih taqa' d-data ta' skadenza tal-pagament miżjud bi tmien punti percentwali mid-data li fiha l-pagament kien dovut.

6. Il-pagament tal-penali ta' kuljum imsemmi fil-paragrafu 5 ikun infurzabbli. L-infurzar ikun irregolat mir-regoli procedurali applikabbli fl-Istat Membru parteċipanti. L-ordni għall-infurzar tiegħu tkun meħmuża mad-deċiżjoni mingħajr l-ebda formalità oħra minbarra l-verifika tal-awtenticità tad-deċiżjoni mill-awtorità li l-gvern ta' kull Stat Membru jahtar għal dan l-iskop, u li jgħarraf biha lill-Bord u lill-Qorti tal-Gustizzja.

Artikolu 8

Rappurtar

Għaxart ijiem wara d-dhul fis-sehh ta' dan ir-Regolament, l-awtoritajiet kompetenti rilevanti jipprovdu lill-Bord bid-dettagli ta' kuntatt tal-entitajiet sinifikanti u l-valur tal-assi totali tagħhom kif irrappurtat mill-31 ta' Diċembru 2013 jew mid-data ta' rappurtar applikabbli għas-sena finanzjarja 2013, jekk is-sena finanzjarja tintemm f'data iktar tard mill-31 ta' Diċembru.

Artikolu 9

Dan ir-Regolament jidhol fis-sehh fil-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, it-8 ta' Ottubru 2014.

Għall-Kummissjoni
Il-President

José Manuel BARROSO

REGOLAMENT TAL-KUMMISSJONI (UE) Nru 1311/2014**tal-10 ta' Diċembru 2014****li jemenda r-Regolament (KE) Nru 976/2009 fir-rigward tad-definizzjoni ta' element ta' metadejta
INSPIRE**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2007/2/KE tal-Parlament Ewropew u tal-Kunsill tal-14 ta' Marzu 2007 li tistabbilixxi Infrastruttura għall-Infurmazzjoni Ġeografika fil-Komunità Ewropea (INSPIRE) ⁽¹⁾, u b'mod partikolari l-Artikolu 7(1) tagħha,

Billi:

- (1) Ir-Regolament tal-Kummissjoni (KE) Nru 976/2009 ⁽²⁾ jistabbilixxi r-regoli għall-implimentazzjoni tas-servizzi kollha ta' netwerk għajr għal servizzi li jippermettu li jiġu invokati servizzi ta' dejta spazjali.
- (2) L-interoperabilità ta' servizzi ta' dejta spazjali hija kkaratterizzata mill-kapaċità li d-dejta tiġi komunikata, eżegwita jew trasferita bejniethom. Prerekwiżit għall-invokazzjoni tas-servizzi ta' dejta spazjali huwa l-kapaċità li wiehed jaċċessal-infurmazzjoni rilevanti. Permezz tas-servizzi ta' sejbien ordnati fid-Direttiva 2007/2/KE, b'regoli għall-implimentazzjoni fir-Regolament tal-Kummissjoni (KE) Nru 976/2009, l-Istati Membri qed jagħmlu disponibbli l-elementi ta' metadejta ordnati fir-Regolament tal-Kummissjoni (KE) Nru 1205/2008 ⁽³⁾. Ir-regoli ta' implimentazzjoni għal servizzi ta' dejta spazjali fir-Regolament tal-Kummissjoni (UE) Nru 1089/2010 ⁽⁴⁾ jintroduċu elementi ġodda ta' metadejta għal servizzi ta' dejta spazjali, u bhala konsegwenza ta' dan, id-definizzjoni ta' element ta' metadejta fir-Regolament (KE) Nru 976/2009 għandha tiġi aġġornata sabiex jiġu permessi wkoll l-iskoperta u d-disponibbiltà tal-elementi l-ġodda ta' metadejta bis-servizzi ta' sejbien tal-Istati Membri.
- (3) Għaldaqstant, ir-Regolament (KE) Nru 976/2009 għandu jiġi emendat skont dan.
- (4) Il-miżuri pprovduti f'dan ir-Regolament huma skont l-opinjoni tal-Kumitat stabbilit permezz tal-Artikolu 22 tad-Direttiva 2007/2/KE,

ADOTTAT DAN IR-REGOLAMENT:

Artikolu 1

Fl-Artikolu 2 tar-Regolament (KE) Nru 976/2009, il-punt 7 huwa mibdul b'dan li ġejj:

"7. L-Element ta' metadejta INSPIRE' tisser element ta' metadejta stabbilit fil-parti B tal-Anness tar-Regolament (KE) Nru 1205/2008 jew fil-Parti B tal-Anness V, Parti B tal-Anness VI u Parti B tal-Anness VII tar-Regolament tal-Kummissjoni (UE) Nru 1089/2010 (*);

(* Ir-Regolament tal-Kummissjoni (UE) Nru 1089/2010 tat-23 ta' Novembru 2010 li jimplementa d-Direttiva 2007/2/KE tal-Parlament Ewropew u tal-Kunsill fir-rigward tal-interoperabbiltà tas-settijiet ta' dejta u servizzi ġeografici (GU L 323, 8.12.2010, p. 11)."

⁽¹⁾ ĠU L 108, 25.4.2007, p. 1.

⁽²⁾ Ir-Regolament tal-Kummissjoni (KE) Nru 976/2009 tad-19 ta' Ottubru 2009 li jimplementa d-Direttiva 2007/2/KE tal-Parlament Ewropew u tal-Kunsill fir-rigward tas-Servizzi ta' Netwerk (ĠU L 274, 20.10.2009, p. 9).

⁽³⁾ Ir-Regolament tal-Kummissjoni (KE) Nru 1205/2008 tat-3 ta' Diċembru 2008 li jimplementa d-Direttiva 2007/2/KE tal-Parlament Ewropew u tal-Kunsill fir-rigward tal-metadejta (GU L 326, 4.12.2008, p. 12).

⁽⁴⁾ Ir-Regolament tal-Kummissjoni (UE) Nru 1089/2010 tat-23 ta' Novembru 2010 li jimplementa d-Direttiva 2007/2/KE tal-Parlament Ewropew u tal-Kunsill fir-rigward tal-interoperabbiltà tas-settijiet ta' dejta u servizzi ġeografici (GU L 323, 8.12.2010, p. 11).

Artikolu 2

Dan ir-Regolament għandu jidhol fis-seħh fl-20 jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Diċembru 2014.

Għall-Kummissjoni

Il-President

Jean-Claude JUNCKER

REGOLAMENT TAL-KUMMISSJONI (UE) Nru 1312/2014**tal-10 ta' Diċembru 2014****li jemenda r-Regolament tal-Kummissjoni (UE) Nru 1089/2010 li jimplimenta d-Direttiva 2007/2/KE tal-Parlament Ewropew u tal-Kunsill fir-rigward tal-interoperabbiltà tas-servizzi ta' dejta ġeografika**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2007/2/KE tal-Parlament Ewropew u tal-Kunsill tal-14 ta' Marzu 2007 li tistabbilixxi Infrastruttura għall-Infommazzjoni Ġeografika fil-Komunità Ewropea (INSPIRE) ⁽¹⁾, u b'mod partikolari l-Artikolu 7(1) tagħha,

Billi:

- (1) Ir-Regolament tal-Kummissjoni (UE) Nru 1089/2010 ⁽²⁾ jistabbilixxi l-arranġamenti tekniċi għall-interoperabbiltà ta' settijiet ta' dejta ġeografika biss.
- (2) L-interoperabbiltà ta' servizzi ta' dejta ġeografika hija kkaratterizzata mill-kapaċità li d-dejta tiġi komunikata, eżegwita jew trasferita bejniethom. Għalhekk, is-servizzi ta' dejta ġeografika għandhom jiġu dokumentati aħjar b'metodejta addizzjonali. Fuq skala inqas, din tikkoncerna wkoll l-armonizzazzjoni tal-kontenut tas-servizz li tmur kontra r-regoli ta' implimentazzjoni tas-settijiet ta' dejta ġeografika.
- (3) Għall-iżvilupp tar-regoli ta' implimentazzjoni ordnati bid-Direttiva 2007/2/KE, l-enfasi l-ewwel tqiegħdet fuq is-servizzi ewlenin, jiġifieri s-servizzi ta' netwerk, bir-Regolament tal-Kummissjoni (KE) Nru 976/2009 ⁽³⁾, u fuq l-interoperabbiltà tas-settijiet ta' dejta ġeografika, fir-Regolament (UE) Nru 1089/2010. Għalhekk, ir-Regolament (UE) Nru 1089/2010 issa għandu jiġi emendat biex jinkludi r-regoli ta' implimentazzjoni għas-servizzi ta' dejta ġeografika.
- (4) Il-miżuri pprovduti f'dan ir-Regolament huma konformi mal-opinjoni tal-Kumitat stabbilit skont l-Artikolu 22 tad-Direttiva 2007/2/KE,

ADOTTAT DAN IR-REGOLAMENT:

Artikolu 1

Ir-Regolament (UE) Nru 1089/2010 huwa emendat kif ġej:

- (1) L-Artikolu 1 jinbidel b'dan li ġej:

*"Artikolu 1***Suġġett u Kamp ta' applikazzjoni**

1. Dan ir-Regolament jistabbilixxi r-rekwiziti għal arranġamenti tekniċi għall-interoperabbiltà u, meta prattiku, l-armonizzazzjoni ta' settijiet ta' dejta ġeografika u servizzi ta' dejta ġeografika li jikkorrispondu għat-temi elenkati fl-Annessi I, II u III għad-Direttiva 2007/2/KE.

2. Dan ir-Regolament ma għandux japplika għal servizzi ta' netwerk li jaqgħu fil-kamp ta' applikazzjonitar-Regolament tal-Kummissjoni (KE) Nru 976/2009 ^(*).

^(*) Ir-Regolament tal-Kummissjoni (KE) Nru 976/2009 tad-19 ta' Ottubru 2009 li jimplimenta d-Direttiva 2007/2/KE tal-Parlament Ewropew u tal-Kunsill fir-rigward tas-Servizzi ta' Netwerk (ĠU L 274, 20.10.2009, p. 9)."

⁽¹⁾ ĠU L 108, 25.4.2007, p. 1.

⁽²⁾ Ir-Regolament tal-Kummissjoni (UE) Nru 1089/2010 tat-23 ta' Novembru 2010 li jimplimenta d-Direttiva 2007/2/KE tal-Parlament Ewropew u tal-Kunsill fir-rigward tal-interoperabbiltà tas-settijiet ta' dejta u servizzi ġeografici (ĠU L 323, 8.12.2010, p. 11).

⁽³⁾ Regolament tal-Kummissjoni (KE) Nru 976/2009 tad-19 ta' Ottubru 2009 li jimplimenta d-Direttiva 2007/2/KE tal-Parlament Ewropew u tal-Kunsill fir-rigward tas-Servizzi ta' Netwerk (ĠU L 274, 20.10.2009, p. 9).

(2) Fl-Artikolu 2, għandhom jiżdiedu l-punti 31 sa 38 li ġejjin:

- “31. ‘punt tat-tmiem’ tfisser l-indirizz tal-Internet li jintuża biex issir invokazzjoni b’mod dirett ta’ operazzjoni pprovduta minn servizz ta’ dejta ġeografika,
32. ‘punt ta’ aċċess’ tfisser indirizz tal-Internet li fih deskrizzjoni dettaljata ta’ servizz ta’ dejta ġeografika, inkluż lista ta’ punti tat-tmiem li jippermettu l-eżekuzzjoni tiegħu,
33. ‘Servizz ta’ dejta ġeografika li jista’ jiġi invokat’ tfisser dawn kollha li ġejjin:
- (a) servizz ta’ dejta ġeografika b’metadejta li tissodisfa r-rekwiżiti tar-Regolament tal-Kummissjoni (KE) Nru 1205/2008 (*),
- (b) servizz ta’ dejta ġeografika b’mill-inqas identifikatur ta’ riżorsa (resource locator) wiehed li huwa punt ta’ aċċess,
- (c) servizz ta’ dejta ġeografika konformi ma’ sett ta’ speċifikazzjonijiet tekniċi dokumentat u disponibbli pubblikament li jipprovdi l-informazzjoni meħtieġa għall-eżekuzzjoni tiegħu,
34. ‘servizz ta’ dejta ġeografika interoperabbli’ tfisser servizz ta’ dejta ġeografika li jista’ jiġi invokat u li jissodisfa r-rekwiżiti tal-Anness VI,
35. ‘servizz ta’ dejta ġeografika armonizzat’ tfisser servizz ta’ dejta ġeografika interoperabbli li jissodisfa r-rekwiżiti tal-Anness VII,
36. ‘sett ta’ dejta ġeografika konformi’ tfisser sett ta’ dejta ġeografika li jissodisfa r-rekwiżiti ta’ dan ir-Regolament,
37. ‘operazzjoni’ tfisser azzjoni appoġġjata minn servizz ta’ dejta ġeografika,
38. ‘interfaċċa’ tfisser is-sett ta’ operazzjonijiet imsemmi li jikkarakterizza l-imġiba ta’ entità kif definit minn ISO 19119:2005.

(*) Regolament tal-Kummissjoni (KE) Nru 1205/2008 tat-3 ta’ Diċembru 2008 li jimplimenta d-Direttiva 2007/2/KE tal-Parlament Ewropew u tal-Kunsill fir-rigward tal-metadejta (ĠU L 326, 4.12.2008, p. 12);

(3) L-Artikolu 6 huwa emendat kif ġej:

(a) it-titolu jinbidel b’dan li ġej:

“Listi ta’ Kodiċijiet u Enumerazzjonijiet għal Settijiet ta’ Dejta Ġeografika”,

(b) fil-paragrafu 1, is-sentenza tal-introduzzjoni tinbidel b’dan li ġej:

“Il-listi ta’ kodiċijiet għandhom ikunu wiehed mit-tipi li ġejjin, kif speċifikat fl-Annessi I sa IV.”;

(4) fl-Artikolu 8, għandu jiżdied il-paragrafu 3 li ġej:

“3. L-aġġornamenti tad-dejta għandhom ikunu disponibbli għas-servizzi kollha relatati ta’ dejta ġeografika skont l-iskadenza speċifikata fil-paragrafu 2.”;

(5) wara l-Artikolu 14, għandhom jiżdiedu l-Artikoli li ġejjin:

“Artikolu 14a

Rekwiżiti għal servizzi ta’ dejta ġeografika li jistgħu jiġu invokati

Mhux aktar tard mill-10 ta’ Diċembru 2015 l-Istati Membri għandhom jipprovdu l-metadejta tas-servizzi ta’ dejta ġeografika li jistgħu jiġu invokati f’konformità mar-rekwiżiti stabbiliti fl-Anness V.

Artikolu 14b

Arranġamenti ta’ interoperabbiltà u rekwiżiti ta’ armonizzazzjoni għal servizzi ta’ dejta ġeografika li jistgħu jiġu invokati

Is-servizzi ta’ dejta ġeografika li jistgħu jiġu invokati u li huma relatati mad-dejta li tinsab f’mill-inqas wiehed mis-settijiet ta’ dejta ġeografika konformi għandhom jissodisfaw ir-rekwiżiti ta’ interoperabbiltà stipulati fl-Annessi V u VI u, fejn prattikabbli, ir-rekwiżiti ta’ armonizzazzjoni stabbiliti fl-Anness VII.”;

- (6) l-Anness V, kif stabbilit fl-Anness I ta' dan ir-Regolament, huwa miżjud;
- (7) l-Anness VI, kif stabbilit fl-Anness II ta' dan ir-Regolament, huwa miżjud;
- (8) l-Anness VII, kif stabbilit fl-Anness III ta' dan ir-Regolament, huwa miżjud.

Artikolu 2

Dan ir-Regolament ghandu jidhol fis-sehh fl-20 jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Dicembru 2014.

Għall-Kummissjoni
Il-President
Jean-Claude JUNCKER

ANNEX I

"L-ANNEX V

REGOLI TA' IMPLIMENTAZZJONI DWAR SERVIZZI TA' DEJTA ĠEOGRAFIKA INVOKABBLI

PARTI A

Konvenzjonijiet tal-Kitba

Bhal fir-Regolament (KE) Nru 1205/2008, qed jintużaw il-konvenzjonijiet li ġejjin għall-metadejta tas-servizz ta' dejta ġeografika.

Meta jiġu speċifikati fid-deskrizzjoni tal-elementi ta' metadejta, id-dominji tal-valuri għandhom jintużaw bil-multipliċità mfissra fit-tabelli rilevanti. Fir-rigward ta' dominju partikolari, kull valur huwa ddefinit bi:

- identifikatur numeriku,
- isem testwali għall-bnedmin li jista' jiġi tradott fil-lingwi differenti tal-Komunità,
- isem newtrali fil-lingwa għall-kompjuters (il-valur imfisser bejn il-parentesi),
- deskrizzjoni jew definizzjoni fakoltattiva.

It-tabelli jagħtu l-informazzjoni li ġejja:

- l-ewwel kolonna fiha r-referenza għall-paragrafu fl-Anness li jiddefinixxi l-element ta' metadejta jew il-grupp ta' elementi ta' metadejta,
- it-tieni kolonna fiha l-isem tal-element ta' metadejta jew grupp ta' elementi ta' metadejta,
- it-tielet kolonna tispeċifika l-multipliċità ta' element ta' metadejta. L-espressjoni tal-multipliċità ssegwi n-notazzjoni tal-Lingwa Unifikata għall-Immodellar (Unified Modelling Language — UML) għall-multipliċità, fejn:
 - N ifisser li f'sett ta' riżultati, dan l-element ta' metadejta għandu jkun hemm N darbiet biss,
 - 1..* ifisser li dan l-element għandu jkun hemm tal-anqas darba f'sett ta' riżultati,
 - 0..1 jindika li l-preżenza tal-element ta' metadejta f'sett ta' riżultati hija kondizzjonali, iżda tista' ssehh darba biss,
 - 0..* jindika li l-preżenza tal-element ta' metadejta f'sett ta' riżultati hija kondizzjonali iżda l-element ta' metadejta jista' jsehh darba jew iżjed,
 - meta l-multipliċità hija 0..1 jew 0..*, il-kundizzjoni tiddefinixxi meta l-elementi ta' metadejta jkunu obbligatori.
- ir-raba' kolonna fiha stqarrija kondizzjonali f'każ li l-multipliċità tal-element ma tapplikax għat-tipi kollha ta' riżorsi. L-elementi kollha huma obbligatori f'ċirkustanzi oħrajn.

PARTI B

Element ta' Metadejta ta' Kategorija

1. Kategorija

Din hija referenza tal-istatus tas-servizz ta' dejta ġeografika kontra l-invokabilità.

Id-dominju tal-valuri ta' dan l-element ta' metadejta huwa kif ġej:

1.1. Invokabbli (invokabbli)

Is-servizz ta' dejta ġeografika huwa servizz ta' dejta ġeografika invokabbli.

1.2. Interoperabbli (interoperabbli)

Is-servizz ta' dejta ġeografika invokabbli huwa servizz ta' dejta ġeografika interoperabbli.

1.3. Armonizzat (armonizzat)

Is-servizz ta' dejta ġeografika interoperabbli huwa servizz ta' dejta ġeografika armonizzat.

PARTI C

Struzzjonijiet fuq il-Multipliċità u l-Kundizzjonijiet tal-Elementi ta' Metadejta

Il-metadejta l-ġdida li tiddeskrivi s-servizz ta' dejta ġeografika għandha tinkludi l-elementi ta' metadejta jew gruppi ta' elementi ta' metadejta elenkati fit-Tabella 1.

Dawk l-elementi ta' metadejta jew gruppi ta' elementi ta' metadejta għandhom ikunu skont il-multipliċità mistennija u l-kundizzjonijiet relatati stabbiliti fit-Tabella 1.

Meta ma tiġi mfissra l-ebda kundizzjoni fir-rigward ta' element ta' metadejta partikolari, dak l-element għandu jkun obbligatorju.

Tabella 1

Metadejta għal servizzi ta' dejta ġeografika invokabbli

Referenza	Elementi godda ta' metadejta	Multipliċità	Kundizzjoni
1	Kategorija	0..1	obbligatorja għal servizz ta' dejta ġeografika invokabbli

PARTI D

Rekwiżiti Addizzjonali dwar il-Metadejta Stabbiliti fir-Regolament (KE) Nru 1205/2008

1. Identifikatur tar-Riżorsa

L-element ta' metadejta tal-Identifikatur tar-Riżorsa stabbilit fir-Regolament (KE) Nru 1205/2008 għandu jkun fih ukoll il-punti kollha ta' aċċess mill-fornitur tas-servizz ta' dejta ġeografika, u dawn il-punti tal-aċċess għandhom jiġu identifikati bhala tali b'mod mhux ambigwu.

2. Speċifikazzjoni

L-Ispeċifikazzjoni ta' element ta' metadejta stabbilita fir-Regolament (KE) Nru 1205/2008 għandha tirreferi wkoll għal, jew għandu jkun fiha, speċifikazzjonijiet tekniċi (bhall-gwida teknika INSPIRE, iżda mhux biss), li magħha huwa konformi bis-shiħ is-servizz ta' dejta ġeografika invokabbli, li jipprovdur l-elementi tekniċi kollha meħtieġa (tal-bniedem, u kull fejn rilevanti, li jista' jinqara mill-magni) biex tkun tista' ssehh l-invokazzjoni tiegħu."

ANNEX II

"L-ANNEX VI

REGOLI TA' IMPLIMENTAZZJONI DWAR L-INTEROPERABILITÀ TA' SERVIZZI TA' DEJTA ĠEOGRAFIKA INVOKABBLI

PARTI A

Rekwiżiti Addizzjonali dwar il-Metadejta Stabbiliti fir-Regolament (KE) Nru 1205/2008

1. Il-kundizzjonijiet li japplikaw għall-aċċess u l-użu
Ir-restrizzjonijiet tekniċi li japplikaw għall-aċċess u għall-użu tas-servizz ta' dejta ġeografika għandhom jigu dokumentati fl-element ta' metadejta 'RESTRIZZJONI DWAR L-AĊĊESS U L-UŻU' stipulat fir-Regolament (KE) Nru 1205/2008.
2. Il-parti responsabbli
Il-parti responsabbli stabbilita fir-Regolament (KE) Nru 1205/2008 għandha mill-inqas tiddeskrivi l-organizzazzjoni ta' kustodja responsabbli, li tikkorrispondi għar-rwol ta' parti ta' Kustodja responsabbli stipulat fir-Regolament (KE) Nru 1205/2008.

PARTI B

Elementi ta' metadejta

3. Identifikatur tas-Sistema ta' Referenza ta' Koordinati
Fejn xieraq, din hija l-lista tas-sistemi ta' referenza ta' koordinati appoġġjati mis-servizz ta' dejta ġeografika.
Kull sistema ta' referenza ta' koordinati appoġġjata għandha tiġi mfissra bl-użu ta' identifikatur.
4. Kwalità tas-servizz
Din huwa l-kwalità minima tas-servizz stmata mill-parti responsabbli tas-servizz ta' dejta ġeografika, u li hi mistennija li tkun valida tul perjodu ta' żmien.
 - 4.1. Kriterji
Dawn huma l-kriterji li għalihom jirreferu l-elementi ta' kejl.
Id-dominju tal-valuri ta' dan l-element ta' metadejta huwa kif ġej:
 - 4.1.1. Disponibilità (disponibilità)
Dan jiddeskrivi l-perċentwal ta' żmien li fih huwa disponibbli s-servizz.
 - 4.1.2. Prestazzjoni (prestazzjoni)
Dan jiddeskrivi kemm tista' titlesta malajr talba lis-servizz ta' dejta ġeografika.
 - 4.1.3. Kapaċità (kapaċità)
Dan jiddeskrivi l-għadd massimu ta' talbiet simultanji li jistgħu jitlestew bil-prestazzjoni ddikjarata.
 - 4.2. Kejl
 - 4.2.1. Deskrizzjoni
Dan jiddeskrivi l-kejl għal kull kriterju.
Id-dominju tal-valuri ta' dan l-element ta' metadejta huwa test liberu.
 - 4.2.2. Valur (valur)
Dan jiddeskrivi l-valur tal-kejl għal kull kriterju.
Id-dominju tal-valuri ta' dan l-element ta' metadejta huwa test liberu.
 - 4.2.3. Unità (unità)
Dan jiddeskrivi l-Unità ta' kejl għal kull kriterju.
Id-dominju tal-valuri ta' dan l-element ta' metadejta huwa test liberu.

PARTI C

Struzzjonijiet fuq il-Multipliċità u l-Kundizzjonijiet tal-Elementi ta' Metadejta

Il-metadejta li tiddeskrivi servizz ta' dejta ġeografika interoperabbli għandha tinkludi l-elementi ta' metadejta jew gruppi ta' elementi ta' metadejta elenkati fit-Tabella 1.

Dawk l-elementi ta' metadejta jew gruppi ta' elementi ta' metadejta għandhom ikunu skont il-multipliċità mistennija u l-kundizzjonijiet relatati stabbiliti fit-Tabella 1.

Meta ma tiġi mfissra l-ebda kundizzjoni fir-rigward ta' element ta' metadejta partikolari, dak l-element għandu jkun obbligatorju.

Tabella 1

Metadejta għal servizzi ta' dejta ġeografika interoperabbli

Referenza	Elementi godda ta' metadejta	Multipliċità	Kundizzjoni
1	Identifikatur tas-sistema ta' referenza ta' koordinati	1..*	Obbligatorja jekk rilevanti
2	Kwalità tas-servizz	3..*"	

ANNEX III

"ANNEX VII

REGOLI TA' IMPLIMENTAZZJONI GHALL-ARMONIZZAZZJONI TA' SERVIZZI TA' DEJTA ĠEOGRAFIKA INTEROPERABBLI

PARTI A

Karatteristiċi

1. Kwalità tas-servizz

Il-probabbiltà tad-disponibbiltà ta' servizz ta' dejta ġeografika armonizzata għandha tkun ta' 98 % tal-hin.

2. Kodifikazzjoni tal-output

Servizz ta' dejta ġeografika armonizzata li jirritorna oġġetti ġeografici fl-ambitu tad-Direttiva 2007/2/KE għandu jikkodifika dawk l-oġġetti ġeografici skont dan ir-Regolament.

PARTI B

Elementi ta' metadejta

3. metadejta ta' invokazzjoni

L-element ta' metadejta ta' invokazzjoni jiddokumenta l-interfaċċi tas-servizz ta' dejta ġeografika armonizzata, u jelenka l-punti tat-tmiem sabiex tkun tista' ssehħ il-komunikazzjoni bejn magni differenti.

PARTI C

Struzzjonijiet fuq il-Multipliċità u l-Kundizzjonijiet tal-Elementi ta' Metadejta

Il-metadejta ta' servizz ta' dejta ġeografika armonizzata għandha tinkludi l-element ta' metadejta jew il-grupp ta' elementi ta' metadejta elenkati fit-Tabella 1.

Dan l-element ta' metadejta jew grupp ta' elementi ta' metadejta għandu jkun skont il-multipliċità mistennija u l-kundizzjonijiet relatati stabbiliti fit-Tabella 1.

Meta ma tiġi mfissra l-ebda kundizzjoni fir-rigward ta' element ta' metadejta partikolari, dak l-element għandu jkun obbligatorju.

Tabella 1

Metadejta għal servizzi ta' dejta ġeografika armonizzati

Referenza	Elementi godda ta' metadejta	Multipliċità	Kundizzjoni
1	metadejta ta' invokazzjoni	1..*	

PARTI D

Operazzjonijiet

1. Lista ta' operazzjonijiet

Servizz ta' dejta ġeografika armonizzat għandu jipprovdi l-operazzjoni elenkata fit-Tabella 2.

Tabella 2

Operazzjonijiet għal Servizzi ta' Dejta Ġeografika Armonizzati

Operat	Ir-rwol
Ikseb Metadejta ta' Servizz ta' Dejta Ġeografika Armonizzata	Jipprovdi l-informazzjoni kollha meħtieġa dwar is-servizz u jispjega l-kapaċitajiet tas-servizz.

2. Operazzjoni Ikseb Metadejta ta' Servizz ta' Dejta Ġeografika Armonizzata

2.1. Talba Ikseb Metadejta ta' Servizz ta' Dejta Ġeografika Armonizzata

2.1.1. Parametri għal Ikseb Talbiet għal Metadejta ta' Servizz ta' Dejta Ġeografika Armonizzata

Il-parametru ta' Talba Ikseb Metadejta ta' Servizz ta' Dejta Ġeografika Armonizzata jindika l-lingwa naturali għall-kontenut tar-Risposta għal Ikseb Metadejta ta' Servizz ta' Dejta Ġeografika Armonizzata

2.2. Risposta Ikseb Metadejta ta' Servizz ta' Dejta Ġeografika Armonizzata

Ir-Risposta Ikseb Metadejta ta' Servizz ta' Dejta Ġeografika Armonizzata għandu jkun fiha s-settijiet ta' parametri li ġejjin:

- Metadejta ta' Servizz ta' Dejta Ġeografika Armonizzata,
- Metadejta tal-Operazzjonijiet,
- Lingwi.

2.2.1. Parametri ta' Metadejta ta' Servizz ta' Dejta Ġeografika Armonizzata

Il-parametri ta' Metadejta ta' Servizz ta' Dejta Ġeografika Armonizzata għandu jkun fihom mill-inqas l-elementi ta' metadejta INSPIRE tas-Servizz ta' Dejta Ġeografika Armonizzata stabbiliti f'dan ir-Regolament u fir-Regolament (KE) Nru 1205/2008.

2.2.2. Parametri tal-Metadejta tal-Operazzjonijiet

Il-parametru tal-Metadejta tal-Operazzjonijiet jipprovdi l-metadejta dwar l-operazzjonijiet tas-Servizz ta' Dejta Ġeografika Armonizzata. Dan għandu tal-inqas jiddeskrivi kull operazzjoni, inkluż, bhala minimu, deskrizzjoni tad-dejta skambjata u tal-indirizz tan-netwerk.

2.2.3. Parametru tal-lingwi

Għandhom jinghataw żewġ parametri tal-lingwa:

- Il-parametru tal-Lingwa tar-Risposta li jindika l-lingwa naturali użata fil-parametri Risposta Ikseb Metadejta ta' Servizz ta' Dejta Ġeografika Armonizzata,
- il-parametru tal-Lingwi Appoġġjati li fih il-lista tal-lingwi naturali appoġġjati mis-Servizz ta' Dejta Ġeografika Armonizzata.”

REGOLAMENT TA' IMPLIMENTAZZJONI TAL-KUMMISSJONI (UE) Nru 1313/2014

tal-10 ta' Dicembru 2014

li jimponi dazju antidumping definittiv fuq importazzjonijiet ta' ċertu frott taċ-ċitru ppreparat jew ippreservat (jiġifieri mandolin, eċċ.) li joriġina mir-Repubblika Popolari taċ-Ċina wara rieżami ta' skadenza skont l-Artikolu 11(2) tar-Regolament tal-Kunsill (KE) Nru 1225/2009

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1225/2009 tat-30 ta' Novembru 2009 dwar il-protezzjoni kontra l-importazzjonijiet oġġett ta' dumping minn pajjiżi mhux membri tal-Komunità Ewropea ⁽¹⁾ (ir-Regolament bażiku), u b'mod partikolari l-Artikolu 11(2) tiegħu,

Billi:

1. **PROCEDURA**1.1. **Il-miżuri fis-sehh**

- (1) Permezz tar-Regolament tal-Kunsill (KE) Nru 1355/2008 ⁽²⁾ il-Kunsill impona dazju antidumping definittiv fuq importazzjonijiet ta' ċertu frott taċ-ċitru ppreparat jew ippreservat li joriġina mir-Repubblika Popolari taċ-Ċina (iċ-Ċina). Il-miżuri haċu l-forma ta' dazju speċifiku għal kull kumpanija li jvarja minn 361,4 EUR/tunnellata sa 531,2 EUR/tunnellata piż nett tal-prodott.
- (2) Dawn il-miżuri ġew annullati mill-Qorti tal-Ġustizzja tal-UE fit-22 ta' Marzu 2012 ⁽³⁾ iżda ġew imposti mill-ġdid fit-18 ta' Frar 2013 bir-Regolament ta' Implimentazzjoni tal-Kunsill (UE) Nru 158/2013 ⁽⁴⁾.

1.2. **Talba għal rieżami ta' skadenza**

- (3) Wara l-pubblikazzjoni ta' Avviż ta' skadenza imminenti tal-miżuri antidumping definittivi fis-sehh ⁽⁵⁾, fit-12 ta' Awwissu 2013 il-Kummissjoni rċeviet talba għall-bidu ta' rieżami ta' skadenza ta' dawn il-miżuri skont l-Artikolu 11(2) tar-Regolament bażiku. It-talba saret mill-Federación Nacional de Asociaciones de Transformados Vegetales y Alimentos Procesados (FENAVAL) fisem il-produtturi li jirrapreżentaw aktar minn 75 % tal-produzzjoni kollha tal-Unjoni ta' ċertu frott taċ-ċitru ppreparat jew ippreservat.
- (4) It-talba kienet ibbażata fuq ir-raġunijiet li l-iskadenza tal-miżuri antidumping definittivi x'aktarx li twassal għall-kontinwazzjoni ta' dumping u rikorrenza ta' dannu lill-industrija tal-Unjoni.

1.3. **Bidu ta' rieżami ta' skadenza**

- (5) Wara li stabbilixxiet, wara konsultazzjoni mal-Kumitat Konsultattiv, li kienet teżisti biżżejjed evidenza għall-bidu ta' rieżami ta' skadenza, il-Kummissjoni fil-25 ta' Ottubru 2013 habbret, permezz ta' avviż ippubblikat f'*Il-Ġurnal Uffiċjali tal-Unjoni Ewropea* ⁽⁶⁾ (in-Notifika ta' bidu), il-bidu ta' rieżami ta' skadenza skont l-Artikolu 11(2) tar-Regolament bażiku.

1.4. **L-investigazzjoni**1.4.1. *Il-perjodu tal-investigazzjoni ta' rieżami u l-perjodu kkunsidrat*

- (6) L-investigazzjoni ta' kontinwazzjoni ta' dumping kopriet il-perjodu ta' bejn l-1 ta' Ottubru 2012 u t-30 ta' Settembru 2013 (il-perjodu tal-investigazzjoni ta' rieżami). L-eżami tax-xejriet rilevanti għall-valutazzjoni tal-probabbiltà ta' rikorrenza tad-dannu kopra l-perjodu mill-1 ta' Ottubru 2009 sat-tmiem tal-perjodu tal-investigazzjoni ta' rieżami (il-perjodu kkunsidrat).

⁽¹⁾ ĠUL 343, 22.12.2009, p. 51.

⁽²⁾ Ir-Regolament tal-Kunsill (KE) Nru 1355/2008 tat-18 ta' Dicembru 2008 li jimponi dazju anti-dumping definittiv u jiġbor b'mod definittiv id-dazju provviżorju impost fuq l-importazzjonijiet ta' ċertu frott taċ-ċitru ppreparat jew ippriżervat (prinċipalment il-mandolin, eċċ.) li joriġina mir-Repubblika tal-Poplu taċ-Ċina (ĠUL 350, 30.12.2008, p. 35).

⁽³⁾ Is-sentenza tal-Qorti tal-Ġustizzja tal-UE tat-22 ta' Marzu 2012 fil-kawża C-338/10, Grünwald Logistik Service GmbH (GLS) vs Hauptzollamt Hamburg-Stadt.

⁽⁴⁾ Ir-Regolament ta' Implimentazzjoni tal-Kunsill (UE) Nru 158/2013 tat-18 ta' Frar 2013 li jimponi mill-ġdid dazju antidumping definittiv fuq l-importazzjonijiet ta' ċertu frott taċ-ċitru ppreparat jew ippriżervat (prinċipalment il-mandolin, eċċ.) li joriġinaw mir-Repubblika Popolari taċ-Ċina (ĠUL 49, 22.2.2013, p. 29).

⁽⁵⁾ ĠU C 94, 3.4.2013, p. 9.

⁽⁶⁾ ĠU C 310, 25.10.2013, p. 9.

1.4.2. *Il-partijiet ikkonċernati mill-investigazzjoni*

- (7) Il-Kummissjoni avżat uffiċjalment lill-partijiet li ġejjin dwar il-bidu tar-rieżami ta' skadenza: l-applikant, il-produtturi fl-Unjoni u l-assocjazzjonijiet rilevanti tagħhom, il-produtturi esportaturi maghrufa fiċ-Ċina u fil-pajjiżi analogi potenzjali, importaturi mhux relatati fl-Unjoni u l-assocjazzjonijiet rilevanti tagħhom, il-fornituri lill-produtturi fl-Unjoni u l-assocjazzjonijiet rilevanti tagħhom, assocjazzjoni tal-konsumaturi fl-Unjoni maghrufa li hija kkonċernata u lir-rappreżentanti tal-pajjiż esportatur. Dawn il-partijiet inghataw l-opportunità li jippreżentaw l-opinjoni tagħhom bil-miktub u li jitolbu seduta fil-limitu ta' żmien stabbilit fin-Notifika ta' Bidu.
- (8) Minhabba n-numru apparentement kbir ta' produtturi esportaturi fiċ-Ċina kif ukoll ta' importaturi mhux relatati fl-Unjoni, kien meqjus xieraq li jiġi eżaminat jekk għandux jintuża kampjunar skont l-Artikolu 17 tar-Regolament bażiku. Sabiex il-Kummissjoni tkun tista' tiddeċiedi jekk ikunx mehtieg il-kampjunar u, jekk dan ikun il-każ, li tagħżel kampjun, dawn il-partijiet intalbu jippreżentaw irwiehhom fi żmien 15-il jum mill-bidu tar-rieżami u jipprovdu l-informazzjoni mitluba fin-Notifika ta' Bidu lill-Kummissjoni.
- (9) Billi kien biss grupp wiehed ta' produtturi esportaturi fiċ-Ċina li pprovda l-informazzjoni mitluba, ma kienx hemm bżonn li jintgħażel kampjun ta' produtturi esportaturi.
- (10) Fir-rigward ta' importaturi mhux relatati, 32 kienu identifikati u mistiedna jipprovdu informazzjoni għall-kampjunar. Sebgha minnhom ippreżentaw irwiehhom u pprovde l-informazzjoni mehtieġa għall-għażla tal-kampjunar. Minn dawn, tlieta ġew magħżula biex ikunu parti mill-kampjun, iżda tnejn biss ikkonfermaw fi żmien l-iskadenza r-rieda tagħhom li jkunu parti mill-eżerċizzju ta' kampjunar.
- (11) Abbazi ta' dan t'hawn fuq, il-Kummissjoni baġtet kwestjonarji lill-partijiet interessati u lil dawk li kienu ppreżentaw irwiehhom fi żmien l-iskadenzi stabbiliti fin-Notifika ta' Bidu. Waslu twegibiet minn hames produtturi tal-Unjoni, il-produttur esportatur li kkoopera miċ-Ċina, żewġ importaturi mhux relatati, tmien fornituri lill-produtturi tal-Unjoni, assocjazzjoni ta' fornituri lill-produtturi tal-Unjoni u produttur fil-pajjiż analogu.
- (12) Żewġ assocjazzjonijiet tal-importaturi identifikaw irwiehhom bhala partijiet interessati. Hames importaturi mhux relatati wkoll ippreżentaw l-osservazzjonijiet tagħhom.
- (13) Fir-rigward tal-produtturi fil-pajjiż analogu, erba' kumpaniji kienu identifikati u mistiedna jipprovdu l-informazzjoni mehtieġa. Waħda biss minn dawn il-kumpaniji pprovdi l-informazzjoni mitluba u qablet maż-żjara ta' verifika.
- (14) Il-Kummissjoni vverifikat l-informazzjoni kollha li qieset necessarja għad-determinazzjoni tal-probabbiltà ta' kontinwazzjoni ta' dumping u l-probabbiltà ta' rikorrenza ta' dannu u tal-interess tal-Unjoni. Twettqu żjarat ta' verifika fuq il-post tal-partijiet interessati li ġejjin:
- (a) Produtturi tal-Unjoni
- Halcon Foods S.A.U., Murcia, Spanja
 - Conservas y Frutas S.A., Murcia, Spanja
 - Agricultura y Conservas S.A., Algemesí (Valencia), Spanja
 - Industrias Videca S.A., Villanueva de Castellón (Valencia), Spanja
- (b) Produttur esportatur fiċ-Ċina:
- Zhejiang Taizhou Yiguan Food Co., Ltd., iċ-Ċina u l-kumpanija relatata tiegħu Zhejiang Merry Life Food Co., Ltd.
- (c) Importaturi mhux relatati fl-Unjoni:
- Wünsche Handelsgesellschaft International mbH & Co KG, Hamburg, il-Ġermanja
 - I. Schroeder KG (GmbH & Co.), Hamburg, il-Ġermanja.
- (d) Produttur fil-pajjiż analogu:
- Frigo-Pak Gıda Maddeleri Sanayi Ve Ticaret A.S., it-Turkija

1.5. Divulgazzjoni tal-fatti essenzjali u s-smigh

- (15) Fit-13 ta' Ottubru 2014, il-Kummissjoni ghamlet id-divulgazzjoni tal-fatti u l-kunsiderazzjonijiet essenzjali li fuq il-baži tagħhom kien mahsub li jiġu imposti dazji antidumping (id-divulgazzjoni finali). Wara d-divulgazzjoni finali, diversi partijiet interessati għamlu sottomissjonijiet bil-miktub inklużi l-opinjonijiet tagħhom dwar is-sejbiet definittivi. Il-partijiet li għamlu din it-talba ngħataw l-opportunità li jinstemghu. Tliet importaturi talbu u ngħataw smigh kongunt fil-preżenza tal-Uffiċjal tas-Seduta fil-proċedimenti kummerċjali. Assocjazzjoni Ewropea tal-operaturi tas-suq talbet u ngħatat smigh mas-servizzi tal-Kummissjoni.

2. IL-PRODOTT IKKONĊERNAT U L-PRODOTT SIMILI

2.1. Il-prodott ikkonċernat

- (16) Il-prodott ikkonċernat minn dan ir-rieżami huwa l-istess bhal dak fl-investigazzjoni oriġinali, jiġifieri mandolin ippreparat u ppreservat (inklużi taṅgerini u satsuma), klementini, wilkings u ibridi taċ-ċitru simili, li ma fihomx spirtu miżjud, kemm jekk fihom zokkor miżjud jew xi sustanza oħra ta' hlewwa jew le, u kif definit taht l-intestatura NM 2008, li joriġina fir-Repubblika Popolari taċ-Ċina (il-prodott ikkonċernat), li bħalissa jaqa' fi hdan il-kodicijiet NM 2008 30 55, 2008 30 75 u ex 2008 30 90.
- (17) Il-prodott ikkonċernat huwa miksub billi jitqaxxru u jinqasmu ċerti varjetajiet ta' frott taċ-ċitru żgħir (l-iktar satsuma) li mbagħad jiġu ippakkjati f'kontenitur tal-ġulepp taz-zokkor, meraq jew ilma f'diversi daqsijiet biex jissodisfaw id-domandi speċifiċi tas-swieq differenti.
- (18) Is-satsuma, il-klementini u l-frott taċ-ċitru żgħir iehor huma l-iktar magħrufa bl-isem kollettiv ta' "mandolin". Il-maġġoranza ta' dawn il-varjetajiet ta' frott huma tajbin biex ikunu użati bħala prodott frisk jew għall-ipproċessar. Dawn huma simili u l-preparazzjonijiet jew il-konservazzjonijiet tagħhom, għalhekk, huma kkunsidrati bħala prodott uniku.

2.2. Il-prodott simili

- (19) Il-produtturi tal-Unjoni argumentaw li l-prodott importat u l-prodott tal-Unjoni huma simili minhabba r-raġunijiet li ġejjin:
- iż-żewġ prodotti għandhom l-istess jew karatteristiċi fiżiċi bħat-togħma, il-forma, id-daqs, u s-sawra simili hafna;
 - huma mibjugħa permezz tal-istess mezzi jew mezzi simili u huma jikkompetu prinċipalment fuq il-prezz;
 - it-tnejn għandhom l-istess użu aħhari jew simili;
 - huma interkambjabbli faċilment;
 - huma kklassifikati taht l-istess kodicijiet tan-Nomenklatura Magħquda għall-iskopijiet tat-tariffa.
- (20) Ċerti importaturi argumentaw, min-naħa l-oħra, li l-prodott importat huwa ta' kwalità oghla għaliex jinkludi inqas biċċiet maqsuma (massimu ta' 5 %) kif ukoll toghma, dehra u struttura aħjar mill-prodott tal-Unjoni. Kien argumentat ukoll li l-prodott importat huwa differenti f'termini ta' riha mill-prodott tal-Unjoni.
- (21) Il-Kummissjoni investigat dawn l-affermazzjonijiet u fid-dawl tad-dejta disponibbli kkonkludiet li l-affermazzjonijiet tal-industrija tal-Unjoni msemmija fil-premessa 19 huma korretti.
- (22) Sa fejn l-affermazzjonijiet magħmula mill-importaturi huma kkonċernati, dawn kellhom jiġu miċhuda minhabba r-raġunijiet li ġejjin:
- (a) xi differenzi ta' kwalità relatati mal-ammont ta' biċċiet maqsuma, toghma, dehra, riha u struttura ma affettwawx il-karatteristiċi bażiċi tal-prodott. Il-prodott importat għadu interkambjabbli u jservi l-istess użu aħhari jew simili bhall-prodott tal-Unjoni. Fil-fatt, il-produtturi tal-Unjoni biġhu l-prodott tagħhom, ukoll bi proporzjon oghla ta' biċċiet maqsuma, matul il-perjodu kkunsidrat kemm lill-importaturi kif ukoll lill-istess kategoriji ta' utenti/konsumaturi (pereżempju katini tas-supermarkets u fornituri lill-industrija tal-forn), li kienu servuti wkoll mill-importaturi. Barra minn hekk, katina ta' supermarkets fl-Unjoni Ewropea kkonfermat ukoll li hija kienet qed tbigh il-prodott Ewropew u ta' oriġini Ċiniża taht l-istess ditta u marka kummerċjali;
 - (b) l-ammont massimu ta' 5 % ta' biċċiet maqsuma mhuwiex karatteristika esklużiva tal-prodott importat biss. Fil-fatt, l-investigazzjoni żvelat li l-produtturi tal-Unjoni offrew firxa wiesgħa ta' kwalitajiet b'percentwali differenti ta' biċċiet maqsuma, inklużi proporzjonijiet li kien fihom massimu ta' 5 % ta' biċċiet maqsuma. Ċerti importaturi xtraw il-prodott li kien fih massimu ta' 5 % ta' biċċiet maqsuma mill-produtturi tal-Unjoni.

- (23) Ghalhekk, bl-istess mod tal-investigazzjoni oriġinali, il-prodott importat u dak prodott fl-industrija tal-Unjoni jit-qiesu li huma l-istess fit-tifsira tal-Artikolu 1(4) tar-Regolament bażiku.

3. IL-PROBABBILTÀ TAL-KONTINWAZZJONI TA' DUMPING

3.1. Il-kummenti preliminari

- (24) Skont l-Artikolu 11(2) tar-Regolament bażiku, ġie eżaminat jekk l-iskadenza tal-miżuri eżistenti hijiex probabbli li twassal ghal kontinwazzjoni ta' dumping.
- (25) Kif imsemmi fil-premessa 9, minhabba l-fatt li grupp wiehed biss ta' kumpaniji kkoopera, ma kienx hemm bżonn li jintgħażel kampjun ta' produttori esportaturi fiċ-Ċina. Din il-kumpanija kopriet madwar 12 %–20 % (firxa mogħtija għal raġunijiet ta' kunfidenzjalità) tal-importazzjonijiet tal-prodott ikkonċernat miċ-Ċina lejn l-Unjoni matul il-perjodu tal-investigazzjoni ta' rieżami.

3.2. Id-dumping ta' importazzjonijiet matul il-perjodu tal-investigazzjoni ta' rieżami

3.2.1. Il-pajjiż analogu

- (26) Skont id-dispożizzjonijiet tal-Artikolu 2(7)(a) tar-Regolament bażiku, il-valur normali kellu jiġi ddeterminat abbażi tal-prezzijiet jew tal-valur maħdum f'pajjiż terz b'ekonomija tas-suq xierqa (il-pajjiż analogu), jew il-prezz minn tali pajjiż terz lejn pajjiżi oħra, inkluża l-Unjoni, jew, fejn dawn mhumiex possibbli, fuq kwalunkwe bażi oħra raġonevoli, inkluż il-prezz imhallas realment jew li għandu jithallas fl-Unjoni għall-prodott simili, aġġustat b'mod xieraq jekk meħtieġ biex jinkludi margni ta' profitt raġonevoli.
- (27) Fin-Notifika ta' Bidu, il-Kummissjoni indikat l-intenzjoni tagħha li tuża lit-Turkija bħala pajjiż analogu xieraq biex tistabbilixxi valur normali għaċ-Ċina u stiednet lill-partijiet interessati biex jikkomentaw fuq dan.
- (28) L-ebda kumment ma wasal dwar it-Turkija bħala l-pajjiż analogu propost. L-ebda wahda mill-partijiet interessati ma ssuġġerixxiet produttori tal-pajjiż analogu alternattivi tal-prodott simili.
- (29) Wiehed mill-produttori esportaturi Torok ikkuntattjati, Frigo-Pak, ippreżenta t-twegiba shiha għall-kwestjonarju fil-hin u aċċetta żjara ta' verifika fuq il-post tiegħu.

3.2.2. Il-valur normali

- (30) Skont l-Artikolu 2(7)(a) tar-Regolament bażiku, il-valur normali ġie stabbilit abbażi tal-informazzjoni vverifikata li ġiet provduta mill-produttur fit-Turkija. Din il-kumpanija ma bieghetx il-prodott simili fis-suq domestiku u għalhekk il-valur normali nhadem skont l-Artikolu 2(3) tar-Regolament bażiku bl-użu tal-ispejjeż ta' produzzjoni u, f'konformità mal-Artikolu 2(6)(b), biż-żieda ta' perċentwal raġonevoli għal spejjeż tal-bejgħ, ġenerali u amministrattivi (SG&A) u, skont l-Artikolu 2(6)(c), margni ta' qliegħ raġonevoli. Ir-rata SG&A użata hija r-rata SG&A mgarrba, minn dan il-produttur, fuq il-bejgħ domestiku ta' prodotti oħra tal-bott u ammontat għal 10 %–20 % (firxa mogħtija għal raġunijiet ta' kunfidenzjalità). Ir-rata ta' profitt użata hija l-istess bhal dik użata fl-investigazzjoni inizjali, jiġifieri 6,8 %, li tirrappreżenta l-profitt miksub mill-industrija tal-UE qabel ma sarilha dannu minhabba l-importazzjonijiet oġġett ta' dumping miċ-Ċina.

3.2.3. Il-prezz tal-esportazzjoni

- (31) Il-bejgħ kollu tal-esportazzjoni tal-produttur esportatur lejn l-Unjoni sar dirett lil klijenti indipendenti stabbiliti fl-Unjoni. Skont l-Artikolu 2(8) tar-Regolament bażiku l-prezz tal-esportazzjoni ġie stabbilit abbażi tal-prezzijiet effettivament imhallsa jew li għandhom jithallsu għall-prodott meta dan jinbiegħ għall-esportazzjoni miċ-Ċina lejn l-Unjoni.

3.2.4. Paragun

- (32) Il-paragun bejn il-valur normali u l-prezz tal-esportazzjoni sar fuq bażi ta' prezz mill-fabbrika.
- (33) Għall-finijiet li jkun żgurat paragun ġust bejn il-valur normali u l-prezz tal-esportazzjoni tal-produttur esportatur li kkoopera, u skont l-Artikolu 2(10) tar-Regolament bażiku, saret konċessjoni dovuta fil-forma ta' aġġustamenti fir-rigward ta' differenzi fit-trasport, l-assigurazzjoni, il-kummissjoni u t-tariffi bankarji li affettwaw il-prezzijiet u t-tqabbil tal-prezzijiet.

3.2.5. Margni tad-dumping

- (34) Kif previst fl-Artikolu 2(11) tar-Regolament baziku, il-margni tad-dumping kien stabbilit fuq bażi ta' paragun bejn il-valur normali medju ponderat u l-prezz tal-esportazzjoni medju ponderat.
- (35) Għall-produttur esportatur li kkoopera, dan il-paragun wera l-eżistenza ta' dumping. Il-margni tad-dumping ammonta għal aktar minn 60 %.
- (36) Għaċ-Ċina b'mod ġenerali, paragun bejn il-prezz tal-esportazzjoni medju ponderat għall-importazzjonijiet Ċiniżi tal-prodott ikkonċernat, kif irrappurtat fl-Eurostat, u valur normali medju ponderat stabbilit għall-pajjiż analogu (aġġustat kif misthoqq sabiex jirrifletti t-taħlita tal-prodott probabbli tal-importazzjonijiet Ċiniżi minhabba t-taħlita tal-prodott tal-bejgħ tal-UE tal-produttur esportatur li kkoopera għal tipi ta' prodott paragonabbli), stabbilixxa wkoll dumping konsiderevoli f'livelli saħansitra oghla.
- (37) Wara d-divulgazzjoni finali, assoċjazzjoni kummerċjali Ewropea sostniet li, kuntrarju għall-produtturi esportaturi Ċiniżi u produtturi Spanjoli, hija ma kellha ebda possibbiltà li tivverifika l-kalkoli eżatti (dumping u dannu) u għalhekk talbet lill-Kummissjoni biex tipprovi d-dettalji tal-kalkolu ta' dumping. Matul is-smiġh fil-preżenza tal-Uffiċjal tas-Seduta, tliet importaturi wkoll indikaw li huma kienu jippreferu li jirċievu dettalji dwar il-kalkolu tad-dumping.
- (38) F'dan ir-rigward, għandu jiġi nnutat li d-dejta li fuqha l-Kummissjoni bbażat il-kalkoli tagħha tinkludi sigrieti kummerċjali u informazzjoni kunfidenzjali. Il-produttur esportatur li kkoopera li forna tali dejta rċieva, kif xieraq, divulgazzjoni speċifika dettaljata tal-kalkoli tad-dumping u tad-dannu u ma għamilx kummenti jew talbiet għal kjarifika. Il-Kummissjoni ma tistax tagħmel din id-dejta disponibbli għall-ispezzjoni minn partijiet interessati oħra mingħajr ma tikser in-natura kunfidenzjali tagħha. Madankollu, il-metodoloġija użata mill-Kummissjoni, kif deskritt fil-premessi 30–36 hawn fuq, giet divulgata lill-partijiet interessati kollha. L-Uffiċjal tas-Seduta, waqt l-imsemmi smiġh, informa lill-importaturi bil-possibbiltà li jitolbuh li jivverifika l-kalkolu tal-Kummissjoni f'każ li huma kellhom thassib dwar l-eżattezza tiegħu. It-tliet importaturi madankollu ma talbux għal intervent tal-Uffiċjal tas-Seduta f'dan ir-rigward.
- (39) Fi kwalunkwe każ, l-assoċjazzjoni kummerċjali Ewropea kkalkulat hija nnifisha margni tad-dumping li jqabbel il-prezzijiet medji tal-importazzjoni tal-Eurostat miċ-Ċina mal-prezzijiet medji tal-importazzjoni tal-Eurostat mit-Turkija. Skont l-imsemmija assoċjazzjoni kummerċjali, tali paragun jissuġġerixxi livell aktar baxx ta' dumping, madwar 30 %. F'dan ir-rigward, għandu qabel kollox jiġi osservat li, f'rieżami ta' skadenza, il-livell preċiż ta' dumping huwa ta' inqas importanza milli f'investigazzjoni li fiha l-livell tad-dazju huwa stabbilit. It-tieni, kif inhu spjegat fil-premessi 30–33 hawn fuq, il-kalkolu tal-Kummissjoni kien ibbażat fuq dejta ta' valur normali "reali" mill-produttur Tork li kkoopera u li gie vverifikat u l-paragun mal-prezzijiet ta' esportazzjoni Ċiniżi sar fuq livell dettaljat. Għalhekk, id-dejta li fuqha l-Kummissjoni bbażat il-kalkolu tagħha hija meqjusa bħala hafna aktar affidabbli u preċiża minn dik l-istima ssuġġerita mill-assoċjazzjoni fil-kummenti tagħha għad-divulgazzjoni.
- (40) Matul is-smiġh mal-Uffiċjal tas-Seduta, tliet importaturi sostnew ukoll li ma kienx hemm dumping. Huma bbażaw din id-dikjarazzjoni fuq il-fatt li l-Kummissjoni kienet skopriet li l-prezzijiet tal-bejgħ medji tal-produttur esportatur Ċiniż li kkoopera għal bosta swieq mhux tal-UE importanti kienu taħt il-prezz tal-bejgħ medju lejn is-suq tal-Unjoni. Din id-dikjarazzjoni għandha tiġi miċhuda peress li d-dumping qed ibiegħ f'suq partikolari bi prezzijiet taħt il-valur normali, mhux bi prezzijiet aktar baxxi minn dawk miksuba fi swieq terzi oħrajn.

3.3. Żvilupp tal-importazzjonijiet f'każ li jiġu mħassra l-miżuri

3.3.1. Kumment preliminari

- (41) Minbarra s-sejba tad-eżistenza tad-dumping matul il-perjodu tal-investigazzjoni ta' rieżami, giet investigata l-probabbiltà ta' kontinwazzjoni tad-dumping f'każ li jiġu mħassra l-miżuri u ġew analizzati l-elementi li ġejjin: il-kapaċità tal-produzzjoni u l-kapaċità żejda fiċ-Ċina; il-volum u l-prezzijiet tal-importazzjonijiet oġġett ta' dumping miċ-Ċina; l-attrattività tas-suq tal-Unjoni fir-rigward tal-importazzjonijiet miċ-Ċina.
- (42) Matul il-parti l-kbira tal-PIR ma kien hemm l-ebda miżura fis-seħh fl-UE, minhabba li dawn kienu ġew annullati (ara l-premessa 2 hawn fuq). Matul dak il-perjodu mingħajr miżuri, kien hemm l-ogħla livell fl-importazzjonijiet fl-2011/12 segwit minn tnaqqis matul il-bqija tal-perjodu tal-investigazzjoni ta' rieżami. Dan fil-fatt jirrifletti effett ta' akkumulazzjoni tal-istokk aktar milli zieda/tnaqqis reali fil-konsum u huwa attribwit għal-livell għoli ta' importazzjonijiet Ċiniżi li saru bejn Marzu u Lulju 2012, meta l-miżuri ma kienu fis-seħh.

3.3.2. Il-produzzjoni, il-konsum domestiku u l-kapaċità ta' esportazzjoni tal-produtturi Ċiniżi.

- (43) Rigward il-kapaċità tal-produzzjoni Ċiniża totali u l-kapaċità żejda, il-Kummissjoni ma kisbet informazzjoni minghand l-ebda- produttur Ċiniż jew parti interessata oħra. Skont l-Artikolu 18 tar-Regolament bażiku, il-Kummissjoni għamlet is-sejbiet tagħha abbażi tal-fatti disponibbli.
- (44) Skont ir-rapport ippubblikat mis-Servizz Agrikolu Barrani tad-Dipartiment tal-Agrikoltura tal-Istati Uniti (FSA/USDA) li kien inkluz fit-talba ta' rieżami u li huwa wkoll disponibbli pubblikament ⁽⁷⁾, l-ammont ta' mandolin frisk iddedikat għall-ipproċessar, jiġifieri l-produzzjoni ta' mandolin tal-bott, fiċ-Ċina żdied b'27 % bejn l-2009/2010 (520 000 tunnellata) u l-perjodu tal-investigazzjoni ta' rieżami (660 000 tunnellata). Il-produzzjoni ta' mandolin tal-bott Ċiniż segwiet xejra simili. Skont dan ir-rapport, iċ-Ċina żiedet il-produzzjoni ta' mandolin tal-bott minn 347 000 tunnellata fl-2009/2010 għal 440 000 tunnellata fil-perjodu tal-investigazzjoni ta' rieżami. Ir-rapport stima wkoll li l-konsum domestiku Ċiniż tal-mandolin tal-bott kien ta' madwar 100 000-150 000 tunnellata fl-2013/2014. Peress li sors ieħor disponibbli pubblikament stima dan il-konsum domestiku għal 50 000-100 000 tunnellata ⁽⁸⁾, stima ta' konsum domestiku ta' 100 000 tunnellata tidher raġonevoli. Fid-dawl tal-informazzjoni ta' hawn fuq, l-ammont ta' mandolin tal-bott Ċiniż disponibbli għall-esportazzjoni jista' jiġi stmat għal madwar 340 000 tunnellata fil-perjodu tal-investigazzjoni ta' rieżami.
- (45) Sorsi oħra disponibbli jipprovdu stimi kemxejn differenti dwar l-ammont ta' mandolin tal-bott Ċiniż disponibbli għall-esportazzjoni bejn l-2009 u l-2014 ⁽⁹⁾. Madankollu, minkejja dawn id-differenzi, dawn kollha jindikaw li l-ammont ta' mandolin tal-bott Ċiniż disponibbli għall-esportazzjoni kien tal-inqas 300 000 tunnellata għal kull staġun annwali rrapportat bejn l-2009 u l-2013. L-ebda wiehed mis-sorsi ma jindika li l-ammont ta' mandolin tal-bott Ċiniż disponibbli għall-esportazzjoni jista' jitnaqqas b'mod sinifikanti fil-futur.

3.3.3. L-attrattività tas-suq tal-Unjoni

- (46) Anki jekk l-importazzjonijiet miċ-Ċina matul il-perjodu tal-investigazzjoni ta' rieżami kienu 19 253 tunnellata, id-dejta tal-importazzjoni mill-investigazzjoni oriġinali, li tkopri l-perjodu 2002-2007, turi li l-manifatturi Ċiniżi jistgħu jallokaw aktar minn 60 000 tunnellata kull staġun għas-suq tal-Unjoni, kif ikkonfermat minn dejta tal-importazzjoni tal-Eurostat dwar l-istaġun 2011/2012. Barra minn hekk, il-livell għoli ta' importazzjonijiet fl-2011/2012, perjodu li matulu l-miżuri ma kinux applikabbli għall-maġġoranza taż-żmien (jiġifieri, mit-22 ta' Marzu 2012), juri li l-Unjoni hija suq attraenti għall-manifatturi Ċiniżi f'termini ta' prezzijiet u li volumi sinifikanti ta' importazzjonijiet oġġett ta' dumping Ċiniżi jilhqg s-suq tal-Unjoni jekk il-miżuri tal-antidumping attwali jiġu mħassra.
- (47) Il-fatt li iċ-Ċina esportat lejn l-Unjoni fil-perjodu 2002-2007 (meta ma kienet imposta l-ebda miżura antidumping) b'medja esportat lejn l-Unjoni konsiderevolment aktar mandolin tal-bott kull staġun (b'36 %) milli fil-perjodu 2009-2013 (meta d-dazji ġew imposti hlief bejn it-22 ta' Marzu 2012 u t-23 ta' Frar 2013), għalkemm il-volumi totali disponibbli għall-esportazzjoni Ċiniża mad-dinja kollha kienu iktar baxxi fl-ewwel perjodu mit-tieni wiehed, jikkorrobora iktar il-probabbiltà li l-produtturi Ċiniżi jżidu l-volumi tal-esportazzjoni tagħhom lejn l-Unjoni għall-livelli li ntlahqu waqt l-investigazzjoni oriġinali jekk il-miżuri jiġu mħassra.

3.3.4. Prezzijiet tal-esportazzjoni lejn pajjiżi terzi

- (48) Fir-rigward tal-esportazzjonijiet lejn pajjiżi terzi, l-investigazzjoni wriet li matul il-perjodu tal-investigazzjoni ta' rieżami l-prezzijiet tal-bejgħ medji tal-esportazzjonijiet tal-kumpanija li kkooperat lejn bosta swieq importanti tal-esportazzjoni (bħall-Ġappun, il-Malasja, il-Filippini, it-Tajlandja) kienu taħt il-prezzijiet ta' bejgħ medji lejn l-Unjoni. Għalhekk jista' jkun mistenni li fl-assenza tal-miżuri, il-produttur esportatur li kkoopera jittrasferixxi mill-inqas parti minn dawn l-esportazzjonijiet lejn l-Unjoni.
- (49) Anke l-istatistika tal-esportazzjoni Ċiniża dwar frott taċ-ċitru ppreparat u/jew ippreservat ġo kontenitur, turi li hemm probabbiltà ta' direzzjoni mill-ġdid tal-esportazzjonijiet Ċiniżi lejn l-Unjoni. Fil-fatt, skont din l-istatistika huwa stmat li, matul il-perjodu tal-investigazzjoni ta' rieżami, bejn wiehed u ieħor 20 000 tunnellata tal-prodott ikkonċernat inbiegħu lil destinazzjonijiet tal-esportazzjoni bi prezzijiet medji aktar baxxi minn daww miksuba fl-UE, għalkemm ma kien hemm l-ebda dazji antidumping applikabbli għal importazzjonijiet miċ-Ċina f'dawn is-swieq. Matul il-perjodu tal-investigazzjoni ta' rieżami dan il-volum ikun daqs il-bejgħ domestiku tal-industrija tal-Unjoni u 71 % tal-produzzjoni totali tal-industrija tal-Unjoni. Fi kliem ieħor, fuq il-bażi tad-daqs tas-suq

⁽⁷⁾ United States Department of Agriculture Foreign Agricultural Service Citrus: World Markets and Trade, Jannar 2013. Disponibbli fuq: <http://usda.mannlib.cornell.edu/usda/fas/citruswmm/2010s/2013/citruswmm-01-24-2013.pdf>

⁽⁸⁾ "Will plastic cups boost Chinese mandarin consumption", Foodnews, 26 ta' Lulju 2013 <https://www.agra-net.net/agra/foodnews/canned/canned-fruit/mandarins/will-plastic-cups-boost-chinese-mandarin-consumption-1.htm>

⁽⁹⁾ *Idem*; FSA/USDA Gain Reports on citrus for 2008-2013 (disponibbli fuq: <http://gain.fas.usda.gov/Pages/Default.aspx>); Il-bażi tad-dejta tal-istatistika doganali taċ-Ċina pprovdata minn China Business Information Limited.

tal-mandolin tal-bott Ewropew attwali (total tal-konsum fl-UE: 44 523 tunnellata) u skont l-informazzjoni mill-istatistika Ċiniża tal-esportazzjoni, il-volum Ċiniż tal-esportazzjonijiet attwali tal-UE kif ukoll il-volum potenzjali li ghalih jaghmel sens ekonomiku li jiġi dirett lejn l-Unjoni jkun kważi jkopri d-domanda tal-UE kollha tal-mandolin tal-bott.

3.3.5. *Konkluzjoni dwar il-probabbiltà tal-kontinwazzjoni tad-dumping*

- (50) L-investigazzjoni kkonfermat li l-importazzjonijiet Ċiniżi komplew jidhlu fis-suq tal-Unjoni bi prezzijiet oġġett tad-dumping matul il-PIR. Minhabba d-dumping kontinwu, il-fatt li s-suq tal-Unjoni huwa suq sinifikanti li kien interessanti għall-esportaturi Ċiniżi fil-passat, filwaqt li l-kapaċitajiet tal-produtturi disponibbli fiċ-Ċina jmorru lil hinn mill-konsum totali tal-Unjoni kif ukoll ir-rieda u l-kapaċità pprovati tal-produtturi Ċiniżi li jzidu malajr l-esportazzjonijiet lejn l-Unjoni f'każ li jkun hemm incettiv, huwa konkluz li hemm probabbiltà ta' kontinwazzjoni ta' dumping jekk il-miżuri jithassru.

4. DANNU

4.1. **Rimarki ġenerali**

- (51) Il-mandolin huwa maħsud fil-harifa u fix-xitwa, peress li l-istaġun tal-hsad u tal-ipproċessar jibda kmieni f'Ottubru u jispiċċa madwar l-aħhar ta' Jannar (għal ċerti varjetajiet, Frar jew Marzu) is-sena ta' wara. Il-maġġoranza tal-kuntratti tax-xiri (pereżempju minn importaturi mhux relatati) u tal-bejgħ huma negozjati fl-ewwel xhur ta' kull staġun. Il-prattika fl-industrija ta' preservazzjoni tal-mandolin hija li jintuża l-istaġun (il-perjodu mill-1 ta' Ottubru ta' sena waħda sat-30 ta' Settembru tas-sena ta' wara) bħala l-bażi għal paragun. Bhal fl-investigazzjoni oriġinali, il-Kummissjoni adottat din il-prattika fl-analiżi tagħha.

4.2. **Il-produtturi tal-Unjoni u l-industrija tal-Unjoni**

- (52) Matul il-perjodu tal-investigazzjoni ta' rieżami, il-prodott simili kien immanifatturat fl-Unjoni minn hames produtturi tal-Unjoni. Il-produtturi totali tal-Unjoni tal-prodott simili matul il-perjodu tal-investigazzjoni ta' rieżami giet stabbilita fuq il-bażi tar-risposti għall-kwestjonarju pprezentati minn erba' produtturi individwali li kienu vverifikati matul il-verifika fuq il-post. Il-produtturi tal-produttur li jifdal, li ma kkooperax b'mod adegwat u ma kienux soġġett għal żjara ta' verifika fuq il-post, kien ibbażat fuq it-tweġiba għall-kwestjonarju sottomessa minn dan il-produttur kontroverifikata mal-ilment. Fuq din il-bażi, il-produtturi totali tal-Unjoni giet stmata għal madwar 28 500 tunnellata waqt il-perjodu tal-investigazzjoni ta' rieżami.
- (53) Huwa konkluz li l-produtturi tal-Unjoni ta' hawn fuq li jikkontribwixxu għall-produtturi totali tal-Unjoni jikkonstitwixxu l-industrija tal-Unjoni skont it-tifsira tal-Artikoli 4(1) u 5(4) tar-Regolament bażiku.

4.3. **Konsum apparenti fis-suq tal-Unjoni**

- (54) Il-konsum tal-Unjoni gie stabbilit fuq il-bażi tad-dejta tal-importazzjoni kif irrappurtata mill-Eurostat fil-livell TARIC (tariffa tal-komunità integrata), b'hekk jikkoinċidi eżattament mad-definizzjoni tal-prodott ikkonċernat — u fuq il-bażi tal-volumi tal-bejgħ fl-UE tal-industrija tal-Unjoni.
- (55) Għandu jiġi nnutat li, għalkemm l-analiżi hija bbażata fuq l-istaġuni iktar milli snin kalendarji, il-metodoloġija msemmija hawn fuq mhux neċessarjament tirrifletti l-konsum fuq livell tal-utent/konsumatur industrijali. Fil-fatt, minhabba l-istaġunalità tal-materja prima ewlenija (il-frott frisk), hija Prattika komuni fis-settur kemm għall-importaturi kif ukoll għall-produtturi tal-Unjoni li jzommu l-hażniet meta l-frott frisk huwa ppakkjat fil-bottijiet, u jbiegħu l-prodotti pproċessati lil distributuri jew utenti industrijali matul is-sena. Il-konsum jista' xi kultant għalhekk jiġi affettwat minn effetti tal-akkumulazzjoni tal-istokk.
- (56) Fuq din il-bażi, matul il-perjodu kkunsidrat il-konsum tal-Unjoni żviluppa kif ġej:

Tabella 1

	2009/2010	2010/2011	2011/2012	Perjodu tal-investigazzjoni ta' rieżami
Konsum tal-Unjoni (tunnellati)	66 487	72 618	90 207	44 523
Indiċi (2009/2010 = 100)	100	109	136	67

- (57) Matul il-perjodu kkunsidrat, il-konsum tal-Unjoni għal frott taċ-ċitru baqa' bhala medja ftit taht is-70 000 tunnellata. Madankollu kien hemm l-ogħla livell fl-importazzjonijiet fl-2011/2012 segwit minn tnaqqis matul il-perjodu tal-investigazzjoni ta' rieżami. Dan l-iżvilupp fil-fatt jirrifletti effett ta' akkumulazzjoni tal-istokk aktar milli zieda/tnaqqis reali fil-konsum u huwa attribwit għal-livell għoli ta' importazzjonijiet Ċiniżi li sehhew bejn Marzu u Lulju 2012, meta l-miżuri temporanjament ma kinux fis-sehh (ara l-premessa 2). L-ogħla livell tal-importazzjonijiet fl-2011/2012 kien ikkumpensat minn livell aktar baxx ta' importazzjonijiet matul il-perjodu tal-investigazzjoni ta' rieżami, b'hekk konsum inqas tal-Unjoni.
- (58) Ċerti importaturi sostnew li huma ma kinux qed jipprattikaw l-akkumulazzjoni tal-istokk. Huma sostnew ukoll li mis-6 ta' Ottubru 2011, meta l-Avukat Ġenerali wassal l-opinjoni tiegħu fil-Kawża C-338/10, kienu diġà konvinti li l-Qorti tal-Ġustizzja se tannulla dawn il-miżuri. Għalhekk, huma pposponew l-ikklerjar doganali tal-prodott ikkonċernat sakemm is-sentenza finali tal-Qorti tal-Ġustizzja giet adottata.
- (59) F'dan il-kuntest, għandu jiġi mfakkar li l-akkumulazzjoni tal-istokk tista' tiġi definita bhala l-akkumulazzjoni u l-ħażna ta' riżerva ta' provvista. Id-dejta għad-dispożizzjoni tal-Kummissjoni turi li mill-annullament tal-miżuri, fit-22 ta' Marzu 2012, kien hemm volum tal-importazzjoni massiv tal-prodott ikkonċernat sa Lulju 2012: fuq medja ta' kważi 9 000 tunnellata kull xahar. Minn dak inhar 'il quddiem u sa tmiem il-PIR, il-livell medju tal-importazzjonijiet niżel għal madwar 1 650 tunnellata biss kull xahar, li kien madwar 2 000 tunnellata inqas fix-xahar meta mqabbel mal-livell medju tal-importazzjonijiet fil-perjodu ta' qabel l-annullament tal-miżuri. Il-Kummissjoni kkonkludiet li sabiex inlaħaq tali livell sinifikanti ta' importazzjonijiet fix-xahar matul perjodu relattivament qasir ta' żmien, l-importaturi kienu qed jakkumulaw volumi kbar tal-prodott ikkonċernat. Fil-fatt dan gie kkonfermat ukoll minn xi importaturi, li ammettew li kienu qed idewmu l-ikklerjar doganali meta dawn saru konvinti li d-dazji antidumping kienu se jiġu annullati. Għalhekk, id-dikjarazzjoni li l-importaturi ma kinux qed jipprattikaw l-akkumulazzjoni tal-istokk kellha tiġi miċhuda.

4.4. Importazzjonijiet lejn l-Unjoni miċ-Ċina

- (60) Fid-dawl tal-fatt li huwa biss grupp wiehed ta' esportaturi Ċiniżi li kkoopera mal-investigazzjoni u li dan il-grupp irrappreżenta madwar 12 %–20 % (firxa mogħtija għal raġunijiet ta' kunfidenzjalità) tal-importazzjonijiet totali miċ-Ċina matul il-perjodu tal-investigazzjoni ta' rieżami, gie konkluz li d-dejta tal-Eurostat (fil-livell tal-kodiċi TARIC (tariffa tal-komunità integrata) fejn meħtieġ) kienet l-aktar preċiża u l-aħjar sors ta' informazzjoni dwar il-volumi u l-prezzijiet tal-importazzjoni. Il-prezzijiet individwali tal-esportatur Ċiniż li kkoopera madankollu, ġew eżaminati wkoll.

4.4.1. Il-volum u s-sehem mis-suq

- (61) Il-volum tal-importazzjoni Ċiniża u l-ishma mis-suq korrispondenti żviluppaw kif ġej matul il-perjodu kkunsidrat:

Tabella 2

Importazzjonijiet miċ-Ċina	2009/2010	2010/2011	2011/2012	Perjodu tal-investigazzjoni ta' rieżami
Volum ta' importazzjonijiet (tunnellati)	47 235	41 915	59 613	19 294
Indiċi (2009/2010 = 100)	100	89	126	41
Sehem mis-suq	71 %	57,7 %	66,1 %	43,3 %

- (62) Wara l-impożizzjoni tal-miżuri antidumping fl-2008, il-volum tal-importazzjonijiet Ċiniżi ġeneralment segwa xejra ta' tnaqqis. Huwa mfakkar li l-importazzjonijiet matul il-perjodu tal-investigazzjoni oriġinali (2006/2007) ammontaw għal 56 108 tunnellata.

- (63) Kif spjegat hawn fuq, madankollu kien hemm l-ogħla livell ta' importazzjonijiet fl-2011/2012. Dan l-ogħla livell kien b'mod ċar ir-riżultat tat-thassir tal-miżuri antidumping f'Marzu 2012. Tabilhaqq, meta wiehed ihares lejn l-iżvilupp ta' kull xahar tal-importazzjonijiet Ċiniżi, fuq il-bażi tad-dejta tal-Eurostat, filwaqt li l-importazzjonijiet Ċiniżi ta' kull xahar generalment varjaw bejn 2 000 u 6 000 tunnellata, laħqu livelli bejn 6 000 u 12 000 tunnellata fil-perjodu bejn Marzu 2012 u Lulju 2012 (medja ta' kważi 9 000 tunnellata kull xahar). F'dan ir-rigward, għandu jiġi nnutat li l-miżuri ġew annullati f'Marzu 2012 u imposti mill-ġdid fi Frar 2013, iżda r-registrazzjoni ġiet introdotta fid-29 ta' Ġunju 2012 ⁽¹⁰⁾, li kellha effett disważiv fuq l-importazzjonijiet.
- (64) Bl-istess mod tal-volum tal-importazzjoni, is-sehem mis-suq Ċiniż segwa xejra 'l isfel matul il-perjodu kkunsidrat, billi naqas minn 71 % għal 43 %. Anki jekk wiehed iqis l-impatt tal-livell mhux tas-soltu tal-importazzjonijiet Ċiniżi fl-2011/2012 u l-perjodu tal-investigazzjoni ta' rieżami, l-ishma mis-suq naqsu minn madwar 70 % fl-2009/2010 għal medja ta' 55 % fis-snin ta' wara.

4.4.2. Il-prezz u t-twaqqigh tal-prezz

Tabella 3

Importazzjonijiet miċ-Ċina	2009/2010	2010/2011	2011/2012	Perjodu tal-investigazzjoni ta' rieżami
Prezz medju tal-importazzjoni (EUR/tunnellata)	677	744	1 068	925
Indiċi (2009/2010 = 100)	100	110	158	137

- (65) Kif jidher fit-tabella ta' hawn fuq, matul il-perjodu kkunsidrat il-prezzijiet tal-importazzjonijiet Ċiniżi żdiedu b'37 %. Madankollu għandu jiġi nnutat li l-prezzijiet żdiedu b'mod sinifikanti sal-perjodu 2011/2012 u mbagħad naqsu matul il-perjodu tal-investigazzjoni ta' rieżami.
- (66) Peress li l-volum tal-importazzjoni tal-uniku esportatur li kkoopera rrapprezenta biss madwar 12 %–20 % (firxa mogħtija għal raġunijiet ta' kunfidenzjalità) tal-importazzjonijiet Ċiniżi matul il-perjodu tal-investigazzjoni ta' rieżami, l-eżistenza tat-twaqqigh tal-prezz ġiet eżaminata għall-esportazzjonijiet Ċiniżi globali wkoll, abbażi tal-istatistika tal-importazzjoni.
- (67) Għal dan l-ghan, il-prezzijiet tal-bejgħ medji ponderati tal-produtturi tal-Unjoni li kkooperaw lil klijenti mhux relatati fis-suq tal-Unjoni kienu mqabbla mal-prezzijiet CIF (spejjeż, assigurazzjoni u merkanzija) medji ponderati kkorrispondenti tal-importazzjonijiet miċ-Ċina kif irrappurtati mill-Eurostat. Dawn il-prezzijiet CIF (spejjeż, assigurazzjoni u merkanzija) ġew aġġustati biex ikopru l-ispejjeż marbuta mal-approvazzjoni doganali, jiġifieri t-tariffa doganali u l-ispejjeż ta' wara l-importazzjoni.
- (68) Fuq din il-bażi, il-paragun wera li matul il-perjodu tal-investigazzjoni ta' rieżami, l-importazzjonijiet tal-prodott ikkonċernat kienu orħos mill-prezzijiet tal-industrija tal-Unjoni b'4,8 %, meta l-kalkoli jqisu l-impatt tad-dazji antidumping fis-seħħ. Il-marġni tat-twaqqigh madankollu jilhaq it-28 % meta jitqiesu l-prezzijiet tal-importazzjoni mingħajr dazji antidumping.
- (69) Meta wiehed iqis il-prezzijiet tal-importazzjoni rrapportati mill-esportatur Ċiniż li kkoopera, aġġustati kif xieraq, marġni ta' tnaqqis ta' 14 % jista' jiġi stabbilit matul il-perjodu tal-investigazzjoni ta' rieżami, meta jitqiesu d-dazji antidumping fis-seħħ. Meta jiġi skontat l-effett tad-dazji antidumping, il-marġni ta' tnaqqis laħaq livell ta' 20 %. Ta' min wiehed jinnota li l-maġġoranza ta' dawn l-esportazzjonijiet matul il-perjodu tal-investigazzjoni ta' rieżami sehhew meta l-miżuri ġew imħassra.

4.5. L-importazzjonijiet lejn l-Unjoni minn pajjiżi terzi oħra

- (70) Matul il-perjodu kkunsidrat il-volum tal-importazzjonijiet minn pajjiżi terzi oħra qatt ma kellu sehem mis-suq ta' aktar minn 11,2 %. Il-maġġoranza ta' dawn l-importazzjonijiet (kien mill-inqas 89 % matul il-perjodu kkunsidrat) kienu mit-Turkija.

⁽¹⁰⁾ ĠUL 169, 29.6.2012, p. 50.

Tabella 4

	2009/2010	2010/2011	2011/2012	Perjodu tal-investigazzjoni ta' riezami
Volum tal-importazzjonijiet minn pajjiżi terzi oħra (tunnellati)	4 033	8 078	10 090	4 717
Indiċi (2009/2010 = 100)	100	200	250	117
Sehem mis-suq	6,1 %	11,1 %	11,2 %	10,6 %

4.6. Is-sitwazzjoni ekonomika tal-industrija tal-Unjoni

- (71) Skont l-Artikolu 3(5) tar-Regolament bażiku, l-eżami tal-impatt tal-importazzjonijiet oġġett ta' dumping fuq l-industrija tal-Unjoni inkluda evalwazzjoni tal-fatturi u l-indiċijiet ekonomiċi kollha li affettwaw l-istat tal-industrija tal-Unjoni matul il-perjodu kkunsidrat.
- (72) Ghalkemm il-hames produttori tal-Unjoni kollha pprovdew twegiba għall-kwestjonarju gie meqjus li t-twegiba għall-kwestjonarju sottomessa minn wiehed mill-produtturi ma setgħetx tiġi kompletament uzata bhala t-twegiba tiegħu peress li ma kinitx verifikata waqt kontroll fuq il-post. L-analizi kienet għalhekk ibbażata fuq il-metodoloġija li ġejja.
- (73) L-indikaturi makroekonomiċi (produzzjoni, kapaċità ta' produzzjoni, użu tal-kapaċità, volum ta' bejgħ, sehem mis-suq, impjeg, produttività, tkabbir, kobor tal-marġni tad-dumping u rkupru mill-effetti tad-dumping tal-passat) ġew ivvaluati fil-livell tal-industrija shiha tal-Unjoni. Il-valutazzjoni kienet ibbażata fuq l-informazzjoni pprovduta mill-erba' produttori tal-Unjoni li kkooperaw bis-shih. Fil-każ tal-produttur li t-twegiba għall-kwestjonarju tiegħu ma kinitx verifikata, il-valutazzjoni kienet ibbażata fuq id-dejta pprovduta minn dan il-produttur li kienet, sa fejn possibbli, kontroverifikata ma' dejta inkluża fl-ilment u fir-rapporti finanzjarji verifikati tiegħu.
- (74) L-analizi tal-indikaturi mikroekonomiċi (hażniet, prezzijiet tal-bejgħ, profittabbiltà, fluss tal-flus, investimenti, redditu fuq l-investimenti, abbiltà li jiżdied il-kapital, pagi) ttwettqet fil-livell tal-erba' produttori tal-Unjoni li kkooperaw bis-shih. Il-valutazzjoni kienet ibbażata fuq l-informazzjoni tagħhom li ġiet debitament verifikata matul iżjara ta' verifika fuq il-post.

4.6.1. Indikaturi makroekonomiċi

4.6.1.1. Il-produzzjoni, il-kapaċità ta' produzzjoni u l-użu tal-kapaċità

Tabella 5

	2009/2010	2010/2011	2011/2012	Perjodu tal-investigazzjoni ta' riezami
Produzzjoni (tunnellati)	11 815	33 318	29 672	28 763
Indiċi (2009/2010 = 100)	100	282	251	243
Kapaċità tal-produzzjoni (tunnellati)	77 380	77 380	77 380	77 380
Indiċi (2009/2010 = 100)	100	100	100	100
Użu tal-kapaċità	15 %	43 %	38 %	37 %

- (75) Il-produzzjoni żdiedet b'mod sinifikanti matul il-perjodu kkunsidrat minn madwar 12 000 tunnellata għal madwar 29 000 tunnellata matul il-perjodu tal-investigazzjoni ta' riezami. Fl-istaġun 2009/2010 il-produzzjoni kienet żgħira minhabba li l-industrija tal-Unjoni kienet għadha milquta mill-importazzjonijiet oġġett ta' dumping tal-mandolin tal-bott Ċiniz, li kienu ġew importati fl-istaġun preċedenti, kif ukoll mill-fatt li hija żammet stokk mill-istaġun preċedenti meta l-miżuri antidumping ma kinux fis-seħh. Il-produzzjoni żdiedet fl-istaġun 2010/2011 hekk kif l-importazzjonijiet Ċinizi kienu koperti mill-miżura antidumping fis-seħh.

- (76) Billi l-kapaċità tal-produzzjoni tal-Unjoni ma nbidlitx matul il-perjodu, l-użu tal-kapaċità żdied skont dan. Hija madankollu baqgħet sistematikament taht il-50 %.
- (77) Assoċjazzjoni Ewropea tal-operaturi tas-suq sostniet li produttur tal-Unjoni waqqaf il-produzzjoni mill-2012/2013 u li dan il-produttur u tnejn oħra kienu f'sitwazzjoni finanzjarja diffiċli. Għal dawn ir-raġunijiet, hija sostniet li l-produzzjoni u l-kapaċità tal-produzzjoni/iċ-ċifri dwar l-użu kienu artifiċjalment minfuħa.
- (78) F'dan ir-rigward, għandu qabel kolloxx jiġi mfakkar li l-informazzjoni miġbura matul l-investigazzjoni indikat li l-produtturi kollha tal-Unjoni li jiffurmaw parti mill-industrija tal-Unjoni kienu qed jipproduċu matul l-istaġuni kollha matul il-perjodu kkunsidrat. L-ewwel dikjarazzjonisjoni li produttur wiehed waqqaf il-produzzjoni matul il-PIR għandha għalhekk tiġi miċhuda.
- (79) Rigward l-allegazzjoni ta' sitwazzjoni finanzjarja diffiċli tal-produtturi tal-Unjoni, wiehed mill-produtturi tal-Unjoni kien tabilhaqq sugġett għal proċediment ta' insolvenza matul il-perjodu kkunsidrat. Madankollu, l-investigazzjoni wriet li l-livell ta' produzzjoni ta' dan il-produttur żdied b'mod sinifikanti matul il-perjodu kkunsidrat, fil-waqt li l-kapaċità tiegħu baqgħet ma nbidlitx. Għalhekk, ġie konkluż li l-proċedimenti ta' insolvenza ma affettwawx b'mod negattiv il-produzzjoni ta' dan il-produttur. Rigward iż-żewġ produtturi l-oħra tal-Unjoni, dawn dahlu fi proċedimenti ta' insolvenza iżda biss wara l-perjodu kkunsidrat. Dan fil-fatt jikkonferma l-konklużjoni (ara l-premessi minn 96 sa 98) li d-dannu effettivament kompli u li l-industrija tal-Unjoni kienet għadha f'qagħda finanzjarja fragli.

4.6.1.2. Il-volum ta' bejgħ u s-sehem mis-suq fl-Unjoni

Tabella 6

	2009/2010	2010/2011	2011/2012	Perjodu tal-investigazzjoni ta' rieżami
Volum ta' bejgħ (tunnellati)	15 219	22 625	20 504	20 512
Indiċi (2009/2010 = 100)	100	149	135	135
Sehem mis-suq (tal-konsum tal-Unjoni)	22,9 %	31,2 %	22,7 %	46,1 %

- (80) Il-bejgħ mill-industrija tal-Unjoni fis-suq tal-Unjoni lil klijenti mhux relatati żdied b'35 % matul il-perjodu kkunsidrat.
- (81) Is-sehem mis-suq tal-industrija tal-Unjoni wkoll segwa tendenza li qed tiżdied matul il-perjodu kkunsidrat. Anke jekk jiġi meqjus l-effett ta' akkumulazzjoni tal-istokk fuq il-livell tal-konsum tal-Unjoni fl-2011/2012 u matul il-perjodu tal-investigazzjoni ta' rieżami, is-sehem mis-suq żdied minn madwar 23 % fil-bidu tal-perjodu għal medja ta' 35 % fl-aħħar sentejn eżaminati.

4.6.1.3. L-impjieg u l-produttività

Tabella 7

	2009/2010	2010/2011	2011/2012	Perjodu tal-investigazzjoni ta' rieżami
Impjieg	350	481	484	428
Indiċi (2009/2010 = 100)	100	137	138	122

	2009/2010	2010/2011	2011/2012	Perjodu tal-investigazzjoni ta' riezami
Produttività (tunnellati għal kull impjegat)	34	69	61	67
<i>Indiċi (2009/2010 = 100)</i>	100	205	182	199

- (82) Kemm l-impjieg kif ukoll il-produttività tjiebu matul il-perjodu kkunsidrat u jirriflettu ż-żieda ġenerali tal-volum tal-produzzjoni u tal-bejgħ. Iż-żieda ta' produttività fl-istaġun 2010/2011 kienet marbuta mal-volumi oghla ta' produzzjoni li rriżultaw mill-fatt li l-miżuri antidumping ħadu effett shih f'dak il-perjodu.
- (83) Iċ-ċifri tal-impjieg ta' hawn fuq huma ekwivalenti għall-full-time u għalhekk ma jurux in-numru assolut ta' impjegati stagunali involuti. Sabiex wiehed ikollu idea aħjar tad-daqs tal-impjegati involuti, għandu jiġi nnotat li l-figura għall-perjodu tal-investigazzjoni ta' riezami hija espressjoni ekwivalenti tal-full-time ta' madwar 2 400 impjegati stagunali.

4.6.1.4. It-tkabbir

- (84) L-industrija tal-Unjoni rnexxielha tibbenefika mit-tkabbir fis-suq tal-Unjoni sal-2011. Madankollu, hekk kif il-miżuri kontra ċ-Ċina tnehhew (ara l-premessa 2) u l-importazzjonijiet Ċiniżi bdew deklin f'ammonti kbar fis-suq tal-Unjoni, l-industrija tal-Unjoni tilfet parti konsiderevoli tas-sehem tagħha mis-suq. Wara li d-dazji ġew imposti mill-ġdid, l-industrija tal-Unjoni kienet kapaci terġa' tikseb is-sehem mis-suq tagħha li kienet tilfet, għalkemm bi spiża ta' deterjorament tas-sitwazzjoni finanzjarja.

4.6.1.5. Il-kobor tad-dumping u l-irkupru minn dumping tal-passat

- (85) Id-dumping kompli matul il-perjodu tal-investigazzjoni ta' riezami fuq livell sinifikanti, kif spjegat taht il-punt 3.2.5 (ara l-premessi 34 u 35) hawn fuq.
- (86) Fir-rigward tal-impatt fuq l-industrija tal-Unjoni tal-kobor tal-marġni reali ta' dumping, minhabba l-volum tal-importazzjonijiet oġġett ta' dumping miċ-Ċina, dan l-impatt ma jistax jitqies bħala negligibbli. Huwa nnotat li l-industrija tal-Unjoni għadha fuq it-triq tal-irkupru minn dumping tal-passat b'mod partikolari f'termini ta' użu tal-kapaċità u profittabbiltà (meta mqabbla mal-investigazzjoni oriġinali).

4.6.2. Indikaturi mikroekonomiċi

4.6.2.1. Stokkijiet

Tabella 8

	2009/2010	2010/2011	2011/2012	Perjodu tal-investigazzjoni ta' riezami
Stokks (tunnellati)	2 020	2 942	7 257	9 729
<i>Indiċi (2009/2010 = 100)</i>	100	146	359	482

- (87) Il-produtturi tal-Unjoni ziedu l-istokks tagħhom b'mod sinifikanti f'dawn l-aħhar żewġ staġuni. Dan jirrifletti l-fatt li l-produzzjoni żdiedet aktar mill-bejgħ waqt il-perjodu kkunsidrat.

4.6.2.2. Prezzijiet tal-bejgħ fl-Unjoni

Tabella 9

	2009/2010	2010/2011	2011/2012	Perjodu tal-investigazzjoni ta' rieżami
Prezz medju tal-bejgħ tal-unità (EUR/tunnellata)	1 260	1 322	1 577	1 397
Indiċi (2009/2010 = 100)	100	105	125	111

- (88) Matul il-perjodu ta' rieżami, l-industrija tal-Unjoni rnexxielha żżid il-prezz tal-bejgħ fl-UE bi 11 %. Iż-żieda kienet partikolarment immarkata sal-2011/2012, iżda l-prezzijiet sussegwentement naqsu matul il-perjodu tal-investigazzjoni ta' rieżami. Dan huwa attribwit għal-livell għoli ta' importazzjonijiet Ċiniżi li seħħew bejn Marzu u Lulju 2012 meta l-miżuri kienu għadhom mhux fis-seħh, u t-twaqqiġ tal-prezzijiet tal-industrija tal-Unjoni mill-prezzijiet tal-prodott ikkonċernat miċ-Ċina.

4.6.2.3. Il-profittabbiltà u l-fluss tal-flus

Tabella 10

	2009/2010	2010/2011	2011/2012	Perjodu tal-investigazzjoni ta' rieżami
Profittabbiltà	- 29,8 %	5,9 %	6,4 %	- 2,9 %

- (89) Matul il-perjodu kkunsidrat il-profittabbiltà tal-industrija tal-Unjoni l-ewwel tjebet b'mod sinifikanti, jiġifieri fil-perjodu 2010/2011–2011/2012. Madankollu, matul il-perjodu tal-investigazzjoni ta' rieżami l-industrija tal-Unjoni bdiet tagħmel it-telf mill-gdid.
- (90) It-titjib tal-profitabbiltà kien b'mod ċar relatat mal-fatt li l-industrija tal-Unjoni rnexxielha żżid il-volum tal-bejgħ u tal-produzzjoni tagħha kif ukoll il-prezz tal-bejgħ fis-snin wara l-impożizzjoni tal-miżuri antidumping. Ir-ritorn għal sitwazzjoni ta' telf matul il-perjodu tal-investigazzjoni ta' rieżami huwa l-konsegwenza ta' prezzijiet tal-bejgħ aktar baxxi minhabba t-tifriġh f'daqqa ta' importazzjonijiet Ċiniżi wara l-annullament tad-dazji mill-Qorti tal-Gustizzja tal-UE.
- (91) F'dan il-kuntest, għandu jiġi mfakkar li volum sinifikanti ta' prodotti Ċiniżi kien importat hieles mid-dazju antidumping fil-perjodu ta' bejn Marzu u Lulju 2012. Barra minn hekk, l-importazzjonijiet Ċiniżi nstabu li kienu qed iwaqqgħu l-prezzijiet tal-Unjoni matul il-perjodu tal-investigazzjoni ta' rieżami fil-livelli sinifikanti, b'mod partikolari meta jiġi skontat l-effett tad-dazji antidumping. Dan ikkawża tnaqqis ġenerali fil-prezzijiet, li rriżulta f'sitwazzjoni ta' telf tal-industrija tal-Unjoni.

Tabella 11

	2009/2010	2010/2011	2011/2012	Perjodu tal-investigazzjoni ta' rieżami
Fluss tal-flus (EUR)	1 211 342	3 078 496	- 1 402 390	- 2 023 691
Indiċi (2009/2010 = 100)	100	254	- 116	- 167

- (92) Matul il-perjodu kkunsidrat l-evoluzzjoni tal-fluss tal-flus prinċipalment kienet tikkorrispondi għall-iżvilupp tal-profittabbiltà generali tal-industrija tal-Unjoni, flimkien mal-effett ta' żidiet tal-istokks, b'mod partikolari fl-ahhar sentejn analizzati.

4.6.2.4. L-investment, ir-redditu fuq l-investimenti, il-hila li jiżdied il-kapital u t-tkabbir

Tabella 12

	2009/2010	2010/2011	2011/2012	Perjodu tal-investigazzjoni ta' rieżami
Investimenti (EUR)	318 695	416 714	2 387 341	238 473
Indiċi (2009/2010 = 100)	100	131	749	75
Redditi fuq l-investimenti (assi netti)	- 60 %	29 %	19 %	- 1 %

- (93) Matul il-perjodu kkunsidrat, parti mill-industrija tal-Unjoni għamlet investimenti għall-manutenzjoni u l-ottimizazzjoni tal-makkinarju tal-produzzjoni eżistenti. Il-livell ta' investment żdied b'mod speċjali fil-perjodu 2011/2012, x'aktarx meġġun mil-livell ta' profitt matul u immedjatament qabel dik is-sena. Dan l-investment kien prinċipalment magħmul minn produttur tal-Unjoni bl-għan li jiġi garantit sors ta' provvista ta' materja prima, li se jikkumplementa dawk eżistenti, u biex tittejjeb il-konformità mar-regolamenti ambjentali. Ir-redditu fuq l-investimenti matul il-perjodu kkunsidrat segwa mill-qrib ix-xejra ta' profittabbiltà.
- (94) Parti mill-industrija tal-Unjoni sabet diffikultajiet biex iżżid il-kapital matul il-perjodu kkunsidrat iżda kienet fl-ahhar mill-ahhar kapaci tagħmel ristrutturar tad-dejn tagħha.

4.6.2.5. Pagi

Tabella 13

	2009/2010	2010/2011	2011/2012	Perjodu tal-investigazzjoni ta' rieżami
Spejjeż tax-xogħol għal kull impjegat (EUR)	23 578	21 864	21 371	23 025
Indiċi (2009/2010 = 100)	100	93	91	98

- (95) Il-livelli medji tal-pagi baqghu pjuttost stabbli matul il-perjodu kkunsidrat, filwaqt li l-prezz unitarju tal-produzzjoni naqas.

4.7. Konkluzjoni

- (96) L-analizi tad-dannu turi li l-qagħda tal-industrija tal-Unjoni tgiebet matul il-perjodu kkunsidrat. L-impożizzjoni tal-miżuri antidumping fl-ahhar tal-2008 ippermettiet lill-industrija tal-Unjoni biex bil-mod iżda b'mod stabbli tirkupra mill-effetti dannużi tad-dumping, filwaqt li jiġi sfruttat iktar il-potenzjal tagħha fuq is-suq tal-Unjoni. Il-fatt li l-industrija tal-Unjoni gawdjet mill-miżuri huwa l-aktar muri permezz tal-livelli iktar għoljin tal-produzzjoni u tal-bejgħ u b'mod partikolari l-livell tal-profit.
- (97) Madankollu, is-sitwazzjoni nbidlet matul il-perjodu tal-investigazzjoni ta' rieżami. Il-miżuri ġew annullati f'Marzu 2012 u l-importazzjonijiet miċ-Ċina żdiedu b'mod qawwi hafna sa Ġunju 2012 meta l-importazzjonijiet saru suġġetti għal reġistrazzjoni. L-importaturi użaw l-annullament tad-dazji antidumping biex jakkumulaw l-istokks fl-2011/2012 u qiegħdu dawn il-prodotti fis-suq tal-UE bi prezzijiet baxxi matul il-perjodu tal-investigazzjoni ta' rieżami. Dan ikkawża pressjoni tal-prezzijiet generali sinifikanti fis-suq tal-UE u, b'konsegwenza ta' dan, is-sitwazzjoni finanzjarja tal-industrija reġgħet iddeterjorat. Tabilhaqq, l-industrija ma kellhiex triq oħra hlief li tnaqqas il-prezzijiet tagħha sabiex iżzomm il-livell ta' bejgħ tagħha. Dan, madankollu, kellu konsegwenzi serji fuq il-qagħda finanzjarja tagħha.

- (98) Is-sitwazzjoni li għadha dannuża tal-industrija tal-Unjoni hija l-aħjar murija permezz ta' sensiela ta' indikaturi finanzjarji negattivi, jiġifieri l-profitabbiltà u l-fluss tal-flus, flimkien ma' livelli għoljin tal-istokk u użu tal-kapaċità baxx. Dan il-kuntest jiskoraġġixxi investimenti godda u tkabbir.
- (99) Assoċjazzjoni Ewropea tal-operaturi tas-suq iddubitat is-sejbiet tad-dannu fuq il-bażi li l-volumi tal-bejgħ, l-impjegji u l-prezzijiet tal-bejgħ tal-industrija tal-Unjoni, kif ukoll il-livell ta' investimenti ta' produttur tal-Unjoni, żviluppaw b'mod pożittiv matul il-perjodu kkunsidrat.
- (100) Madankollu, id-dikjarazzjoni għandha tiġi miċhuda. Talbilhaqq, skont l-Artikolu 3(5) tar-Regolament bażiku, il-lista ta' indikaturi ekonomiċi rilevanti li għandhom jiġu eżaminati mhijiex eżawrjenti, wiehed jew iktar minn dawn il-fatturi mhux bilfors jagħti/u gwida deċiżiva dwar l-eżami tal-impatt tal-importazzjonijiet oġġett ta' dumping fuq l-industrija tal-Unjoni. Kif spjegat fil-premessa 98, l-indikaturi proposti mill-applikant ma kinux determinanti biex il-Kummissjoni tasal għall-konkluzjonijiet tagħha fuq is-sitwazzjoni dannuża tal-industrija tal-Unjoni. Il-konkluzjoni li d-dannu kompli kienet aktar ibbażata fuq l-indikaturi finanzjarji negattivi marbuta mal-profitabbiltà u l-fluss tal-flus flimkien ma' livelli għoljin ta' stokks u użu tal-kapaċità baxx.

5. IL-PROBABBLITÀ TAL-KONTINWAZZJONI TAD-DANNU

5.1. L-impatt tal-volum proġettat tal-importazzjonijiet u l-effetti fuq il-prezzijiet f'każ ta' thassir tal-miżuri

- (101) Jekk il-miżuri jithassru, il-volum tal-importazzjonijiet huwa mistenni li jiżdied u jikkawża aktar dannu lill-industrija tal-Unjoni. Dan huwa bbażat fuq l-elementi li ġejjin.
- (102) L-analiżi ta' hawn fuq (ara l-premessa 44) turi li, minkejja li l-volumi tal-esportazzjoni Ċiniżi lejn l-Unjoni naqsu b'mod sinifikanti wara l-impożizzjoni tal-miżuri fi tmiem l-2008, il-produtturi Ċiniżi għadhom jimmanifatturaw volumi sinifikanti tal-prodott ikkonċernat li l-maġġoranza minnu hija destinata għall-esportazzjoni.
- (103) F'termini ta' volumi u prezzijiet proġettati, huwa ċar li s-suq tal-Unjoni jibqa' attraenti hafna għall-produtturi esportaturi Ċiniżi. L-ewwel nett, f'termini ta' volum, is-suq tal-Unjoni huwa t-tielet l-akbar suq dinji għall-mandolin tal-bott Ċiniż. Barra minn hekk, l-iżvilupp wara l-annullament tal-miżuri juri li l-esportaturi Ċiniżi jistgħu malajr jesportaw kwantitajiet sinifikanti tal-prodott ikkonċernat lejn is-suq tal-Unjoni mingħajr lanqas il-htieġa li l-bejgħ tiegħu jiġi dirett mill-ġdid minn swieq oħra. Finalment f'dan ir-rigward, abbażi tad-dejta ta' importazzjoni mill-investigazzjoni oriġinali, iċ-Ċina tista' faċilment tesporta aktar minn 60 000 tunnellata metrika għal kull staġun lejn is-suq tal-Unjoni, u dan jikkorrispondi għal kważi 90 % tal-konsum medju tal-Unjoni matul il-perjodu kkunsidrat.
- (104) Jekk iċ-Ċina tabilhaqq ziedet l-esportazzjonijiet tagħha lejn l-UE bħala riżultat tat-thassir tal-miżuri, x'aktarx ikun hemm tnaqqis tal-prezz ġenerali fis-suq tal-UE fit-terminu medju. Dan ipoġġi lill-produtturi tal-UE f'pożizzjoni iktar diffiċli, kif spjegat hawn taht.
- (105) It-tieni nett, f'dak li jirrigwarda l-prezzijiet, il-bażi tad-dejta Ċiniża ⁽¹⁾ turi li fil-passat iċ-Ċina esportat volumi sinifikanti lejn pajjiżi li mhumiex fl-UE bi prezzijiet taht il-prezzijiet tal-esportazzjoni lejn l-UE. Matul il-perjodu tal-investigazzjoni ta' riezami, il-volumi esportati lejn dawn il-pajjiżi li mhumiex fl-UE kienu madwar 20 000 tunnellata, li kienu jikkostitwixxu 71 % tal-produzzjoni totali tal-industrija tal-Unjoni. Minhabba l-attrattività tas-suq tal-UE f'termini ta' prezzijiet, huwa konkluz li jekk il-miżuri jiġu mhassra, l-esportaturi Ċiniżi x'aktarx li jergħu jid-derieġu dawn il-volumi lejn is-suq tal-Unjoni li jhalli iktar qligh.
- (106) Barra minn hekk, l-analiżi ta' hawn fuq (ara l-premessi 68 u 69) uriet li l-importazzjonijiet Ċiniżi fis-suq tal-Unjoni waqqgħu b'mod sinifikanti l-prezzijiet tal-produtturi tal-Unjoni matul il-PIR, b'mod partikolari meta jiġi skontat l-effett tad-dazji antidumping. Anke jekk il-prezzijiet tal-importazzjonijiet Ċiniżi żdiedu fl-2011/2012, meta l-miżuri ma kinux fis-seħh, il-livell tagħhom kien għadu ferm inqas mil-livell tal-prezzijiet tal-UE, abbażi tad-dejta tal-Eurostat. Fuq din il-bażi, id-differenza kbira fil-prezz fl-2011/2012 kienet effettivament paragonabbli għall-PIR.
- (107) Is-suq għall-frott taċ-ċitru ppreparat jew ippreservat huwa ferm kompetittiv fil-prezz billi l-kompetizzjoni ssehh prinċipalment abbażi tal-prezzijiet. Dan huwa aggravat aktar minhabba l-fatt li l-bejgħ normalment issehh għal kwantitajiet relattivament kbar. Jekk importazzjonijiet oġġett ta' dumping u li jkunu irhas isiru disponibbli fi kwantitajiet sinifikanti fis-suq tal-Unjoni, ikun hemm riperkussjoni diretta fuq il-livell ġenerali tal-prezzijiet fis-suq tal-Unjoni, li tirriżulta fi tnaqqis fil-prezz globali.

⁽¹⁾ Ara n-nota f'qiegħ il-paġna 9.

- (108) L-annullament tad-dazji antidumping fi tmiem il-perjodu kkunsidrat huwa eżempju perfett ta' x'jiġri jekk il-miżuri jiskadu.
- (109) Hekk kif il-miżuri ġew annullati mill-Qorti tal-Ġustizzja tal-UE u sakemm l-importazzjonijiet saru suġġetti għal reġistrazzjoni, il-volum tal-importazzjonijiet Ċiniżi zdiegħ b'rata mgħaġġla u b'mod sinifikanti. Il-preżenza massiva ta' dawn l-importazzjonijiet irhas fis-suq tal-Unjoni ġieghlet lill-produtturi tal-Unjoni jnaqqsu l-prezzijiet tagħhom sabiex iżommu l-pożizzjoni tagħhom f'termini ta' volumi ta' bejgħ u produzzjoni, li rriżulta f'sitwazzjoni ta' telf.
- (110) Dan kien ir-riżultat ta' importazzjonijiet hielsa mid-dazju antidumping matul perjodu ta' hames xhur biss. Ir-riperkussjonijiet fuq is-sitwazzjoni tal-industrija tal-Unjoni jkunu ovvjament aktar serji jekk il-miżuri jiskadu. Jekk il-volumi kbar ta' importazzjonijiet bi prezzijiet baxxi jerggħu jiffaċċaw, id-dannu mgarrab mill-industrija tal-Unjoni bil-probabbiltà kollha jiġi aggravat. Il-produtturi tal-Unjoni jsofru tnaqqis fil-produzzjoni u fil-volumi tal-bejgħ u tal-prezzijiet li jwassal għal iktar telf. Kalkolu tat-twaqqiġ tal-prezz ibbażat fuq id-dejta ppreżentata fuq il-punt 4.4.2 (ara l-premessi 68 u 69) iżda bid-dazji antidumping imnehhjin jidentifika livell tat-twaqqiġ tal-prezz oġhla minn 20 %.
- (111) Assoċjazzjoni Ewropea tal-operaturi tas-suq sostniet li l-industrija tal-Unjoni ma ggarrabx dannu jekk il-miżuri jiġu mhassra, minhabba li jkunu mistennijin volumi iżgħar ta' importazzjonijiet tal-prodott ikkonċernat fil-futur. Din id-dikjarazzjoni kienet ibbażata fuq l-elementi li ġejjin. L-ewwel nett, li l-konsum domestiku ta' frott frisk fiċ-Ċina se jziedu fil-futur, kif ukoll l-esportazzjonijiet Ċiniżi ta' frott frisk lejn ir-Russja. It-tieni, li l-konsum domestiku Ċiniż ta' mandolin tal-bott kien mistenni li jzied ukoll. It-tielet, li l-istatistika tal-Eurostat tipprova dan ta' hawn fuq minhabba li turi inqas importazzjonijiet tal-prodotti kkonċernati mill-istaġun 2012/2013.
- (112) Dawn id-dikjarazzjonijiet għandhom madankollu jiġu miċhuda għar-raġunijiet li ġejjin:
- (a) L-ewwel nett, anki jekk il-konsum domestiku Ċiniż u l-esportazzjoni ta' frott frisk ikunu mistennija li jziedu, il-produzzjoni Ċiniża hija wkoll stmata li tizied b'mod paragunabbli, abbazi tad-dejta disponibbli ⁽¹²⁾. Għalhekk huwa konkluz li d-disponibbiltà ta' frott frisk għall-industrija Ċiniża tal-ikel ippriservat fil-laned fl-istaġun 2013/2014 mhux se tkun affettwata b'mod sinifikanti;
- (b) It-tieni, ġie konkluz fil-premessa 44 li l-konsum domestiku Ċiniż ta' mandolin tal-bott ikun madwar 100 000 tunnellata kull staġun, u ma hemm l-ebda indikazzjoni li din iċ-ċifra hija mistennija tikber fil-futur. L-applikanti ma pprovdew l-ebda evidenza li l-konsum jizied lanqas.
- (c) Fir-rigward tat-tielet raġuni, għandu jiġi mfakkar li l-importazzjonijiet iktar baxxi tal-prodott ikkonċernat fl-istaġun 2012/2013 (il-PIR) jistgħu jiġu raġonevolment spjegati bl-effett ta' akkumulazzjoni tal-istokk li jirriżulta minn importazzjonijiet massivi li sehew fl-istaġun 2011/2012 matul l-ewwel hames xhur wara l-annullament tal-miżuri (ara l-premessa 59).
- (113) L-istess assoċjazzjoni Ewropea tal-operaturi tas-suq sostniet ukoll li volumi akbar ta' frott frisk disponibbli fis-suq tal-Unjoni, x'aktarx minhabba l-embargo Russu, inaqqsu l-prezzijiet ta' dan il-frott, u b'hekk jippermettu lill-industrija tal-Unjoni biex tkompli ttejjeb il-kompetittività tagħha.
- (114) Madankollu, tali dikjarazzjonisjoni hija purament spekulattiva u ma gietx appoġġata minn l-ebda evidenza. Anki jekk il-prezzijiet tal-materja prima jistgħu jonqsu fil-futur, mhijiex meqjusa bhala raġuni suffiċjenti biex ma jiġux rimedjati l-effetti negattivi tal-importazzjonijiet oġġett ta' dumping fuq is-sitwazzjoni tal-industrija tal-Unjoni. Huwa tassew meqjus li, mingħajr iż-żamma tal-miżuri, l-importazzjonijiet oġġett ta' dumping jissoktaw f'volumi sinifikanti u jkomplu jikkawżaw dannu għall-industrija tal-Unjoni. Dan, skont il-każ, iċaħhad lill-industrija tal-Unjoni milli tibbenefika b'mod shiħ mill-effett pożittiv ta' kull tnaqqis futur fil-prezz tal-materja prima tagħhom. L-istqarrija b'hekk kienet rifjutata.

5.2. Konkluzjoni

- (115) Fuq din il-bażi, huwa konkluz li t-thassir tal-miżuri fuq l-importazzjonijiet miċ-Ċina x'aktarx li jirriżulta f'kontinwazzjoni ta' dannu għall-industrija tal-Unjoni.

⁽¹²⁾ FSA/USDA Gain Reports on citrus dated 12/13/2013 (disponibbli fuq: <http://gain.fas.usda.gov/Pages/Default.aspx>)

6. INTERESS TAL-UNJONI

6.1. Introduzzjoni

- (116) Skont l-Artikolu 21 tar-Regolament bażiku, ġie eżaminat jekk iż-żamma tal-miżuri antidumping eżistenti tmurx kontra l-interess tal-Unjoni b'mod ġenerali. Id-determinazzjoni tal-interess tal-Unjoni kienet ibbażata fuq apprezzament tad-diversi interessi involuti, jiġifieri dawk tal-industrija tal-Unjoni fuq naha waħda, u dawk tal-importaturi u ta' partijiet oħra fuq in-naha l-oħra.
- (117) Għandu jiġi mfakkar ukoll li, fl-investigazzjoni oriġinali, kien meqjus li l-adozzjoni tal-miżuri ma tmurx kontra l-interessi tal-Unjoni. Barra minn hekk, il-fatt li l-investigazzjoni attwali hija rieżami, li b'hekk tanalizza qagħda li fiha l-miżuri antidumping diġà kienu fis-seħh, jippermetti l-valutazzjoni ta' kwalunkwe impatt negattiv mhux dovut fuq il-partijiet ikkonċernati mill-miżuri antidumping attwali.
- (118) Fuq din il-bażi ġie eżaminat jekk, minkejja l-konkluzjonijiet dwar il-probabbiltà ta' kontinwazzjoni ta' dumping dannuż, jistax jiġi konkluż li ma jkunx fl-interess tal-Unjoni li jinżammu l-miżuri f'dan il-każ partikolari.

6.2. L-interess tal-industrija tal-Unjoni

- (119) L-industrija tal-Unjoni, magħmula minn hames produttori f'żoni rurali ta' Spanja, kisbet sehem mis-suq u kienet kapaċi li żżid il-prezz tal-prodott ikkonċernat sa livell li jippermettilha ddawwar in-negozju lura għal bilanċ jew qligħ fil-perjodi tal-perjodu kkunsidrat meta l-miżuri kienu fis-seħh. Il-volum tal-produzzjoni u ċ-ċifri tal-impjegj tjebru bl-istess mod. Jekk il-miżuri jithassru, l-industrija tal-Unjoni tkun f'sitwazzjoni hafna aghar kif deskritt hawn fuq (fi probabbiltà ta' rikorrenza ta' dannu) f'termini ta' prezzijiet ta' bejgħ aktar baxxi u aktar telf (ara l-premessa 110). Investimenti ġodda li għandhom l-għan li jsaħhu l-kumpaniji u jtejbu l-kompetittività tagħhom fis-suq tal-prodott ikkonċernat ikunu mxekkla wkoll. Il-kontinwazzjoni tal-miżuri tkun fl-interess tal-industrija tal-Unjoni u għandha tghinnha iktar billi tisfrutta l-potenzjal tagħha f'suq tal-Unjoni rregolat minn kompetizzjoni restawrata.

6.3. L-interess tal-importaturi, l-operaturi tas-suq u l-bejjiegha bl-innut

- (120) Kif issemma fil-premessa 10 hawn fuq, ġie applikat proċess ta' tehid ta' kampjuni minhabba n-numru apparentement għoli ta' importaturi mhux relatati. L-importaturi jinsabu l-aktar fil-Germanja, iżda wkoll f'pajjiżi oħra, bħal pereżempju, iżda mhux biss, ir-Renju Unit, il-Pajjiżi l-Baxxi jew ir-Repubblika Ċeka.
- (121) Żewġ kumpaniji li importaw il-prodott ikkonċernat matul il-perjodu kkunsidrat ikkooperaw fl-investigazzjoni. In-negozju relatat mal-frott taċ-ċitru ppreservat aggregat ta' dawn il-partijiet kien jikkostitwixxi 3,8 % tad-dhul aggregat tagħhom. Anki jekk in-negozju relatat mal-frott taċ-ċitru ppreservat mhux dak l-aktar profittabbli għal dawn l-importaturi, dan huwa inerenti għall-għażla tan-negozju tagħhom, li tikkonsisti f'li joffru firxa wiesgħa hafna ta' prodotti lil ċerti klijenti (pereżempju katini ta' supermarkets) sabiex jiżguraw kuntratti kbar fejn prodotti ta' inqas profit huma kkumpensati minn bejgħ ta' prodotti u ekonomiji ta' skala oħra.
- (122) Jidher li ma kien hemm l-ebda indikazzjoni li kontinwazzjoni tal-miżuri jkollha effett negattiv sinifikanti fuq l-attivitajiet taż-żewġ importaturi. Huma mhumiex dipendenti fuq dan il-prodott, filwaqt li l-katina tal-provvista adattat għall-ispejjeż marbutin mad-dazju antidumping. Barra minn hekk, kif turi l-investigazzjoni, il-miżuri ma għalqux is-suq tal-Unjoni għall-esportaturi Ċiniżi peress li l-prodott ikkonċernat kien importat fi kwantitajiet sinifikanti matul il-perjodu kkunsidrat minkejja l-eżistenza ta' miżuri.
- (123) Importatur iehor qal li d-dazji antidumping jaffettwaw b'mod negattiv in-negozju tiegħu tal-kummerċ tal-frott taċ-ċitru ppreservat. Fid-dawl tan-nuqqas ta' dejta verifikabbli pprovduta minn dan l-importatur, huwa meqjus li l-effett negattiv li l-kontinwazzjoni tal-miżuri antidumping jista' jkollha fuq dawn il-partijiet ma jegħlibx l-effett pożittiv ta' miżuri fuq l-industrija tal-Unjoni.
- (124) Xi partijiet semmew nuqqas ta' kapaċità tal-produzzjoni mill-industrija tal-Unjoni. Ta' min jinnota li dan in-nuqqas tal-kontinwazzjoni tad-dazji jista' jwassal għal sitwazzjoni fejn is-sors alternattiv tal-provvista jkollu jtemm l-attivitajiet tiegħu, biex b'hekk iħalli lill-importaturi b'sors wiehed biss ta' provvista (l-importazzjonijiet miċ-Ċina). Madankollu, huwa mfakkar li l-katini tas-supermarkets u l-bejjiegha bl-innut japprezzaw li tinzamm sigurtà tal-provvista għan-negozji tagħhom. Fil-fatt, wiehed minnhom appoġġa l-kontinwazzjoni tal-miżuri sabiex tinkiseb il-kompetizzjoni u mill-inqas żewġ sorsi ta' provvista. Barra minn hekk, l-industrija tal-Unjoni, li għadha 'l bogħod

milli tilhaq livell ta' użu tal-kapaċità sodisfacenti, għandha l-kapaċità li tkompli taqdi s-suq tal-Unjoni f'qafas ta' kompetizzjoni restawrata. Il-fatt li l-industrija tal-Unjoni b'halissa mhijiex tkopri 100 % tal-bżonnijiet fl-Unjoni ma jistax jiġġustifika la l-prattiki tal-kummerċ iġusti mill-esportaturi Ċinizi u lanqas it-tnehhija tal-miżuri f'dan il-każ.

- (125) Assocjazzjoni Ewropea tal-operaturi tas-suq qalet li l-kontinwazzjoni tal-miżuri tirrestringi bla bżonn l-iżvolġiment normali tan-negozju tal-membri tagħha minhabba li parti sinifikanti minnu kienet relatata mal-kummerċ fil-prodott ikkonċernat. F'dan ir-rigward, ta' min jinnota li l-iskop tad-dazji antidumping huwa li jirrimedja l-prattiki kummerċjali iġusti, jiġifieri dumping, u mhux li jirrestringi l-kummerċ. Huwa mfakkar li l-Kummissjoni waslet għall-konkluzjoni li z-żamma tar-rimedju kienet għadha mehtieġa f'dan il-każ.

6.4. **Interess tal-utenti**

- (126) Għall-fini tal-analiżi, l-utenti kienu maqsuma f'żewġ kategoriji: minn naħa waħda, l-unitajiet domestiċi; u min-naħa l-oħra, l-utenti professjonali/industrijali attivi f'setturi bħall-produzzjoni tax-xorb, ġammijiet jew jogurts, hami jew catering.
- (127) L-ebda parti li tappartjeni lil kull waħda minn dawn il-kategoriji jew li tirrappreżenta l-interessi tagħhom ma pprezentat ruħha jew kkooperat b'xi mod fl-investigazzjoni.
- (128) Importatur wiehed argumenta li d-dazji antidumping imposti fuq il-prodott ikkonċernat ikunu antikompetittivi u b'hekk mhux fl-interess tal-konsumaturi tal-Unjoni. Ma g'iet provduta l-ebda evidenza sabiex issostni din id-dikjarazzjoni.
- (129) Meta jitqies il-piż limitat li l-prodott ikkonċernat jista' jkollu fil-baġit ta' unità domestika medja fl-Unjoni, ma hemm l-ebda evidenza li zieda fil-prezz tal-konsumatur, jekk ikun hemm, li tkun ġeġja miż-żamma tal-miżuri tista' tegħleb l-effett pożittiv tal-miżuri fuq l-industrija tal-Unjoni.
- (130) Anki jekk ma jistax jiġi kkontestat li t-tkomplija tad-dazji tista' fl-astratt taffettwa xi utenti professjonali/industrijali b'mod negattiv f'termini ta' marġni aktar baxxi, ma hemm l-ebda evidenza li l-ispejjeż li jirriżultaw mill-prodott ikkonċernat (meta mqabbla mal-ispejjeż totali tagħhom) huma sinifikanti. Kull impatt negattiv minn kontinwazzjoni tal-miżuri fuq din il-kategorija ta' utenti għalhekk mhux se jkun sproporzjonat.

6.5. **Interess tal-fornituri**

- (131) Iż-żewġ fornituri individwali ta' frott frisk lill-industrija tal-Unjoni u assocjazzjoni waħda ta' tali fornituri ddikjaraw li l-miżuri jkunu fl-interess tagħhom u jkunu ta' benefiċċju wkoll f'termini ta' investimenti u impjegi ġodda. Frott mibjugħ lill-produtturi tal-Unjoni huwa sors ta' dhul komplementari importanti għall-fornituri li fin-nuqqas tiegħu jista' jikkawża tfixkil kbir fis-settur agrikolu fir-reġjuni Spanjoli kkonċernati. Huwa stmat li n-numru ta' membri tal-kooperattiva affettwati jkun aktar minn 2 000 fir-reġjun ta' Valenzja biss. B'rabta mal-impjegi staġjonali involuti, fost l-oħrajn, fil-ġbir, it-trasport u l-ħażna tal-frott, huwa stmat li mill-inqas 2 500 setgħu jiġu affettwati fir-reġjun ta' Valenzja u Murcia flimkien.
- (132) Mid-dejta sottomessa mill-Assocjazzjoni ta' fornituri Spanjoli, jirriżulta li jekk l-importazzjonijiet Ċinizi jaqbz u s-60 000 tunnellata, li diġà seħħ darbtejn matul l-investigazzjoni oriġinali, il-fornituri x'aktarx jiffaċċjaw sitwazzjoni fejn ma jkunux jistgħu jbigħu l-volum shih ta' satsuma mahsub għall-industrija tal-ikel ippreservat fil-laned tal-Unjoni.
- (133) Assocjazzjoni Ewropea tal-operaturi tas-suq sostniet li l-fornituri jistgħu jistennew sussidji biex jiddisponu mill-kwantitajiet ta' frott li ma setgħux jiġu esportati minhabba l-embargo lejn ir-Russja. Madankollu, l-applikant ma ppreżenta l-ebda evidenza li tappoġġa l-allegazzjoni tas-sussidju. Barra minn hekk, is-sussidji, jekk ikun hemm, ikunu disponibbli biss għal frott mhux mibjugħ destinat għall-esportazzjoni lejn ir-Russja iżda mhux għal dak li ma jkunx ġe mibjugħ lill-industrija tal-Unjoni minhabba d-dannu kkawżat mill-prodott ikkonċernat wara l-iskandenza tal-miżuri. Id-dikjarazzjoni b'hekk kienet rifjutata.

6.6. **Konkluzjoni**

- (134) L-investigazzjoni wriet li l-miżuri antidumping eżistenti ma għalqux is-suq tal-Unjoni għall-importazzjonijiet Ċinizi u kkontribwixxew għall-irkupru tal-industrija tal-Unjoni. Billi dan il-proċess ta' rkupru għadu għaddej, il-kontinwazzjoni tal-miżuri hija fl-interess tal-industrija tal-Unjoni. Jekk il-miżuri jithallew jiskadu, dan il-proċess

ta' rkupru jiegaf, il-livelli tal-prezzijiet profitabbli ma jkunux jistgħu jintlahqu u l-industrija tal-Unjoni ggarra b' telf kbir. Barra minn hekk, ikun f' theddida sors komplementari ta' dħul għall-membri ta' numru kbir ta' kooperattivi u haddiema staġjonali f' bosta żoni rurali fejn jeżistu ftit alternattivi ta' impjieg.

- (135) Mid-dejta disponibbli, il-miżuri eżistenti jidher li ma kellhom l-ebda effetti negattivi importanti fuq is-sitwazzjoni ekonomika tal-importaturi fl-Unjoni li kkooperaw fl-investigazzjoni. Fid-dawl tad-dejta disponibbli, l-impatt tal-miżuri fuq il-partijiet l-oħra li pprezentaw ruhhom jew fuq l-importaturi, l-operaturi tas-suq, l-utenti u l-bejjiegha bl-imnut ma jstax jitqies bhala sostantiv lanqas. Kwalunkwe zieda fil-prezz, jekk ikun hemm, li tirriżulta mill-kontinwazzjoni tal-miżuri antidumping, ma tidhirx li hija sproorzjonata meta mqabbla mal-benefiċċju tal-industrija tal-Unjoni miksub bit-tnehhija tad-distorzjoni tal-kummerċ ikkawżata mill-importazzjonijiet oġġett ta' dumping.
- (136) Filwaqt li jitqiesu l-fatturi kollha deskritti fil-premessi hawn fuq, huwa konkluż li ma hemmx raġunijiet b'saħħithom biżżejjed kontra ż-żamma tal-miżuri antidumping attwali.

7. MIŻURI ANTIDUMPING

- (137) Il-partijiet kollha kienu infurmati bil-fatti u l-kunsiderazzjonijiet essenzjali li fuq il-bażi tagħhom huwa maħsub xieraq li l-miżuri eżistenti jinżammu. Huma ngħataw ukoll perjodu biex jissottomettu kummenti wara din id-divulgazzjoni. Is-sottomissjonijiet u l-kummenti ngħataw il-kunsiderazzjoni dovuta fejn dan kien meħtieġ.
- (138) Minn dan ta' hawn fuq johroġ li, hekk kif previst fl-Artikolu 11(2) tar-Regolament bażiku, il-miżuri antidumping applikabbli għall-importazzjonijiet ta' ċertu frott ippreservat li joriġina miċ-Ċina għandhom jinżammu għal perjodu addizzjonali ta' hames snin.
- (139) Ċerti partijiet sostnew li l-miżuri b'element kwantitattiv (sistema ta' kwoti) huma preferibbli għall-miżuri antidumping. Din id-dikjarazzjoni ma tistax tinżamm minhabba li skont ir-Regolament bażiku forma ta' miżuri ma tistax tinbidel f'investigazzjoni ta' riezami ta' skadenza. Din id-dikjarazzjoni ma tistax lanqas ixxejjel is-sejbiet fil-qafas ta' din l-investigazzjoni, jiġifieri li r-rekwiziti għaż-żamma tal-miżuri antidumping jiġu ssodisfati.
- (140) Kumpanija tista' titlob l-applikazzjoni ta' dawn ir-rati tad-dazju antidumping individwali jekk sussegwentement tbiddel l-isem tal-entità tagħha. It-talba trid tkun indirizzata lill-Kummissjoni ⁽¹³⁾. It-talba trid tinkludi l-informazzjoni rilevanti kollha li tippermetti li jintwera li l-bidla ma taffettwax id-dritt tal-kumpanija li tibbenefika mir-rata tad-dazju li tapplika għaliha. Jekk il-bidla fl-isem tal-kumpanija ma jaffettwax id-dritt tagħha li tibbenefika mir-rata tad-dazju li tapplika għaliha, avviż dwar il-bidla tal-isem jiġi ppubblikat f'Il-Ġurnal Uffiċjali tal-Unjoni Ewropea.
- (141) Il-Kumitat stabbilit mill-Artikolu 15(1) tar-Regolament bażiku ma tax opinjoni,

ADOTTAT DAN IR-REGOLAMENT:

Artikolu 1

- Dazju antidumping definittiv huwa impost fuq l-importazzjonijiet ta' mandolin ippreparat jew ippreservat (inkluzi t-tangerini u s-satsuma), il-klementini, il-wilkins u frott taċ-ċitru ibridu iehor simili, li mhux miżjud b'alkohol, kemm jekk fih zokkor jew materja ta' hlewwa oħra u kemm jekk le, u kif definit fl-intestatura tan-NM 2008, li bħalissa jaqa' taħt il-kodiċijiet NM 2008 30 55, 2008 30 75 u ex 2008 30 90 (il-kodiċijiet TARIC 2008 30 90 61, 2008 30 90 63, 2008 30 90 65, 2008 30 90 67 u 2008 30 90 69) u li joriġina mir-Repubblika Popolari taċ-Ċina.
- L-ammont tad-dazju antidumping definittiv applikabbli għall-prodotti deskritti fil-paragrafu 1 u manifatturati mill-kumpaniji elenkati hawn taħt ikun kif ġej:

Kumpanija	EUR/Tunnellata ta' piż nett tal-prodott	Kodiċi addizzjonali TARIC
Yichang Rosen Foods Co., Ltd, Yichang, Zhejiang	531,2	A886

⁽¹³⁾ European Commission, Directorate-General for Trade, Directorate H, Rue de la Loi 170, 1040 Brussels, Belgium.

Kumpanija	EUR/Tunnellata ta' piż nett tal-prodott	Kodiċi addizzjonali TARIC
Zhejiang Taizhou Yiguan Food Co. Ltd ⁽¹⁴⁾ , Huangyan, Zhejiang	361,4	A887
Zhejiang Xinshiji Foods Co., Ltd, Sanmen, Zhejiang u l-produttur relatat taġħha Hubei Xinshiji Foods Co., Ltd, Danyang City, il-Provincja ta' Hubei	490,7	A888
Il-produtturi esportaturi li kkooperaw mhux inkluzi fil-kampjun kif imniżżel fl-Anness	499,6	A889
Il-kumpaniji l-oħra kollha	531,2	A999

Artikolu 2

1. F'każijiet fejn l-oġġetti jkunu ġarrbu dannu qabel ma jkunu dahlu fiċ-ċirkolazzjoni hielsa u, għalhekk, il-prezz li jkun thallas realment jew li għandu jithallas huwa mqassam għad-determinazzjoni tal-valur doganali skont l-Artikolu 145 tar-Regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implimentazzjoni tar-Regolament tal-Kunsill (KEE) Nru 2913/92 li jistabbilixxi l-Kodiċi Doganali Komunitarju ⁽¹⁵⁾, l-ammont tad-dazju antidumping, maħdum abbażi tal-Artikolu 1 hawn fuq, jitnaqqas b'perċentwal li jikkorrispondi mat-tqassim tal-prezz imhallas realment jew li għandu jithallas.

2. Sakemm ma jkunx speċifikat mod ieħor, japplikaw id-dispożizzjonijiet fis-seħħ dwar id-dazji doganali.

Artikolu 3

L-Artikolu 1(2) jista' jiġi emendat billi jiżded produttur esportatur ġdid mal-kumpaniji li kkooperaw mhux inkluzi fil-kampjun u għalhekk suġġetti għar-rata tad-dazju medja peżata ta' 499,6 EUR/Tunnellata ta' piż nett tal-prodott fejn kull produttur esportatur ġdid fir-Repubblika Popolari taċ-Ċina jipprovd biżżejjed evidenza lill-Kummissjoni li huwa:

- ma esportax lejn l-Unjoni l-prodott deskritt fl-Artikolu 1(1) waqt il-perjodu tal-investigazzjoni ta' rieżami (l-1 ta' Ottubru 2012 sat-30 ta' Settembru 2013) u matul il-perjodu ta' investigazzjoni oriġinali (l-1 ta' Ottubru 2006 sat-30 ta' Settembru 2007);
- mhux relatat mal-ebda wiehed mill-produtturi esportaturi fir-Repubblika Popolari taċ-Ċina li huma suġġetti għall-miżuri imposti minn dan ir-Regolament; kif ukoll
- huwa jew effettivament esporta l-prodott ikkonċernat lejn l-Unjoni jew dahal f'obbligju kuntrattwali irrevokabbli li jesporta kwantità sinifikanti lejn l-Unjoni wara t-tmim tal-perjodu tal-investigazzjoni ta' rieżami.

Artikolu 4

Dan ir-Regolament jidhol fis-seħħ l-għada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Diċembru 2014.

Għall-Kummissjoni
Il-President
Jean-Claude JUNCKER

⁽¹⁴⁾ ĠU C 264, 13.9.2013, p. 20 (bidla fl-isem).

⁽¹⁵⁾ Ir-regolament tal-Kummissjoni (KEE) Nru 2454/93 tat-2 ta' Lulju 1993 li jiffissa d-dispożizzjonijiet għall-implimentazzjoni tar-Regolament tal-Kunsill (KEE) Nru 2913/92 li jistabbilixxi il-Kodiċi Doganali Komunitarju (GU L 253, 11.10.1993, p. 1).

ANNEX

Il-produtturi esportaturi li kkooperaw mhux inkluzi fil-kampjun

Hunan Pointer Foods Co., Ltd., Yongzhou, Hunan
Ningbo Pointer Canned Foods Co., Ltd., Xiangshan, Ningbo
Yichang Jiayuan Foodstuffs Co., Ltd., Yichang, Hubei
Ninghai Dongda Foodstuff Co., Ltd., Ningbo, Zhejiang
Huangyan No.2 Canned Food Factory, Huangyan, Zhejiang
Zhejiang Xinchang Best Foods Co., Ltd., Xinchang, Zhejiang
Toyoshima Share Yidu Foods Co., Ltd., Yidu, Hubei
Guangxi Guiguo Food Co., Ltd., Guilin, Guangxi
Zhejiang Juda Industry Co., Ltd., Quzhou, Zhejiang
Zhejiang Iceman Group Co., Ltd., Jinhua, Zhejiang
Ningbo Guosheng Foods Co., Ltd., Ninghai
Yi Chang Yin He Food Co., Ltd., Yidu, Hubei
Yongzhou Quanhui Canned Food Co., Ltd., Yongzhou, Hunan
Ningbo Orient Jiuzhou Food Trade & Industry Co., Ltd., Yinzhou, Ningbo
Guangxi Guilin Huangguan Food Co., Ltd., Guilin, Guangxi
Ningbo Wuzhouxing Group Co., Ltd., Mingzhou, Ningbo.

REGOLAMENT TA' IMPLIMENTAZZJONI TAL-KUMMISSJONI (UE) Nru 1314/2014**tal-10 ta' Diċembru 2014****li jistabbilixxi l-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas- 17 ta' Diċembru 2013 li jistabbilixxi organizzazzjoni komuni tas-swieq fi prodotti agrikoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾,Wara li kkunsidrat ir-Regolament ta' Implimentazzjoni (UE) Nru 543/2011 tas-7 ta' Ġunju 2011 li jippreskrivi regoli dettaljati dwar l-applikazzjoni tar-Regolament tal-Kunsill (KE) Nru 1234/2007 fir-rigward tas-setturi tal-frott u l-hxejjex u tal-frott u l-hxejjex ipproċessati ⁽²⁾ u b'mod partikolari l-Artikolu 136(1) tiegħu,

Billi:

- (1) Ir-Regolament ta' Implimentazzjoni (UE) Nru 543/2011 jistipula, skont ir-riżultat tan-negozjati kummerċjali multilaterali taċ-Ċiklu tal-Urugwaj, il-kriterji li bihom il-Kummissjoni tiffissal-valuri standard għall-importazzjonijiet minn pajjiżi terzi, għall-prodotti u għall-perjodi stipulati fl-Anness XVI, il-Parti A tiegħu.
- (2) Il-valur standard tal-importazzjoni huwa kkalkulat kull ġurnata tax-xogħol skont l-Artikolu 136(1) tar-Regolament ta' Implimentazzjoni (UE) Nru 543/2011, billi jqis id-dejta varjabbli ta' kuljum. Għalhekk dan ir-Regolament għandu jidhol fis-seħh fil-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

ADOTTAT DAN IR-REGOLAMENT:

Artikolu 1

Il-valuri standard tal-importazzjoni msemmija fl-Artikolu 136 tar-Regolament ta' Implimentazzjoni (UE) Nru 543/2011 huma stipulati fl-Anness għal dan ir-Regolament.

*Artikolu 2*Dan ir-Regolament għandu jidhol fis-seħh fil-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Diċembru 2014.

*Għall-Kummissjoni,**F'isem il-President,*

Jerzy PLEWA

Direttur Ġenerali għall-Agricoltura u l-Iżvilupp Rurali⁽¹⁾ ĠUL 347, 20.12.2013, p. 671.⁽²⁾ ĠUL 157, 15.6.2011, p. 1.

ANNEX

Il-valuri standard tal-importazzjoni għad-determinazzjoni tal-prezz ta' dhul ta' ċertu frott u hxejjex

(EUR/100 kg)		
Kodiċi tan-NM	Kodiċi tal-pajjiż terz ⁽¹⁾	Valur standard tal-importazzjoni
0702 00 00	AL	72,7
	IL	107,2
	MA	82,2
	TN	139,2
	TR	112,1
	ZZ	102,7
0707 00 05	AL	63,5
	EG	191,6
	JO	258,6
	MA	164,1
	TR	133,8
	ZZ	162,3
0709 93 10	MA	63,5
	TR	121,1
	ZZ	92,3
0805 10 20	AR	35,3
	MA	68,6
	SZ	37,7
	TR	61,9
	UY	32,9
	ZA	46,2
	ZW	33,9
	ZZ	45,2
0805 20 10	MA	57,1
	ZZ	57,1
0805 20 30, 0805 20 50, 0805 20 70, 0805 20 90	IL	106,3
	TR	79,3
	ZZ	92,8
0805 50 10	TR	72,0
	ZZ	72,0
0808 10 80	BA	32,4
	BR	54,7
	CA	135,6
	CL	79,6
	NZ	156,7
	US	124,5
	ZA	144,5
	ZZ	104,0

(EUR/100 kg)

Kodiċi tan-NM	Kodiċi tal-pajjiż terz ⁽¹⁾	Valur standard tal-importazzjoni
0808 30 90	CN	82,9
	TR	174,9
	US	173,2
	ZZ	143,7

⁽¹⁾ In-nomenklatura tal-pajjiżi stabbilita bir-Regolament tal-Kummissjoni (UE) Nru 1106/2012 tas-27 ta' Novembru 2012 li jimplimenta r-Regolament (KE) Nru 471/2009 tal-Parlament Ewropew u tal-Kunsill dwar statistika Komunitarja relatata mal-kummerċ estern ma' pajjiżi li mhumiex membri, fir-rigward tal-aġġornament tan-nomenklatura tal-pajjiżi u t-territorji (ĠU L 328, 28.11.2012, p. 7). Il-kodiċi "ZZ" jirrappreżenta "ta' oriġini oħra".

REGOLAMENT TA' IMPLIMENTAZZJONI TAL-KUMMISSJONI (UE) Nru 1315/2014**tal-10 ta' Diċembru 2014**

li jiffissa l-koeffiċjent ta' allokkazzjoni li għandu jiġi applikat għall-kwantitajiet koperti mill-applikazzjonijiet għal liċenzji tal-importazzjoni mressqin mill-20 ta' Novembru 2014 sat-30 ta' Novembru 2014 u li jiddeterminaw il-kwantitajiet li għandhom jiżdiedu mal-kwantità ffissata għas-subperjodu mill-1 ta' Lulju 2015 sal-31 ta' Diċembru 2015 fil-qafas tal-kwoti tariffarji miftuhin bir-Regolament (KE) Nru 2535/2001 fis-settur tal-halib u l-prodotti tal-halib

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1308/2013 tal-Parlament Ewropew u tal-Kunsill tas-17 ta' Diċembru 2013 li jistabbilixxi organizzazzjoni komuni tas-swieq fi prodotti agricoli u li jhassar ir-Regolamenti tal-Kunsill (KEE) Nru 922/72, (KEE) Nru 234/79, (KE) Nru 1037/2001 u (KE) Nru 1234/2007 ⁽¹⁾, u b'mod partikolari l-Artikolu 188 tiegħu,

Billi:

- (1) Ir-Regolament tal-Kummissjoni (KE) Nru 2535/2001 ⁽²⁾ fetah kwoti tariffarji annwali għall-importazzjoni ta' prodotti tas-settur tal-halib u tal-prodotti tal-halib.
- (2) Il-kwantitajiet koperti mill-applikazzjonijiet għal liċenzji tal-importazzjoni mressqin mill-20 ta' Novembru 2014 sat-30 ta' Novembru 2014 għas-subperjodu mill-1 ta' Jannar 2015 sat-30 ta' Ġunju 2015 huma oġġettivi mill-kwantitajiet disponibbli għal ċerti kwoti. Għalhekk, jehtieg li jiġi ddeterminat sa liema punt jistgħu jinharġu l-liċenzji għall-importazzjoni, billi jiġi stabbilit il-koeffiċjent ta' allokkazzjoni li għandu jiġi applikat għall-kwantitajiet mit-luba, ikkalkulati f'konformità mal-Artikolu 7(2) tar-Regolament tal-Kummissjoni (KE) Nru 1301/2006 ⁽³⁾.
- (3) Il-kwantitajiet koperti mill-applikazzjonijiet għal liċenzji tal-importazzjoni mressqin mill-20 ta' Novembru 2014 sat-30 ta' Novembru 2014 għas-subperjodu mill-1 ta' Jannar 2015 sat-30 ta' Ġunju 2015 huma inqas mill-kwantitajiet disponibbli għal ċerti kwoti. Għaldaqstant, jixraq li jiġu ddeterminati l-kwantitajiet li għalihom ma tressqux applikazzjonijiet, u li dawn il-kwantitajiet jiżdiedu mal-kwantità ffissata għas-subperjodu tal-kwota sussegwenti.
- (4) Sabiex tiġi ggarantita l-effikaċja tal-miżura, jixraq li dan ir-Regolament jidhol fis-sehh dakinhar tal-pubblikazzjoni tiegħu f'Il-Ġurnal Uffiċjali tal-Unjoni Ewropea,

ADOTTA DAN IR-REGOLAMENT:

Artikolu 1

1. Il-kwantitajiet koperti mill-applikazzjonijiet għal liċenzji tal-importazzjoni mressqin skont ir-Regolament (KE) Nru 2535/2001 għas-subperjodu mill-1 ta' Jannar 2015 sat-30 ta' Ġunju 2015 għandhom jinharġu skont il-koeffiċjent ta' allokkazzjoni li jidher fl-Anness ta' dan ir-Regolament.

2. Il-kwantitajiet koperti mill-applikazzjonijiet għal liċenzji tal-importazzjoni li ma tressqux skont ir-Regolament (KE) Nru 2535/2001, li għandhom jiżdiedu mas-subperjodu mill-1 ta' Lulju 2015 sal-31 ta' Diċembru 2015, jidhru fl-Anness ta' dan ir-Regolament.

⁽¹⁾ ĠUL 347, 20.12.2013, p. 671.

⁽²⁾ Ir-Regolament tal-Kummissjoni (KE) Nru 2535/2001 tal-14 ta' Diċembru 2001 li jipprovdri regoli dettaljati biex ikun applikat ir-Regolament tal-Kunsill (KE) Nru 1255/1999 rigward l-arranġamenti tal-importazzjoni tal-halib u tal-prodotti tal-halib u biex jinfethu kwoti tariffarji (ĠUL 341, 22.12.2001, p. 29).

⁽³⁾ Ir-Regolament tal-Kummissjoni (KE) Nru 1301/2006 tal-31 ta' Awwissu 2006 li jistabbilixxi regoli komuni għall-amministrazzjoni ta' kwoti ta' tariffi fuq l-importazzjoni għal prodotti agricoli ġestiti b'sistema ta' liċenzji ta' importazzjoni (GU L 238, 1.9.2006, p. 13).

Artikolu 2

Dan ir-Regolament jidhol fis-seħh dakinhar tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-10 ta' Diċembru 2014.

*Għall-Kummissjoni,
F'isem il-President,
Jerzy PLEWA
Direttur Ġenerali għall-Agricoltura u l-Iżvilupp Rurali*

ANNEX

I.A

Numru tal-ordni	Koeffiċjent ta' allokkazzjoni — applikazzjonijiet imressqa għas-subperjodu mill-1.1.2015 sat-30.6.2015 (f%)	Kwantitajiet mhux mitluba li għandhom jiżdedu mal-kwantitajiet disponibbli għas-subperjodu mill-1.7.2015 sal-31.12.2015 (f'kg)
09.4590	—	—
09.4599	—	—
09.4591	—	—
09.4592	—	—
09.4593	—	—
09.4594	—	—
09.4595	—	—
09.4596	—	—

I.F

Prodotti li joriginaw mill-Iżvizzera

Numru tal-ordni	Koeffiċjent ta' allokkazzjoni — applikazzjonijiet imressqa għas-subperjodu mill-1.1.2015 sat-30.6.2015 (f%)	Kwantitajiet mhux mitluba li għandhom jiżdedu mal-kwantitajiet disponibbli għas-subperjodu mill-1.7.2015 sal-31.12.2015 (f'kg)
09.4155	8,841 342	—

I.H

Prodotti li joriginaw min-Norveġja

Numru tal-ordni	Koeffiċjent ta' allokkazzjoni — applikazzjonijiet imressqa għas-subperjodu mill-1.1.2015 sat-30.6.2015 (f%)	Kwantitajiet mhux mitluba li għandhom jiżdedu mal-kwantitajiet disponibbli għas-subperjodu mill-1.7.2015 sal-31.12.2015 (f'kg)
09.4179	—	2 642 100

II

Prodotti li joriginaw mill-Iżlanda

Numru tal-ordni	Koeffiċjent ta' allokkazzjoni — applikazzjonijiet imressqa għas-subperjodu mill-1.1.2015 sat-30.6.2015 (f%)	Kwantitajiet mhux mitluba li għandhom jiżdedu mal-kwantitajiet disponibbli għas-subperjodu mill-1.7.2015 sal-31.12.2015 (f'kg)
09.4205	—	—
09.4206	100,000000	—

I.J

Prodotti li joriginaw mir-Repubblika tal-Moldova

Numru tal-ordni	Koeffiċjent ta' allokkazzjoni — applikazzjonijiet imressqa għas-subperjodu mill-1.1.2015 sat-30.6.2015 (f%)	Kwantitajiet mhux mitluba li għandhom jiżiedu mal-kwantitajiet disponibbli għas-subperjodu mill-1.7.2015 sal-31.12.2015 (f'kg)
09.4210	—	750 000

I.K

Prodotti li joriginaw min-New Zealand

Numru tal-ordni	Koeffiċjent ta' allokkazzjoni — applikazzjonijiet imressqa għas-subperjodu mill-1.1.2015 sat-30.6.2015 (f%)	Kwantitajiet mhux mitluba li għandhom jiżiedu mal-kwantitajiet disponibbli għas-subperjodu mill-1.7.2015 sal-31.12.2015 (f'kg)
09.4514	—	7 000 000
09.4515	—	4 000 000
09.4182	—	16 806 000
09.4195	—	20 540 500

I.L

Prodotti li joriginaw mill-Ukraina

Numru tal-ordni	Koeffiċjent ta' allokkazzjoni — applikazzjonijiet imressqa għas-subperjodu mill-1.1.2015 sat-30.6.2015 (f%)	Kwantitajiet mhux mitluba li għandhom jiżiedu mal-kwantitajiet disponibbli għas-subperjodu mill-1.7.2015 sal-31.12.2015 (f'kg)
09.4600	—	4 000 000
09.4601	—	750 000
09.4602	—	750 000

DEĊIŻJONIJIET

DEĊIŻJONI TA' IMPLIMENTAZZJONI TAL-KUMMISSJONI

tad-9 ta' Dicembru 2014

li temenda l-Anness II tad-Deciżjoni 93/52/KEE fir-rigward tar-rikonoxximent ta' ċerti reġjuni fi Franza bhala uffiċjalment hielsa mill-bruċellożi (*B. melitensis*)

(notifikata bid-dokument C(2014) 9218)

(Test b'rilevanza għaż-ŻEE)

(2014/892/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 91/68/KEE tat-28 ta' Jannar 1991 dwar il-kondizzjonijiet tas-saħħa tal-annimali li jirregolaw il-kummerċ intra-Komunitarju tan-nagħaġ u tal-mogħoż⁽¹⁾, u b'mod partikolari t-Taqsima II tal-Kapitolu 1 tal-Anness A tagħha,

Billi:

- (1) Id-Direttiva 91/68/KEE tiddefinixxi l-kundizzjonijiet tas-saħħa tal-annimali li jirregolaw il-kummerċ ta' annimali ovini u kaprini fl-Unjoni. Din tistabbilixxi l-kundizzjonijiet li permezz tagħhom l-Istati Membri jew reġjuni tagħhom jistgħu jitqiesu bhala uffiċjalment hielsa mill-bruċellożi.
- (2) Id-Deciżjoni tal-Kummissjoni 93/52/KEE⁽²⁾ telenka r-reġjuni tal-Istati Membri li huma meqjusa bhala uffiċjalment hielsa mill-bruċellożi (*B. melitensis*) skont id-Direttiva 91/68/KEE.
- (3) Quddiem il-Kummissjoni Franza ressqet dokumentazzjoni li turi konformità mal-kundizzjonijiet stabbiliti fid-Direttiva 91/68/KEE biex titqies bhala uffiċjalment hielsa mill-bruċellożi (*B. melitensis*) għal 31 reġjun amministrattiv ġdid (départements) minbarra 64 reġjun amministrattiv (départements) li diġà huma rikonoxxuti bhala uffiċjalment hielsa minn dik il-marda u li bhalissa huma elenkati fl-Anness II tad-Deciżjoni 93/52/KEE.
- (4) Wara evalwazzjoni tad-dokumentazzjoni mressqa minn Franza, dawk il-31 reġjun amministrattiv (départements) għandhom jitqiesu bhala uffiċjalment hielsa mill-bruċellożi (*B. melitensis*).
- (5) L-annotazzjoni għal Franza fl-Anness II tad-Deciżjoni 93/52/KEE għandha, għalhekk, tiġi emendata skont dan.
- (6) Il-miżuri stipulati f'din id-Deciżjoni huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DIN ID-DEĊIŻJONI:

Artikolu 1

L-Anness II tad-Deciżjoni 93/52/KEE hu emendat skont l-Anness ta' din id-Deciżjoni.

⁽¹⁾ ĠUL 46, 19.2.1991, p. 19.

⁽²⁾ Id-Deciżjoni tal-Kummissjoni 93/52/KEE tal-21 ta' Dicembru 1992 li tiehu nota tal-konformità ta' ċerti Stati Membri jew reġjuni mal-kundizzjonijiet li jirrigwardaw il-bruċellożi (*B. melitensis*) u li tagħtihom l-istatus ta' Stat Membru jew reġjun uffiċjalment hiels mill-marda (ĠUL 13, 21.1.1993, p. 14).

Artikolu 2

Din id-Deciżjoni hija indirizzata lill-Istati Membri.

Magħmul fi Brussell, id-9 ta' Dicembru 2014.

Għall-Kummissjoni
Vytenis ANDRIUKAITIS
Membru tal-Kummissjoni

ANNEX

Fl-Anness II tad-Deciżjoni 93/52/KEE, l-annotazzjoni għal Franza tinbidel b'dan li ġej:

“Fi Franza:

‘Dipartimenti’:

Ain, Aisne, Allier, Alpes de Haute-Provence, Hautes-Alpes, Alpes-Maritimes, Ardèche, Ardennes, Ariège, Aube, Aude, Aveyron, Bouches-du-Rhône, Calvados, Cantal, Charente, Charente-Maritime, Cher, Corrèze, Corse-du-Sud, Haute-Corse, Côte-d'Or, Côtes-d'Armor, Creuse, Dordogne, Doubs, Drôme, Eure, Eure-et-Loir, Finistère, Gard, Haute-Garonne, Gers, Gironde, Hérault, Ille-et-Vilaine, Indre, Indre-et-Loire, Isère, Jura, Landes, Loir-et-Cher, Loire, Haute-Loire, Loire-Atlantique, Loiret, Lot, Lot-et-Garonne, Lozère, Maine-et-Loire, Manche, Marne, Haute-Marne, Mayenne, Meurthe-et-Moselle, Meuse, Morbihan, Moselle, Nièvre, Nord, Oise, Orne, Pas-de-Calais, Puy-de-Dôme, Hautes-Pyrénées, Pyrénées-Orientales, Bas-Rhin, Haut-Rhin, Rhône, Haute-Saône, Saône-et-Loire, Sarthe, Savoie, Haute-Savoie, Ville de Paris, Seine-Maritime, Seine-et-Marne, Yvelines, Deux-Sèvres, Somme, Tarn, Tarn-et-Garonne, Var, Vaucluse, Vendée, Vienne, Haute-Vienne, Vosges, Yonne, Territoire de Belfort, Essonne, Hauts-de-Seine, Seine-Saint-Denis, Val-de-Marne, Val-d'Oise.”

DEĊIŻJONI TAL-KUMMISSJONI**tad-9 ta' Dicembru 2014****li tistabbilixxi l-kriterji ekoloġiċi għall-ghoti tal-Ekotikketta tal-UE għal prodotti kozmetiċi li jitlehalhu***(notifikata bid-dokument C(2014) 9302)***(Test b'rilevanza għaż-ŻEE)**

(2014/893/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 66/2010 tal-Parlament Ewropew u tal-Kunsill tal-25 ta' Novembru 2009 dwar skema tal-Ekotikketta tal-UE ⁽¹⁾, b'mod partikolari l-Artikolu 8(2) tiegħu,

Wara li kkonsultat il-Bord tal-Ekotikkettar tal-Unjoni Ewropea,

Billi:

- (1) Skont ir-Regolament (KE) Nru 66/2010, l-Ekotikketta tal-UE tista' tinghata lil dawk il-prodotti b'impatt ambjentali mnaqqas tul iċ-ċiklu kollu ta' hajjithom.
- (2) Ir-Regolament (KE) Nru 66/2010 jistipula li kriterji speċifiċi tal-Ekotikketta tal-UE għandhom jiġu stabbiliti skont il-gruppi ta' prodotti.
- (3) Billi l-impatti ambjentali, l-aktar fejn jidhru l-ekotossicità u l-konsum tar-riżorsi, huma assoċjati mas-sustanzi kimiċi li jintużaw fil-prodotti kozmetiċi li jitlehalhu u mal-imballaġġ tagħhom, jixraq li jiġu stabbiliti kriterji tal-Ekotikketta tal-UE għal dan il-grupp ta' prodotti. B'mod partikolari, il-kriterji għandhom jippromwovu prodotti b'impatt imnaqqas fuq l-ekosistemi akkwatiċi, li fihom ammont limitat ta' sustanzi perikolużi u li jnaqqsu kemm jista' jkun il-generazzjoni tal-iskart billi jnaqqsu l-ammont ta' imballaġġ.
- (4) Id-Deciżjoni tal-Kummissjoni 2007/506/KE ⁽²⁾ tistabbilixxi l-kriterji ekoloġiċi u r-rekwiżiti relatati mal-valutazzjoni u l-verifika għas-spapen, ix-xampù u l-conditioners tax-xagħar. Dawk il-kriterji ġew analizzati fid-dawl tal-iżviluppi teknoloġiċi. Mill-analiżi johroġ li hemm bżonn jinbidlu l-isem u d-definizzjoni tal-grupp ta' prodotti halli jiżdied sottogrupp ġdid ta' prodotti u biex jinholqu kriterji godda.
- (5) Għal raġunijiet ta' ċarezza, id-Deciżjoni 2007/506/KE għandha tinbidel.
- (6) Għall-produtturi ta' prodotti li nġataw l-Ekotikketta għas-spapen, ix-xampù u l-conditioner tax-xagħar abbażi tal-kriterji stabbiliti fid-Deciżjoni 2007/506/KE, għandu jithalla perjodu tranżitorju biex ikollhom żmien biżżejjed halli jadattaw il-prodotti tagħhom u jiġu konformi mal-kriterji u r-rekwiżiti riveduti. Il-produtturi għandhom jithallew ukoll iressqu applikazzjonijiet skont il-kriterji stabbiliti fid-Deciżjoni 2007/506/KE jew skont il-kriterji stabbiliti f'din id-Deciżjoni sakemm tiskadi l-validità ta' dik id-Deciżjoni.
- (7) Il-miżuri previsti f'din id-Deciżjoni huma skont l-opinjoni tal-Kumitat stabbilit bl-Artikolu 16 tar-Regolament (KE) Nru 66/2010,

ADOTTAT DIN ID-DEĊIŻJONI:

Artikolu 1

Il-grupp ta' prodott "prodotti kozmetiċi li jitlehalhu" għandu jkun fih kull sustanza jew taħlita li titlaħli li taqa' fil-kamp ta' applikazzjoni tar-Regolament (KE) Nru 1223/2009 tal-Parlament Ewropew u tal-Kunsill ⁽³⁾ maħsuba biex imissu l-epidermide u/jew is-sistema tax-xagħar bil-ghan esklussiv jew ewlieni li jnaddfuhom (sapun tal-banju, preparazzjonijiet tal-banju, xampù), li jtejbju l-kundizzjoni tax-xagħar (conditioners tax-xagħar) jew li jharsu l-epidermide u jillubrikaw is-suf qabel it-tqaxxir (prodotti tat-tqaxxir).

⁽¹⁾ ĠUL 27, 30.1.2010, p. 1.

⁽²⁾ Deciżjoni tal-Kummissjoni 2007/506/KE tal-21 ta' Ġunju 2007 li tistabbilixxi l-kriterji ekoloġiċi għall-ghoti ta' l-ekotikketta Komunitarja għas-spapen, shampoos u conditioners tax-xagħar (ĠU L 186, 18.7.2007, p. 36).

⁽³⁾ Regolament (KE) Nru 1223/2009 tal-Parlament Ewropew u tal-Kunsill tat-30 ta' Novembru 2009 dwar il-prodotti kozmetiċi (ĠU L 342, 22.12.2009, p. 59).

Il-grupp ta' prodotti "prodotti kozmetiċi li jitlahalhu" għandu jkun fih prodotti għall-użu privat u professjonali.

Il-grupp ta' prodotti ma għandux ikun fih prodotti li jinbieghu speċifikament bhala diżinfettanti jew sustanzi kontra l-batterji. Ix-xampù kontra l-brija mhux permess.

Artikolu 2

Għall-fini ta' din id-Deciżjoni, għandhom japplikaw dawn id-definizzjonijiet:

- (1) "sustanzi mdahhla" tfisser priżervattivi, fwejjah u koloranti, irrispettivament mill-konċentrazzjoni, u sustanzi oħrajn miżjuda bi ħsieb, prodotti sekondarji u impuritajiet mill-materja prima, li l-konċentrazzjoni tagħhom tkun 0,010 % jew aktar tal-piż tal-formulazzjoni finali;
- (2) "kontenut attiv" (AC) tfisser l-għadd totali (fi grammi) ta' sustanzi mdahhla organici fil-prodott, ikkalkulat skont il-formulazzjoni shiha tal-prodott, inklużi l-propellanti li jinsabu fi prodotti tal-ajrusol. L-aġenti tal-għarik/brix mhumiex inklużi fil-kalkolu tal-kontenut attiv;
- (3) "imballaġġ primarju" tfisser l-imballaġġ b'kuntatt dirett mal-kontenut maħsub biex jikkostitwixxi l-iżgħar unità tal-bejgħ ta' distribuzzjoni lill-utent jew lill-konsumatur finali fil-post fejn jinxtara;
- (4) "imballaġġ sekondarju" tfisser l-imballaġġ li jista' jitneħħa mill-prodott bla ma jaffettwa l-karatteristiċi tiegħu, maħsub biex fil-post fejn jinxtara jkun jikkostitwixxi raggrupp ta' għadd ta' unitajiet tal-bejgħ, kemm jekk dan jinbiegħ kif inhu lill-utent jew lill-konsumatur finali kif ukoll jekk dan ikun mezz biex jimtlew l-ixkafef fil-post tal-bejgħ.

Artikolu 3

Il-kriterji biex tinghata l-Ekotikketta tal-UE skont ir-Regolament (KE) Nru 66/2010, għal prodott li jinsab fil-grupp ta' prodotti "prodotti kozmetiċi li jitlahalhu" kif definit fl-Artikolu 1 ta' din id-Deciżjoni u fir-rekwiżiti tal-valutazzjoni u tal-verifika relatati huma stabbiliti fl-Anness.

Artikolu 4

Il-kriterji u r-rekwiżiti tal-valutazzjoni u tal-verifika relatati li huma stabbiliti fl-Anness għandhom ikunu validi għal erba' snin mid-data tal-adozzjoni ta' din id-Deciżjoni.

Artikolu 5

Għal finijiet amministrattivi, in-numru tal-kodiċi assenjat lill-grupp ta' prodotti "prodotti kozmetiċi li jitlahalhu" għandu jkun "30".

Artikolu 6

Id-Deciżjoni 2007/506/KE hi mhassra.

Artikolu 7

1. B'deroga mill-Artikolu 6, applikazzjonijiet għall-Ekotikketta tal-UE għal prodott li jaqgħu fil-grupp ta' prodotti "spapen, xampù u conditioners tax-xaġhar" li jitressqu qabel id-data tal-adozzjoni ta' din id-Deciżjoni għandhom jiġu evalwati skont il-kundizzjonijiet stabbiliti fid-Deciżjoni 2007/506/KE.

2. L-applikazzjonijiet għall-Ekotikketta tal-UE għal prodotti li jaqgħu fil-grupp ta' prodotti "spapen, xampù u conditioners tax-xaġhar" li jitressqu fi żmien xahrejn mill-adozzjoni ta' din id-Deciżjoni għandhom jiġu evalwati skont il-kriterji stabbiliti fid-Deciżjoni 2007/506/KE jew skont il-kriterji stabbiliti f'din id-Deciżjoni.

Dawn l-applikazzjonijiet għandhom jiġu evalwati skont il-kriterji li fuqhom jissejsu.

3. L-Ekotikketti tal-UE mogħtija skont il-kriterji stabbiliti fid-Deciżjoni 2007/506/KE, jistgħu jintużaw għal 12-il xahar mid-data tal-adozzjoni ta' din id-Deciżjoni.

Artikolu 8

Din id-Deciżjoni hi indirizzata lill-Istati Membri.

Magħmul fi Brussell, id-9 ta' Dicembru 2014.

Għall-Kummissjoni
Karmenu VELLA
Membru tal-Kummissjoni

ANNEX

**KRITERJI TAL-EKOTIKKETTA TAL-UE U REKWIZITI TAL-VALUTAZZJONI U TAL-VERIFIKA
QAFAS**

KRITERJI

Il-kriterji għall-ghoti tal-Ekotikketta tal-UE għal “prodotti kozmetiċi li jitlaħhalhu”:

1. Tossicità għall-organizmi akkwatiċi: il-Volum Kritiku tad-Dilwizzjoni (CDV)
2. Bijodegradabbiltà
3. Sustanzi jew tahlitiet esklużi jew limitati
4. Imballaġġ
5. Sorsi sostenibbli ta' żejt tal-palm, żejt tal-qalba tal-ġewż tal-palm u derivattivi tagħhom
6. Adegwatezza għall-użu
7. Informazzjoni li tidher fuq l-Ekotikketta tal-UE

VALUTAZZJONI U VERIFIKA

(a) Ir-reqwiziti

Għal kull kriterju jitniżżlu r-reqwiziti speċifiċi tal-valutazzjoni u tal-verifika.

Meta l-applikant ikun jehtieġli jipprovi dikjarazzjonijiet, dokumentazzjoni, analizijiet, rapporti tat-testijiet jew evidenza oħra biex juri konformità mal-kriterji, dawn id-dokumenti jistgħu jaslun minghand l-applikant, minghand il-fornitur tiegħu jew minghand it-tnejn li huma.

Meta jkun possibbli, it-testijiet għandhom jagħmluhom laboratorji li jilhqun r-reqwiziti ġenerali tal-Istandard Ewropew EN ISO 17025 jew ekwivalenti.

Meta jkun jixraq, jistgħu jintużaw metodi oħra tal-ittestjar apparti dawk imniżżla għal kull kriterju, diment li l-korp kompetenti li jkun qed jivvaluta l-applikazzjoni jaċċetta l-ekwivalenza tagħhom.

Meta jkun jixraq, il-korpi kompetenti jistgħu jitolbu dokumentazzjoni ta' appoġġ u jistgħu jagħmlu verifiki indipendenti.

L-Appendiċi jirreferi għal-lista “Il-Bażi tad-Dejta ta' Ingredjenti ta' Deterġenti” (il-lista DID) li fiha l-aktar ingredjenti li jintużaw fil-formulazzjonijiet ta' deterġenti u kozmetiċi. Din għandha tintuża biex tinkiseb id-dejta għall-kalkoli tal-Volum Kritiku tad-Dilwizzjoni (CDV) u għall-valutazzjoni tal-bijodegradabbiltà tas-sustanzi mdahhla. Għas-sustanzi li mhumiex fil-lista DID, tinghata gwida dwar kif għandha tiġi kkalkolata jew estrapolata d-dejta rilevanti. L-aħhar verżjoni tal-lista DID tinsab fis-sit elettroniku tal-Ekotikketta tal-UE ⁽¹⁾ jew tista' tinkiseb mis-siti elettronici tal-korpi kompetenti individwali.

Għandha tiġi ppreżentata l-informazzjoni li ġejja lill-korp kompetenti.

- (i) il-formulazzjoni shiħa tal-prodott li turi l-isem kummerċjali, l-isem kimiku, in-numru CAS u d-denominazzjonijiet INCI, in-numru DID ⁽²⁾, il-kwantità mdahhla bl-ilma u minghajru, il-funzjoni u l-forma ta' kull ingredjent irrispettivament mill-koncentrazzjoni;
- (ii) l-iskedi tad-dejta dwar is-sikurezza għal kull ingredjent imdahhal skont ir-Regolament (KE) Nru 1907/2006 tal-Parlament Ewropew u tal-Kunsill ⁽³⁾.

⁽¹⁾ http://ec.europa.eu/environment/ecolabel/documents/did_list/didlist_part_a_en.pdf,
http://ec.europa.eu/environment/ecolabel/documents/did_list/didlist_part_b_en.pdf

⁽²⁾ In-numru DID hu n-numru tas-sustanza mdahhla fil-lista DID.

⁽³⁾ Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jistabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠU L 396, 30.12.2006, p. 1).

(b) Il-livelli limitu tal-kejl

Il-konformità mal-kriterji ekoloġiċi hi meħtieġa għal kull sustanza mdahhla kif inhu definit hawn fuq, hlief fejn tidhol il-konformità mal-kriterju 3(b) u 3(c) għal priżervattivi, koloranti u fwejjah meta jintalbu jkollhom konċentrazzjoni ta' 0,010 % jew aktar tal-piż fil-formulazzjoni finali.

IL-KRITERJI TAL-EKOTIKKETTA TAL-UE

Kriterju 1 — Tossicità għall-organizmi akkwatiċi: il-Volum Kritiku tad-Dilwizzjoni (CDV)

It-tossicità totali tas-CDV tal-prodott ma għandhiex taqbeż il-limiti f'Tabella 1:

Tabella 1

Il-limiti tas-CDV

Prodott	CDV (l/g AC)
Xampù, preparazzjonijiet tal-banju u spapen likwidi	18 000
Sapun solidu	3 300
Conditioner tax-xagħar	25 000
Raġhwa tat-tqaxxir, ġels tat-tqaxxir, kremi tat-tqaxxir	20 000
Sapun solidu tat-tqaxxir	3 300

Is-CDV tkejlu din l-ekwazzjoni:

$$CDV = \sum CDV (\text{ingoing substance } i) = \sum \text{weight } (i) \times DF (i) \times 1000/TF \text{ chronic } (i)$$

Fejn:

il-piż (i) — hu l-piż tas-sustanza mdahhla (fi grammi) għal kull gramma ta' AC (jiġifieri l-kontribut tal-piż normalizzat tas-sustanza mdahhla għal AC)

DF (i) — hu l-fattur ta' degradazzjoni tas-sustanza mdahhla

TF kroniku (i) — hu l-fattur ta' tossicità tas-sustanza mdahhla (f'milligrammi/litru)

Valutazzjoni u verifika: l-applikant għandu jipprovdi l-kalkolu tas-CDV tal-prodott. Spreadsheet għall-kalkolu tal-valur CDV tinsab fis-sit elettroniku tal-Ekotikketta tal-UE. Il-valuri tad-DF u tat-TF kroniku għandhom ikunu daww imniżżla fil-Parti A tal-lista DID. Jekk sustanza mdahhla ma tkunx fil-Parti A tal-lista DID, l-applikant għandu jistma l-valuri skont il-linji gwida fil-Parti B tal-lista DID u jehmeż id-dokumentazzjoni assoċjata (ara l-Appendiċi għal aktar taġrif).

Kriterju 2 — Bijodegradabbiltà

(a) Il-bijodegradabbiltà tal-aġenti tensjoattivi

Kull aġent tensjoattiv għandu jkun bijodegradabbli f'kundizzjonijiet aerobiċi u anaerobiċi.

(b) Il-bijodegradabbiltà tas-sustanzi organici mdahhla

Il-kontenut ta' kull sustanza organika mdahhla fil-prodott li tkun aerobikament mhux bijodegradabbli (mhux faċilment bijodegradabbli) (aNBO), u li tkun anaerobikament mhux bijodegradabbli (anNBO), ma għandhiex taqbeż dawn il-limiti:

Tabella 2

il-limiti aNBO u anNBO

Prodott	aNBO (mg/g AC)	anNBO (mg/g AC)
Xampù, prodotti tal-banju u spapen likwidi	25	25
Sapun solidu	10	10
Conditioner tax-xagħar	45	45
Ragħwa tat-tqaxxir, ġels tat-tqaxxir, kremi tat-tqaxxir	70	40
Sapun solidu tat-tqaxxir	10	10

Valutazzjoni u verifika: l-applikant għandu jipprovdi dokumentazzjoni għad-degradabbiltà tal-aġenti tensjoattivi, kif ukoll għall-kalkolu tal-aNBO u tal-anNBO għall-prodott. Spreadsheet għall-kalkolu tal-valuri aNBO u anNBO tinsab fis-sit elettroniku tal-Ekotikketta tal-UE.

Għall-aġenti tensjoattivi u għall-valuri aNBO u anNBO, għandha ssir referenza għal-lista DID. Għas-sustanzi mdahhla li ma jkunux fil-lista DID, għandha tinghata informazzjoni rilevanti mil-letteratura teknika jew minn sorsi oħra, jew jinghataw ir-riżultati xierqa tat-testijiet, li jkunu juru li huma aerobikament u anaerobikament bijodegradabbli, kif jid-deskrivi l-Appendiċi.

Fin-nuqqas ta' dokumentazzjoni skont ir-rekwiżiti ta' hawn fuq, sustanza mdahhla li ma tkunx aġent tensjoattiv tista' tiġi eżentata mir-rekwiżit tal-degradabbiltà anaerobika diment li tiġi ssodisfata wahda minn dawn it-tliet alternattivi:

1. Tkun faċilment degradabbli u jkollha assorbiment baxx ($A < 25\%$);
2. Tkun faċilment degradabbli u jkollha desorbiment għoli ($D < 75\%$);
3. Tkun faċilment degradabbli u ma tkunx bjoakkumulattiva.

L-ittestjar għall-assorbiment jew għad-desorbiment jista' jsir skont il-linji gwida tal-OECD Nru 106.

Kriterju 3 — Sustanzi u tahlitiet esklużi jew limitati

(a) Sustanzi u tahlitiet imdahhla esklużi speċifikati

Dawn is-sustanzi u t-tahlitiet imdahhla li ġejjin ma għandhomx ikunu fil-prodott, la bhala parti mill-formulazzjoni u lanqas bhala parti minn xi tahlita fil-formulazzjoni:

- (i) Alkilfenoletossilati (APEOs) u derivattivi oħra tal-alkilfenol;
- (ii) Nitriлотriacitat (NTA);
- (ii) Aċidu boriku, borati u perborati;
- (iv) Nitromiski u miski policikliči;
- (v) Ottametilciklotetrasilossan (D4);
- (vi) Butilidrossitoluwen (BHT);

- (vii) Etilendiamminatetraacetat (EDTA) u l-imluħa tiegħu u fosfonati mhux faċilment bijodegradabbli;
- (viii) Dawn il-priżervattivi: it-triklosan, il-parabeni, il-formaldeid u r-rilaxxaturi tal-formaldeid.
- (ix) Dawn il-fwejjah u l-ingredjenti tat-tahlitiet tal-fwejjah li ġejjin: l-idrossiisoezil 3-ċikloežen karbossaldeid (HICC), l-atranol u l-kloroatranol;
- (x) Mikro-plastiċi;
- (xi) Nanofidda.

Valutazzjoni u verifika: l-applikant għandu jipprovi dikjarazzjoni ta' konformità ffirmata u jekk ikun xieraq, bl-appoġġ ta' dikjarazzjonijiet tal-manifatturi li jikkonfermaw li l-prodott ma fiħx is-sustanzi u/jew it-tahlitiet elenkati.

(b) Sustanzi u tahlitiet perikolużi

Skont l-Artikolu 6(6) tar-Regolament (KE) Nru 66/2010, l-Ekotikketta tal-UE tista' ma tinghatax lil xi prodott li jkun fiħ sustanzi li jissodisfaw il-kriterji għall-klassifikazzjoni fid-dikjarazzjonijiet tal-periklu jew frażijiet tar-riskju speċifika f'Tabella 3 skont ir-Regolament (KE) Nru 1272/2008 tal-Parlament Ewropew u tal-Kunsill ⁽¹⁾ jew id-Direttiva tal-Kunsill 67/548/KEE ⁽²⁾ jew sustanzi msemmija fl-Artikolu 57 tar-Regolament (KE) Nru 1907/2006. Meta l-limitu għall-klassifikazzjoni ta' sustanza jew tahlita b'dikjarazzjoni tal-periklu jkun differenti minn dak tal-frazi tar-riskju, tal-ewwel jiehu prevalenza. Il-frażijiet tar-riskju f'Tabella 3 generalment ikunu jirreferu għal sustanzi. Madankollu, meta l-informazzjoni dwar is-sustanzi ma tkunx tista' tinkiseb, japplikaw ir-regoli għall-klassifikazzjoni tat-tahlitiet.

Is-sustanzi jew it-tahlitiet li jibdlu l-proprjetajiet tagħhom bl-ipproċessar u għalhekk ma jibqgħux aktar bijodisponibbli, jew li jinbidlu kimikament b'tali mod li jitnehħa l-periklu identifikat qabel, għandhom jiġu eżentati mill-kriterju 3(b).

Tabella 3

Id-dikjarazzjonijiet tal-periklu u l-frażijiet tar-riskju

Dikjarazzjoni tal-Periklu	Frazi tar-Riskju
H300 Fatali jekk jinbela'	R28
H301 Tossiku jekk jinbela'	R25
H304 Jaf ikun fatali jekk jinbela' u jmur fil-pajp tan-nifs	R65
H310 Fatali jekk imiss mal-ġilda	R27
H311 Tossiku jekk imiss mal-ġilda	R24
H330 Fatali jekk jingibed man-nifs	R23/26
H331 Tossiku jekk jingibed man-nifs	R23
H340 Jaf jikkawża difetti ġenetiċi	R46
H341 Suspettat li jikkawża difetti ġenetiċi	R68
H350 Jaf jikkawża l-kanċer	R45
H350i Jaf iġib il-kanċer jekk jingibed man-nifs	R49

⁽¹⁾ Regolament (KE) Nru 1272/2008 tal-Parlament Ewropew u tal-Kunsill tas-16 ta' Diċembru 2008 dwar il-klassifikazzjoni, l-ittikkettar u l-imballaġġ tas-sustanzi u t-tahlitiet li jemenda u jħassar id-Direttivi 67/548/KEE u 1999/45/KE, u li jemenda r-Regolament (KE) Nru 1907/2006 (GU L 353, 31.12.2008, p. 1).

⁽²⁾ Direttiva tal-Kunsill 67/548/KEE dwar l-approssimazzjoni tal-liġijiet, tar-regolamenti u tad-dispożizzjonijiet amministrattivi dwar il-klassifikazzjoni, l-imballaġġ u l-ittikkettar ta' sustanzi perikolużi (GU 196, 16.8.1967, p. 1).

Dikjarazzjoni tal-Periklu	Frazi tar-Riskju
H351 Suspettat li jġib il-kanċer	R40
H360F Jaf jagħmel hsara lill-fertilità	R60
H360D Jaf jagħmel hsara lit-tarbija fil-ġuf	R61
H360FD Jaf jagħmel hsara lill-fertilità Jaf jagħmel hsara lit-tarbija fil-ġuf	R60/61/60-61
H360Fd Jaf jagħmel hsara lill-fertilità Suspettat li jagħmel hsara lit-tarbija fil-ġuf	R60/63
H360Df Jaf jagħmel hsara lit-tarbija fil-ġuf Suspettat li jagħmel hsara lill-fertilità	R61/62
H361f Suspettat li jagħmel hsara lill-fertilità	R62
H361d Suspettat li jagħmel hsara lit-tarbija fil-ġuf	R63
H361fd Suspettat li jagħmel hsara lill-fertilità Suspettat li jagħmel hsara lit-tarbija fil-ġuf	R62-63
H362 Jaf jagħmel hsara lit-tfal imreddgha	R64
H370 Jagħmel hsara lill-organi	R39/23/24/25/26/27/28
H371 Jaf jagħmel hsara lill-organi	R68/20/21/22
H372 Jagħmel hsara lill-organi jekk jiġu esposti għalih fit-tul jew kemm-il darba	R48/25/24/23
H373 Jaf jagħmel hsara lill-organi jekk jiġu esposti għalih fit-tul jew kemm-il darba	R48/20/21/22
H400 Tossiku hafna għall-organizmi akkwatiċi	R50
H410 Tossiku hafna għall-organizmi akkwatiċi u jhalli effetti fit-tul	R50-53
H411 Tossiku għall-organizmi akkwatiċi u jhalli effetti fit-tul	R51-53
H412 Jagħmel hsara lill-organizmi akkwatiċi u jhalli effetti fit-tul	R52-53
H413 Jaf ihalli effetti fit-tul lill-organizmi akkwatiċi	R53
EUH059 Perikoluż għas-saff tal-ozonu	R59
EUH029 Meta jmiss mal-ilma jerhi gass tossiku	R29
EUH031 Meta jmiss mal-aċidi jerhi gass tossiku	R31
EUH032 Meta jmiss mal-aċidi jerhi gass tossiku hafna	R32
EUH070 Tossiku jekk imiss mal-ghajnejn	R39-41
Sustanzi sensitizzanti	
H334: Jaf jikkawża sintomi ta' allergija jew aźma jew diffikultajiet biex jittiehed in-nifs jekk jingibed man-nifs	R42
H317: Jaf jikkawża reazzjoni allergika tal-ġilda	R43

Għall-prodotti kozmetiċi li jitlahalhu, is-sustanzi f'Tabella 4 huma eżentati mill-obbligu tal-Artikolu 6(6) tar-Regolament (KE) Nru 66/2010 wara l-applikazzjoni tal-Artikolu 6(7) tal-istess Regolament.

Tabella 4

Sustanzi derogati

Sustanzi	Dikjarazzjonijiet tal-periklu	Frazzjiet tar-riskju
Aġenti tensjoattivi (fil-prodott finali f'koncentrazzjonijiet totali < 20 %)	H412: Dannuż għall-organizmi akkwatiċi b'effetti fit-tul H413: Jaf jikkawża effetti negattivi fit-tul lill-organizmi akkwatiċi	R52-53 R53
Fwejjah (*)	H412: Dannuż għall-organizmi akkwatiċi b'effetti fit-tul H413: Jaf jikkawża effetti negattivi fit-tul lill-organizmi akkwatiċi	R52-53 R53
Prizervattivi (**)	H411: Tossiku għall-organizmi akkwatiċi b'effetti fit-tul H412: Dannuż għall-organizmi akkwatiċi b'effetti fit-tul H413: Jaf jikkawża effetti negattivi fit-tul lill-organizmi akkwatiċi	R51-53 R52-53 R53
Il-piritjon taż-żingu (ZPT) li jintuża fix-xampù kontra l-brija	H400 Tossiku hafna għall-organizmi akkwatiċi	R50

(*) Deroga mill-kriterju 3(b) biss. Il-fwejjah iridu jikkonformaw mal-kriterju 3(d).

(**) Deroga mill-kriterju 3(b) biss. Il-prizervattivi jridu jikkonformaw mal-kriterju 3(e).

Valutazzjoni u verifika: l-applikant għandu juri konformità mal-kriterju 3(b) għal kull sustanza jew tahlita mdahhala li jkun hemm f'koncentrazzjonijiet akbar minn 0,010 % fil-prodott.

L-applikant għandu jipprovi dikjarazzjoni ta' konformità u jekk ikun xieraq, bl-appoġġ tad-dikjarazzjonijiet tal-produtturi tal-materja prima li l-ebda waħda minn dawn is-sustanzi u/jew tahlitiet imdahhla ma jissodisfaw il-kriterji għall-klassifikazzjoni b'waħda jew aktar mid-dikjarazzjonijiet tal-periklu jew il-frazzjiet tar-riskju li hemm imnizzlin f'Tabella 3 fil-forom u fl-istati fiżiċi li hemm fil-prodott.

Din l-informazzjoni teknika li ġejja, li għandha x'taqsam mal-forom u l-istati fiżiċi tas-sustanzi u/jew it-tahlitiet imdahhla kif hemm fil-prodott, għandha tinghata biex tappoġġa d-dikjarazzjoni ta' nonklassifikazzjoni.

- (i) għal sustanzi li ma ġewx registrati skont ir-Regolament (KE) Nru 1907/2006 u/jew li għad ma għandhomx klassifikazzjoni CLP armonizzata: l-informazzjoni li tissodisfa r-rekwiżiti elenkati fl-Anness VII ta' dak ir-Regolament;
- (ii) għal sustanzi li ġew registrati skont ir-Regolament (KE) Nru 1907/2006 u li ma jissodisfawx ir-rekwiżiti għall-klassifikazzjoni CLP: l-informazzjoni bbażata fuq id-dossier tar-registrazzjoni tar-REACH li tikkonferma l-istatus mhux klassifikat tas-sustanza;
- (iii) għal sustanzi li għandhom klassifikazzjoni armonizzata jew li huma awtoklassifikati: l-iskedi tad-dejta dwar is-sikurezza meta dawn ikunu disponibbli. Jekk dawn ma jkunux disponibbli jew is-sustanza tkun awtoklassifikata, allura għandha tinghata dik l-informazzjoni li tkun rilevanti għall-klassifikazzjoni tal-periklu tas-sustanzi skont l-Anness II tar-Regolament (KE) Nru 1907/2006;
- (iv) għal tahlitiet: l-iskedi tad-dejta dwar is-sikurezza meta dawn ikunu disponibbli. Jekk dawn ma jkunux disponibbli allura għandu jinghata kalkolu tal-klassifikazzjoni tat-tahlita skont ir-regoli stabbiliti fir-Regolament (KE) Nru 1272/2008 kif ukoll informazzjoni li tkun rilevanti għall-klassifikazzjoni tal-periklu tat-tahlitiet skont l-Anness II tar-Regolament (KE) Nru 1907/2006.

Għas-sustanzi mnizzla fl-Annessi IV u V tar-Regolament (KE) Nru 1907/2006, li huma eżentati mill-obbligi tar-registrazzjoni skont l-Artikolu 2(7)(a) u (b) ta' dak ir-Regolament, ikun biżżejjed li tinghata dikjarazzjoni tal-applikant għal konformità mal-kriterju 3(b).

L-applikant għandu jipprovi dikjarazzjoni dwar il-preżenza ta' sustanza mdahhla li tkun tissodisfa l-kundizzjonijiet tad-deroga u jekk ikun xieraq, bl-appoġġ ta' dikjarazzjonijiet tal-produtturi tal-materja prima. Meta d-deroga teżiġi, l-applikant għandu jikkonferma l-koncentrazzjonijiet ta' dawn is-sustanzi mdahhla fil-prodott finali.

- (c) Is-sustanzi mdahhla li tniżżlu skont l-Artikolu 59(1) tar-Regolament (KE) Nru 1907/2006

Fl-Artikolu 6(6) tar-Regolament (KE) Nru 66/2010 ma ghandha tinghata l-ebda deroga mill-esklużjoni fejn jidhlu sustanzi identifikati bhala sustanzi ta' thassib serju u mniżżlin fil-lista prevista fl-Artikolu 59(1) tar-Regolament (KE) Nru 1907/2006 ⁽¹⁾, li jkun hemm fil-prodott b'koncentrazzjonijiet aktar minn 0,010 % (piż b'piż).

Valutazzjoni u verifika: fid-data tal-applikazzjoni ghandha ssir referenza ghal-lista tas-sustanzi identifikati bhala sustanzi ta' thassib serju hafna. L-applikant ghandu jipprovi lill-korp kompetenti l-formulazzjoni shiha tal-prodott. L-applikant ghandu jipprovi wkoll dikjarazzjoni tal-konformità mal-kriterju 3(c), u d-dokumentazzjoni relatata, bhad-dikjarazzjonijiet tal-konformità ffirmati mill-fornituri tal-materjal u kopji tal-Iskedi tad-Dejta dwar is-Sikurezza rilevanti ghas-sustanzi jew ghat-tahlitiet.

- (d) Fwejjah

(i) Il-prodotti li jiġu kummerċjalizzati bhala prodotti ddisinjati u mahsuba ghat-tfal ghandhom ikunu minghajr fwejjah.

(ii) Kull sustanza jew tahlita mdahhla li tiżdied mal-prodott bhala fwieha ghandha tigi manifatturata u trattata skont il-kodiċi ta' Prattika tal-Assoċjazzjoni Internazzjonali tal-Fwejjah (I-IFRA). Il-kodiċi jinsab fis-sit elettroniku tal-IFRA: <http://www.ifra.org>. Il-manifattur ghandu jimxi mar-rakkomandazzjonijiet tal-Istandards tal-IFRA fejn jidhlu l-projbizzjoni, l-użu ristrett u l-kriterji tal-purità speċifikati ghall-materjali.

Valutazzjoni u verifika: l-applikant ghandu jipprovi dikjarazzjoni ta' konformità ffirmata u jekk ikun xieraq, bl-appoġġ ta' dikjarazzjoni tal-manifattur tal-fwejjah.

- (e) Priżervattivi

(i) Il-priżervattivi fil-prodott ma ghandhomx jerhu sustanzi jew jiddegradaw ghal sustanzi li huma klassifikati skont il-kriterju 3(b).

(ii) Il-prodotti jista' jkun fihom priżervattivi diment li dawn ma jkunux bjoakkumulattivi. Priżervattiv ma jitqiesx bjoakkumulattiv jekk il-valur BCF < 100 jew il-valur $\log K_{ow}$ < 3,0. Jekk il-valur BCF u l-valur $\log K_{ow}$ ikunu disponibbli t-tnejn, ghandu jintuża l-ogħla valur BCF imkejjel.

Valutazzjoni u verifika: l-applikant ghandu jipprovi dikjarazzjoni ta' konformità ffirmata u kopji tal-Iskedi tad-Dejta dwar is-Sikurezza ta' kull priżervattiv miżjud, u informazzjoni dwar il-valur BCF u/jew log K_{ow} tiegħu.

- (f) Koloranti

Il-koloranti fil-prodott ma ghandhomx ikunu bjoakkumulattivi. Kolorant ma jitqiesx bjoakkumulattiv jekk il-valur BCF < 100 jew il-valur $\log K_{ow}$ < 3,0. Jekk il-valur BCF u l-valur $\log K_{ow}$ ikunu disponibbli t-tnejn, ghandu jintuża l-ogħla valur BCF imkejjel. Jekk l-aġenti koloranti jkun approvat biex jintużaw fl-ikel, mhemmx bżonn li titressaq dokumentazzjoni dwar il-potenzjal bjoakkumulattiv.

Valutazzjoni u verifika: l-applikant ghandu jipprovi kopji tal-Iskedi tad-Dejta dwar is-Sikurezza ta' kull kolorant miżjud u informazzjoni dwar il-valur BCF u/jew log K_{ow} tiegħu, jew dokumentazzjoni li tiżgura li l-aġent kolorant hu approvat biex jintuża fl-ikel.

Kriterju 4 — Imballaġġ

- (a) L-imballaġġ primarju

L-imballaġġ primarju jkun f'kontatt dirett mal-kontenut.

Ma ghandu jkun permess l-ebda imballaġġ addizzjonali ghall-prodott kif jinbiegħ, eż. b'kartuna fuq il-flixkun; hlief fil-każ ta' imballaġġ sekondarju li jgħaqqad żewġ prodotti jew aktar flimkien (eż. il-prodott u r-rikarikatur tiegħu).

Valutazzjoni u verifika: l-applikant ghandu jipprovi dikjarazzjoni ta' konformità ffirmata.

⁽¹⁾ http://echa.europa.eu/chem_data/authorisation_process/candidate_list_table_en.asp

(b) Il-proporzjon tal-impatt tal-imballaġġ (PIR)

Għal kull tip ta' imballaġġ li fih jinbiegħ il-prodott, il-proporzjon tal-impatt tal-imballaġġ (PIR) għandu jkun inqas minn 0,28 g ta' imballaġġ għal kull gramma ta' prodott. Il-prodotti ta' qabel it-tqaxxir li jiġu ppakkjati f'kontenituri ajrusoli tal-metall huma eżentati minn dan ir-rekwiżit.

Separatament għal kull imballaġġ, il-PIR għandu jiġi kkalkulat kif ġej:

$$\text{PIR} = (W + (\text{Wrikarikatur} \times F) + N + (\text{Nrikarikatur} \times F)) / (D + (\text{Drikarikatur} \times F))$$

Fejn:

- W — il-piż tal-imballaġġ (primarju + proporzjon tas-sekondarju ⁽¹⁾, inklużi t-tikketti) (g)
- Wrikarikatur — il-piż tal-imballaġġ tar-rikarikatur (primarju + proporzjon tas-sekondarju ⁽¹⁾, inklużi t-tikketti) (g)
- N — il-piż tal-imballaġġ mhux rinnovabbli + mhux riċiklat (primarju + proporzjon tas-sekondarju ⁽¹⁾, inklużi t-tikketti) (g)
- Nrikarikatur — il-piż tal-imballaġġ mhux rinnovabbli + mhux riċiklat tar-rikarikatur (primarju + proporzjon tas-sekondarju ⁽¹⁾, inklużi t-tikketti) (g)
- D — il-piż tal- prodott li hemm fil-kontenitur prinċipali (g)
- Drikarikatur — il-piż tal-prodott mogħti bir-rikarikatur (g)
- F — l-għadd ta' rikariki li hemm b'żonn biex tintlaħaq il-kwantità rikarikabbli totali hu kkalkulat kif ġej:

$$F = V \times R / \text{Vrikarikatur}$$

Fejn:

- V — il-kapaċità tal-volum tal-kontenitur prinċipali (ml)
- Vrikarikatur — il-kapaċità tal-volum tal-kontenitur rikarikabbli (ml)
- R — il-kwantità rikarikabbli. Dan l-ammont juri kemm-il darba jista' jimtela l-kontenitur prinċipali. Meta F ma jkunx numru sħiħ, dan għandu jitqarreb lejn in-numru sħiħ li jmiss.

Jekk mhux offrut l-ebda rikarikatur, il-PIR jiġi kkalkulat kif ġej:

$$\text{PIR} = (W + N) / D$$

Il-manifattur għandu jipprovdli l-għadd ta' rikariki previsti, jew juża l-valuri stabbiliti ta' R = 5 għall-plastik u R = 2 għall-kartun.

Valutazzjoni u verifika: l-applikant għandu jipprovdli l-kalkolu tal-PIR tal-prodott. Fissit elettroniku tal-Ekotikketta tal-UE hemm disponibbli spreadsheet għal dan il-kalkolu. Jekk il-prodott jinbiegħ f'imballaġġi differenti, jiġifieri b'volumi differenti, għandu jitressaq il-kalkolu għal kull daqs tal-imballaġġ li għalih trid tingħata l-Ekotikketta tal-UE. L-applikant għandu jipprovdli dikjarazzjoni ffirmata għall-kontenut ta' materjal riċiklat wara l-użu jew għall-kontenut ta' materjal ta' oriġini rinnovabbli li hemm fl-imballaġġ u deskrizzjoni tas-sistema rikarikabbli offruta, jekk applikabbli (it-tipi ta' ta' rikarikaturi, il-volum). Għall-approvazzjoni tal-imballaġġ tar-rikarikatur, l-applikant jew il-bejjiegh għandu jiddokumenta li r-rikarikatur jista' jinxtara mis-suq.

⁽¹⁾ Piż proporzjonali tal-imballaġġ kollettiv (eż. 50 % tal-piż kollu tal-imballaġġ kollettiv, jekk żewġ prodotti jinbiegħu flimkien).

(c) Id-disinn tal-imballaġġ primarju

L-imballaġġ primarju għandu jiġi ddisinjat b'tali mod li jiffacilita d-dożaġġ korrett (pereżempju billi jiżgura li l-fetha ta' fuq ma tkunx wiesgħa żżejjed) u b'tali mod li jiżgura li tal-anqas 90 % tal-prodott ikun jista' johroġ faċilment mill-kontenitur. L-ammont residwu tal-prodott fil-kontenitur (R), li għandu jkun inqas minn 10 %, għandu jiġi kkal-kulat kif ġej:

$$R = ((m2 - m3)/(m1 - m3)) \times 100 (\%)$$

Fejn:

m1 — l-imballaġġ primarju u l-prodott (g)

m2 — l-imballaġġ primarju u residwi tal-prodott f'kundizzjonijiet normali tal-użu (g)

m3 — l-imballaġġ primarju vojta u nadif (g)

Valutazzjoni u verifika: l-applikant għandu jressaq deskrizzjoni tal-mezz tad-dożaġġ u rapport tat-test bir-riżultati tal-kejl tal-kwantità residwa ta' prodott kozmetiku li jitlahlah li jkun hemm fl-imballaġġ. Il-proċedura tat-test biex titkej-jel il-kwantità residwa jiddeskriviha l-manwal tal-utent li jinsab fis-sit elettroniku tal-Ekotikketta tal-UE.

(d) Iddisinar li jiffacilita r-riċiklaġġ tal-imballaġġ tal-plastik

L-imballaġġ tal-plastik għandu jiġi ddisinjat b'mod li jiffacilita r-riċiklaġġ effettiv billi jiġu evitati kontaminanti u materjali inkompatibbli potenzjali li huma magħrufin li jfixklu s-separazzjoni jew l-ipproċessar mill-ġdid jew li jnaqqsu l-kwalità tal-materjal riċiklat. Wehdomhom jew flimkien, it-tikketta jew il-kaxxa, it-tapp u meta applikabbli, il-kisjiet tal-protezzjoni ma għandhomx jinkludu l-materjali u l-komponenti mnizzlin f'Tabella 5.

Tabella 5

Materjali u komponenti li ma għandux ikun hemm fost l-elementi tal-imballaġġ

Element tal-imballaġġ	Materjali u komponenti esklużi ⁽¹⁾
Tikketta jew kaxxa	<ul style="list-style-type: none"> — Tikketta jew kaxxa PS flimkien ma' flixxun PET, PP jew HDPE — Tikketta jew kaxxa PVC flimkien ma' flixxun PET, PP jew HDPE — Tikketta jew kaxxa PETG flimkien ma' flixxun PET — Kaxxi magħmulin minn polimeru differenti mill-flixxun — Tikketti jew kaxxi metallizzati jew iweldjati mal-qafas tal-imballaġġ (tikketta fonda)
Tapp	<ul style="list-style-type: none"> — Tapp PS flimkien ma' flixxun PET, PP jew HDPE — Tapp PVC flimkien ma' flixxun PET, PP jew HDPE — Tappijiet PETG u/jew materjal tat-tappijiet PETG b'densità aktar minn 1 g/cm³ flimkien ma' flixxun PET — Tappijiet tal-metall, tal-ħġieġ, EVA — Tappijiet tas-silikon. Hlief tappijiet tas-silikon b'densità < 1 g/cm³ flimkien ma' flixxun PET u tappijiet tas-silikon b'densità > 1 g/cm³ flimkien ma' flixxun PP jew HDPE — Folji jew sigilli tal-metall li meta jinfetah il-prodott xorta jibqgħu mwahhla mal-flixxun jew mat-tapp tiegħu
Kisjiet tal-protezzjoni	<ul style="list-style-type: none"> — Poliammid, EVOH, poliolefini funzjonali, kisjiet ta' lqugh metallizzati u hfief

⁽¹⁾ EVA — Etilenvinilaċetat, EVOH — Etilenvinilalkoħol, HDPE — polietilen b'densità għolja, PET — polietilenterefalat, PETG — polietilenterefalat glikol-modifikat, PP — Polipropilen, PS — Polistiren, PVC — Polivinilklorur,

Il-pompi u l-kontenituri ajrusoli huma eżentati minn dan ir-rekwiżit.

Valutazzjoni u verifika: l-applikant għandu jipprova dikjarazzjoni ta' konformità ffirmata u li tispeċifika l-kompożizzjoni tal-materjal tal-imballaġġ inklużi l-kontenitur, it-tikketta jew il-kaxxa, il-kolol, it-tapp, u l-kisja tal-protezzjoni, kif ukoll kampjun tal-imballaġġ primarju.

Kriterju 5 — Sorsi sostenibbli ta' żejt tal-palm, żejt tal-qalba tal-ġewż tal-palm u derivattivi tagħhom

Iż-żejt tal-palm u ż-żejt tal-qalba tal-ġewż tal-palm u d-derivattivi tagħhom li jintużaw fil-prodott iridu jinkisbu minn pjantaġġuni li jilhqu l-kriterji għal ġestjoni sostenibbli li ġew żviluppata minn organizzazzjonijiet ta' għadd ta' partijiet ikkonċernati li jkunu jinkludu għadd ġmielu ta' membri fosthom NGOs, industrijali u governattivi.

Valutazzjoni u verifika: l-applikant għandu jipprovdi ċertifikazzjonijiet minghand parti terza li ż-żejt tal-palm u ż-żejt tal-qalba tal-ġewż tal-palm li jintużaw fil-manifattura tal-prodott ikunu ġejjin minn pjantaġġuni li jilhqu l-kriterji għal ġestjoni sostenibbli. Iċ-ċertifikazzjonijiet aċċettati għandhom jinkludu RSPO (b'identità pprizervata, segregata jew bilanċ tal-massa) jew xi skema ekwivalenti bbażata fuq kriterji għal ġestjoni sostenibbli bejn bosta partijiet ikkonċernati. Għad-derivattivi kimiċi taż-żejt tal-palm u taż-żejt tal-qalba tal-ġewż tal-palm ⁽¹⁾, ikun biżżejjed li tintwera sostenibbiltà permezz ta' sistemi "book&claim" bħal ngħidu aħna GreenPalm jew ekwivalenti.

Kriterju 6 — Adegwatezza għall-użu

Il-kapaċità tal-prodott biex jaqdi l-funzjoni primarja tiegħu (eż. tindif u conditioning) u l-funzjonijiet sekondarji msemmija (eż. protezzjoni kontra l-brija, tal-kulur, eċċ.) għandha tintwera b'test(ijiet) fil-laboratorji jew b'test tal-konsumatur. It-testijiet għandhom isiru skont il-"Linji Gwida għall-Evalwazzjoni tal-Effikaċja tal-Prodotti Kożmetiċi" ⁽²⁾ u l-istruzzjonijiet mogħtija fil-manwal tal-utent disponibbli fis-sit elettroniku tal-Ekotikketta tal-UE.

Valutazzjoni u verifika: l-applikant għandu jiddokumenta l-protokoll tat-test li thaddem biex tiġi ttestjata l-effikaċja tal-prodott. L-applikanti għandhom jipprezentaw ir-riżultati minn dan il-protokoll li juru li l-prodott jissodisfa l-funzjoni primarja tiegħu u l-funzjonijiet sekondarji msemmija fuq it-tikketta tal-prodott jew fuq l-imballaġġ.

Kriterju 7 — Informazzjoni li tidher fl-Ekotikketta tal-UE

Fuq it-tikketta fakultattiva għandu jitniżżel dan il-kliem:

- Impatt innaqqas fuq l-ekosistemi akkwatiċi
- Dan il-prodott jissodisfa rekwiżiti stretti tal-bijodegradabbiltà
- Dan il-prodott inaqqas il-hela tal-imballaġġ.

Il-linji gwida għall-użu tat-tikketta fakultattiva bil-kliem jinsabu fil-"Linji Gwida għall-Użu tal-Logo tal-Ekotikketta" f'dan is-sit elettroniku:

http://ec.europa.eu/environment/ecolabel/documents/logo_guidelines.pdf

Valutazzjoni u verifika: l-applikant għandu jipprovdi kampjun tat-tikketta tal-prodott jew tal-grafika tal-imballaġġ fejn tit-qiegħed l-Ekotikketta tal-UE, u dikjarazzjoni ta' konformità ffirmata.

⁽¹⁾ Kif jiddefinixxu r-"Regoli RSPO għad-Derivattivi tal-Kura tad-Dar u Personali", li jinsabu fi: http://www.greenpalm.org/upload/files/45/RSPO_Guiding_Rules_for_HPC_derivativesV9.pdf.

⁽²⁾ Jinsab fuq: <https://www.cosmeticseurope.eu/publications-cosmetics-europe-association/guidelines.html?view=item&id=23> u s-sit elettroniku tal-Ekotikketta tal-UE

Appendiċi

Il-lista DID: Il-Bażi tad-Dejta ta' Ingredjenti ta' Deterġenti

Il-lista DID (il-parti A) hi lista b'informazzjoni dwar it-tossiċità akkwatika u l-bijodegradabbiltà tal-ingredjenti tipikament użati fil-formulazzjonijiet tad-deterġenti. Il-lista fiha informazzjoni dwar it-tossiċità u l-bijodegradabbiltà ta' firxa ta' sustanzi użati fil-prodotti tal-ħasil u tat-tindif. Il-lista mhix komprensiva, iżda fil-Parti B tal-lista DID tinghata gwida dwar kif jinstabu l-parametri rilevanti tal-kalkolu għal sustanzi li mhemmx fil-lista DID (eż. il-Fattur tat-Tossiċità (TF) u l-Fattur tad-Degradazzjoni (DF), li jintużaw fil-kalkolu tal-volum kritiku tad-dilwizzjoni). Il-lista hi sors ġeneriku ta' informazzjoni u s-sustanzi mnizzla fil-lista DID mhumiex approvati awtomatikament għall-użu fil-prodotti bl-Ekotikketta tal-UE.

Il-Parti A u l-Parti B tal-lista DID jinsabu fis-sit elettroniku tal-Ekotikketta tal-UE:

http://ec.europa.eu/environment/ecolabel/documents/did_list/didlist_part_a_en.pdf

http://ec.europa.eu/environment/ecolabel/documents/did_list/didlist_part_b_en.pdf

Biex jiġu valutati t-TF u d-DF għal sustanzi mingħajr dejta dwar it-tossiċità u d-degradabbiltà akkwatika, jistgħu jintużaw analogi strutturali ma' sustanzi simili. Dawn l-analogi strutturali għandu japprovahom il-korp kompetenti li jaġħti l-liċenzja tal-Ekotikketta tal-UE. Inkella, għandu jiġi applikat approċċ li jqis l-aġħar każ possibbli, permezz ta' dawn il-parametri:

Approċċ li jqis l-aġħar każ possibbli:

Sustanza mdaħħla	Tossiċità akuta			Tossiċità kronika			Degradazzjoni		
	LC50/EC50	SF _(akut)	TF _(akut)	NOEC (*)	SF _(kroniku) (*)	TF _(kroniku)	DF	Aerobiku	Anaerobiku
"Isem"	1 mg/l	10,000	0,0001			0,0001	1	P	N

(*) Jekk ma tinstab l-ebda dejta aċċettabbli dwar it-tossiċità kronika, dawn il-kolonna jithallew vojta. F'dan il-każ, TF_(kroniku) jitqies daqs TF_(akut).

Id-dokumentazzjoni tal-bijodegradabbiltà faċli

Għall-bijodegradabbiltà faċli għandhom jintużaw dawn il-metodi tal-ittejtjar li ġejjin:

(1) Sal-1 ta' Diċembru 2015:

Il-metodi tal-ittejtjar għall-bijodegradabbiltà faċli previsti fid-Direttiva 67/548/KEE, b'mod partikolari l-metodi dettaljati fl-Anness V.C4 ta' dik id-Direttiva jew il-metodi tal-ittejtjar ekwivalenti għalihom tal-OECD Nru 301 A-F, jew ittejtjiet ekwivalenti għalihom tal-ISO.

Il-prinċipju ta' perjodu ta' 10 ijiem ma japplikax għall-aġenti tensjoattivi. Għat-tejtjiet imsemmija fl-Anness V.C4-A u C4-B tad-Direttiva 67/548/KEE (u t-tejtjiet OECD 301 A u E ekwivalenti għalihom u l-ekwivalenti għall-ISO), il-livell aċċettabbli għandu jkun 70 % filwaqt li għat-tejtjiet C4-C, D, E u F (u t-tejtjiet OECD 301B, C, D u F ekwivalenti għalihom u l-ekwivalenti għall-ISO) għandu jkun 60 %.

inkella

Il-metodi tal-ittejtjar previsti fir-Regolament (KE) Nru 1272/2008.

(2) Wara l-1 ta' Diċembru 2015:

Il-metodi tal-ittejtjar previsti fir-Regolament (KE) Nru 1272/2008.

Dokumentazzjoni tal-bijodegradabbiltà anaerobika

It-test ta' referenza għad-degradabbiltà anaerobika għandu jkun EN ISO 11734, ECETOC Nru 28 (Ġunju 1988), OECD 311 jew metodu tal-ittejtjar ekwivalenti, bir-reekwizit ta' 60 % degradabbiltà finali f'kundizzjonijiet anaerobiċi. Sabiex jiġi dokumentat li nkisbet 60 % degradabbiltà finali f'kundizzjonijiet anaerobiċi jistgħu jintużaw ukoll il-metodi tal-ittejtjar li jissimulaw il-kundizzjonijiet f'ambjent anaerobiku rilevanti.

Estrapolazzjoni għal sustanzi li mhumiex fil-lista DID

Sabiex issir id-dokumentazzjoni mehtieġa tad-degradabbiltà anaerobika, meta s-sustanzi mdahhla ma jkunux fil-lista DID, jista' jintuża dan l-approċ:

- (1) Applika estrapolazzjoni raġonevoli. Uża r-riżultati tat-test li nkisbu b'materja prima partikolari biex testrapola d-degradabbiltà anaerobika finali ta' aġenti tensjoattivi li huma strutturalment relatati. Meta għal aġent tensjoattiv (jew għal grupp ta' omologji) tiġi kkonfermata l-bijodegradabbiltà anaerobika skont il-lista DID, jista' jitqies li tip simili ta' aġent tensjoattiv hu wkoll bijodegradabbli anaerobikament (eż. is-sulfat C12-15 A 1-3 EO [DID Nru 8] hu bijodegradabbli anaerobikament, u allura bijodegradabbiltà anaerobika simili tista' titqies ukoll li teżisti għas-sulfat C12-15 A 6 EO). Meta għal aġent tensjoattiv tiġi kkonfermata l-bijodegradabbiltà anaerobika permezz ta' metodu tal-ittestjar xieraq, jista' jitqies li tip simili ta' aġent tensjoattiv hu wkoll bijodegradabbli anaerobikament (eż. id-dejta mil-letteratura teknika li tikkonferma l-bijodegradabbiltà anaerobika ta' aġenti tensjoattivi li jappartjenu għall-grupp ta' mluha tal-ammonju ta' esterji alkili, tista' tintuża bħala dokumentazzjoni għal bijodegradabbiltà anaerobika simili ta' mluha kwaternarji tal-ammonju oħra li fihom sensil ta' esterji fil-ktajjen alkili).
 - (2) Aghmel test tal-iskrinjar għad-degradabbiltà anaerobika. Jekk ikun hemm bżonn isir ittestjar ġdid, aghmel test tal-iskrinjar permezz ta' EN ISO 11734, ECETOC Nru 28 (Ġunju 1988), OECD 311 jew metodu ekwivalenti.
 - (3) Aghmel test tad-degradabbiltà b'dożaġġ baxx. Jekk ikun hemm bżonn isir ittestjar ġdid, u jekk ikun hemm problemi esperimentali fit-test tal-iskrinjar (eż. inibizzjoni minhabba tossiċità tas-sustanza għat-test), irrepeti l-ittestjar permezz ta' dożaġġ baxx ta' aġent tensjoattiv u ssorvelja d-degradazzjoni b'kejl ¹⁴C jew b'analizi kimika. Jista' jsir ittestjar b'dożaġġ baxx permezz ta' OECD 308 (Awwissu 2000) jew metodu ekwivalenti.
-

III

(Atti oħrajn)

ŻONA EKONOMIKA EWROPEA

DEĊIŻJONI TAL-AWTORITÀ TA' SORVELJANZA TAL-EFTA

Nru 117/14/COL

tat-12 ta' Marzu 2014

Li temenda għall-erbgha u disghin darba r-regoli proċedurali u sostantivi fil-qasam tal-Għajjnuna mill-Istat billi tadotta Linji Gwida ġodda biex tippromwovi investimenti ta' finanzjament ta' riskju u billi ttawwal il-Linji gwida eżistenti dwar l-Għajjnuna mill-Istat għall-promozzjoni ta' investimenti ta' kapital ta' riskju f'intrapriżi żgħar u ta' daqs medju

L-AWTORITÀ TA' SORVELJANZA TAL-EFTA ("l-Awtorità"),

WARA LI KKUNSIDRAT il-Ftehim dwar iż-Żona Ekonomika Ewropea ("il-Ftehim taż-ŻEE"), b'mod partikolari l-Artikoli minn 61 sa 63 u l-Protokoll 26 tiegħu,

WARA LI KKUNSIDRAT il-Ftehim bejn l-Istati tal-EFTA dwar it-twaqqif ta' Awtorità tas-Sorveljanza u Qorti tal-Ġustizzja ("Il-Ftehim dwar is-Sorveljana u l-Qorti"), partikolarment l-Artikoli 5(2)(b) u l-Artikolu 24 tiegħu u l-Artikolu 1 fil-Parti I tal-Protokoll 3 tiegħu,

Billi:

Skont l-Artikolu 24 tal-Ftehim dwar is-Sorveljanza u l-Qorti, l-Awtorità ddahhal fis-sehh id-dispożizzjonijiet tal-Ftehim taż-ŻEE dwar l-għajjnuna mill-Istat,

Skont l-Artikolu 5(2)(b) tal-Ftehim dwar is-Sorveljanza u l-Qorti, l-Awtorità tohroġ avvizi jew linji gwida dwar kwistjonijiet trattati fil-Ftehim taż-ŻEE, jekk dan ikun previst esplicitament fil-Ftehim jew fil-Ftehim dwar is-Sorveljanza u l-Qorti jew jekk l-Awtorità tikkunsidra li hu mehtieg,

Fil-15 ta' Jannar 2014, il-Kummissjoni Ewropea adottat il-Linji Gwida dwar l-Għajjnuna mill-Istat għall-promozzjoni ta' investimenti ta' finanzjament ta' riskju ⁽¹⁾ li huma mistennija li jidhlu fis-sehh fl-1 ta' Lulju 2014. Ir-regoli l-ġodda jistipulaw il-kundizzjonijiet li bihom l-Istati Membri tal-UE jistgħu jagħtu għajjnuna biex jiffacilitaw l-aċċess għall-finanzjament minn kumpaniji żgħar u ta' daqs medju u għall-kumpaniji b'kapitalizzazzjoni medja. Dawn il-Linji Gwida ġodda għandhom jissostitwixxu l-Linji Gwida tal-Komunità dwar l-Għajjnuna mill-Istat għall-promozzjoni ta' investimenti ta' kapital ta' riskju f'intrapriżi żgħar u ta' daqs medju ⁽²⁾ mill-1 ta' Lulju 2014.

Il-Linji Gwida tal-Kummissjoni Ewropea dwar l-Għajjnuna mill-Istat biex tippromwovi investimenti b'finanzjament ta' riskju jipprovdu wkoll li l-applikabbiltà tal-linji gwida Komunitarji dwar l-għajjnuna mill-Istat għall-promozzjoni ta' investimenti ta' kapital ta' riskju f'intrapriżi żgħar u ta' daqs medju, għandha tiġi estiża sat-30 ta' Gunju 2014,

Dawn il-Linji Gwida huma rilevanti għaż-Żona Ekonomika Ewropea,

Għandha tiġi żgurata l-applikazzjoni uniformi tar-regoli taż-ŻEE dwar għajjnuna mill-Istat madwar iż-Żona Ekonomika Ewropea kollha skont l-għan ta' omogeneità stabbilit fl-Artikolu 1 tal-Ftehim taż-ŻEE,

⁽¹⁾ ĠU C 19, 22.1.2014, p. 4.

⁽²⁾ ĠU C 194, 18.8.2006, p. 2.

Skont il-punt II taht it-titolu "ĠENERALI" tal-Anness XV tal-Ftehim taż-ŻEE, l-Awtorità, wara konsultazzjoni mal-Kummissjoni Ewropea, għandha tadotta Linji Gwida ġodda dwar għajjnuna mill-Istat għall-promozzjoni ta' investimenti ta' kapital ta' riskju li jkunu jikkorrispondu ma' dawk adottati mill-Kummissjoni Ewropea.

Il-Linji Gwida ġodda jissostitwixxu dawk kurrenti dwar l-Għajjnuna mill-Istat għall-promozzjoni ta' investimenti ta' kapital ta' riskju f'intrapriżi żgħar u ta' daqs medju ⁽¹⁾. Sad-dhul fis-sehh ta' dawn il-Linji Gwida l-ġodda l-applikabbiltà tal-linji gwida għall-promozzjoni ta' investimenti ta' kapital ta' riskju f'impriżi ta' daqs żgħir u medju għandu jittawwal sat-30 ta' Ġunju 2014.

WARA li kkonsultat mal-Kummissjoni Ewropea,

WARA li kkonsultat mal-Istati tal-EFTA b'ittra bid-data tat-12 ta' Jannar 2014 dwar is-suġġett,

ADOTTAT DIN ID-DEĊIŻJONI:

Artikolu 1

L-ewwel sentenza tal-paragrafu 80 tal-Linji Gwida dwar l-Għajjnuna mill-Istat għall-promozzjoni ta' investimenti ta' kapital ta' riskju f'impriżi ta' daqs żgħir u medju għandha tinqara kif ġej:

"(80) Dawn il-linji gwida se jieqfu jkunu validi fit-30 ta' Ġunju 2014".

Artikolu 2

Il-linji gwida dwar l-għajjnuna mill-Istat jiġu emendati billi jiddaħhlu linji gwida ġodda dwar l-għajjnuna mill-Istat biex jipromwovi investimenti finanzjament ta' riskju. Il-Linji Gwida l-ġodda huma meħmuża fl-Anness għal din id-Deċiżjoni u jiffurmaw parti integrali minnu.

Artikolu 3

Il-verżjoni bl-Ingliż biss hi awtentika.

Magħmul fi Brussell, it-12 ta' Marzu 2014.

Għall-Awtorità ta' Sorveljanza tal-EFTA

Oda Helen SLETNES

Il-President

Frank BÜCHEL

Membru tal-Kulleġġ

(¹) ĠU C 126, 7.6.2007, p. 19. Suppliment taż-ŻEE Nru 27, 7.6.2007, p. 1. Emendat fil-15.12.2010 bid-Deċiżjoni Nru 484/10/COL.

ANNEX

PARTI III: REGOLI ORIZZONTALI

Għajna mill-Istat biex tippromwovi investimenti ta' finanzjament ta' riskju ⁽¹⁾

1. INTRODUZZJONI

- (1) Abbażi tal-Artikolu 61(3)(c) tal-Ftehim dwar iż-Żona Ekonomika Ewropea ("il-Ftehim taż-ŻEE"), l-Awtorità ta' Sorveljanza tal-EFTA ("l-Awtorità") tista' tikkunsidra bhala kompatibbli mal-Ftehim taż-ŻEE l-għajna mill-Istat mahsuba biex tiffacilita l-iżvilupp ta' ċerti attivitajiet ekonomiċi, fejn tali għajna ma taffettwax hazin il-kundizzjonijiet kummerċjali b'tali mod li jmur kontra l-interess komuni. Għar-raġunijiet stipulati f'dawn il-Linji Gwida, l-Awtorità hija tal-fehma li l-iżvilupp tas-suq ta' finanzjament ta' riskju u t-titjib tal-aċċess tal-imprizi żgħar u ta' daqs medju ("SMEs"), l-imprizi żgħar b'kapitalizzazzjoni medja u l-imprizi innovattivi b'kapitalizzazzjoni medja għall-finanzjament ta' riskju huwa ta' importanza kbira għall-ekonomija tal-Istati tal-EFTA kollha kemm huma.
- (2) It-tiegħgħig tal-iżvilupp u l-espansjoni ta' negozji godda, speċjalment in-negozji innovattivi u bi tkabbir għoli, jista' jkollu potenzjal kbir għall-holqien tal-impjiegi. Għalhekk, huwa kruċjali li l-kumpaniji imprenditorjali jkollhom suq effiċjenti ta' finanzjament tata' riskju sabiex ikunu jistgħu jiksbu aċċess għall-finanzjament meħtieġ f'kull stadju tal-iżvilupp tagħhom.
- (3) Minkejja l-prospetti ta' tkabbir tagħhom, l-SMEs jistgħu jiffaċċaw diffikultajiet sabiex jiksbu aċċess għall-finanzi, b'mod partikolari fl-istadi bikrin ta' żvilupp tagħhom. Fil-qalba ta' dawn id-diffikultajiet hemm problema ta' informazzjoni asimmetrika: L-SMEs, speċjalment meta jkunu għadhom żgħar, sikwit ma jkunux jistgħu juru l-kredibbiltà kreditizja tagħhom jew is-sodezza tal-pjanijiet kummerċjali tagħhom lill-investituri. F'ċirkostanzi bħal dawn, it-tip ta' skrining attiv li jsir mill-investituri sabiex jipprovdu finanzjament għal kumpaniji akbar jista' ma jkunx ta' valur għall-investment fil-każ ta' tranzazzjonijiet li jinvolvu dawk l-SMEs għax il-kostijiet tal-iskrinjar huma għalja wisq meta mqabbla mal-valur tal-investment. Għalhekk, irrispettivament mill-kwalità tal-proġett tagħhom u l-potenzjal għat-tkabbir, dawk l-SMEs x'aktarx li ma jkunux jistgħu jaċċessaw il-finanzjament meħtieġ sakemm ma jkollhom rekord ippruvat u biżżejjed kollateral. Bħala riżultat ta' din l-informazzjoni asimmetrika, is-swieg ta' finanzjament għan-negozju jistgħu jonqsu milli jipprovdu l-ekwità jew l-iffinanzjar tad-dejn neċessarju għal SMEs godda u dawk b'potenzjal ta' tkabbir għoli biex b'hekk iwasslu għal falliment persistenti tas-suq kapitali li jipprevjeni l-provvista milli tissodisfa d-domanda bi prezz aċċettabbli għaž-żewġ naħat, li jaffettwa negattivament il-prospetti ta' tkabbir tal-SMEs. F'ċerti ċirkostanzi, l-imprizi żgħar b'kapitalizzazzjoni medja u l-imprizi innovattivi b'kapitalizzazzjoni medja jistgħu jiffaċċaw l-istess fallimenti tas-suq.
- (4) Il-konsegwenzi ta' kumpanija li ma tirċevix fondi jistgħu jmorru lil hinn minn dik l-entità individwali, b'mod partikolari minhabba l-*externalitajiet tat-tkabbir*. Hafna setturi ta' suċċess jixhdu tkabbir tal-produttività mhux minhabba li l-kumpaniji preżenti fis-suq iżidu fil-produttività, iżda minhabba li l-kumpaniji iktar effiċjenti u teknoloġikament avvanzati jikbru għad-detriment ta' dawk inqas effiċjenti (jew dawk bi prodotti obsoleti). Sakemm dan il-proċess huwa mfixxkel minn kumpaniji li potenzjalment jistgħu jirnexxu li ma jkunux jistgħu jiksbu finanzjament, il-konsegwenzi usa' għat-tkabbir fil-produttività x'aktarx ikunu negattivi. Li tinghata possibbiltà li firxa usa ta' kumpaniji jidhlu fis-suq tista' tixpruna t-tkabbir.
- (5) Għaldaqstant, l-eżistenza ta' diskrepanza fil-finanzjament li taffettwa lill-SMEs, lill-imprizi żgħar b'kapitalizzazzjoni medja u l-imprizi innovattivi b'kapitalizzazzjoni medja tista' tiġġustifika l-miżuri ta' appoġġ pubbliku meħuda, inkluż permezz tal-ġhoti ta' għajna mill-Istat f'ċerti ċirkostanzi speċifiċi. Jekk tiġi mmirata kif suppost, l-għajna mill-Istat mahsuba biex issostni l-provvista ta' finanzjament ta' riskju lil dawk il-kumpaniji tista' tkun mezz effettiv biex ittaffi l-fallimenti tas-suq identifikati u għall-ingranaġġ tal-kapital privat.
- (6) L-aċċess għall-finanzi għall-SMEs hu għan ta' interess komuni taż-ŻEE. Fil-livell tal-UE u fil-livell taż-ŻEE ġew adottati diversi inizjattivi għall-appoġġ tal-iżvilupp tal-SMEs. Wiehed mill-prinċipji ewlenin huwa li jkun ffaċilitat l-aċċess għall-finanzi għall-SMEs.
- (7) F'dan il-kuntest ta' politika, il-Pjan ta' Azzjoni tal-Kummissjoni tal-2011 biex jittejjeb l-aċċess għall-finanzjament għall-SMEs ⁽²⁾ u d-dibattitu mniedi fl-2013 bid-dokument ta' diskussjoni dwar il-finanzjament tal-ekonomija Ewropea fuq żmien twil ⁽³⁾, jirrikonoxxu li s-suċċess tal-Unjoni jiddependi fil-biċċa l-kbira tiegħu fuq it-tkabbir fil-SMEs, li madankollu spiss jiffaċċaw diffikultajiet sinifikanti biex jiksbu finanzjament. L-Awtorità tirrikonoxxi dawn il-konkluzjonijiet. L-għan huwa għalhekk li l-SMEs isiru aktar viżibbli u biex is-swieg finanzjarji jkunu iktar attraenti u aċċessibbli għall-SMEs.

⁽¹⁾ Dawn il-Linji Gwida jikkorrispondu għal-Linji Gwida tal-Kummissjoni dwar l-għajna mill-Istat biex ikunu promossi l-investimenti finanzjarji ta' riskju (GU C 19, 22.1.2014, p. 4).

⁽²⁾ Komunikazzjoni tal-Kummissjoni, Pjan ta' azzjoni għat-titjib tal-aċċess għall-finanzi għall-SMEs, COM(2011) 870 final, 7.12.2011.

⁽³⁾ COM(2013) 150 final, 25.3.2013.

- (8) Dan l-ahhar, ittiehdu żewġ inizjattivi relatati mal-fondi ta' investiment ⁽⁴⁾: ir-Regolament dwar il-fondi għall-kapital ta' riskju fl-Ewropa ⁽⁵⁾ adottat fl-2013, li jippermentti Fondi għall-Kapital ta' Riskju li jikkummerċjalizzaw il-fondi tagħhom u jiġbru kapital madwar is-suq intern, u l-proposta għal Regolament dwar il-Fondi Ewropej ta' Investiment fuq żmien twil ⁽⁶⁾, li għandu l-għan li jintroduci kundizzjonijiet qafas biex jiffaċilita l-operazzjoni għall-fondi ta' investiment privat li jimpenjaw lill-investituri tagħhom fit-tul.
- (9) Lil hinn minn dawn ir-regolamenti speċifiċi, il-qafas regolatorju għall-ġestjoni u l-operat ta' fondi ta' investiment attivi f'finanzjament ta' riskju, bħal fondi ta' ekwità privati, huwa previst mid-Direttiva dwar Maniġers ta' Fondi ta' Investiment Alternattivi (AIFMD). ⁽⁷⁾
- (10) Fl-2012, il-Kummissjoni nediet konsultazzjoni pubblika ⁽⁸⁾ sabiex tiġbor informazzjoni dwar kemm il-falliment tas-suq qiegħed jaffettwa l-aċċess tal-SMEs għall-finanzjament tad-dejn u l-ekwità, kif ukoll dwar l-adegwatezza tal-Linji Gwida tal-2006 dwar il-kapital ta' riskju ⁽⁹⁾. L-eżitu tal-konsultazzjoni pubblika wera li l-prinċipji bażiċi minquxa f'dawk il-linji gwida pprova bażi soda għall-indirizzar tar-riżorsi tal-Istati Membri lill-SMEs fil-mira, fil-waqt li llimita r-riskji ta' esklużjoni tal-istess settur (crowding out). Madankollu, il-konsultazzjoni pubblika wriet ukoll li l-Linji Gwida dwar il-Kapital ta' Riskju kienu spiss meqjusa bħala restrittivi wisq f'termini tal-SMEs eliġibbli, il-forom tal-finanzjament, l-istrumenti ta' għajjuna u l-istrutturi tal-finanzjament.
- (11) L-Awtorità taqsam dawn il-konkluzjonijiet li jstgħu wkoll jiġu applikati *mutatis mutandis* għal-Linji Gwida dwar l-Għajjuna mill-Istat għall-promozzjoni ta' investimenti ta' kapital ta' riskju f'imprizi ta' daqs żgħir u medju ⁽¹⁰⁾ tal-Awtorità.
- (12) Fil-Komunikazzjoni dwar l-immodernizzar tal-għajjuna mill-Istat, ⁽¹¹⁾ il-Kummissjoni nediet programm ambizjuż ta' mmodernizzar tal-għajjuna mill-Istat ibbażat fuq tliet objettivi ewlenin:
- (a) it-trawwim ta' tkabbir sostenibbli, intelligenti u inkluziv f'suq intern kompetittiv;
 - (b) l-iffukar tal-iskrutinju *ex ante* tal-Kummissjoni fuq il-kazijiet bl-akbar impatt fuq is-suq intern, filwaqt li tis-sahhah il-kooperazzjoni mal-Istati Membri fl-infurzar tal-għajjuna mill-Istat; kif ukoll
 - (c) is-simplifikazzjoni tar-regoli bil-għan li jiġi żgurat proċess ta' tehid tad-deċizzjonijiet iktar rapidu.
- (13) L-Awtorità segwiet l-inizjattiva ta' modernizzazzjoni tal-Kummissjoni. B'konsegwenza ta' dan, il-kundizzjonijiet ta' kompatibbiltà stabbiliti f'dawn il-Linji Gwida huma bbażati fuq dawk l-għanijiet komuni.
- (14) Fid-dawl ta' dak li ntqal hawn fuq, kien meqjus bħala xieraq li tiġi riveduta b'mod sostanzjali s-sistema tal-għajjuna mill-Istat applikabbli għall-miżuri ta' kapital ta' riskju, inkluzi dawk koperti mir-Regolament għal Eżenzjoni Ġenerali Shiha, ⁽¹²⁾ sabiex jiġi promoss provvediment iktar effiċjenti u effettiv ta' forom varji ta' finanzjament ta' riskju għal kategorija akbar ta' imprizi eliġibbli. Għall-miżuri b'eżenzjoni shiha, ma hija mehtieġa ebda notifikazzjoni lill-Awtorità, minhabba li dawn huma preżunti li jindirizzaw falliment tas-suq permezz ta' mezzi adattati u proporzjonati, waqt li għandhom effett ta' incenċiv u jllimitaw kull distorsjoni tal-kompetizzjoni għall-minimu possibbli.

⁽⁴⁾ Regolamenti b'relevanza għaż-ŻEE.

⁽⁵⁾ Ir-Regolament (UE) Nru 345/2013 tal-Parlament Ewropew u tal-Kunsill tas-17 ta' April 2013 dwar fondi Ewropej ta' kapital ta' riskju (ĠU L 115, 25.4.2013, p. 1). Ir-Regolament għad irid ikun inkorporat fil-Ftehim taż-ŻEE.

⁽⁶⁾ Proposta għal Regolament tal-Parlament Ewropew u tal-Kunsill dwar il-Fondi ta' Investiment Ewropej fuq Terminu Twil, COM(2013) 462 final, 2013/0214 (COD).

⁽⁷⁾ Id-Direttiva 2011/61/UE tal-Parlament Ewropew u tal-Kunsill tat-8 ta' Ġunju 2011 dwar Maniġers ta' Fondi ta' Investiment Alternattivi u li temenda d-Direttivi 2003/41/KE u 2009/65/KE u r-Regolamenti (KE) Nru 1060/2009 u (UE) Nru 1095/2010 (ĠU L 174, 1.7.2011, p. 1). Id-Direttiva għad trid tiġi inkorporata fil-Ftehim taż-ŻEE.

⁽⁸⁾ Il-kwestjonarju kien ippubblikat onlajn: (http://ec.europa.eu/competition/consultations/2012_risk_capital/questionnaire_en.pdf).

⁽⁹⁾ Linji Gwida tal-Komunità dwar l-Għajjuna mill-Istat biex ikunu promossi investimenti ta' kapital ta' riskju f'intrapriżi żgħar u ta' daqs medju (ĠU C 194, 18.8.2006, p. 2).

⁽¹⁰⁾ Għajjuna mill-Istat għall-promozzjoni ta' investimenti ta' kapital ta' riskju f'imprizi ta' daqs żgħir u medju (ĠU C 126, 7.6.2007, p. 19 u s-Suppliment taż-ŻEE Nru 27, 7.6.2007, p. 1), kif emendata mid-Decizzjoni Nru 484/10/COL tal-15.12.2010.

⁽¹¹⁾ Il-Komunikazzjoni dwar il-Modernizzazzjoni tal-Għajjuna mill-Istat tal-UE (SAM), COM(2012) 209 finali, 8.5.2012.

⁽¹²⁾ Ir-Regolament tal-Kummissjoni (KE) Nru 800/2008 li jiddikjara ċerti kategoriji ta' għajjuna bħala kompatibbli mas-suq komuni fl-applikazzjoni tal-Artikoli 87 u 88 tat-Trattat (ĠU L 214, 9.8.2008, p. 3), li attwalment qed jiġi rivedut, kif emendat bir-Regolament tal-Kummissjoni (UE) Nru 1224/2013 tad-29 ta' Novembru 2013 li jemenda r-Regolament (KE) Nru 800/2008 rigward il-perjodu tal-applikazzjoni tiegħu (ĠU L 320, 30.11.2013, p. 22), inkorporat bħala punt 1 j fl-Anness XV tal-Ftehim taż-ŻEE bid-Decizzjoni tal-Kumitat Kongunt Nru 29/2014 tal-14.2.2014 (għadha mhix ippubblikata fil-ĠU jew fis-Suppliment taż-ŻEE), e.i.f 15.2.2014.

2. IL-KAMP TA' APPLIKAZZJONI TAL-LINJI GWIDA U D-DEFINIZZJONIJIET

- (15) L-Awtorità tapplika l-prinċipji stipulati f'dawn il-Linji Gwida għall-miżuri ta' finanzjament ta' riskju li ma jissodisfawx il-kundizzjonijiet kollha stabbiliti fir-Regolament għal Eżenzjoni Ġenerali Shiha. L-Istati tal-EFTA kkonċernati jridu jinnotifikaw dawk il-miżuri skont l-Artikolu 1(3) tal-Parti I tal-Protokoll 3 tal-Ftehim dwar is-Sorveljanza u l-Qorti u l-Awtorità twettaq valutazzjoni tal-kompatibbiltà sostantiva kif stabbilit fit-Taqsima 3 ta' dawn il-Linji Gwida.
- (16) Madankollu, l-Istati tal-EFTA jistgħu jagħzlu wkoll li jfasslu miżuri ta' finanzjament ta' riskju b'tali manjiera li l-miżuri ma jinvolvu għajna mill-Istat skont l-Artikolu 61(1) tal-Ftehim taż-ŻEE, pereżempju għax jikkonformaw mat-test tal-operatur fl-ekonomija tas-suq jew għax jissodisfaw il-kundizzjonijiet tar-Regolament *de minimis* applikabbli. ⁽¹³⁾ Tali każijiet ma jridux jiġu notifikati lill-Awtorità. Such cases do not need to be notified to the Authority.
- (17) F'dawn il-Linji Gwida ma hemm xejn li jista' jikkontesta l-kompatibbiltà tal-miżuri ta' għajna mill-Istat li jissodisfaw il-kriterji preskritti fi kwalunkwe linji gwida, oqfsa jew regolamenti oħrajn. L-Awtorità tagħti attenzjoni partikolari għall-htieġa li jiġi prevenut l-użu ta' dawn il-Linji Gwida biex wiehed ifittex li jsegwi objettivi ta' politika li huma prinċipalment indirizzati permezz ta' oqfsa, linji gwida u regolamenti oħra.
- (18) Dawn il-Linji Gwida huma mingħajr preġudizzju għal tipi oħra ta' strumenti finanzjarji minn dawk koperti hawnhekk, bħalma huma strumenti li jipprovdu għat-titolizzazzjoni tas-self eżistenti, li l-valutazzjoni tagħhom titwettaq fil-bażi ġuridika rilevanti tal-għajna mill-Istat.
- (19) L-Awtorità tapplika l-prinċipji stabbiliti f'dawn il-Linji Gwida għall-iskemi ta' finanzjament ta' riskju. Huma ma jkunux applikati fir-rigward ta' miżuri *ad hoc* li jipprovdu għajna ta' finanzjament ta' riskju lil impriżi individwali, hlief fil-każ ta' miżuri li għandhom il-għan li jsostnu pjattaforma multilaterali għan-negozjar speċifika.
- (20) Huwa importanti li jiġi mfakkar li l-miżuri ta' għajna għall-finanzjament ta' riskju jridu jkunu varati permezz ta' intermedjarji finanzjarji jew pjattaformi multilaterali għan-negozjar, għajr għall-inċentivi fiskali fuq investimenti diretti fl-impriżi eliġibbli. Għaldaqstant, miżura li biha Stat tal-EFTA jew entità pubblika jagħmlu investimenti diretti f'kumpaniji mingħajr l-involvement ta' tali intermedjarji ma taqax fil-kamp ta' applikazzjoni tar-regoli tal-għajna mill-Istat fir-rigward tal-finanzjament ta' riskju tar-Regolament għal Eżenzjoni Ġenerali Shiha u ta' dawn il-Linji Gwida.
- (21) Fid-dawl tar-rekord storiku iktar stabbilit u l-kollateralizzazzjoni oġhla tagħhom, l-Awtorità ma tqisx li hemm falliment tas-suq ġenerali relatat mal-aċċess tal-impriżi kbar għall-finanzjament. Eċċezjonalment, miżura ta' finanzjament ta' riskju tista' tkun immirata lejn l-impriżi żgħira b'kapitalizzazzjoni medja, skont it-Taqsima 3.3.1(a), jew impriżi innovattivi b'kapitalizzazzjoni medja li jwettqu R&D u proġetti ta' innovazzjoni skont it-Taqsima 3.3.1(b).
- (22) Il-kumpaniji elenkati fil-lista uffiċjali tal-Borża jew suq regolat ma jistgħux ikunu sostnuti permezz ta' għajna ta' finanzjament ta' riskju, minhabba li li huma elenkati juri l-kapaċità tagħhom li jattiraw finanzjament privat.
- (23) Miżuri ta' għajna ta' finanzjament ta' riskju fl-assenza totali ta' investituri privati ma jkunux iddikjarati bhala kompatibbli. F'każijiet bħal dawn, l-Istat tal-EFTA jrid jikkunsidra għażliet alternattivi ta' politika li jistgħu jkunu iktar xierqa biex jinkisbu l-istess objettivi u riżultati, bħal għajna għall-investment reġjonali jew għajna tal-bidu, li hu pprovdut għalihom mir-Regolament għal Eżenzjoni Ġenerali Shiha.
- (24) Miżuri ta' għajna ta' finanzjament ta' riskju fejn ma jittiehed l-ebda riskju apprezzabbli mill-investituri privati, u/jew fejn il-benefiċċji jmorru kollha lill-investituri privati, ma jkunux iddikjarati bhala kompatibbli. Il-kondiviżjoni tar-riskju u l-benefiċċji hija kundizzjoni neċessarja biex tkun limitata l-iskopertura finanzjarja, u biex jiġi żgurat redditu gust lill-Istat.
- (25) Mingħajr preġudizzju għall-għajna ta' finanzjament ta' riskju fil-forma ta' kapital ta' sostituzzjoni kif definit mir-Regolament għal Eżenzjoni Ġenerali Shiha, għajna ta' finanzjament ta' riskju ma tistax tintuża sabiex isostni akkwizzizzjonijiet maġġoritarji.

⁽¹³⁾ Ir-Regolament tal-Kummissjoni (UE) Nru 1407/2013 tat-18 ta' Diċembru 2013 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għall-għajna *de minimis* (ĠUL 352, 24.12.2013, p. 1).

- (26) Ghajjnuna ta' finanzjament ta' riskju ma tkunx ikkunsidrata bhala kompatibbli mas-suq intern jekk mogħtija lil:
- (a) impriži li jinsabu f'diffikultà, kif definiti mil-Linji gwida tal-Awtorità dwar l-Ghajjnuna mill-Istat għas-salvataġġ u r-ristrutturar tal-impriži f'diffikultà, ⁽¹⁴⁾ kif emendati jew mibdula. Madankollu, għall-finijiet ta' dawn il-Linji Gwida, l-SMEs li jikkwalifikaw għal investimenti ta' finanzjament ta' riskju, fi żmien seba' snin mill-ewwel bejgh kummerċjali, wara d-diligenza dovuta mill-intermedjarji finanzjarji magħżula, ma jiġux ikkunsidrati bhala impriži f'diffikultà, sakemm dawn ma jkunux soġġetti għal procedimenti ta' insolvenza jew jissodisfaw il-kriterji fil-liġi domestika tagħhom biex jitqieghdu fi procedimenti kollettivi għall-insolvenza wara talba tal-kredituri tagħhom;
 - (b) impriži li rċewew għajjnuna illegali mill-Istat li ma ġietx irkuprata għal kollox.
- (27) L-Awtorità ma tapplikax dawn il-Linji Gwida għal għajjnuna lill-attivitajiet relatati mal-esportazzjoni lejn pajjiżi terzi jew Stati tal-EFTA, jiġifieri għajjnuna marbuta direttament mal-kwantitajiet esportati, it-twaqqif u l-operazzjoni ta' netwerk ta' distribuzzjoni jew nefqa oħra kurrenti marbuta mal-attività tal-esportazzjoni, u għajjnuna konnessa mal-użu ta' prodotti domestiċi bi preferenza għal dawk importati.
- (28) L-Awtorità mhux se tapplika dawn il-Linji Gwida għall-miżuri li minnhom infushom, mill-kundizzjonijiet marbuta magħhom jew mill-metodu finanzjarju tagħhom jinvolvu ksur inseparabbli tal-liġi fis-sehh taż-ŻEE ⁽¹⁵⁾, b'mod partikolari:
- (a) il-miżuri fejn l-għajjnuna tkun soġġetta għall-obbligu li jintużaw oġġetti li jiġu prodotti fuq livell nazzjonali jew servizzi nazzjonali;
 - (b) miżuri li jiksru l-Artikolu 31 tal-Ftehim taż-ŻEE dwar il-libertà ta' stabbiliment, fejn l-għajjnuna tkun soġġetta għall-obbligu tal-intermedjarji finanzjarji, tal-manigers tagħhom jew tal-benefiċjarji finali li jkollhom il-kwartieri ġenerali tagħhom fit-territorju tal-Istat tal-EFTA kkonċernat: dan huwa mingħajr preġudizzju għar-rekwiżit għal intermedjarji finanzjarji jew il-manigers tagħhom li jkollhom il-liċenzja neċessarja biex iwettqu investiment u attivitajiet ta' ġestjoni fl-Istat tal-EFTA kkonċernat jew għall-benefiċjarji finali biex ikollhom stabbiliment u jwettqu attivitajiet ekonomiċi fit-territorju tagħhom;
 - (c) miżuri li jmorru kontra l-Artikolu 40 tal-Ftehim taż-ŻEE dwar il-moviment hieles tal-kapital.

2.1. It-test tal-operatur fl-ekonomija tas-suq

- (29) Il-miżuri ta' finanzjament tar-riskji ta' spiss jinvolvu kostruzzjonijiet kumplessi li jholqu incentivi għal sett wieħed ta' operaturi ekonomiċi (investituri) sabiex jipprovdur finanzjament tar-riskji lil sett ieħor ta' operaturi (impriži eliġibbli). Skont l-istruttura tal-miżuri, u anki jekk l-intenzjoni tal-awtoritajiet pubbliċi fir-realtà tkun biss li joffru aġevolazzjoni mahsuba biss għat-tieni grupp, il-benefiċjarji effettivi tal-għajjnuniet mill-Istat jistgħu jkun intrapriži li jinsabu f'xi wiehed miż-żewġ livelli jew fit-tnejn li huma. Barra minn hekk, il-miżuri ta' finanzjament ta' riskji dejjem jinvolvu intermedjarju finanzjarju wieħed jew iktar li jista' jkollhom *status* li jkun separat minn dak tal-investituri u tal-benefiċjarji finali fejn isiru l-investimenti. F'każijiet bħal dawn huwa meħtieġ ukoll li jiġi kkunsidrat jekk l-intermedjarju finanzjarju jistax jitqies li jibbenefika minn għajjnuna mill-Istat.
- (30) B'mod ġenerali, intervent pubbliku jista' jitqies li ma jikkostitwixx għajjnuna mill-Istat minhabba li, pereżempju, ikun jissodisfa t-test tal-operatur fl-ekonomija tas-suq. Skont dan it-test, tranzazzjonijiet ekonomiċi li jitwettqu minn korpi pubbliċi jew impriži skont il-kundizzjonijiet normali tas-suq u li ma jagħtux lok għal vantaġġ lill-kontroparti tagħhom ma jammontawx għal għajjnuna mill-Istat. Mingħajr preġudizzju għal prerogattiva finali tal-Qorti tal-Gustizzja tal-EFTA biex jiddeciedi dwar l-eżistenza ta' għajjnuna, din it-taqsimha tipprovidi gwida addizzjonali dwar l-applikazzjoni tat-test tal-operatur fl-ekonomija tas-suq fil-qasam ta' finanzjament ta' riskju.

2.1.1. Ghajjnuna lill-investituri

- (31) B'mod ġenerali, il-Kummissjoni tikkunsidra investiment bhala konformi mat-test tal-operatur tal-ekonomija tas-suq, u b'hekk li ma jkunx jikkostitwixxi għajjnuna mill-Istat, jekk ikun imwettaq *pari passu* bejn investituri pubbliċi u oħrajn privati. ⁽¹⁶⁾ Investiment huwa meqjus *pari passu* meta dan isir bl-istess patti u kundizzjonijiet minn investituri pubbliċi u privati, fejn iż-żewġ kategoriji ta' operaturi jintervjenu simultanjament u fejn l-intervent tal-investitur privat huwa ta' sinifikat ekonomiku reali.

⁽¹⁴⁾ ĠU L 97, 15.4.2005, u s-Suppliment taż-ŻEE Nru 18, 14.4.2005, p. 1. Dawk il-Linji gwida ġew imtawla bid-Deciżjoni Nru 438/12/COL tat-28.11.2012 (ĠU L 190, 11.7.2013, p. 91 u s-Suppliment taż-ŻEE Nru 40, 11.7.2013, p. 15).

⁽¹⁵⁾ Ara pereżempju l-Każ C-156/98 *il-Germanja vs il-Kummissjoni* [2000] Ġabra I-6857, il-paragrafu 78 u l-Każ C-333/07 *Régie Networks vs Rhone Alpes Bourgogne* [2008] Ġabra I-10807, il-paragrafi 94-116.

⁽¹⁶⁾ Investituri privati tipikament jinkludu l-FEI u l-BEI li jinvestu b'riskju proprju u minn riżorsi proprji, il-banek li jinvestu b'riskju proprju u minn riżorsi proprji, dotazzjonijiet u fondazzjonijiet privati, uffiċċji tal-familja u investituri informali, investituri korporattivi, kumpaniji tal-assigurazzjoni, fondi tal-pensjonijiet, individwi privati, u istituzzjonijiet akkademiċi.

- (32) Tranzazzjoni tiġi preżunta li saret skont l-istess patti u kundizzjonijiet jekk l-investituri pubbliċi u privati jhaddnu l-istess riskji u benefiċċji u jkollhom l-istess livell ta' subordinazzjoni fir-rigward tal-istess klassi ta' riskju. Jekk l-investitur pubbliku jkun f'pożizzjoni aħjar minn investitur privat, pereżempju minhabba li jirċievi redditu prijoritarju fil-hin meta mqabbel ma' investituri privati, il-miżura tista' wkoll titqies li hija skont il-kundizzjonijiet normali tas-suq, sakemm l-investituri privati ma jirċievu l-ebda vantaġġ.
- (33) Fil-qasam ta' finanzjament ta' riskju, it-tranzazzjonijiet mill-investituri pubbliċi u privati jitqiesu li qed isiru simultanjament jekk l-investituri privati u pubbliċi jikkoinvestu fil-benefiċjarji finali permezz tal-istess tranzazzjoni ta' investment. Fil-każ tal-investimenti li jsiru permezz ta' intermedjarji finanzjarji pubbliċi-privati, l-investimenti li jsiru minn investituri pubbliċi u privati jiġu preżunti li saru b'mod simultanju.
- (34) Kundizzjoni addizzjonali hija li l-finanzjament ipprovdut minn investituri privati li huma indipendenti mill-kumpaniji li jinvestu fihom, huwa ekonomikament sinifikanti⁽¹⁷⁾ fid-dawl tal-volum kumplessiv tal-investment. L-Awtorità tikkunsidra li, fil-każ ta' miżuri ta' finanzjament ta' riskju, investment privat indipendenti ta' 30 % jista' jkun ikkunsidrat bhala ekonomikament sinifikanti.
- (35) Fejn l-investment huwa skont it-test tal-operatur fl-ekonomija tas-suq, l-Awtorità tqis li l-imprizi tad-destinatarju tal-investment mhumiex benefiċjarji ta' għajjnuna mill-Istat, għaliex l-investimenti li jirċievu huma kkunsidrati li għandhom isiru fuq il-patti tas-suq.
- (36) Meta miżura tippermetti lill-investituri privati jagħmlu investimenti ta' finanzjament tar-riskji f'kumpanija jew f'sett ta' kumpaniji b'patti li jkunu iktar favorevoli minn dawk tal-investituri pubbliċi li jinvestu fl-istess kumpaniji, dawk l-investituri privati jistgħu jirċievu vantaġġ (investimenti mhux *pari passu*). Vantaġġ bhal dan jista' jiehu forom differenti, bhal redditi preferenzjali (inċentiv pożittiv) jew skopertura mnaqqsa għal telf f'każ ta' prestazzjoni inqas tat-tranzazzjoni sottostanti meta mqabbla ma' investituri pubbliċi (protezzjoni negattiva).

2.1.2. Għajjnuna lil intermedjarju finanzjarju u/jew lill-manijer tiegħu

- (37) B'mod ġenerali, l-Awtorità tikkunsidra li intermedjarju finanzjarju huwa mezz għat-trasferiment ta' għajjnuna lill-investituri u/jew l-intrapriži li fihom isir l-investment, iktar milli benefiċjarju ta' għajjnuna fiha nnifisha, irrispettivament minn jekk l-intermedjarju finanzjarju għandux personalità ġuridika jew huwiex biss gabra ta' assi ġestiti minn grupp indipendenti ta' kumpanija ta' ġestjoni.
- (38) Madankollu, miżuri li jinvolvu trasferimenti diretti favur intermedjarju finanzjarju, jew koinvestment mill-intermedjarju finanzjarju, jistgħu jikkostitwixxu għajjnuna sakemm dawn it-trasferimenti jew koinvestimenti jsiru fuq patti li jkunu aċċettabbli għal operatur ekonomiku normali f'ekonomija tas-suq.
- (39) Meta l-miżura ta' finanzjament ta' riskju hija ġestita permezz ta' entità fdata, mingħajr ma dik l-entità tikkoinvesti mal-Istat tal-EFTA, l-entità fdata hija kkunsidrat bhala mezz biex tindirizza l-finanzjament u mhux bhala benefiċjarju ta' għajjnuna, sakemm ma jingħatax kumpens żejjed. Madankollu, f'każ li l-entità fdata tipprovidi fondi għall-miżura jew tikkoinvesti mal-Istat tal-EFTA b'manjera simili għal intermedjarji finanzjarji, l-Awtorità jkollha tivvaluta jekk l-entità inkarigata tirċevix għajjnuna mill-Istat.
- (40) Meta l-manijers tal-intermedjarju finanzjarju jew tal-kumpanija manijerjali (minn issa 'l quddiem msejha "manijer") jintgħazlu permezz ta' proċedura tal-għażla miftuħa, trasparenti, mhux diskriminatorja u oġġettiva, jew jekk ir-rimunerazzjoni tal-manijer tkun tirrifletti b'mod shih il-livelli attwali tas-suq f'sitwazzjonijiet komparabbli, jiġi preżunt li l-manijer ma jirċevix għajjnuna mill-Istat.
- (41) Meta l-intermedjarju finanzjarju u l-manijer tiegħu jkunu entitajiet pubbliċi u ma jkunux intgħazlu permezz ta' proċedura tal-għażla miftuħa, trasparenti, mhux diskriminatorja u oġġettiva, huma ma jitqisux bhala riċevituri tal-għajjnuna jekk it-tariffa ta' ġestjoni tagħhom tkun limitata u jekk ir-rimunerazzjoni tagħhom tkun tirrifletti

⁽¹⁷⁾ Pereżempju, fil-każ ta' Citynet Amsterdam, il-Kummissjoni kienet tal-fehma li żewġ operaturi privati li hađu terz tal-investimenti ta' ekwità totali f'kumpanija (wara li kkunsidrat ukoll l-istruttura azzjonarja globali u l-fatt li l-ishma tagħhom huma biżżejjed biex jiffornaw minoranza li timblokka fir-rigward ta' kwalunkwe deċiżjoni strateġika tal-kumpanija) jistgħu jitqiesu bhala ekonomikament sinifikanti (ara d-Deċiżjoni tal-Kummissjoni fil-Kawża C 53/2006 ta' Citynet Amsterdam, il-Pajjiżi l-Baxxi (ĠU L 247, 16.9.2008, p. 27, il-paragrafi 96-100). B'kuntrastrast ma' dan, fil-Kawża N 429/10 tal-Bank Agrikolu tal-Greċja (ATE), ĠU C 317, 29.10.2011, p. 5, il-parteeċipazzjoni privata laħqet biss l-10 % tal-investment, kuntrarju għad-90 % tal-parteeċipazzjoni mill-Istat, sabiex b'hekk il-Kummissjoni kkonkludiet li l-kundizzjonijiet pari passu ma ġewx issodisfati, minhabba li l-kapital injettat mill-Istat la kien akkumpanjat minn parteeċipazzjoni komparabbli ta' azzjonist privat u lanqas ma kien proporzjonat għan-numru ta' ishma miżmuma mill-Istat.

l-kundizzjonijiet normali tas-suq u tkun marbuta mal-prestazzjoni. Barra minn hekk, l-intermedjarji finanzjarji pubbliċi għandhom ikunu ġestiti b'mod kummerċjali u l-manigġers tagħhom jiehdu deċiżjonijiet ta' investiment b'mod li jkunu orjentati lejn il-profitti waqt li jzommu distanza adegwata mill-Istat. Barra minn hekk, l-investituri privati għandhom jintgħazlu permezz ta' proċess tal-għażla miftuh, trasparenti, mhux diskriminatorju u oġġettiv, skont it-tranzazzjoni. Mekkanizmi xierqa għandhom ikunu fis-sehh sabiex jeskludu kull interferenza possibbli mill-Istat fil-ġestjoni ta' kuljum tal-fond pubbliku.

- (42) Fejn l-investiment mill-Istat permezz tal-intermedjarju finanzjarju huwa f'forma ta' self jew garanziji, inklużi kontrogaranziji, u l-kundizzjonijiet stabbiliti fir-regoli tal-Awtorità dwar ir-rata ta' referenza ⁽¹⁸⁾ jew l-għajjnuna mill-Istati mogħtija fil-forma ta' garanzija ⁽¹⁹⁾ huma sodisfatti, l-intermedjarju finanzjarju ma jkunx ikkunsidrat bħala riċevitur ta' għajjnuna mill-Istat.
- (43) Il-fatt li l-intermedjarji finanzjarji jistgħu jżidu l-assi tagħhom u l-manigġers tagħhom jistgħu jiksbu fatturat akbar permezz tal-kummissjonijiet tagħhom hu meqjus li jikkostitwixxi biss effett ekonomiku sekondarju tal-miżura ta' għajjnuna u mhux għajjnuna lill-intermedjarji finanzjarji u/jew lill-manigġers tagħhom. Madankollu, jekk il-miżura ta' finanzjament ta' riskju hija mfassla b'tali mod li tindirizza l-effetti sekondarji tagħha lejn l-intermedjarji finanzjarji identifikati minn qabel, daww l-intermedjarji finanzjarji jittqiesu bħala li jirċievu għajjnuna indiretta.

2.1.3. Għajjnuna lill-impriżi fejn isir l-investiment

- (44) Fejn tkun preżenti għajjnuna fil-livell ta' investituri, intermedjarju finanzjarju jew il-manigġers tiegħu, l-Awtorità ġeneralment tikkunsidra li hija tal-inqas parzjalment mġħoddija lill-intrapriżi destinatarji. Dan huwa saħansitra l-każ meta jittiehdu deċiżjonijiet ta' investiment mill-manigġers tal-intermedjarju finanzjarju b'logika purament kummerċjali.
- (45) Meta investimenti ta' self jew garanzija mogħtija f'miżura ta' finanzjament ta' riskju lill-impriżi fil-mira jissodisfaw il-kundizzjonijiet stabbiliti fir-regoli tal-Awtorità dwar ir-rata ta' referenza jew l-għajjnuna mill-Istat mogħtija fil-forma ta' garanziji, dawn l-impriżi ma jkunux ikkunsidrati li huma riċevituri ta' għajjnuna mill-Istat.

2.2. Għajjnuna għall-finanzjament tar-riskji notifikabbli

- (46) L-Istati tal-EFTA jridu jinnotifikaw skont l-Artikolu 1(3) tal-Parti I tal-Protokoll 3 għall-Ftehim dwar is-Sorveljanza u l-Qorti miżuri ta' finanzjament ta' riskju li jikkostitwixxu għajjnuna mill-Istat fit-tifsira tal-Artikolu 61(1) tal-Ftehim taż-ŻEE (partikolarment jekk ma jikkonformawx mat-test tal-operatur f'ekonomija tas-suq), mhumiex fil-kamp ta' applikazzjoni tar-Regolament *de minimis*, u ma jissodisfawx il-kundizzjonijiet kollha għall-għajjnuna ta' finanzjament ta' riskju kif stabbilita fir-Regolament għal Eżenzjoni Ġenerali Shiha. L-Awtorità tivvaluta l-kompatibbiltà ta' daww il-miżuri mal-Ftehim taż-ŻEE skont l-Artikolu 61(3)(c) tal-istess Ftehim. Dawn il-Linji Gwida jiffokaw fuq daww il-miżuri ta' finanzjament ta' riskju li x'aktarx jinstabu li huma kompatibbli mal-Artikolu 61(3)(c) tal-Ftehim taż-ŻEE, sakemm ikunu sodisfatti għadd ta' kundizzjonijiet li se jkunu spjegati f'aktar dettall fit-Taqsima 3 ta' dawn il-Linji Gwida. Tali miżuri jaqgħu f'dawn it-tliet kategoriji.
- (47) L-ewwel kategorija tkopri l-miżuri ta' finanzjament ta' riskju li huma mmirati għal daww l-impriżi li ma jissodisfawx ir-rekwiżiti tal-eligibbiltà previsti għall-għajjnuna ta' finanzjamnet ta' riskju skont ir-Regolament għal Eżenzjoni Ġenerali Shiha. Għal dawn il-miżuri, l-Awtorità titlob lill-Istat tal-EFTA jagħmel valutazzjoni fil-fond *ex ante*, minhabba li l-falliment tas-suq li jaffettwa l-impriżi eligibbli koperti mir-Regolament għal Eżenzjoni Ġenerali Shiha ma jistax jibqa' jiġi preżunt. Din il-kategorija tinkludi b'mod partikolari l-miżuri mmirati lejn l-impriżi li ġejjin:
- kumpaniji zġħar b'kapitalizzazzjoni medja li jaqbzū l-livell minimu stabbilit fid-definizzjoni ta' SME fir-Regolament għal Eżenzjoni Ġenerali Shiha; ⁽²⁰⁾
 - kumpaniji innovattivi b'kapitalizzazzjoni medja li jwettqu attivitajiet ta' riċerka u żvilupp u attivitajiet ta' innovazzjoni;
 - impriżi li jirċievu l-investiment inizjali fil-finanzjament tar-riskji iktar minn seba' snin wara l-ewwel bejgħ kummerċjali tagħhom;
 - impriżi li jeħtieġu investiment kumplessiv għall-finanzjament ta' riskju ta' ammont li jaqbeż il-limitu massimu stabbilit fir-Regolament għal Eżenzjoni Ġenerali Shiha;
 - pjattaformi multilaterali għan-negozjar li ma jissodisfawx il-kundizzjonijiet tar-Regolament għal Eżenzjoni Ġenerali Shiha.

⁽¹⁸⁾ Rati ta' Referenza u ta' Skont (ĠU L 104, 21.4.2011, p. 32 u s-Suppliment ŻEE Nru 23, 21.4.2011, p. 1).

⁽¹⁹⁾ Għajjnuna mill-Istat mogħtija fil-forma ta' garanziji (ĠU L 104, 21.4.2011, p. 32 u s-Suppliment taż-ŻEE Nru 23, 21.4.2011, p. 1).

⁽²⁰⁾ L-Anness I għar-Regolament (KE) Nru 800/2008, ara n-nota ta' qiegħ il-paġna 12.

- (48) It-tieni kategorija tikkonsisti f'dawk il-miżuri li l-parametri ta' tfassil tagħhom ikunu differenti minn dawk stabbiliti fir-Regolament għal Eżenzjoni Ġenerali Shiha, filwaqt li jimmiraw l-istess impriżi eliġibbli kif definit hemmhekk. Għal dawk il-miżuri, l-eżistenza ta' falliment tas-suq jehtieg li tiġi ppruvata biss sal-punt mehtieg biex tiġi ġustifika l-użu ta' parametri li jmorru lil hinn mil-limiti stabbiliti fir-Regolament għal Eżenzjoni Ġenerali Shiha. Din il-kategorija tinkludi b'mod partikolari l-kazi li ġejjin:
- (a) strumenti finanzjarji bil-partecipazzjoni tal-investitur privat taht il-proporzjonijiet previsti fir-Regolament għal Eżenzjoni Ġenerali Shiha
 - (b) strumenti finanzjarji b'parametri ta' tfassil finanzjarju 'l fuq mil-limiti massimi previsti fir-Regolament għal Eżenzjoni Ġenerali Shiha
 - (c) strumenti finanzjarji għajr garanziji fejn intermedjarji finanzjarji, investituri jew manigers ta' fondi jintgħazlu billi tinghata preferenza għal protezzjoni kontra telf potenzjali (protezzjoni negattiva) u mhux lil redditi prijoritizzati mill-profitti (inċentivi pożittivi);
 - (d) inċentivi fiskali għal investituri korporattivi, inkluż intermedjarji finanzjarji jew il-manigers tagħhom li jaġixxu bhala koinvestituri
- (49) It-tielet kategorija tikkonċerna skemi kbar li jaqgħu lil hinn mir-Regolament għal Eżenzjoni Ġenerali Shiha minhabba fil-baġit kbir tagħhom kif definit hemmhekk. Meta twettaq din il-valutazzjoni, l-Awtorità tivverifika jekk il-kundizzjonijiet stabbiliti fid-dispożizzjonijiet għal għajjnuna għall-finanzjament ta' riskju tar-Regolament għal Eżenzjoni Ġenerali Shiha humiex sodisfatti u, jekk dan ikun il-kaz, hija tevalwa jekk it-tfassil tal-miżura huwiex xieraq fid-dawl tal-valutazzjoni *ex ante* li tinfed in-notifika. Jekk skema kbira ma tissodifax il-kundizzjonijiet ta' eliġibbiltà u kompatibbiltà stabbiliti fid-dispożizzjonijiet imsemmija hawn fuq, l-Awtorità tikkunsidra kif xieraq l-evidenza pprovduta fil-kuntest tal-valutazzjoni *ex ante* kemm fir-rigward tal-eżistenza ta' falliment fis-suq u l-adegwatezza tat-tfassil tal-miżura. Barra minn hekk, hija twettaq analiżi fil-fond tal-effetti negattivi potenzjali li skemi bħal dawn jista' jkollhom fuq is-swieq affettwati.
- (50) Il-kategoriji differenti deskritti fil-paragrafi minn 47 sa 49 jistgħu jiġu kkombinati f'miżura waħda ta' finanzjament ta' riskju sakemm ikun hemm ġustifikazzjonijiet mirfuda minn analiżi dwar il-fallimenti tas-suq.
- (51) Minbarra d-derogi permessi esplicitament b'dawn il-Linji Gwida, il-kundizzjonijiet ta' kompatibilità l-oħra kollha pprovduti għall-għajjnuna permezz ta' finanzjament ta' riskju fir-Regolament għal Eżenzjoni Ġenerali Shiha jiġi gwidaw il-valutazzjoni tal-kategoriji msemmija hawn fuq ta' miżuri notifikabbli.

2.3. Definizjonijiet

- (52) Għall-finijiet ta' dawn il-Linji Gwida:
- (i) "pjattaforma multilaterali għan-negożjar" tfisser faċilità multilaterali għall-kummerċ skont l-Artikolu 4(1) (15) tad-Direttiva 2004/39/KE ⁽²¹⁾ fejn il-biċċa l-kbira tal-istrumenti finanzjarji ammessi biex ikunu nnegożjati jinħarġu mill-SMEs;
 - (ii) "distakkament" tfisser li l-kundizzjonijiet tat-tranzazzjoni tal-investment bejn il-partijiet kontraenti ma jkunux differenti minn dawk il-kundizzjonijiet li jsiru bejn l-impriżi indipendenti u ma jkunux jinkludu ebda element ta' influwenza min-naħa tal-Istat;
 - (iii) "akkwiżizzjoni" tfisser ix-xiri ta' mill-anqas percentwali ta' kontroll tal-ekwità ta' kumpanija mill-azzjonisti eżistenti sabiex jieħdu f'idejhom l-assi u l-operazzjonijiet tagħha;
 - (iv) "impriżi eliġibbli" tfisser SMEs, kumpaniji żgħar b'kapitalizzazzjoni medja u kumpaniji innovattivi b'kapitalizzazzjoni medja;
 - (v) "entità fdata" tfisser il-Bank Ewropew tal-Investment, il-Fond Ewropew tal-Investment, istituzzjoni finanzjarja internazzjonali li fiha Stat tal-EFTA huwa azzjonist, jew istituzzjoni finanzjarja stabbilita fi

⁽²¹⁾ Id-Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji (ĠU L 145, 30.4.2004, p. 1). Id-Direttiva inkorporat bhala l-punt 31ba fl-Anness IX (Servizzi Finanzjarji) tal-Ftehim taż-ŻEE bid-Deċiżjoni tal-Kumitat Kongunt taż-ŻEE Nru 65/2005 tad- 29.4.2005 (ĠU L 239, 15.9.2005, p. 50 u s-Suppliment taż-ŻEE Nru 46, 15.9.2005, p. 31).

Stat tal-EFTA li għandu l-għan li jilhaq l-interess pubbliku fil-kontroll ta' awtorità pubblika, korp tad-dritt pubbliku, jew entità tad-dritt privat b'missjoni ta' servizz pubbliku, l-entità fdata tista' tkun magħzula jew mahtura skont id-dispożizzjonijiet tad-Direttiva 2004/18/KE tal-Parlament Ewropew u tal-Kunsill ⁽²²⁾ jew kwalunkwe leġislazzjoni sussegwenti li tissostitwixxi dik id-Direttiva kollha kemm hi jew parti minnha;

- (vi) "investment ta' ekwità" tfisser il-provvediment ta' kapital lil impriża, investiti direttament jew indirettament, għal pussess ta' sehem korrispondenti ta' dik l-impriża;
- (vii) "ċessjoni" tfisser il-likwidazzjoni tal-ishma minn investitur jew intermedjarju finanzjarju, inklużi bejgħ kummerċjali, kancellamenti, hlas lura ta' ishma jew self privileġġati, bejgħ lil intermedjarju finanzjarju ieħor jew lil investitur ieħor, bejgħ lil istituzzjoni finanzjarja u bejgħ b'offerta pubblika, inkluża offerta inizjali għall-pubbliku (IPO);
- (viii) "rata ta' redditu ġust" tfisser ir-rata ta' redditu interna mistennija ekwivalenti għal rata ta' skont aġġustata għar-riskju li tirrifletti l-livell ta' riskju tal-investment u n-natura u l-volum tal-kapital li għandu jkun investit mill-investituri privati;
- (ix) "benefiċjarju finali" tfisser impriża eliġibbli li tkun irċeviet investment taht miżura ta' għajjnuna mill-Istat għall-finanzjament tar-riskji;
- (x) "intermedjarji finanzjarji" tfisser kull istituzzjoni finanzjarja, irrispettivament mill-forma tagħha u mis-sjeda tagħha, inkluż fond ta' fondi, fondi ta' investment privati, fondi ta' investment pubbliku, banek, istituzzjonijiet ta' mikrofinanza, soċjetajiet ta' garanzija;
- (xi) "l-ewwel bejgħ kummerċjali" tfisser l-ewwel bejgħ minn impriża f'suq ta' prodotti jew servizzi, minbarra l-bejgħ limitat sabiex jiġi ttestjat is-suq;
- (xii) "biċċa mill-ewwel telf" tfisser l-iktar segment subordinat tar-riskju li jgħorr l-ogħla riskju ta' telf, li jinkludi t-telf mistenni tal-portafoll fil-mira;
- (xiii) "investment ta' segwitu" tfisser investment addizzjonali f'kumpanija wara investment għall-finanzjament ta' riskju preċedenti wiehed jew aktar;
- (xiv) "garanzija" tfisser impenn bil-miktub li jassumi r-responsabbiltà għat-tranzazzjonijiet kollha, jew parti minnhom, originati godda, ta' parti terza, bħal strumenti ta' debitu jew lokazzjoni, kif ukoll strumenti ta' kwaziekwità;
- (xv) "limitu massimu tal-garanzija" tfisser l-iskopertura massima tal-investitur pubbliku espressa bħala perċentwali tal-investimenti totali magħmul f'portafoll garantit;
- (xvi) "rata ta' garanzija" tfisser il-perċentwali ta' kopertura tat-telf minn investitur pubbliku ta' kull tranzazzjoni eliġibbli bil-miżura tal-għajjnuna mill-Istat tal-finanzjament ta' riskju;
- (xvii) "investitur privat indipendenti" tfisser investitur privat li mhux azzjonist tal-impriża eliġibbli li fiha jin-vesti, inklużi investitur informali u istituzzjonijiet finanzjarji, irrispettivament mis-sjeda tagħhom, sal-punt li huma jgħorru r-riskju shih fir-rigward tal-investment tagħhom; mal-holqien ta' kumpanija għida, l-investituri privati jitqiesu bħala indipendenti mill-kumpanija;
- (xviii) "kumpaniji innovattivi b'kapitalizzazzjoni medja" tfisser kumpanija b'kapitalizzazzjoni medja li l-kostijiet ta' R&D u ta' innovazzjoni, kif definiti mir-Regolament għal Eżenzjoni Ġenerali Shiha, jirrappreżentaw (a) mill-inqas 15 % tal-kostijiet operatorji totali tagħha f'tal-anqas waħda mit-tliet snin li jippreċedu l-ewwel investment bil-miżura ta' għajjnuna mill-Istat għall-finanzjament ta' riskju, jew (b) mill-inqas 10 % kull sena tal-kostijiet operatorji totali tagħha fit-tliet snin qabel l-ewwel investment bil-miżura ta' għajjnuna mill-Istat għall-finanzjament ta' riskju;
- (xix) "strument ta' self" tfisser ftehim li jobbliga lill-mutwanti li jqiegħed ammont ta' flus disponibbli għall-mutwatarju għal perjodu ta' zmien miftiehem u li skont dan il-mutwatarju huwa obbligat iħallas l-ammont lura fil-perjodu miftiehem; huwa jista' jjeħu l-forma ta' self, jew strument ieħor ta' finanzjament, inklużi lokazzjoni, li jipprovdi lill-mutwanti b'komponent predominanti ta' rendita minima;

⁽²²⁾ Id-Direttiva 2004/18/KE tal-Parlament Ewropew u tal-Kunsill tal-31 ta' Marzu 2004 fuq kordinazzjoni ta' proċeduri għall-ghoti ta' kuntratti għal xogħlijiet pubbliċi, kuntratti għal provvisti pubbliċi u kuntratti għal servizzi pubbliċi (ĠU L 134, 30.4.2004, p. 114) kif ikkoreġuta mill-Corrigendum għad-Direttiva (ĠU L 351, 26.11.2004, p. 44. Id-Direttiva hassret il-punt 31 fl-Anness XVI (Akkwisti) tal-Ftehim taż-ŻEE bid-Deciżjoni tal-Kumitat Kongunt taż-ŻEE Nru 68/2006 tat-2.6.2006 (ĠU L 245, 7.9.2006, p. 22 u s-Suppliment taż-ŻEE Nru 44, 7.9.2006, p. 18).

- (xx) “kumpanija b'kapitalizzazzjoni medja” għall-iskop ta' dawn il-Linji Gwida tfisser intrapriża li l-għadd ta' impjegati tagħha ma jaqbiżx l-1 500, ikkalkulat skont l-Artikoli 3, 4 u 5 tal-Anness I tar-Regolament għal Eżenzjoni Ġenerali Shiha; Għall-iskop tal-applikazzjoni ta' dawn il-Linji Gwida, bosta entitajiet jit-qiesu bhala impriża waħda jekk xi waħda mill-kundizzjonijiet imsemmija fl-Artikolu 3(3) tal-Anness I mar-Regolament għal Eżenzjoni Ġenerali Shiha tiġi sodisfatta; din id-definizzjoni hija mingħajr preġudizzju għal definizzjonijiet oħra użati għall-varar ta' strumenti finanzjarji fi programmi tal-UE/ŻEE li ma jinvolvu l-ebda għajjnuna mill-Istat;
- (xxi) “persuna fiżika” tfisser persuna għajr entità ġuridika li mhix impriża fit-tifsira tal-Artikolu 61(1) tal-Ftehim taż-ŻEE;
- (xxii) “self ġdid” tfisser strument ta' self mibdi ġdid imfassal biex jiffinanzja investimenti godda jew kapital operatorju, bl-eskluzjoni ta' rifinanzjament ta' self eżistenti;
- (xxiii) “kapital ta' sostituzzjoni” tfisser ix-xiri ta' ishma eżistenti f'kumpanija minn investitur jew azzjonist preċedenti;
- (xxiv) “investment għall-finanzjament ta' riskju” tfisser investimenti ta' ekwità u kważiekwità, self inklużi lokazzjonijiet, garanziji, jew tahlita tagħhom, f'imprizi eligibbli;
- (xxv) “investment ta' kważi ekwità” tfisser tip ta' finanzjament li jikkwalifika bejn ekwità u dejn, li għandu riskju oġġla minn dejn superjuri u anqas riskju minn ekwità komuni u li r-redditu tiegħu lid-detentur ikun ibbażat fil-biċċa l-kbira fuq il-profitti jew it-telf tal-impriża fil-mira sottostanti u li mhumiex żgurati f'każ ta' inadempjenza: investimenti ta' kważiekwità jistgħu jkunu strutturati bhala dejn, mhux assigurat u subordinat, inkluż dejn intermedjarju, u fxi każijiet jistgħu jiġu kkonvertiti f'ekwità jew bhala ekwità ppreferuta;
- (xxvi) “impriża żgħira u ta' daqs medju (SME)” tfisser impriża kif definita fl-Anness I għar-Regolament għal Eżenzjoni Ġenerali Shiha;
- (xxvii) “kumpanija żgħira b'kapitalizzazzjoni medja” tfisser impriża li l-għadd ta' impjegati tagħha ma jaqbiżx l-499, ikkalkulat skont l-Artikoli minn 3 sa 5 tal-Anness I mar-Regolament għal Eżenzjoni Ġenerali Shiha, u li l-fatturat annwali tagħha ma jaqbiżx il-EUR 100 miljun jew li l-karta bilanċjali annwali tagħha ma taqbiżx is-EUR 86 miljun. Għall-iskop tal-applikazzjoni ta' dawn il-Linji Gwida, bosta entitajiet jit-qiesu bhala impriża waħda jekk xi waħda mill-kundizzjonijiet imsemmija fl-Artikolu 3(3) tal-Anness I mar-Regolament għal Eżenzjoni Ġenerali Shiha tiġi sodisfatta; din id-definizzjoni hija mingħajr preġudizzju għal definizzjonijiet oħra użati għall-varar ta' strumenti finanzjarji fi programmi tal-UE/ŻEE li ma jinvolvu l-ebda għajjnuna mill-Istat;
- (xxviii) “finanzjament totali” tfisser l-ammont massimu ta' investment kumplessiv li jsir f'impriza eligibbli permezz ta' investment wiehed jew iktar għall-finanzjament ta' riskju, inklużi investimenti ta' segwitu, skont kwalunkwe miżura ta' għajjnuna mill-Istat għall-finanzjament ta' riskju, bl-eskluzjoni ta' investimenti kompletament privati pprovduti fuq patti tas-suq u barra mill-ambitu tal-miżura ta' għajjnuna mill-Istat għall-finanzjament ta' riskju;
- (xxix) “impriża mhux elenkata” tfisser impriża li mhijiex elenkata fil-lista uffiċjali tal-Borża, għajr fuq il-pjattaforni multilaterali għan-negozjar.

3. VALUTAZZJONI TAL-KOMPATIBILTÀ TAL-GĦAJNUNA GĦALL-FINANZJAMENT TA' RISKJU

3.1. Il-prinċipji komuni tal-valutazzjoni

- (53) Sabiex tivvaluta jekk miżura ta' għajjnuna nnotifikata tistax titqies bhala kompatibbli mas-suq intern, l-Awtorità ġeneralment tanalizza jekk id-disinn tal-miżura tal-għajjnuna jiżgurax li l-impatt pożittiv tal-għajjnuna lejn oġġettiv ta' interess komuni jaqbiżx l-effetti negattivi potenzjali tiegħu fuq il-kummerċ bejn il-partijiet kontraenti għall-Ftehim taż-ŻEE, (“Parijiet kontraenti”) u dwar il-kompetizzjoni.
- (54) Il-Komunikazzjoni tat-8 ta' Mejju 2012 dwar l-immodernizzar tal-għajjnuna mill-Istat talbet għall-identifikazzjoni u d-definizzjoni tal-prinċipji komuni applikabbli għall-valutazzjoni tal-kompatibbiltà tal-miżuri kollha ta' għajjnuna. Għal dan l-iskop, l-Awtorità se tikkunsidra li miżura ta' għajjnuna tkun kompatibbli mal-Ftehim taż-ŻEE jekk tissodisfa l-kriterji kollha li ġejjin biss:
 - (a) kontribuzzjoni għall-oġġettiv ta' interess komuni definit sew: miżura ta' għajjnuna mill-Istat għandha timmira għal oġġettiv ta' interess komuni skont l-Artikolu 61(3) tal-Ftehim taż-ŻEE (it-Taqsima 3.2);

- (b) bżonn ta' intervent mill-Istat: miżura ta' għajnuna mill-Istat għandha tkun immirata lejn sitwazzjoni fejn l-għajnuna tkun tista' ggħib magħha titjib materjali li ma jkunx jista' jinkiseb mis-suq innifsu billi tirrimedja falliment tas-suq (it-Taqsima 3.3);
 - (c) adegwatezza tal-miżura ta' għajnuna: il-miżura ta' għajnuna mill-Istat għandha tkun strument politiku xieraq li jindirizza l-oġettiv ta' interess komuni (it-Taqsima 3.4);
 - (d) effett ta' incentiv: il-miżura ta' għajnuna mill-Istat għandha tiddel l-imgħiba tal-impriza kkonċernata b'tali mod li din tinvolvi ruhha fattività addizzjonali li ma tkunx tista' tagħmel mingħajr l-għajnuna jew li tkun tista' tagħmilha biss b'mod ristrett jew differenti (it-Taqsima 3.5);
 - (e) proporzjonalità tal-għajnuna (l-għajnuna limitata għall-minimu possibbli): il-miżura ta' għajnuna mill-Istat għandha tkun limitata għall-minimu meħtieġ sabiex ikunu jistgħu jsiru l-investimenti jew l-attivitajiet addizzjonali mill-impriza kkonċernata (it-Taqsima 3.6);
 - (f) l-evitar ta' effetti negattivi mhux dovuti fuq il-kompetizzjoni u l-kummerċ bejn il-partijiet Kontraenti: l-effetti negattivi tal-miżuri ta' għajnuna mill-Istat għandhom ikunu limitati suffiċjentement, sabiex il-bilanċ globali tal-miżura jkun pożittiv (it-Taqsima 3.7).
 - (g) it-trasparenza tal-għajnuna: l-Istati tal-EFTA, l-Awtorità, l-operaturi ekonomiċi u l-pubbliku għandu jkollhom aċċess faċli għall-atti rilevanti kollha u għall-informazzjoni pertinenti dwar l-għajnuna mogħtija (it-Taqsima 3.8).
- (55) Il-bilanċ kumplessiv ta' ċerti kategoriji ta' skemi jista' jkun sugġett ukoll għal rekwiżit ta' evalwazzjoni *ex post*, kif deskritt fit-Taqsima 4 hawn taht. F'każijiet bħal dawn, l-Awtorità tista' tillimita l-perjodu ta' dawk l-iskemi, bil-possibbiltà li tinnotifika t-tiġdid tagħhom.
- (56) Hi u tivvaluta l-kompatibbiltà ta' kwalunkwe għajnuna mal-Ftehim taż-ŻEE, l-Awtorità tiehu inkunsiderazzjoni l-proċedimenti kollha li jikkonċernaw ksur tal-Artikolu 53 jew 54 tal-Ftehim taż-ŻEE li jista' jirrigwarda lill-benefiċjarju tal-għajnuna u li jista' jkunu rilevanti għall-valutazzjoni tagħha skont l-Artikolu 61(3) tal-Ftehim taż-ŻEE. ⁽²³⁾

3.2. Kontribut għal għan komuni

- (57) L-għajnuna mill-Istat għandha tikkontribwixxi biex jintlahaq oġettiv wiehed jew iktar ta' interess komuni fit-tifsira tal-Artikolu 61(3) tal-Ftehim taż-ŻEE. Għall-għajnuna għall-finanzjament ta' riskju, l-oġettiv ġenerali ta' politika huwa li titjeb il-provvista tal-finanzi għall-SMEs vijabbli mill-iżvilupp bikri tagħhom għall-istadji tat-tkabbir tagħhom u f'ċerti ċirkostanzi, għall-kumpaniji żgħar u innovattivi b'kapitalizzazzjoni medja; biex jiġi żviluppat fuq medda twila ta' żmien suq tal-finanzjament tan-negozju kompetittiv fit-territorju taż-ŻEE, li għandu jikkontribwixxi għat-tkabbir ekonomiku ġenerali.

3.2.1. Oġettivi speċifiċi ta' politika li jridu jintlahqu permezz tal-miżura

- (58) Il-miżura trid tiddefinixxi oġettivi speċifiċi ta' politika fid-dawl tal-oġettivi ġenerali ta' politika kif stabbiliti fil-paragrafu 57 ta' hawn fuq. Għal dak l-għan, l-Istat Membru għandu jwettaq valutazzjoni *ex ante* sabiex jiġu identifikati miri ta' politika u jiddefinixxu l-indikaturi rilevanti tal-prestazzjoni. Id-daqs u d-durata tal-miżura għandhom ikunu adegwati għall-miri politiċi. Fil-prinċipju, l-indikaturi tal-prestazzjoni jistgħu jinkludu:
- (a) l-investment meħtieġ jew previst fis-settur privat;
 - (b) l-għadd mistenni ta' benefiċjarji finali li fihom isir investment, inkluż l-għadd ta' startup SMEs;
 - (c) l-għadd stmat ta' imprizi godda mahluqa matul l-implimentazzjoni tal-miżura ta' finanzjament ta' riskju u b'riżultat tal-investimenti għall-finanzjament ta' riskju;
 - (d) l-għadd ta' impjiegi mahluqa fl-intraprizi benefiċjarji aħhara bejn id-data tal-ewwel investment għall-finanzjament ta' riskju fil-miżura għall-finanzjament ta' riskju u l-hruġ mill-investment;
 - (e) fejn xieraq, il-proporzjon ta' investimenti magħmula skont it-test tal-operatur fl-ekonomija tas-suq;
 - (f) punti importanti u skadenzi li fihom ċerti ammonti predefiniti jew percentwali tal-baġit għandhom jiġu investiti;

⁽²³⁾ Ara l-Kawża C-225/91 *Matra vs il-Kummissjoni* [1993] Ġabra I-3203, il-paragrafu 42.

- (g) ir-redditi/ir-rendiment li mistennija jiġu ġġenerati mill-investimenti;
 - (h) fejn ikun xieraq, l-applikazzjonijiet għal privattivi li jkunu saru mill-benefiċjarji finali matul l-implimentazzjoni tal-miżura ta' finanzjament tar-riskji.
- (59) L-indikaturi msemmija fil-paragrafu 58 huma rilevanti kemm għall-fini tal-evalwazzjoni tal-effikaċja tal-miżura, kif ukoll biex tiġi vvalutata l-validità tal-istrategġija tal-investment imfassla mill-intermedjarju finanzjarju fil-kuntest tal-proċess tal-ghażla.

3.2.2. Intermedjarji finanzjarji li jwasslu għall-oġġettivi tal-politika

- (60) Sabiex jiġi żgurat li l-intermedjarji finanzjarji involuti fil-miżura ta' finanzjament tar-riskji jwasslu għall-oġġettivi ta' politika rilevanti, huma għandhom jikkonformaw mal-kundizzjonijiet stipulati fil-paragrafi minn 61 sa 62 hawn taht.
- (61) L-istrategġija ta' investment tal-intermedjarju finanzjarju għandha tkun allinjata mal-oġġettivi politiċi tal-miżura. Bħala parti mill-proċess tal-ghażla, l-intermedjarji finanzjarji għandhom juru kif l-istrategġija ta' investment proposta minnhom tista' tikkontribwixxi għall-kisba tal-oġġettivi u l-miri politiċi.
- (62) L-Istat tal-EFTA għandu jiżgura li l-istrategġija ta' investment tal-intermedjarji tibqa' dejjem allinjata mal-miri ta' politika miftehema, pereżempju permezz ta' monitoraġġ xieraq u mekkaniżmi ta' rapportar u tal-partecipazzjoni ta' rappreżentanti ta' investituri pubbliċi fil-korpi ta' rappreżentanza tal-intermedjarju finanzjarju, bħall-bord supervizorju jew il-bord konsultattiv. Struttura ta' governanza adatta għandha tiżgura li l-bidliet materjali fl-istrategġija tal-investment jehtieġu l-kunsens minn qabel tal-Istat tal-EFTA. Biex jiġi evitat id-dubju, l-Istat tal-EFTA ma jistax jippartecipa direttament f'deċizzjonijiet individwali dwar l-investment u ċ-ċessjoni.

3.3. Il-bżonn għal intervent mill-Istat

- (63) L-ghajnuna mill-Istat tista' tiġi ġġustifikata biss jekk tkun immirata lejn fallimenti tas-suq speċifiċi li jaffettwaw il-kisba tal-oġġettiv komuni. L-Awtorità tqis li ma hemm l-ebda falliment tas-suq ġenerali fir-rigward tal-aċċess għall-finanzjament għall-SMEs, iżda biss falliment relatat ma' ċerti gruppi ta' SMEs, skont il-kuntest ekonomiku speċifiku tal-Istat tal-EFTA kkonċernat. Dan partikolarment, iżda mhux esklussivament, japplika għal SMEs fil-fażijiet bikrija tagħhom li, minkejja l-prospetti ta' tkabbir tagħhom, mhumix kapaċi juru l-kredibbiltà kreditizja tagħhom jew il-korrettezza tal-pjanijiet kummerċjali tagħhom lill-investituri. L-ambitu ta' tali falliment tas-suq, kemm f'termini ta' kumpaniji affettwati u r-rekwiżit kapitali tagħhom, jista' jvarja skont is-settur li fih joperaw. Minhabba asimmetriji fl-informazzjoni, is-suq isibha diffiċli li jivvaluta l-profil tar-riskju/redditu ta' tali SMEs u l-kapaċità tagħhom li jiġġeneraw redditi aġġustati għar-riskju. Id-diffikultajiet li daww l-SMEs jesperjenzaw fil-kondiviżjoni tal-informazzjoni dwar il-kwalità tal-proġett tagħhom, ir-riskju perċepit tagħhom u l-kredibbiltà kreditizja dgħajfa, iwasslu għal kostijiet għolja ta' tranżazzjoni u tal-aġenzija u jistgħu jaggravaw l-averżjoni għar-riskju tal-investitur. Kumpaniji innovattivi u żgħar b'kapitalizzazzjoni medja jistgħu jiffaċċaw diffikultajiet simili u għalhekk jiġu affettwati mill-istess falliment tas-suq.
- (64) Għalhekk, il-miżura għall-finanzjament ta' riskju għandha tiġi stabbilita fuq il-bażi ta' valutazzjoni *ex ante* li turi l-eżistenza ta' diskrepanza tal-likwidità li taffettwa imprizi eliġibbli fl-istadju ta' żvilupp, fiż-żona ġeografika u, jekk applikabbli, fis-settur ekonomiku, li jkunu fil-mira. Il-miżura għall-finanzjament ta' riskju għandha tkun imfassla b'tali mod li tindirizza l-fallimenti tas-suq ippruvati fil-valutazzjoni *ex ante*.
- (65) Għandhom jiġu analizzati kemm il-problemi strutturali kif ukoll daww ċikliċi (jiġifieri daww relatati mal-kriżi) li jwasslu għal livelli subottimali ta' finanzjament privat. B'mod partikolari, il-valutazzjoni għandha tippovdi analiżi komprensiva tas-sorsi ta' finanzjament disponibbli għal imprizi eliġibbli, filwaqt li tqis l-ghadd ta' intermedjarji finanzjarji eżistenti fiż-żona ġeografika fil-mira, in-natura pubblika jew privata tagħhom, il-volumi ta' investment immirati lejn dak is-settur rilevanti tas-suq, in-numru ta' imprizi potenzjalment eliġibbli u l-valuri medji ta' tranżazzjonijiet individwali. Din l-analiżi għandha tkun ibbażata fuq dejta li tkopri hames snin qabel in-notifika tal-miżura għall-finanzjament ta' riskju u, fuq din il-bażi, hija għandha tistima n-natura u d-daqgħad tal-diskrepanza tal-likwidità, jiġifieri, il-livell ta' domanda għal finanzjament mhux issodisfata minn imprizi eliġibbli.
- (66) Il-valutazzjoni *ex ante* għandha preferibbilment titwettagħ minn entità indipendenti bbażata fuq evidenza oġġettiva u aġġornata. L-Istati tal-EFTA jistgħu jipprezentaw valutazzjonijiet eżistenti, sakemm ikunu datati inqas minn tliet snin qabel in-notifika tal-miżura għall-finanzjament ta' riskju. Meta teżamina s-sejbiet tal-valutazzjoni *ex ante*, il-Kummissjoni ttrisserva d-dritt li tikkontesta l-validità tad-dejta fid-dawl tal-evidenza disponibbli.

- (67) Biex jiżguraw li l-intermedjarji finanzjarji involuti fil-miżura huma mmirati lejn il-fallimenti identifikati tas-suq, proċess ta' diliġenza dovuta jsir biex tiġi żgurata strateġija ta' investiment kummerċjali soda li tiffoka fuq l-oġġettiv ta' politika identifikat u tirrispetta r-rekwiżiti tal-eliġibbiltà u r-restrizzjonijiet ta' finanzjament definiti. B'mod partikolari, l-Istati tal-EFTA jridu jagħzlu l-intermedjarji finanzjarji li jkunu jistgħu juru li l-istrateġija ta' investiment proposta tagħhom hija kummerċjalment soda u tinkludi politika xierqa għad-diversifikazzjoni tar-riskji mmirata lejn il-kisba tal-vijabbiltà ekonomika u skala effiċjenti f'termini ta' daqs u ambitu territorjali tal-investimenti.
- (68) Barra minn hekk, valutazzjoni *ex ante* għandha tqis fallimenti speċifiċi tas-suq li jiffaċċaw impriżi eliġibbli fil-mira abbażi tal-gwida addizzjonali stabbilita fil-paragrafi minn 69 sa 88.

3.3.1. Miżuri mmirati għall-kategoriji ta' impriżi barra mill-kamp ta' applikazzjoni tar-Regolament għal Eżenzjoni Ġenerali Shiha

(a) Kumpanija żgħira b'kapitalizzazzjoni medja

- (69) Il-kamp ta' applikazzjoni tar-Regolament għal Eżenzjoni Ġenerali Shiha huwa ristrett għall-SMEs eliġibbli. Madankollu, ċerti impriżi li ma jkunux jilhqqu l-limiti minimi fin-numru ta' haddiema u/jew dawk finanzjarji, li jiddefinixxi l-kuncett ta' SMEs jistgħu jiffaċċaw restrizzjonijiet ta' finanzjament simili.
- (70) L-estensjoni tal-ambitu tal-impriżi eliġibbli f'miżura ta' finanzjament ta' riskju biex ikunu inklużi wkoll kumpaniji żgħira b'kapitalizzazzjoni medja tista' tkun ġustifikata sakemm tipprovdi incentivi għal investituri privati biex jinvestu f'portafoll iktar diversifikat b'iktar possibbiltajiet ta' dħul u ta' ħruġ. L-inklużjoni fil-portafoll ta' kumpaniji żgħira b'kapitalizzazzjoni medja x'aktarx li tnaqqas ir-riskju fil-livell ta' portafoll u għalhekk iżżid ir-redditu fuq l-investimenti. Għalhekk, dan jista' jkun mod partikolarment effettiv biex ikunu attirati investituri istituzzjonali għall-istadji bikrija iktar riskjużi tal-kumpaniji.
- (71) Fid-dawl ta' dan ta' hawn fuq, u sakemm il-valutazzjoni *ex ante* fiha evidenza ekonomika adegwata għal dan l-għan, jista' jkun ġustifikat s-sostenn għall-kumpaniji żgħira b'kapitalizzazzjoni medja. Fil-valutazzjoni tagħha, l-Awtorità tikkunsidra l-intensità tax-xogħol u tal-kapital tal-impriżi mmirati, kif ukoll kriterji oħrajn li jirriflettu r-restrizzjonijiet tal-finanzjament speċifiċi li jaffettwaw kumpaniji żgħira b'kapitalizzazzjoni medja (pereżempju, kollateral suffiċjenti għal self kbir).

(b) Impriżi innovattivi b'kapitalizzazzjoni medja

- (72) F'ċerti ċirkostanzi, l-impriżi b'kapitalizzazzjoni medja jistgħu jiffaċċaw ukoll restrizzjonijiet ta' finanzjament komparabbli għal dawk li jaffettwaw lill-SMEs. Dan jista' jkun il-każ għall-impriżi b'kapitalizzazzjoni medja li jwettqu attivitajiet ta' riċerka u żvilupp u attivitajiet ta' innovazzjoni flimkien mal-investiment inizjali fil-faċilitajiet tal-produzzjoni, inkluża replikazzjoni tas-suq, u li r-rekord storiku tagħhom ma jippermettix lill-investituri potenzjali jagħmlu s-suppożizzjonijiet rilevanti fir-rigward tal-prospetti futuri tas-suq fir-rigward tar-riżultati ta' dawn l-attivitajiet. F'każ bħal dan, l-għajjnuna mill-Istat għall-finanzjament ta' riskju tista' tkun neċessarja għal kumpaniji innovattivi b'kapitalizzazzjoni medja biex iżidu l-kapaċitajiet ta' produzzjoni tagħhom għal skala sostenibbli fejn ikunu jistgħu jattiraw finanzjament privat wahidhom. Kif osservat fil-punt 3.3.1(a), l-inklużjoni ta' tali kumpanija b'kapitalizzazzjoni medja fil-portafoll ta' investiment tiegħu tista' tkun mezz effettiv għal intermedjarju finanzjarju biex joffri sett iktar diversifikat ta' opportunitajiet għall-investiment li jappella għal firxa usa ta' investituri potenzjali.

(c) Impriżi li jirċievu l-investiment inizjali fil-finanzjament tar-riskji iktar minn seba' snin wara l-ewwel bejgħ kummerċjali tagħhom;

- (73) Ir-Regolament għal Eżenzjoni Ġenerali Shiha jkopri dawk l-SMEs li jirċievu l-investiment inizjali bil-miżura għall-finanzjament ta' riskju qabel l-ewwel bejgħ kummerċjali tagħhom fsuq jew fi żmien seba' snin wara l-ewwel bejgħ kummerċjali tagħhom. Huma biss l-investimenti ta' segwitu li jiġu koperti mill-eżenzjoni shiha wara dan il-perjodu ta' seba' snin. Madankollu, ċerti tipi ta' impriżi jistgħu jitqiesu li għadhom fl-istadji ta' espansjoni/tkab-bir bikri tagħhom jekk, anki wara dan il-perjodu ta' seba' snin, ikunu għadhom ma tawx prova suffiċjenti tal-potenzjal tagħhom li jiġġeneraw redditi u/jew ma jkollhomx rekord storiku robust biżżejjed u kollateral. Dan jista' jkun il-każ f'setturi b'riskju għoli, bħal pereżempju tal-bijoteknoloġija, l-industrija kulturali u kreattivi, u b'mod aktar ġenerali għal SMEs innovattivi. ⁽²⁴⁾ Barra minn hekk, l-impriżi li jkollhom kapital intern suffiċjenti biex jiffinanzjaw l-attivitajiet inizjali tagħhom jistgħu jehtieġu finanzjament estern biss fi stadju aktar tard, pereżempju biex iżidu l-kapaċitajiet tagħhom minn skala żgħira għal skala akbar tan-negozju. Dan jista' jirrikjedi investiment akbar minn dak li jkunu jistgħu jilhqqu huma bir-riżorsi proprji tagħhom.

⁽²⁴⁾ Il-karattru innovattiv ta' SME għandu jkun evalwat fid-dawl tad-definizzjoni stabbilita fir-Regolament għal Eżenzjoni Ġenerali Shiha.

- (74) Ghalhekk, jista' jkun possibbli li jiġu permessi miżuri fejn l-investment inizjali jkun sar iktar minn seba' snin wara l-ewwel bejgħ kummerċjali tal-impriża fil-mira. F'ċirkostanzi bħal dawn, l-Awtorità tista' titlob li l-miżura tiddefinixxi b'mod ċar impriži eliġibbli, fid-dawl ta' evidenza pprovduta permezz ta' valutazzjoni *ex ante* dwar l-eżistenza ta' xi falliment speċifiku tas-suq li jaffettwa lil dawn l-impriži.
- (d) Impriži li jehtieġu investment għall-finanzjament ta' riskju ta' ammont li jaqbeż il-limitu massimu stabbilit fir-Regolament għal Eżenzjoni Ġenerali Shiha
- (75) Ir-Regolament għal Eżenzjoni Ġenerali Shiha jstipula ammont totali massimu ta' finanzjament ta' riskju għal kull impriża eliġibbli, inklużi investimenti ta' segwitu. Madankollu, f'ċerti industriji fejn l-ispejjeż tar-riċerka jew tal-investment bil-quddiem ikunu relattivament għoljin, dan l-ammont jista' ma jkunx biżżejjed sabiex jinkisbu l-investimenti inizjali mehtieġa u l-kumpanija tistabbilixxi ruhha fuq mogħdija ta' tkabbir sostenibbli. Għaldaqstant, jista' jkun ġustifikat, f'ċerti kundizzjonijiet, li jkun permess ammont oghla ta' investment globali għall-impriži eliġibbli.
- (76) Ghalhekk, miżuri ta' finanzjament ta' riskju jistgħu jipprovdu sostenn 'il fuq mill-ammont massimu totali, sakemm l-ammont ta' finanzjament previst fil-miżura ta' finanzjament ta' riskju jirrifletti d-daqs u n-natura tad-diskrepanza tal-likwidità identifikata fil-valutazzjoni *ex ante* fir-rigward tas-setturi u/jew territorji fil-mira. F'każijiet bħal dawn, l-Awtorità tikkunsidra n-natura intensiva fil-kapital tas-setturi fil-mira u/jew il-kostijiet oghla ta' investimenti f'ċerti zoni ġeografici.
- (e) Pjattaformi multilaterali għan-negozjar li ma jissodisfawx il-kundizzjonijiet tar-Regolament għal Eżenzjoni Ġenerali Shiha
- (77) L-Awtorità tirrikonoxxi li l-pjattaformi multilaterali għan-negozjar huma parti importanti mis-suq tal-finanzjament tal-SMEs minhabba li kemm jattiraw kapital ġdid fl-SMEs kif ukoll jiffacilitaw il-hruġ tal-investituri preċedenti. ⁽²⁵⁾ Ir-Regolament għal Eżenzjoni Ġenerali Shiha jirrikonoxxi l-importanza tagħhom billi jiffacilita l-attività tagħhom jew permezz ta' incentivi fiskali mmirati lejn persuni fiżiċi li qed jinvestu f'kumpaniji elenkati fuq dawn il-pjattaformi, jew billi jippermetti għajjnuna tal-bidu lill-operatur tal-pjattaforma, soġġett għall-kundizzjoni li l-operatur tal-pjattaforma jikkwalifika bħala impriża żgħira u sa ċerti limiti minimi.
- (78) Madankollu, l-operaturi tal-pjattaformi multilaterali għan-negozjar mhux bilfors iridu jkunu intrapriži żgħar meta jiġu stabbiliti. Bl-istess mod, l-ammont massimu ta' għajjnuna permessibbli bħala għajjnuna tal-bidu skont ir-Regolament għal Eżenzjoni Ġenerali Shiha jista' ma jkunx biżżejjed sabiex jappoġġa l-istabbiliment tal-pjattaforma. Barra minn hekk, sabiex ikunu attirati riżorsi suffiċjenti għall-istabbiliment u t-tnedija ta' pjattaformi godda, jista' jkun mehtieġ li jkunu pprovduti incentivi fiskali għal investituri korporattivi. Fl-aħħar nett, il-pjattaforma mhux biss tista' telenka l-SMEs, iżda tista' telenka wkoll dawk l-impriži li jaqbeżu l-limiti minimi stabbiliti fid-definizzjoni ta' SME.
- (79) Ghalhekk, f'ċerti kundizzjonijiet, jista' jkun iġġustifikat, li jkunu permessi ċerti incentivi fiskali għal investituri korporattivi, biex isostnu l-operaturi tal-pjattaforma li mhumiex intrapriži żgħar, jew biex jippermettu investimenti għall-istabbiliment ta' pjattaformi multilaterali għan-negozjar li l-ammont tagħhom jaqbeż il-limiti previsti għall-għajjnuna tal-bidu skont ir-Regolament għal Eżenzjoni Ġenerali Shiha, jew biex jippermettu għajjnuna lil pjattaformi multilaterali għan-negozjar fejn il-maġġoranza tal-istrumenti finanzjarji ammessi għan-negozjar jinharġu mill-SMEs. Dan huwa konformi mal-oġġettiv politiku li jiġi sostnut l-aċċess tal-SMEs għall-finanzjament permezz ta' katina ta' finanzjament bla xkiel. Ghalhekk, il-valutazzjoni *ex ante* għandha turi l-eżistenza ta' falliment speċifiku tas-suq li jaffettwa tali pjattaformi fis-suq ġeografiku rilevanti.

3.3.2. Miżuri b'parametri ta' tfassil mhux konformi mar-Regolament għal Eżenzjoni Ġenerali Shiha

- (a) Strumenti finanzjarji bil-partecipazzjoni tal-investituri privati taħt il-proporzjonijiet previsti fir-Regolament għal Eżenzjoni Ġenerali Shiha
- (80) Il-fallimenti tas-suq li jaffettwaw l-impriži freġjuni jew Stati tal-EFTA partikolari jistgħu jkunu iktar qawwija minhabba n-nuqqas ta' żvilupp relattiv tas-suq ta' finanzjament tal-SMEs f'dawn iż-żoni meta mqabbla ma' reġjuni oħra fl-istess Stat tal-EFTA jew fi Stati tal-EFTA iehor. Dan jista' jkun il-każ b'mod partikolari fl-Istati tal-EFTA

⁽²⁵⁾ L-Awtorità tirrikonoxxi l-importanza dejjem tikber tal-pjattaformi tal-finanzjament kollettiv sabiex jiġi attirat il-finanzjament għall-kumpaniji li jkunu għadhom kemm jifih. Għaldaqstant, jekk ikun hemm nuqqas stabbilit fis-suq u fil-każijiet fejn pjattaforma ta' finanzjament kollettiv ikollha operatur li jkun entità ġuridika separata, l-Awtorità tista' tapplika, permezz ta' analogija, ir-regoli applikabbli għall-pjattaformi multilaterali għan-negozjar. Dan japplika bl-istess mod għall-incentivi fiskali li jintużaw għall-investment permezz ta' tali pjattaformi ta' finanzjament kollettiv. Fid-dawl tal-evidenza riċenti tal-finanzjament kollettiv fl-Unjoni/ZEE, il-miżuri ta' finanzjament ta' riskju li jinvolvu l-finanzjament kollettiv x'aktarx li jkunu soġġetti għal evalwazzjoni kif imsemmi fit-Taqsima 4 ta' dawn il-Linji Gwida.

fejn ma hemmx il-preżenza formali ta' investituri fil-kapital ta' riskju u investituri investitur informali. Għalhekk, l-objettiv li jkun inkoraġġut l-iżvilupp ta' suq effiċjenti għall-finanzjament tal-SMEs f'dawn ir-reġjuni u li jin-għelbu l-ostakli strutturali li jistgħu jostakolaw lill-SMEs milli jkollhom aċċess effettiv għal finanzjament ta' riskju, jistgħu jiġġustifikaw pożizzjoni iktar favorevoli tal-Awtorità lejn miżuri li jippermettu l-partecipazzjoni tal-investituri privati skont il-proporzjonijiet previsti fir-Regolament għal Eżenzjoni Ġenerali Shiha.

- (81) Barra minn hekk, għall-miżuri ta' finanzjament ta' riskju bil-partecipazzjoni tal-investitur privat skont il-proporzjonijiet stipulati fir-Regolament għal Eżenzjoni Ġenerali Shiha, l-Awtorità tista' tadotta pożizzjoni pożittiva, partikolarment jekk tali miżuri jkunu speċifikament immirati għal SMEs qabel l-ewwel bejgħ kummerċjali jew fl-istadju tal-prova tal-kunċett, jiġifieri imprizi affettwati minn falliment tas-suq akbar sakemm parti mir-riskji tal-investment hija effettivament imġarrba mill-investituri privati partecipanti.
- (b) Strumenti finanzjarji b'parametri ta' tfassil finanzjarju 'l fuq mil-limitu massimu previst fir-Regolament għal Eżenzjoni Ġenerali Shiha
- (82) Il-benefiċċju tar-Regolament għal Eżenzjoni Ġenerali Shiha huwa rriservat għal miżuri li bihom kondivizzjoni tatl-telf mhux *pari passu* bejn l-investituri pubbliċi u dawk privati hija mfassal b'tali mod li tillimita l-ewwel telf imġarrab mill-investitur pubbliku. Similarmment, fil-każ ta' garanziji, l-eżenzjoni shiha tiffissa limiti dwar ir-rata ta' garanzija u t-telf totali mġarrab mill-investitur pubbliku.
- (83) Madankollu, f'ċerti ċirkostanzi, billi tittiehed pożizzjoni ta' finanzjament iktar riskjuża, il-finanzjament pubbliku jista' jippermetti lill-investituri jew mutwanti privati jipprovdu fondi addizzjonali. Fil-valutazzjoni ta' miżuri b'parametri ta' tfassil finanzjarju li jaqbu l-limiti massimi fir-Regolament għal Eżenzjoni Ġenerali Shiha, l-Awtorità tqis għadd ta' fatturi kif indikat fit-Taqsima 3.4.2 ta' dawn il-Linji Gwida.
- (c) Strumenti finanzjarji minbarra garanziji fejn l-investituri, l-intermedjarji finanzjarji u l-manigers tagħhom huma magħżula billi tinghata preferenza lill-protezzjoni negattiva fuq il-kondivizzjoni asimmetrika tal-profitti
- (84) Skont ir-Regolament għal Eżenzjoni Ġenerali Shiha, l-għażla ta' intermedjarji finanzjarji, kif ukoll l-investituri jew l-manigers tal-fond, għandha tkun ibbażata fuq sejha miftuħa, trasparenti u mhux diskriminatorja li tistabbilixxi b'mod ċar l-objettivi tal-politika li jridu jintlaħqu permezz tal-miżura u t-tip ta' parametri finanzjarji maħsuba biex jilhqqu tali objettivi. Dan ifisser li l-intermedjarji finanzjarji jew il-manigers tagħhom għandhom jintgħażlu permezz ta' proċedura konformi mad-Direttiva 2004/18/KE ⁽²⁶⁾ jew kull leġizlazzjoni sussegwenti li tiegħu post din id-Direttiva. Jekk din id-Direttiva mhix applikabbli, il-proċedura tal-għażla trid tkun b'tali mod li tiżgura l-iktar għażla wiesgħa possibbli fost intermedjarji finanzjarji jew manigers ta' fondi kkwalifikati. B'mod partikolari, tali proċedura tippermetti lill-Istat tal-EFTA kkonċernat li jqabbel il-patti u l-kundizzjonijiet innegożjati bejn l-intermedjarji finanzjarji jew il-manigers ta' fondi u l-investituri privati potenzjali sabiex ikun żgurat li l-miżura ta' finanzjament ta' riskju tattira investituri privati bl-inqas għajjnuna mill-Istat possibbli, jew bid-diverġenza minima mill-kundizzjonijiet *pari passu*, fid-dawl ta' strateġija ta' investment realistika.
- (85) Skont ir-Regolament għal Eżenzjoni Ġenerali Shiha, il-kriterji applikabbli għall-għażla tal-manigers għandhom jinkludu rekwiżit li bih, għal strumenti oħra għajr garanziji, "il-kondivizzjoni tal-profitti tinghata preferenza fuq il-protezzjoni minn telf possibbli" biex tillimita xaqlib lejn tehid eċċessiv ta' riskju mill-maniger li jagħżel l-imprizi li fihom isir l-investment. Huwa mifhum li dan jiżgura li, tkun xi tkun il-forma tal-istrument finanzjarju previst mill-miżura, kull trattament preferenzjali mogħti lil investituri jew mutwanti privati għandu jiġi bbilancjat kontra l-interess pubbliku, li jikkonsisti fl-iżgurar tan-natura rotatorja tal-kapital pubbliku impenjat u s-sostenibbiltà finanzjarja fit-tul tal-miżura.
- (86) F'ċerti każi, madankollu, jista' jkun necessarju li tinghata preferenza lil protezzjoni minn telf possibbli, prinċipalment meta l-miżura għandha fil-mira ċerti setturi li fihom ir-rata ta' inadempjenza tal-SMEs hija għolja. Dan jista' jkun il-każ għal miżuri mmirati lejn SMEs li qabel l-ewwel bejgħ kummerċjali tagħhom jew fl-istadju ta' prova tal-kunċett tagħhom, setturi li qed jiffaċċaw ostakli teknoloġiċi importanti, jew setturi li fihom il-kumpaniji għandhom dipendenza għolja fuq proġetti uniċi li jeħtieġu investment bil-quddiem kbir u li jinvolvu espożizzjoni għolja għar-riskju, bħalma huma l-industriji kulturali u dawk kreattivi. Preferenza għal mekkaniżmi ta' protezzjoni minn telf possibbli tista' tiġi ġġustifikata wkoll għal miżuri li joperaw permezz ta' fond ta' fondi u li għandhom l-għan li jattiraw investituri privati f'dan il-livell.

⁽²⁶⁾ Ara n-nota ta' qiegħ il-paġna 22.

(d) Inċentivi fiskali għal investituri korporattivi, inkluż intermedjarji finanzjarji jew il-manigers tagħhom li jaġixxu bhala koinvestituri.

- (87) Filwaqt li r-Regolament għal Eżenzjoni Ġenerali Shiha jkopri l-inċentivi fiskali mogħtija lil investituri privati indipendenti li huma persuni fiżiċi li jipprovdu l-finanzjament ta' riskju direttament jew indirettament lill-SMEs eliġibbli, l-Istati tal-EFTA jistgħu jsibu li huwa xieraq li jdahhlu fis-seħh miżuri li japplikaw inċentivi simili għall-investituri korporattivi. Id-differenza qiegħda fil-fatt li l-investituri korporattivi huma impriżi fit-tifsira tal-Artikolu 61 tal-Ftehim taż-ŻEE. Il-miżura għalhekk għandha tkun soġġetta għal restrizzjonijiet speċifiċi sabiex ikun żgurat li l-għajjnuna fil-livell tal-investituri korporattiva tibqa' proporzjonata u jkollha effett ta' inċentiv reali.
- (88) Intermedjarji finanzjarji u l-manigers tagħhom jistgħu jibbenefikaw minn inċentiv fiskali biss sakemm jaġixxu bhala koinvestituri jew komutwanti. Ma jista' jingħata ebda inċentiv fiskali fir-rigward tas-servizzi mogħtija mill-intermedjarju finanzjarju jew mill-manigers tiegħu għall-implimentazzjoni tal-miżura.

3.4. L-adegwatezza tal-miżura tal-għajjnuna

3.4.1. L-adegwatezza mqabbla ma' strumenti ta' politika oħrajn u ma' strumenti ta' għajjnuna oħrajn

- (89) Bil-għan li tindirizza l-falliment tas-suq identifikati u tikkontribwixxi għall-kisba tal-oġġettivi ta' politika mfittxija mill-miżura, il-miżura ta' finanzjament ta' riskju proposta għandha tkun strument xieraq, filwaqt li fl-istess hin tkun l-inqas wahda li tfixkel il-kompetizzjoni. L-għażla tal-forma speċifika tal-miżura ta' finanzjament ta' riskju għandha tiġi ġustifikata kif dovut permezz ta' valutazzjoni *ex ante*.
- (90) Bhala l-ewwel pass, l-Awtorità tikkunsidra jekk u sakemm il-miżura għall-finanzjament ta' riskju tista' titqies bhala strument xieraq meta mqabbel ma' strumenti politiċi oħrajn immirati biex jinkoraġġixxu l-investimenti ta' finanzjament ta' riskju fl-impriżi eliġibbli. L-għajjnuna mill-Istat mhijiex l-uniku strument politiku disponibbli għall-Istati tal-EFTA sabiex jiffacilitaw l-ghoti tal-finanzjament ta' riskju lill-impriżi eliġibbli. Huma jistgħu jużaw għodod ta' politika kumplimentari oħrajn kemm fuq in-naħa tal-provvista kif ukoll dik tad-domanda, bħal miżuri regolatorji biex jiffacilitaw il-funzjonament tas-swieq finanzjarji, miżuri biex jitjieb l-ambjent tan-negozju, servizzi konsultattivi għall-prontezza tal-investment jew l-investimenti pubbliċi skont it-test tal-operatur fekononija tas-suq.
- (91) Il-valutazzjoni *ex ante* trid tanalizza l-azzjonijiet ta' politika taż-ŻEE u dawk nazzjonali eżistenti u, jekk possibbli, dawk previsti mmirati lejn l-istess fallimenti identifikati tas-suq, filwaqt li tqis l-effikaċja u l-effiċjenza ta' għodod oħra ta' politika. Is-sejbiet tal-valutazzjoni *ex ante* għandhom juru li l-fallimenti identifikati tas-suq ma jistgħux jiġu indirizzati b'mod adegwat permezz ta' għodod oħra ta' politika li ma jinvolvu għajjnuna mill-Istat. Barra minn hekk, il-miżura ta' finanzjament ta' riskju proposta għandha tkun konsistenti mal-politika kumplessiva tal-Istat tal-EFTA kkonċernat dwar l-aċċess tal-SMEs għall-finanzjament u għandha tkun kumplimentari għal strumenti oħra ta' politika li jindirizzaw l-istess htigijiet tas-suq.
- (92) Bhala t-tieni pass, l-Awtorità tikkunsidra jekk il-miżura proposta hix iktar xierqa minn strumenti alternattivi ta' għajjnuna mill-Istat li jindirizzaw l-istess falliment tas-suq. F'dan ir-rigward, hemm assunzjoni ġenerali li l-istrumenti finanzjarji jgħolqu inqas distorsjoni minn għotjiet diretti u għalhekk jikkostitwixxu strument iktar xieraq. Madankollu, l-għajjnuna mill-Istat biex tiffacilita l-provvediment ta' finanzjament ta' riskju tista' tingħata f'diversi forom, bħal strumenti fiskali selettivi jew strumenti finanzjarji subkummerċjali, inkluża firxa ta' strumenti ta' ekwità, dejn jew garanziji b'karatteristiċi differenti ta' riskji u gwadanji; kif ukoll diversi modi ta' provvediment u strutturi ta' finanzjament, li l-adegwatezza tagħhom tiddependi fuq in-natura tal-impriżi fil-mira u d-diskrepanza tal-likwidità. Għalhekk, l-Awtorità tivvaluta jekk it-tfassil tal-miżura jipprovdi għal struttura ta' finanzjament effiċjenti, filwaqt li tqis l-istrategija tal-investment tal-fond, sabiex tiżgura operazzjonijiet sostenibbli.
- (93) F'dan ir-rigward, l-Awtorità thares b'mod pożittiv lejn miżuri li jinvolvu fondi kbar biżżejjed f'termini ta' daqs tal-portafoll, l-ambitu ġeografiku, b'mod partikolari jekk joperaw f'diversi Stati tal-EFTA, u diversifikazzjoni tal-portafoll, minhabba li tali fondi jistgħu jkunu iktar effiċjenti u għalhekk iktar attraenti għal investituri privati, meta mqabbla ma' fondi iżgħar. Certi strutturi tal-fond ta' fondi jistgħu jissodisfaw dawn il-kundizzjonijiet sakemm l-kostijiet kumplessivi tal-ġestjoni li jirriżultaw mil-livelli differenti ta' intermedjazzjoni huma paċuti permezz ta' gwadann sostanzjali fl-effiċjenza.

3.4.2. Kundizzjonijiet għall-istrumenti finanzjarji

- (94) Għal strumenti finanzjarji li jaqgħu barra mill-kamp ta' applikazzjoni tar-Regolament għal Eżenzjoni Ġenerali Shiha, l-Awtorità tikkunsidra l-elementi stabbiliti fil-paragrafi minn 95 sa 119.

- (95) L-ewwel nett, il-miżura għandha timmobilizza finanzjament addizzjonali mill-partecipanti fis-suq. Proporzjonijiet minimi ta' investment privat skont dawk stabbiliti fir-Regolament għal Eżenzjoni Ġenerali Shiha jistgħu jkunu iġġustifikati biss fid-dawl ta' falliment iktar qawwi tas-suq stabbilit fil-valutazzjoni *ex ante*. F'dan ir-rigward, il-valutazzjoni *ex ante* għandha raġonevolment tistima l-livell ta' investment privat imfitex fid-dawl tal-falliment tas-suq li qed jaffettwa firxa speċifika ta' impriži eliġibbli fil-mira tal-miżura, jiġifieri l-potenzjal stmat li jingabar investment privat addizzjonali abbażi tal-portafoll jew ta' kull negozju. Barra minn hekk, għandu jintwera li l-miżura tattira finanzjament privat addizzjonali li altrimenti ma kienx jiġi pprovdut jew li kien jiġi pprovdut f'form jew ammonti differenti jew b'kundizzjonijiet differenti.
- (96) Fil-każ ta' miżuri li huma mmirati speċifikament għall-SMEs qabel l-ewwel bejgħ kummerċjali tagħhom, l-Awtorità tista' taċċetta li l-livell meħtieġ ta' partecipazzjoni privata jkun ta' natura mhux indipendenti. Alternattivament, għal dawn il-miri tal-investment, l-Awtorità tista' taċċetta li l-partecipazzjoni privata mhix indipendenti fin-natura tagħha, jiġifieri, pereżempju tkun ipprovduta mis-sid tal-impriża benefiċjarja. F'każijiet debitament iġġustifikati, l-Awtorità tista' taċċetta livelli ta' partecipazzjoni privata iktar baxxi minn dawk stabbiliti fir-Regolament għal Eżenzjoni Ġenerali Shiha anki fir-rigward ta' impriži eliġibbli li jkunu ilhom joperaw f'suq għal inqas minn seba' snin mill-ewwel bejgħ kummerċjali, fid-dawl tal-evidenza ekonomika pprovduta permezz tal-valutazzjoni *ex ante* fir-rigward tas-suq rilevanti.
- (97) Miżura ta' finanzjament ta' riskju li hija mmirata lejn l-impriži eliġibbli li jkun ilhom joperaw f'suq għal aktar minn seba' snin mill-ewwel bejgħ kummerċjali tagħhom meta jsir l-ewwel investment għall-finanzjament ta' riskju, għandu jkollha restrizzjonijiet xierqa kemm f'termini ta' limiti ta' żmien (pereżempju, 10 snin minflok sebgħa) jew kriterji oġġettivi oħra ta' natura kwalitattiva relatati mal-istadju ta' żvilupp tal-impriži fil-mira. Għal dawn il-miri ta' investment l-Awtorità normalment tkun tirrikjedi proporzjon minimu ta' partecipazzjoni privata ta' 60 %.
- (98) It-tieni, flimkien mal-livell propost ta' partecipazzjoni privata, l-Awtorità tqis ukoll il-bilanċ tar-riskji u l-benefiċċji bejn l-investituri pubbliċi u dawk privati. F'dan ir-rigward, l-Awtorità tqis b'mod pożittiv miżuri li bihom it-telf ikun kondiviz *pari passu* bejn l-investituri, u fejn investituri privati jirċievu biss inċentivi pożittivi. Fil-prinċipju, iktar ma l-kondivizjoni tar-riskji u l-benefiċċji tkun tqarreb lejn il-prattiki kummerċjali attwali, iktar ikun probabbli li l-Awtorità taċċetta livell iktar baxx ta' partecipazzjoni privata.
- (99) It-tielet, il-livell tal-istruttura tal-finanzjament li fih il-miżura għandha l-għan li tiġbor investment privat huwa ta' importanza. Fil-livell tal-fond ta' fondi, il-kapaċità li jkun attirat finanzjament privat tista' tiddependi fuq użu iktar estensiv ta' mekkaniżmi ta' protezzjoni kontra telf possibbli. Għal kuntrarju ta' dan, dipendenza eċċessiva fuq tali mekkaniżmi tista' tohloq distorsjoni fl-għażla ta' impriži eliġibbli u twassal għal eżiti ineffiċjenti fejn investituri privati jintervjenu fil-livell tal-investment fl-impriži u abbażi ta' kull tranżazzjoni.
- (100) Fil-valutazzjoni tan-neċessità tat-tfassil speċifiku tal-miżura, l-Awtorità tista' tqis l-importanza tar-riskju residwu miżmum minn investituri privati magħżula fir-rigward tat-telf mistenni u dak mhux mistenni preżunt mill-investitur pubbliku, kif ukoll il-bilanċ tar-redditu mistenni bejn l-investitur pubbliku u l-investituri privati. Għalhekk, profil differenti tar-riskji u l-gwadanji jista' jkun aċċettat jekk dan jimmassimizza l-ammont ta' investment privat, minghajr ma jfikkil il-karattru ġenwin xprunat mill-profitti tad-deċiżjonijiet ta' investment.
- (101) Ir-raba', in-natura eżatta tal-inċentivi għandha tiġi ddeterminata permezz ta' proċess miftuħ u mhux diskriminatorju għall-għażla tal-intermedjarji finanzjarji, u l-manigiers tal-fondi u l-investituri. Bl-istess mod, il-manigiers tal-fond ta' fondi għandhom ikunu meħtieġa li bhala parti mill-mandat ta' investment tagħhom, legalment jimpenj jaw ruhhom li permezz ta' proċess kompetittiv għall-għażla ta' intermedjarji finanzjarji, manigiers tal-fondi jew investituri, jiddeterminaw il-kundizzjonijiet preferenzjali li jistgħu japplikaw fil-livell ta' sottofondi.
- (102) Bil-għan li jagħtu prova tal-htieġa tal-kundizzjonijiet speċifiċi li huma l-bażi tat-tfassil tal-miżura, l-Istati tal-EFTA jistgħu jintalbu jipproduċu evidenza li turi li, fil-proċess tal-għażla tal-investituri privati, il-partecipanti kollha fil-proċess kienu qegħdin jitolbu kundizzjonijiet li ma jkunux koperti mir-Regolament għal Eżenzjoni Ġenerali Shiha, jew f'każ li s-sejha għall-offerti ma kinitx konkluziva.
- (103) Il-hames haġa, l-intermedjarju finanzjarju jew il-manigier tal-fond jista' jikkoinvesti flimkien mal-Istat tal-EFTA, sakemm dan jevita kwalunkwe kunflitt ta' interess potenzjali. L-intermedjarju finanzjarju għandu jiehu mill-inqas 10 % tal-biċċa tal-ewwel telf. Tali koinvestment jista' jikkontribwixxi biex jiżgura li d-deċiżjonijiet ta' investment ikunu allinjati mal-miri ta' politika rilevanti. L-abbiltà tal-manigier sabiex jipprovi investment mir-riżorsi proprji tiegħu tista' tkun wiehed mill-kriterji tal-għażla.

- (104) Fl-ahhar nett, miżuri ta' finanzjament ta' riskju li jagħmlu użu minn strumenti ta' dejn għandhom jipprovdu għal mekkaniżmu li jiżgura li l-intermedjarju finanzjarju jgħaddi l-vantaġġ li jirċievi mill-Istat lil intrapriżi benefiċjarji finali, pereżempju fil-forma ta' rati ta' imghax iktar baxxi, rekwiżiti tal-kollateral imnaqqsa jew tahlita tagħhom it-tnejn. L-intermedjarju finanzjarju jista' wkoll jgħaddi l-vantaġġ billi jinvesti f'imprizi li għalkemm potenzjalment vijabbli, skont il-kriterji interni ta' klassifikazzjoni tal-intermedjarju finanzjarju, ikunu fi klassi ta' riskju fejn l-intermedjarju ma jinvestix fin-nuqqas ta' miżura għall-finanzjament ta' riskju. Il-mekkanizmu ta' trasferiment għandu jinkludi arranġamenti ta' monitoraġġ adegwat, kif ukoll mekkaniżmu ta' restituzzjoni.
- (105) L-Istati tal-EFTA jistgħu jużaw firxa ta' strumenti finanzjarji bħala parti minn miżura ta' finanzjament ta' riskju, bħal strumenti ta' ekwità u ta' kwaziekwità, strumenti ta' self jew garanziji fuq bażi mhux *pari passu*. Fil-paragrafi minn 106 sa 119 ta' hawn taht hemm stabbiltà l-elementi li l-Awtorità tqis fil-valutazzjoni tagħha ta' tali strumenti finanzjarji speċifiċi.
- (a) Investimenti ta' ekwità
- (106) L-istrumenti tal-investment ta' ekwità jistgħu jiehdu l-forma ta' investimenti ta' ekwità jew kwaziekwità f'impriza, li permezz tagħhom l-investitur jixtri s-sjeda (parti minnha) ta' dik l-impriza.
- (107) Strumenti azzjonarji jista' jkollhom diversi karatteristiċi asimmetriċi, li jipprovdu trattament divrenzjat tal-investituri minhabba li xi wħud jistgħu jippartecipaw f'parti akbar tar-riskji u l-gwadanji minn oħrajn. Biex ittaffi r-riskji tal-investituri privati, il-miżura tista' toffri protezzjoni pożittiva (l-investitur pubbliku li jċedi parti mir-red-ditu) jew il-protezzjoni kontra parti mit-telf (limitazzjonijiet tat-telf għall-investitur privat) jew tahlita tat-tnejn.
- (108) L-Awtorità tqis li incentivi pożittivi johlqu allinjament aħjar ta' interessi bejn l-investituri pubbliċi u dawk privati. Min-naħa l-oħra, il-protezzjoni għal telf possibbli fejn l-investitur pubbliku jista' jkun espost għal riskji ta' prestazzjoni fqira tista' twassal għal miżallinjament tal-interessi u għażla avversa mill-intermedjarji finanzjarji jew l-investituri.
- (109) L-Awtorità tqis li strumenti azzjonarji b'redditu limitat, ⁽²⁷⁾ opzjoni eżerċitabbli ⁽²⁸⁾ u qsim tal-flus minhabba introjtu asimmetriku ⁽²⁹⁾ joffru incentivi tajba, speċjalment f'sitwazzjonijiet karatterizzati minn falliment tas-suq inqas sever.
- (110) Strumenti azzjonarji b'karatteristiċi ta' kondivizzjoni mhux *pari passu* tat-telf li jmorru lil hinn mil-limiti stabbiltà fir-Regolament għal Eżenzjoni Ġenerali Shiha jistgħu jkunu ġustifikat biss għal miżuri li jindirizzaw fallimenti tas-suq severi identifikati fil-valutazzjoni *ex ante*, bħal miżuri mmirati l-iktar lejn SMEs qabel l-ewwel bejgħ kummerċjali tagħhom jew fl-istadju ta' prova tal-kuncett. Biex tkun evitata protezzjoni estensiva ta' telf possibbli, l-ewwel parti tat-telf imġarrba mill-investitur pubbliku trid tkun limitata.
- (b) Strumenti ta' dejn finanzjat: self
- (111) Miżura ta' finanzjament ta' riskju tista' tkopri għoti ta' self fil-livell tal-intermedjarji finanzjarji jew tal-benefiċjarji finali.
- (112) Strumenti ta' dejn iffinanzjat jistgħu jiehdu forom differenti, inkluż self subordinat u self b'kondivizzjoni tar-riskji tal-portafoll. Is-self subordinat jista' jingħata lill-intermedjarji finanzjarji sabiex isahħu l-istruttura kapitali tagħhom, bil-ghan li jkunu jistgħu jipprovdu finanzjament addizzjonali lill-imprizi eliġibbli. Is-self għall-kondivizzjoni tar-riskji tal-portafoll huwa mfassal biex jipprovdi self lil intermedjarji finanzjarji li jikkommettu ruħhom li jikko-finanzjaw portafoll ta' self ġdid jew lokazzjonijiet lil imprizi eliġibbli sa ċerta rata ta' kofinanzjament flimkien ma' kondivizzjoni tar-riskju ta' kreditu tal-portafoll skont is-self (jew lokazzjoni). Fiż-żewġ każijiet, l-intermedjarju finanzjarju jaġixxi bħala koinvestitur fl-imprizi eliġibbli imma jgawdi minn trattament preferenzjali meta mqabbel mal-investitur/mutwanti pubbliku minhabba li l-istrument itaffi l-iskopertura tiegħu stess li tirriżulta mill-portafoll tas-self sottostanti.

⁽²⁷⁾ Redditi limitat għall-investitur pubbliku b'rata minima ta' redditu stabbilita minn qabel jekk ir-rata ta' redditu definita minn qabel tinqabeż, ir-redditi kollha 'l fuq mir-rata jitqassmu lill-investituri privati biss.

⁽²⁸⁾ Opzjonijiet eżerċitabbli fuq ishma pubbliċi: l-investituri privati huma mogħtija d-dritt li jeżerċitaw opzjoni eżerċitabbli biex jakkwistaw is-sehem tal-investment pubbliku bi prezz tal-eżerċitar miftiehem minn qabel.

⁽²⁹⁾ Qsim tal-flus minhabba introjtu asimmetriku: il-flus jittieħdu kemm mill-investituri pubbliċi kif ukoll minn dawk privati fuq bażi *pari passu*, iżda r-redditi jiġu kondivizi kull meta jitfaċċaw b'mod asimmetriku. Investituri privati jirċievu sehem akbar tar-rikavat tad-distri-buzzjoni minn dak li għandhom jirċievu skont il-partecipazzjonijiet rispettiva tagħhom, sar-rata minima ta' redditu stabbilita minn qabel.

- (113) Ġeneralment, fejn il-karatteristiċi tal-istrument ta' mitigazzjoni tar-riskju jwasslu lill-investitur/mutwanti pubbliku biex jassumi, fir-rigward tal-portafoll tas-self sottostanti, pożizzjoni tal-ewwel telf li taqbeż il-limitu stabbilit mir-Regolament għal Eżenzjoni Ġenerali Shiha, il-miżura tista' tiġi ġġustifikata biss f'każ ta' falliment sever tas-suq li għandu jkun identifikat b'mod ċar fil-valutazzjoni *ex ante*. L-Awtorità tikkunsidra b'mod pożittiv il-miżuri li jipprovdu limitu massimu esplicitu fuq l-ewwel telf preżunt mill-investitur pubbliku, b'mod partikolari meta tali limitu massimu ma jaqbiżx il-35 %.
- (114) Strumenti ta' self għall-kondiviżjoni tar-riskju tal-portafoll tas-self għandhom jiżguraw rata ta' koinvestment sostanzjali mill-intermedjarji finanzjarji magħżula. Dan huwa preżunt li huwa l-każ jekk din ir-rata tkun iktar baxxa minn 30 % tal-valur tal-portafoll tas-self sottostanti.
- (115) Jekk l-istrumenti ta' dejn iffanzjati jintużaw għall-finanzjament mill-ġdid tas-self eżistenti, huma ma jitqisux li jiġġeneraw effett ta' inceniv u kull element ta' għajna fi strumenti bħal dawn ma jistax jitqies bħala kompatibbli mas-suq intern skont l-Artikolu 61(3)(c) tal-Ftehim taż-ŻEE.

(c) Strumenti ta' dejn mhux finanzjat: garanziji

- (116) Miżura ta' finanzjament tar-riskji tista' tipprovdi għall-ghoti ta' garanziji lill-intermedjarji finanzjarji jew lill-benefiċjarji finali. It-tranzazzjonijiet eliġibbli koperti mill-garanzija għandhom ikunu tranzazzjonijiet ta' self eliġibbli għall-finanzjament ta' riskju oriġinati godda, inklużi strumenti ta' lokazzjoni, kif ukoll strumenti ta' investment fi kwaziekwità, bl-esklużjoni ta' strumenti azzjonarji.
- (117) Il-garanziji għandhom jiġu pprovduti fuq bażi ta' portafoll. L-intermedjarji finanzjarji jistgħu jagħzlu t-tranzazzjonijiet li jixtiequ jinkludu fil-portafoll kopert mill-garanzija, sakemm it-tranzazzjonijiet inklużi jissodisfaw il-kriterji tal-eliġibbiltà kif definiti mill-miżura ta' finanzjament tar-riskji. Il-garanziji għandhom jiġu offruti b'rata li tiżgura livell xieraq ta' kondiviżjoni tar-riskji u l-gwadanji mal-intermedjarji finanzjarji. B'mod partikolari, f'każijiet ġustifikati kif imiss u skont ir-riżultati tal-valutazzjoni *ex ante*, ir-rata tal-garanzija tista' tkun oghla mir-rata massima provdut għaliha fir-Regolament għal Eżenzjoni Ġenerali Shiha, iżda ma għandhiex taqbeż id-90 %. Dan jista' jkun il-każ għall-garanziji fuq is-self jew l-investimenti ta' kwaziekwità fl-SMEs qabel l-ewwel bejgħ kummerċjali tagħhom.
- (118) Fil-każ ta' garanziji limitati, ir-rata ta' limitu fil-prinċipju għandha tkopri biss it-telf mistenni. Jekk hija tkopri wkoll it-telf mhux mistenni, dan tal-aħhar għandu jkun ipprezzat flivell li jirrifletti l-kopertura addizzjonali tar-riskju. B'mod ġenerali, ir-rata massima ma għandhiex taqbeż il-35 %. Il-garanziji mhux limitati (garanziji b'rata ta' garanzija, iżda minghajr ebda rata massima) jistgħu jiġu pprovduti f'każijiet debitament ġustifikati u jiġu ipprezzati b'tali mod li jkunu jirriflettu l-kopertura tar-riskji addizzjonali pprovduta mill-garanzija.
- (119) Id-durata tal-garanzija għandha tkun limitata fiż-żmien, normalment sa massimu ta' 10 snin, minghajr preġudizzju għall-maturità tal-istrumenti tad-dejn individwali koperti mill-garanzija, li tista' tkun itwal. Il-garanzija titnaqqas jekk l-intermedjarju finanzjarju ma jinkludi l-ebda ammont minimu ta' investment fil-portafoll matul perjodu speċifiku. Tariffi ta' impenn ikunu meħtieġa għall-ammonti li ma jintużawx. Għandhom jintużaw metodi bħall-tariffi ta' impenn, avvenimenti ta' skattar jew avvenimenti importanti bil-ghan li jincentivaw lill-intermedjarji sabiex jilhqnu l-volumi miftehma.

3.4.3. Kundizzjonijiet għal strumenti fiskali

- (120) Kif imsemmi fit-Taqsima 3.3.2(d), il-kamp ta' applikazzjoni tar-Regolament għal Eżenzjoni Ġenerali Shiha huwa limitat għall-incenivi fiskali li huma mmirati lejn investituri li huma persuni fiżiċi. Għalhekk, il-miżuri li jużaw incenivi fiskali sabiex ihegġu lill-investituri korporattivi jipprovdu finanzjament lill-imprizi eliġibbli, direttament jew indirettament permezz tal-akkwist ta' ishma f'fond iddedikat jew f'tipi oħrajn ta' mezzi ta' investment li jinvestu f'imprizi bħal dawn, huma soġġetti għal notifika lill-Awtorità.
- (121) Bħala regola ġenerali, l-Istati tal-EFTA jridu jibbażaw il-miżuri fiskali tagħhom fuq is-sejbiet ta' falliment tas-suq fil-valutazzjoni *ex ante*, u għalhekk jimmiraw l-istrument tagħhom lejn kategorija definita sew ta' imprizi eliġibbli.
- (122) L-incenivi fiskali lill-investituri korporattivi jistgħu jieħdu l-forma ta' helsien mit-taxxa fuq l-introjt u/jew helsien mit-taxxa fuq il-qliġ kapitali u d-dividendi, inklużi l-krediti tat-taxxa u d-diferimenti. Fil-kuntest tal-prattika tagħha ta' eżekuzzjoni, l-Awtorità ġeneralment ikkunsidrat bħala kompatibbli helsien mit-taxxa fuq l-introjt mfassal b'tali mod li jkun fih limiti speċifiċi dwar il-perċentwali massimu tal-ammont investit li l-investitur jista' jitlob għal skopijiet ta' helsien mit-taxxa, kif ukoll massimu ta' ammont ta' helsien mit-taxxa li jista' jitnaqqas

minn obbligazzjonijiet ta' taxxa tal-investitur. Barra minn hekk, l-obbligazzjoni ta' taxxa fuq il-qligh kapitali mill-bejgh ta' ishma jista' jkun diferit jekk jiġi investit mill-ġdid f'investimenti eliġibbli fi żmien ċertu perjodu, filwaqt li t-telf li jirriżulta mal-bejgh ta' tali ishma jista' jitnaqqas mill-profitti akkumulati minn ishma oħra suġġetti għall-istess taxxa.

- (123) B'mod ġenerali, l-Awtorità hija tal-fehma li dawn it-tipi ta' miżuri fiskali huma xierqa u għalhekk għandhom effett ta' incēntiv jekk l-Istat tal-EFTA jkun jista' jipproduċi evidenza li turi li l-għażla tal-imprizi eliġibbli hija bbażata fuq sett strutturat sewwa ta' rekwiżiti tal-investment, magħmul pubbliku permezz ta' pubbliċità xierqa, u li tistabbilixxi l-karatteristiċi tal-imprizi eliġibbli li huma suġġetti għal falliment ipprovat tas-suq.
- (124) Minghajr preġudizzju għall-possibiltà ta' prolongazzjoni ta' miżura, l-iskemi fiskali għandu jkollhom tul massimu ta' 10 snin. Jekk, wara 10 snin, l-iskema hija prolongat, l-Istat tal-EFTA għandu jwettaq valutazzjoni *ex ante* ġdida flimkien mal-evalwazzjoni tal-effikaċja tal-iskema matul il-perjodu tal-implementazzjoni tagħha.
- (125) Fl-analiżi tagħha, l-Awtorità għandha tikkunsidra l-karatteristiċi speċifiċi tas-sistema fiskali nazzjonali rilevanti u l-incēntivi fiskali li diġà jeżistu fl-Istat tal-EFTA, kif ukoll l-interazzjoni bejn daww il-incēntivi, iddedikati għall-ġlieda kontra l-frodi u l-evazzjoni tat-taxxa. Għandu jiġi żgurat ukoll li r-regoli dwar l-iskambju ta' informazzjoni bejn l-amministrazzjonijiet tat-taxxa biex jipprevjenu l-frodi u l-evazzjoni tat-taxxa japplikaw kif dovut.
- (126) Il-vantaġġ fiskali għandu jkun miftuħ għall-investituri kollha li jissodisfaw il-kriterji meħtieġa, minghajr diskriminazzjoni fir-rigward tal-post ta' stabbiliment tagħhom u sakemm l-Istat tal-EFTA kkonċernat ikun konformi mal-istandards minimi ta' governanza tajba fi kwistjonijiet relatati mat-taxxa. Għalhekk, l-Istati tal-EFTA għandhom jiżguraw pubbliċità adegwata fir-rigward tal-kamp ta' applikazzjoni u l-parametri tekniċi tal-miżura. Dawn għandhom jinkludu l-livelli u l-limiti massimi meħtieġa li jiddefinixxu l-vantaġġ massimu li jista' jiehu kull investitur individwali mill-miżura, kif ukoll l-ammont ta' investment massimu li jista' jsir f'imprizi eliġibbli individwali.

3.4.4. Kundizzjonijiet għal miżuri li jsostnu l-pjattaformi multilaterali għan-negożjar

- (127) Rigward miżuri ta' għajjnuna ta' sostenn pjattaformi multilaterali għan-negożjar lil hinn mil-limiti stipulati fir-Regolament għal Eżenzjoni Ġenerali Shiha, l-operatur tal-pjattaforma jrid jipprovdi pian tal-operat li juri li l-pjattaforma megħjuna tista' issir awtosostenibbli finqas minn 10 snin. Barra minn hekk, ix-xenarji kontrofattwali plawżibbli għandhom jiġu pprovduti fin-notifika li tqabbel is-sitwazzjonijiet li fihom jiġu kkonfrontati l-imprizi kummerċjabbli li kieku l-pjattaforma ma kinitx teżisti, f'termini tal-aċċess għall-finanzjament neċessarju.
- (128) L-Awtorità thares b'mod favorevoli lejn pjattaformi multilaterali għan-negożjar stabbiliti minn diversi Stati tal-EFTA u li joperaw f'diversi Stati tal-EFTA, minhabba li dawn jistgħu jkunu partikolarment effiċjenti u attraenti għall-investituri privati, b'mod partikolari għall-investituri istituzzjonali.
- (129) Barra minn hekk, l-istrategija tal-operat proposta tal-pjattaforma għandha turi li, minhabba nuqqas persistenti ta' elenkar fuq tali pjattaformi, u għalhekk nuqqas ta' likwidità, il-pjattaforma kkonċernata għandha tiġi sostnuta għal perjodu ta' żmien qasir, minkejja l-vijabbiltà fit-tul tagħha. L-Awtorità tikkunsidra b'mod pożittiv għajjnuna għat-twaqqif ta' pjattaforma multilaterali għan-negożjar fl-Istati tal-EFTA fejn l-ebda tali pjattaforma ma teżisti. Fil-każ li l-pjattaforma multilaterali għan-negożjar li għandha tkun sostnuta hija sottopjattaforma jew sussidjarja ta' borża tal-kambju eżistenti, l-Awtorità tagħti attenzjoni partikolari għall-valutazzjoni ta' nuqqas ta' finanzjament li tali sottopjattaforma tiffaċċa.

3.5. L-effett ta' incēntiv tal-għajjnuna

- (130) L-għajjnuna mill-Istat tista' tkun biss kompatibbli ma' suq intern jekk ikollha effett ta' incēntiv li jġieghel lill-benefiċjarju tal-għajjnuna jbidel l-imġiba tiegħu billi jwettaq attivitajiet li kieku ma kienx iwettaq minghajr l-għajjnuna jew li kien iwettaq b'mod iktar ristrettiv minhabba l-eżistenza ta' falliment tas-suq. Fil-livell ta' imprizi eliġibbli, effett ta' incēntiv iseħh meta l-benefiċjarju finali jista' jiġbor il-finanzjament li ma kienx ikun inkella disponibbli f'dak li għandu x'jaqsam mal-forma, l-ammont jew l-iskedar.
- (131) Miżuri ta' finanzjament ta' riskju għandhom jincentivizzaw lill-investituri tas-suq sabiex jipprovdu finanzjament lill-imprizi eliġibbli potenzjalment vijabbli 'l fuq mil-livelli attwali u/jew sabiex jassumu riskju addizzjonali. Miżura ta' finanzjament ta' riskju titqies li għandha effett ta' incēntiv jekk timmobilizza investimenti mis-sorsi tas-suq sabiex b'hekk il-finanzjament totali pprovdut lill-imprizi eliġibbli jaqbeż il-baġit tal-miżura. Għaldaqstant, element ewlieni fl-għażla tal-intermedjarji finanzjarji u tal-manijers tal-fondi għandu jkun l-abbiltà tagħhom li jimmobilizzaw l-investment privat addizzjonali.

- (132) Il-valutazzjoni tal-effett ta' incentiv hija marbuta mill-qrib mal-valutazzjoni tal-falliment tas-suq diskussa fit-Taqsima 3.3. Barra minn hekk, l-adeqgatezza tal-miżura biex jinkiseb l-effett ta' ingranaġġ fl-ahhar mill-ahhar tiddependi fuq it-tfassil tal-miżura fir-rigward tal-bilanċ tar-riskji u l-gwadanji bejn il-fornituri pubbliċi u dawk privati tal-finanzjament, li huwa wkoll marbut mill-qrib mal-kwistjoni dwar jekk it-tfassil tal-miżura ta' ghajjnuna mill-Istat għall-finanzjament ta' riskju hux xieraq (ara t-Taqsima 3.4 hawn fuq). Għaldaqstant, ladarba jiġi identifikat kif xieraq il-falliment fis-suq u l-miżura jkollha disinn xieraq, ikun jista' jiġi preżunt li tabilhaqq hemm effett ta' incentiv.

3.6. Proporzjonalità tal-ghajjnuna

- (133) L-ghajjnuna mill-Istat trid tkun proporzjonata b'relazżjoni mal-falliment tas-suq li jkun qed jiġi indirizzat sabiex jinkisbu l-oġġettivi rilevanti tal-politika. Hija għandha tkun imfassal b'mod kosteffiċjenti, f'konformità mal-prinċipji ta' ġestjoni finanzjarja soda. Sabiex miżura ta' ghajjnuna tkun tista' titqies bħala proporzjonata, l-ghajjnuna għandha tkun limitata għall-minimu strett mehtieġ sabiex jiġi attirat il-finanzjament mis-suq bil-ghan li titnaqqas id-diskrepanza fil-finanzjament identifikata, mingħajr ma jiġu ġġenerati vantaġġi żejda.
- (134) Bħala regola generali, fil-livell tal-benefiċjarji finali, ghajjnuna għall-finanzjament ta' riskju hija meqjusa bħala proporzjonali jekk l-ammont totali ta' finanzjament sindakat (pubbliku u privat) pprovdut fil-miżura għall-finanzjament ta' riskju huwa limitat għad-daqs tad-diskrepanza tal-likwidità identifikat fil-valutazzjoni *ex ante*. Fil-livell tal-investituri, l-ghajjnuna għandha tkun limitata għall-minimu mehtieġ sabiex jiġi attirat il-kapital privat bil-ghan li jinkiseb l-effett ta' ingranaġġ minimu u titnaqqas id-diskrepanza fil-finanzjament.

3.6.1. Kundizzjonijiet għall-istrumenti finanzjarji

- (135) Il-miżura għandha tiżgura li jkun hemm bilanċ bejn il-kundizzjonijiet preferenzjali offruti minn strument finanzjarju sabiex jiġi massimizzat l-effett ta' ingranaġġ waqt li tindirizza l-falliment tas-suq identifikat fuq naha wahda, u l-htieġa għall-istrument li jiġġenera redditi finanzjarji suffiċjenti biex jibqa' operattiv vijabbli, fuq in-naha l-oħra.
- (136) In-natura eżatta u l-valur tal-incentivi għandhom ikunu determinati permezz ta' proċess tal-ghażla miftuh u mhux diskriminatorju, li fih intermedjarji finanzjarji, kif ukoll maniġers ta' fondi jew investituri jintalbu jippreżentaw offerti li jikkompetu. L-Awtorità tqis li fejn ikunu stabbiliti xi redditi asimmetriċi aġġustati għar-riskju jew kondivizjoni ta' telf permezz ta' proċess bħal dan, l-istrument finanzjarju għandu jitqies bħala proporzjonat u li jirrifletti rata ġusta ta' redditu (FRR). Fejn il-maniġers ta' fondi huma magħżula permezz ta' sejha miftuha, trasparenti u mhux diskriminatorja li tehtieġ li l-applikanti jippreżentaw il-baži tal-investituri tagħhom bħala parti mill-proċess tal-ghażla, l-investituri privati huma kkunsidrati li huma magħżula b'mod xieraq.
- (137) Fil-każ ta' koinvestment minn xi fond pubbliku ma' investituri privati li jipparteċipaw skont it-tranzazzjoni, dawn tal-ahhar għandhom jintgħażlu permezz ta' proċess kompetittiv xieraq fir-rigward ta' kull tranzazzjoni, li huwa l-mod preferut biex tkun stabbilita l-FRR.
- (138) Fejn investituri privati ma jkunux magħżula permezz ta' proċess bħal dan (pereżempju għax il-proċedura tal-ghażla ma kinitx effettiva u konklussiva) sabiex jiġi evitat kumpens żejjed lill-investituri, l-FRR għandha tkunu stabbilita minn espert indipendenti fuq il-baži ta' analiżi ta' punti referenzjarji tas-suq u r-riskju tas-suq bl-użu ta' metodoloġija ta' valutazzjoni tal-fluss tal-flus skontat. Abbaži ta' dan, l-espert indipendenti għandu jikkalkula livell minimu ta' FRR u miegħu jżid margini xieraq li jkun jirrifletti r-riskji.
- (139) F'każ bħal dan, għandu jkun hemm fis-sehh ir-regoli xierqa biex jinhatar l-espert indipendenti. Bħala minimu, l-espert għandu jkun liċenzjat biex jipprovdri parir bħal dan, ikun irreġistrat mal-assocjazzjonijiet professjonali rilevanti, jikkonforma mar-regoli professjonali u deontoloġiċi mahruġa minn dawk l-assocjazzjonijiet, ikun indipendenti u jkun responsabbli għall-akkuratezza tal-għarfien espert tiegħu. Fil-prinċipju, l-esperti indipendenti għandhom jintgħażlu permezz ta' proċedura tal-ghażla miftuha, trasparenti u mhux diskriminatorja. L-istess espert indipendenti ma jistax jintuża darbtejn f'perjodu ta' tliet snin.
- (140) Fid-dawl ta' dak li ntqal hawn fuq, il-karatteristiċi tal-miżura jista' jkun fihom diversi investimenti pubbliċi u privati b'kondivizjoni asimmetrika tal-profitti jew skedati asimmetrikament, sakemm ir-redditi mistennija aġġustati skont ir-riskju għall-investituri privati jkunu limitati għall-FRR.

- (141) Bħala prinċipju ġenerali, l-Awtorità tqis li l-allinjament ekonomiku tal-interessi bejn l-Istat tal-EFTA u l-intermedjarji finanzjarji jew il-manigġers tagħhom, kif xieraq, jista' jnaqqas l-għajjnuna. L-interessi għandhom ikunu allinjati kemm fir-rigward tal-kisba tal-miri ta' politika speċifiċi u kif ukoll il-prestazzjoni finanzjarja tal-investiment pubbliku fl-istrument.
- (142) L-intermedjarju finanzjarju jew il-manigġer ta' fond jista' jikkoinvesti flimkien mal-Istat tal-EFTA, sakemm il-patti u l-kundizzjonijiet ta' tali koinvestment huma tali li jeskludu kull possibbiltà ta' kunflitt ta' interessi. Tali koinvestment jista' jincentivizza lill-manigġer biex jallinja d-deċiżjonijiet ta' investment mal-miri ta' politika stabbiliti. L-abbiltà tal-manigġer sabiex jipprovdni investment mir-riżorsi proprji tiegħu tista' tkun wiehed mill-kriterji tal-għażla.
- (143) Ir-remunerazzjoni tal-intermedjarji finanzjarji jew tal-manigġers tal-fondi, skont it-tip ta' miżura għall-finanzjament ta' riskju, għandha tinkludi tariffa manigġerjali annwali, kif ukoll incentivi bbażati fuq prestazzjoni, bħal imghax riportat.
- (144) Il-komponent tar-remunerazzjoni bbażat fuq il-prestazzjoni għandu jkun sinifikanti u maħsub biex jipprema l-prestazzjoni finanzjarja, kif ukoll il-kisba ta' miri ta' politika speċifiċi stabbilit bil-quddiem. Incentivi relatati mal-politika jridu jkun bilancjati ma' incentivi bbażati fuq il-prestazzjoni finanzjarja li huma meħtieġa biex jiżguraw għażla effiċjenti ta' imprizi eliġibbli li fihom isiru l-investimenti. Barra minn hekk, l-Awtorità tqis il-penali possibbli pprovdut għalihom fil-ftehim ta' finanzjament bejn l-Istat tal-EFTA u l-intermedjarju finanzjarju, u li japplikaw f'każ li l-miri ta' politika definiti ma jintlahqux.
- (145) Il-livell ta' remunerazzjoni bbażat fuq il-prestazzjoni għandu jkun iġġustifikat fuq il-bażi tal-prassi tas-suq rilevanti. Il-manigġers għandhom ikunu remunerati mhux biss għall-izbors b'suċċess u l-ammont ta' kapital privat miġbur, iżda wkoll għar-redditi fuq l-investment b'suċċess, bħal irċevuti ta' introjtu u dawk kapitali li jaqbz u certa rata minima ta' redditu.
- (146) It-total tat-tariffi ta' ġestjoni ma għandhomx jaqz u l-kostijiet operattivi u dawk ta' ġestjoni neċessarji għall-eżekuzzjoni tal-istrument finanzjarju kkonċernat, flimkien ma' profitt raġonevoli, f'konformità mal-prattika tas-suq. It-tariffi ma jistgħux jinkludu l-kostijiet tal-investment.
- (147) Minhabba li l-intermedjarji finanzjarji jew il-manigġers tagħhom, kif xieraq, għandhom ikunu magħzula permezz ta' sejha miftuħa, trasparenti u mhux diskriminatorja, l-istruttura kumplessiva tat-tariffi tista' tkun evalwata bħala parti mill-puntegġ ta' dak il-proċess tal-għażla u r-remunerazzjoni massima tista' tiġi stabbilita bħala riżultat ta' tali għażla.
- (148) Fil-każ ta' hatra diretta lil entità fdata, l-Awtorità tqis li t-tariffa annwali għall-ġestjoni, fil-prinċipju ma għandhiex taqbeż it-3 % tal-kapital li għandu jkun ikkontribwit għall-entità, esklużi l-incentivi bbażati fuq prestazzjoni.

3.6.2. Kundizzjonijiet għal strumenti fiskali

- (149) L-investment totali għal kull impriza benefiċjarja, ma jistax jaqbeż l-ammont massimu stabbilit mid-dispożizzjoni dwar il-finanzjament ta' riskju tar-Regolament għal Eżenzjoni Ġenerali Shiha.
- (150) Indipendentement mit-tip ta' helsien mit-taxxa, l-ishma eliġibbli għandhom ikunu ishma ordinarji b'riskju shih, maħruġin godda minn impriza eliġibbli kif definit fil-valutazzjoni *ex ante*, u huma għandhom jinżammu għal mill-inqas tliet snin. It-tnaqqis tat-taxxa ma jistax ikun disponibbli għal dawk l-investituri li mhumiex indipendenti mill-kumpanija li jkun sar l-investment fiha.
- (151) F'każ ta' helsien mit-taxxa fuq l-introjtu, l-investituri li jipprovdni finanza lil imprizi eliġibbli jistgħu jirċievu helsien sa percentwali raġonevoli tal-ammont investit f'imprizi eliġibbli, sakemm l-obbligazzjoni massima ta' taxxa fuq l-introjtu tal-investitur, kif stabbilita qabel il-miżura fiskali, ma tinqabiżx. L-Awtorità tqis raġonevoli li tillimita l-helsien mit-taxxa għal 30 % ta' ammont investit. It-telf li jirriżulta mat-trasferiment tal-ishma jista' jiġi paċut kontra t-taxxa fuq l-introjtu.
- (152) Fil-każ ta' helsien mit-taxxa fuq id-dividendi, kull dividend irċevut fir-rigward tal-ishma kwalifikanti jista' jkun eżentat kompletament mit-taxxa fuq l-introjtu. Bl-istess mod, fil-każ ta' helsien mit-taxxa fuq qligħ kapitali, kull profitt fuq il-bejgħ ta' ishma kwalifikanti jista' jkun kompletament eżenti mit-taxxa fuq il-qligħ kapitali. Barra minn hekk, l-obbligazzjoni ta' taxxa fuq il-qligħ kapitali fir-rigward tat-trasferiment tal-ishma kwalifikanti eżistenti tista' tiġi differita jekk tiġi investita mill-ġdid f'ishma kwalifikanti fi żmien sena.

3.6.3. Kundizzjonijiet għal pjattaformi multilaterali għan-negozjar

- (153) Sabiex tippermetti analiżi xierqa tal-proporzjonalità tal-ghajjnuna lill-operatur ta' pjattaforma multilaterali għan-negozjar, l-ghajjnuna mill-Istat tista' tinghata biex tkopri sa 50 % tal-kostijiet ta' investment imgarrba għall-istabiliment ta' pjattaforma bħal din.
- (154) Fil-każ ta' inċentivi fiskali lil investituri korporattivi, l-Awtorità tivvaluta l-miżura fl-isfond tal-kundizzjonijiet stabbiliti għal strumenti fiskali f'dawn il-Linji Gwida.

3.7. L-evitar ta' effetti negattivi bla bżonn fuq il-kompetizzjoni u l-kummerċ

- (155) Il-miżura ta' ghajjnuna mill-Istat għandha tifassal b'tali mod li tillimita d-distorsjonijiet tal-kompetizzjoni fis-suq intern. L-effetti negattivi għandhom jiġu bbilanċjati kontra l-effett pożittiv globali tal-miżura. Fil-każ ta' miżuri ta' finanzjament ta' riskju, l-effetti potenzjali negattivi għandhom ikunu vvalutati f'kull livell fejn tista' tkun preżenti l-ghajjnuna: l-investituri, l-intermedjarji finanzjarji u l-manigġers tagħhom, u l-benefiċjarji finali.
- (156) Sabiex l-Awtorità tkun tista' tivvaluta l-effetti x'aktarx negattivi, l-Istat tal-EFTA jista' jippreżenta, bħala parti mill-valutazzjoni *ex ante*, kull studju għad-dispożizzjoni tiegħu, kif ukoll evalwazzjonijiet *ex post* imwettqa għal skemi simili, rigward impriżi eliġibbli, strutturi ta' finanzjament simili jew parametri ta' tfassil u ż-zona geografika.
- (157) L-ewwel nett, fil-livell tas-suq għall-provvista tal-finanzjament tar-riskji, l-ghajjnuna mill-Istat tista' twassal għall-eskluzjoni tal-investituri privati. Dan jista' jnaqqas l-inċentivi għall-investituri privati biex jiffinanzjaw l-SMEs destinatariji u jinkoraġġihom jistennaw li l-Istat jagħti l-ghajjnuniet għal dawn l-investimenti. Dan ir-riskju jsir iktar rilevanti iktar ma jkun għoli l-ammont tal-finanzjament totali lill-benefiċjarji finali, iktar ma jkun kbir id-daqs ta' dawk l-impriżi benefiċjarji u iktar ma jkun żviluppat l-istadju ta' żvilupp tagħhom, hekk kif il-finanzjament privat isir progressivament disponibbli f'dawk iċ-ċirkostanzi. Barra minn hekk, l-ghajjnuna mill-Istat ma għandhiex tiegħu post ir-riskju kummerċjali normali tal-investimenti li kienu jagħmlu l-investituri anki fin-nuqqas tal-ghajjnuna mill-Istat. Madankollu, sakemm il-falliment tas-suq jiġi definit kif suppost, huwa inqas probabbli li l-miżura għall-finanzjament ta' riskju tirriżulta f'tali esklużjoni ("crowding out").
- (158) It-tieni, fil-livell tal-intermedjarji finanzjarji, l-ghajjnuna jista' jkollha effetti distortivi f'dak li għandu x'jaqsam maż-zieda jew maż-żamma tas-saħħa tal-intermedjarju fis-suq, pereżempju s-suq f'regjun partikolari. Anki meta l-ghajjnuna ma ssahħax is-setgħa tal-intermedjarju finanzjarju fis-suq direttament, hija tista' tagħmel dan indirettament, billi tiskoraġġixxi l-espansjoni tal-kompetituri eżistenti, twassal għall-hruġ tagħhom jew tiskoraġġixxi d-dhul ta' kompetituri godda.
- (159) Miżuri ta' finanzjament ta' riskju għandhom ikunu mmirati lejn impriżi orjentati lejn it-tkabbir li ma jstgħux jattiraw livell xieraq ta' finanzjament minn riżorsi privati iżda jstgħu jsiru vijabbli b'ghajjnuna mill-Istat għall-finanzjament ta' riskju. Madankollu, miżura li tipprovdi għat-twaqqif ta' fond pubbliku li l-istrateġija ta' investment tiegħu ma tippruvax b'mod suffiċjenti l-vijabbiltà potenzjali tal-impriżi eliġibbli, hija improbabli li tisso-disfa t-test tal-ibbilanċjar, minhabba li f'każ bħal dan l-investment għall-finanzjament ta' riskju jista' jammonta għal għotja.
- (160) Minhabba li l-kundizzjonijiet dwar il-ġestjoni kummerċjali u t-tehid ta' deċiżjonijiet orjentati lejn il-profit stabbiliti fid-dispożizzjonijiet dwar il-finanzjament ta' riskju fir-Regolament għal Eżenzjoni Ġenerali Shiha, huma essenzjali biex jiżguraw li l-ghażla tal-impriżi benefiċjarji finali hija bbażata fuq loġika kummerċjali, dawk il-kundizzjonijiet ma jstax ikollhom deroga skont dawn il-Linji Gwida, inkluż fejn il-miżura tinvolvi intermedjarji finanzjarji pubbliċi.
- (161) Il-fondi ta' investment ta' skala żgħira, b'fowkus reġjonali limitat u mingħajr arrangamenti adegwati ta' governanza jkunu analizzati bil-hsieb li jiġi evitat ir-riskju li jinżammu strutturi tas-suq ineffiċjenti. Skemi ta' finanzjament ta' riskju reġjonali ma jkollhomx skala u ambitu suffiċjenti, minhabba nuqqas ta' diversifikazzjoni marbuta man-nuqqas ta' numru suffiċjenti ta' impriżi eliġibbli bħala miri għall-investment, li jstgħu jnaqqsu l-effiċjenza ta' tali fondi u jirriżultaw fl-ghoti ta' ghajjnuna lil kumpaniji li jkunu inqas vijabbli. Dawk l-investimenti jstgħu jgħolqu distorsjoni tal-kompetizzjoni u jipprovdu vantaġġi żejda lil ċerti impriżi. Barra minn hekk, fondi bħal dawn jstgħu jkunu inqas attraenti għall-investituri privati, b'mod partikolari l-investituri istituzzjonali, minhabba li dawn jstgħu jkunu jidhru iktar bħala mezz biex jaqdu l-oġettivi ta' politika reġjonali, minflok opportunità ta' negozju vijabbli li toffri redditu aċċettabbli fuq l-investment.
- (162) It-tielet haġa, fil-livell tal-benefiċjarji finali, l-Awtorità tivvaluta jekk il-miżura għandhiex effetti ta' distorsjoni fuq is-swieq tal-prodotti fejn dawk l-impriżi jikkompetu. Pereżempju, il-miżura tista' tfixxkel il-kompetizzjoni jekk hija timmira lejn kumpaniji f'setturi li l-prestazzjoni tagħhom tkun inqas mil-livell standard. B'mod partikolari,

espansjoni sostanzjali ta' kapacità kkawżata minn għajjnuna mill-Istat f'suq li l-prestazzjoni tiegħu tkun inqas mil-livell standard tista' tfixx il-kompetizzjoni b'mod esaġerat minhabba li l-holqien jew iż-żamma ta' kapacità eċċessiva jistgħu jwasslu għal tnaqqis fil-margini ta' profitt, għal tnaqqis fl-investimenti tal-kompetituri jew saħansitra għall-hruġ tagħhom mis-suq. Dan jista' wkoll jimpedixxi lil kumpaniji milli jidhlu fis-suq. Dan jirriżulta fi strutturi ineffiċjenti tas-suq li, fit-tul, jaffettwaw hażin lill-konsumaturi wkoll. Meta s-suq fis-setturi mmirati jkun qiegħed jikber, normalment ikun hemm inqas raġuni sabiex wiehed jinkwieta li l-għajjnuna se taffettwa b'mod negattiv l-inċentivi dinamiċi jew li se jimpedixxi l-hruġ jew id-dhul b'mod esaġerat. Għalhekk, l-Awtorità tanalizza l-livell ta' kapacitajiet ta' produzzjoni f'settur partikolari, fid-dawl tad-domanda potenzjali. Sabiex l-Awtorità tkun tista' twettaq valutazzjoni ta' dan it-tip, l-Istat tal-EFTA għandu jindika jekk il-miżura għall-finanzjament ta' riskju hijiex speċifika għas-settur, jew tagħtix preferenza lil ċerti setturi fuq oħrajn.

- (163) L-għajjnuna mill-Istat tista' jimpedixxi l-mekkanizmi tas-suq milli jwasslu għal eżiti effiċjenti billi jippremjaw lill-produtturi l-iżjed effiċjenti u jittfegħu pressjoni fuq daww il-inqas effiċjenti biex jittjebu, jirristrukturaw jew johorġu mis-suq. Meta imprizi ineffiċjenti jirċievu l-għajjnuna, din tista' jimpedixxi imprizi oħrajn milli jidhlu fis-suq jew jespandu fis-suq u tista' ddgħajef l-inċentivi għall-kompetituri sabiex jinnovaw.
- (164) L-Awtorità tivvaluta wkoll kwalunkwe effetti negattivi ta' delokalizzazzjoni potenzjali. F'dan ir-rigward, l-Awtorità tanalizza jekk fondi reġjonali x'aktarx jincenivaw delokalizzazzjoni fis-suq intern. Fejn l-attivitajiet tal-intermedjarju finanzjarju huma ffukati fuq reġjun mhux assistit li jmiss ma' reġjuni assistiti, jew reġjun b'intensità ta' għajjnuna reġjonali oghla mir-reġjun fil-mira, ir-riskju ta' distorsjoni bħal din huwa iktar qawwi. Miżura ta' finanzjament tar-riskji reġjonali li tiffoka biss fuq ċerti setturi jista' jkollha wkoll effetti negattivi ta' delokalizzazzjoni.
- (165) Meta l-miżura jkollha effetti negattivi, l-Istat tal-EFTA għandu jidentifika l-mezzi li jnaqqsu dawn id-distorsjonijiet. Pereżempju, l-Istat tal-EFTA jista' juri li l-effetti negattivi se jkunu limitati għall-minimu, meta wiehed iqis, pereżempju, l-ammont kumplessiv tal-investment u l-għadd ta' benefiċjarji u karatteristiċi tas-setturi fil-mira. Fl-ibbilanċjar tal-effetti pożittivi u daww negattivi, l-Awtorità tqis ukoll il-kobor ta' tali effetti.

3.8. Trasparenza

- (166) L-Istati tal-EFTA għandhom jippubblikaw l-informazzjoni li ġejja fuq websajt dwar l-għajjnuna mill-Istat komprensiv, fil-livell nazzjonali jew reġjonali:
- (i) it-test tal-iskema ta' għajjnuna u d-dispożizzjonijiet ta' implimentazzjoni tagħha;
 - (ii) l-identità tal-awtorità li tat l-għajjnuna;
 - (iii) l-ammont totali tal-partecipazzjoni tal-Istat tal-EFTA fil-miżura;
 - (iv) l-identità tal-entità fdata, jekk applikabbli, u l-ismijiet tal-intermedjarji finanzjarji magħżula;
 - (v) l-identità tal-intrapriża sostnuta bil-miżura, inkluża informazzjoni dwar it-tip ta' impriza (SME, kumpanija żgħira b'kapitalizzazzjoni medja, kumpanija innovattiva b'kapitalizzazzjoni medja); ir-reġjun (reġjuni ta' statistika fil-livell 2⁽³⁰⁾) li fih tinsab l-impriza; is-settur ekonomiku prinċipali fejn għandha l-attivitajiet tagħha l-impriza fil-livell tal-grupp NACE; il-forma u l-ammont ta' investment. Rekwiżit bħal dan jista' jitneħħa fir-rigward tal-SMEs li ma wettqu l-ebda bejgħ kummerċjali fi kwalunkwe suq u għal investimenti taħt il-EUR 200 000 f'impriza benefiċjarja finali;
 - (vi) fil-każ ta' skemi fiskali ta' għajjnuna għall-finanzjament ta' riskju, l-identità tal-investituri korporattivi benefiċjarji⁽³¹⁾ u l-ammont ta' vantaġġ fiskali rċevut, fejn dan tal-aħħar jaqbeż il-EUR 200 000. Tali ammont jista' jkun ipprovdut ffirxiet ta' EUR 2 miljun. Informazzjoni bħal din għandha tiġi ppubblikata wara li tittiehed id-deċiżjoni biex tingħata l-għajjnuna, għandha tinzamm għal tal-anqas 10 snin u għandha tkun disponibbli għall-pubbliku generali mingħajr restrizzjonijiet.⁽³²⁾

⁽³⁰⁾ It-terminu "reġjun ta' Statistika" jintuża minflok l-akronimu "NUTS" fil-Linji gwida tal-Kummissjoni korrispondenti. NUTS huwa derivat mit-titolu "Klassifikazzjoni Komuni ta' Unitajiet Territorjali għall-Istatistika" skont ir-Regolament (KE) Nru 1059/2003 tal-Parlament Ewropew u tal-Kunsill tas-26.5.2003 dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS) (GU L 154, 21.6.2011, p. 1). Dan ir-Regolament ma giex inkorporat fil-Ftehim ŻEE. Madankollu, sabiex jintlaħqu d-definizzjonijiet komuni f'talbiet dejjem jizjed għal informazzjoni statistika fuq livell reġjonali, l-Uffiċċju tal-Istatistika tal-Unjoni Ewropea, l-Eurostat, u l-Istituti Nazzjonali tal-pajjiżi Kandidati u tal-EFTA qablu li reġjuni ta' Statistika jiġu stabbiliti simili għall-klassifikazzjoni NUTS.

⁽³¹⁾ Dan ma japplikax għal investituri privati li huma persuni fiżiċi.

⁽³²⁾ Din l-informazzjoni għandha tiġi aġġornata regolament (eżempju kull 6 xhur) u għandha tkun disponibbli f'formati mhux proprjetarji.

3.9. Kumulazzjoni

- (167) Ghajjnuna għall-finanzjament ta' riskju tista' tiġi kkumulata ma' kwalunkwe miżura oħra ta' għajjnuna mill-Istat b'kostijiet eliġibbli li jistgħu jiġu identifikati.
- (168) Ghajjnuna ta' finanzjament ta' riskju tista' tkun ikkumulata ma' miżuri oħra ta' għajjnuna mill-Istat mingħajr kostijiet eliġibbli li jistgħu jiġu identifikati, jew ma' għajjnuna *de minimis*, sal-ogħla limitu massimu ta' finanzjament totali rilevanti ffissat fiċ-ċirkostanzi speċifiċi ta' kull każ b'Regolament għal eżenzjoni shiha jew Deciżjoni adottata mill-Awtorità
- (169) Il-finanzjament tal-EFTA ġestit ċentralment mill-istituzzjonijiet, aġenziji, imprizi kongunti jew korpi oħra tal-EFTA li mhux direttament jew indirettament taht il-kontroll tal-Istati tal-EFTA ma jikkostitwixxix għajjnuna mill-Istat. Fejn tali finanzjament taż-ŻEE jkun kkumbinat ma' għajjnuna mill-Istat, din tal-aħħar biss titqies biex jiġi stabbilit jekk il-limiti minimi għan-notifika u l-ammonti massimi ta' għajjnuna humiex irrispettati, sakemm l-ammont totali ta' fondi pubbliċi mogħtija għall-istess kostijiet eliġibbli ma jkunx jaqbeż ir-rata ta' finanzjament l-iktar favorevoli stabbilita fir-regoli applikabbli tal-ligi taż-ŻEE.

4. VALUTAZZJONI

- (170) Biex ikun żgurat ulterjorment li d-distorsjonijiet tal-kompetizzjoni u l-kummerċ huma limitati, l-Awtorità tista' titlob li ċerti skemi jkunu soġġetti għal perjodu limitat u għal evalwazzjoni, li għandha tindirizza l-kwistjonijiet li ġejjin:
- (a) l-effikaċja tal-miżura ta' għajjnuna fid-dawl tal-oġġettivi ġenerali u speċifiċi u l-indikaturi definiti minn qabel; kif ukoll
- (b) l-impatt tal-miżura ta' finanzjament ta' riskju fuq is-swieq u l-kompetizzjoni.
- (171) Evalwazzjoni tista' tkun meħtieġa għall-iskemi ta' għajjnuna li ġejjin:
- (a) skemi kbar;
- (b) skemi b'enfasi reġjonali;
- (c) skemi b'fokus settorjali strett;
- (d) skemi li huma mmodifikati, fejn il-modifikazzjoni thalli impatt fuq il-kriterji tal-eliġibbiltà, fuq l-ammont ta' investiment jew fuq il-parametri tat-tfassil finanzjarji; l-evalwazzjoni tista' tiġi ppreżentata bhala parti min-notifika;
- (e) skemi li fihom karatteristiċi ġodda;
- (f) skemi fejn l-Awtorità titlob dan fid-deċiżjoni li tapprova l-miżura, fid-dawl tal-effetti negattivi potenzjali tagħha.
- (172) L-evalwazzjoni trid titwettaq minn espert li jkun indipendenti mill-awtorità li tawtorizza l-għajjnuna mill-Istat fuq il-bażi ta' metodoloġija komuni ⁽³³⁾ u trid issir pubblika. L-evalwazzjoni trid tiġi ppreżentata lill-Awtorità fiż-żmien opportun, biex tkun tista' ssir il-valutazzjoni tal-estensjoni possibbli tal-iskema tal-għajjnuna u fi kwalunkwe każ, qabel l-iskadenza tal-iskema. Il-kamp ta' applikazzjoni preċiż tal-evalwazzjoni u kif għandha ssir jiġu ddefiniti fid-deċiżjoni li tapprova l-miżura ta' għajjnuna. Kwalunkwe miżura ta' għajjnuna sussegwenti b'oġġettiv simili għandha tikkunsidra r-riżultati ta' dik l-evalwazzjoni.

5. DISPOŻIZZJONIJIET FINALI

5.1. Prolongazzjoni tal-Linji Gwidi dwar il-Kapital ta' Riskju.

- (173) Il-linji gwida tal-Awtorità għall-promozzjoni ta' investimenti ta' kapital ta' riskju fintrapriżi żgħar u ta' daqs medju se jiġu applikati sat-30 ta' Ġunju 2014.

5.2. Applikabbiltà tar-regoli

- (174) L-Awtorità tapplika l-prinċipji stabbiliti f'dawn il-Linji Gwida għall-valutazzjoni tal-kompatibbiltà tal-għajjnuna kollha għall-finanzjament ta' riskju li għandha tingħata mill-1 ta' Lulju 2014 sal-31 ta' Dicembru 2020.

⁽³³⁾ Metodoloġija komuni bhal din tista' tiġi pprovduta mill-Awtorità.

- (175) Ghajjnuna għall-kapital ta' riskju mogħtija b'mod illegali jew li għandha tingħata qabel l-1 ta' Lulju 2014 tkun ivvalutata skont ir-regoli fis-seħħ fid-data li fiha tingħata l-ghajjnuna.
- (176) Sabiex jintlahqu l-aspettattivi legittimi ta' investituri privati, fil-każ ta' skemi ta' finanzjament ta' riskju li jipprovdu għall-finanzjament pubbliku lill-fondi ta' investment ta' ekwità privati, id-data tal-impenn tal-finanzjament pubbliku lill-fondi ta' investment ta' ekwità privati, li hija d-data tal-firma tal-ftehim ta' finanzjament, tidetermina l-applikabbiltà tar-regoli għall-miżura għall-finanzjament ta' riskju.

5.3. Miżuri xierqa

- (177) L-Awtorità tqis li l-implimentazzjoni tal-Linji Gwida preżenti twassal għal bidliet sostanzjali fil-prinċipj ta' valutazzjoni għall-ghajjnuna ta' kapital ta' riskju fl-Istati tal-EFTA. Barra minn hekk, fid-dawl tal-kundizzjonijiet ekonomiċi u soċjali mibdula, jidher meħtieġ li tiġi rieżaminata sew il-ġustifikazzjoni kontinwa għall-iskemi kollha ta' ghajjnuna tal-kapital ta' riskju u l-effikaċja tagħhom. Għal dawn ir-raġunijiet, l-Awtorità tipproponi l-miżuri xierqa li ġejjin lill-Istati tal-EFTA skont l-Artikolu 1(1) fil-Parti I tal-Protokoll 3 tal-Ftehim dwar is-Sorveljanza u l-Qorti:
- (a) L-Istati tal-EFTA għandhom jemendaw, fejn neċessarju, l-iskemi eżistenti tagħhom tal-ghajjnuna għall-kapital ta' riskju, sabiex jinġiebu f'konformità ma' dawn il-Linji Gwida fi żmien sitt xhur wara l-pubblikazzjoni tagħhom;
- (b) L-Istati tal-EFTA huma mistiedna jagħtu l-kunsens esplicitu u mingħajr kundizzjonijiet tagħhom għal dawn il-miżuri xierqa proposti fi żmien xahrejn mid-data tal-pubblikazzjoni ta' dawn il-Linji Gwida: f'każ li ma tingħatax twegħiba, l-Awtorità għandha tassumi li l-Istat EFTA kkonċernat ma jkunx qabel mal-miżuri proposti.
- (178) Sabiex jintlahqu l-aspettattivi legittimi tal-investituri privati, l-Istati tal-EFTA ma għandhomx għalfejn jiehdu miżuri xierqa fir-rigward ta' skemi ta' kapital ta' riskju favur l-SMEs fejn l-impenn ta' finanzjament pubbliku għall-fondi ta' investment ta' ekwità privati, li hija d-data tal-firma ta' dan il-ftehim ta' finanzjament, sar qabel id-dhul fis-seħħ ta' dawn il-Linji Gwida u l-kundizzjonijiet kollha pprovdut għalihom fil-ftehim ta' finanzjament ma jinbidlux. Dawn l-intermedjarji finanzjarji jistgħu jkomplu joperaw minn hemm 'il quddiem u jinvestu skont l-istrateġija ta' investment oriġinali tagħhom sa tmiem it-tul taż-żmien previst fil-ftehim ta' finanzjament.

5.4. Rappurtar u monitoraġġ

- (179) Skont l-Artikolu 21 tal-Parti II tal-Protokoll 3 tal-Ftehim dwar is-Sorveljanza u l-Qorti flimkien mal-Artikoli 5 u 6 tad-Deċiżjoni Nru 195/04/COL l-Istati tal-EFTA għandhom jissottomettu rapporti annwali lill-Awtorità.
- (180) L-Istati tal-EFTA għandhom iżommu reġistri ddettaljati rigward il-miżuri kollha ta' ghajjnuna. Tali reġistri għandhom jinkludu l-informazzjoni kollha meħtieġa biex jiġi stabbilit li l-kundizzjonijiet li jirrigwardaw l-eligibbiltà u l-ammonti massimi ta' investiment ġew sodisfatti. Dawn ir-rekords iridu jinżammu għal 10 snin mid-data tal-għoti tal-ghajjnuna u jridu jiġu kkomunikati lill-Awtorità meta din tagħmel talba għalihom.

5.5. Reviżjoni

- (181) L-Awtorità tista' tiddeċiedi li tirrieżamina jew temenda dawn il-Linji Gwida f'kull waqt jekk dan ikun meħtieġ għal raġunijiet marbuta mal-politika tal-kompetizzjoni jew sabiex tqis politiki taż-ŻEE ohrajn jew impenji internazzjonali, żviluppi fis-swieq, jew għal kwalunkwe raġuni ohra ġustifikata.

RETTIFIKA

Rettifika għad-Deċiżjoni ta' Implimentazzjoni tal-Kummissjoni 2014/844/UE, Euratom tas-26 ta' Novembru 2014 li tawtorizza lil Malta biex tuża ċerti estimi approssimattivi għall-kalkolu tal-bażi tar-riżorsi proprji tal-VAT

(Il-Ġurnal Uffiċjali tal-Unjoni Ewropea L 343 tat-28 ta' Novembru 2014)

Fil-preambolu,

minflok: "Wara li kkunsidrat ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arranġamenti uniformi definittivi għall-gbir ta' riżorsi proprji li jakkumulaw mit-taxxa tal-valur miżjud ⁽¹⁾, u b'mod partikulari t-tieni inċiż tal-Artikolu 6(3) tiegħu,

Billi:",

aqra: "Wara li kkunsidrat ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arranġamenti uniformi definittivi għall-gbir ta' riżorsi proprji li jakkumulaw mit-taxxa tal-valur miżjud ⁽¹⁾, u b'mod partikulari t-tieni inċiż tal-Artikolu 6(3) tiegħu,

Wara li kkonsultat lill-Kumitat Konsultattiv dwar ir-Riżorsi Proprji,

Billi:".

Rettifika għad-Deċiżjoni ta' Implimentazzjoni tal-Kummissjoni 2014/847/UE, Euratom tas-26 ta' Novembru 2014 li temenda d-Deċiżjoni 90/176/Euratom, KEE li tawtorizza lil Franza biex ma tikkunsidrax ċerti kategoriji ta' tranżazzjonijiet u biex tuża ċerti stimi approssimattivi għall-kalkolu tal-bażi tar-riżorsi proprji tal-VAT

(Il-Ġurnal Uffiċjali tal-Unjoni Ewropea L 343 tat-28 ta' Novembru 2014)

Fil-preambolu,

minflok: "Wara li kkunsidrat ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arranġamenti uniformi definittivi għall-gbir ta' riżorsi proprji li jakkumulaw mit-taxxa tal-valur miżjud ⁽¹⁾, u b'mod partikulari it-tieni inċiż tal-Artikolu 6(3) tiegħu,

Billi:",

aqra: "Wara li kkunsidrat ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arranġamenti uniformi definittivi għall-gbir ta' riżorsi proprji li jakkumulaw mit-taxxa tal-valur miżjud ⁽¹⁾, u b'mod partikulari it-tieni inċiż tal-Artikolu 6(3) tiegħu,

Wara li kkonsultat lill-Kumitat Konsultattiv dwar ir-Riżorsi Proprji,

Billi:".

Rettifika għar-Regolament ta' Delega tal-Kummissjoni (UE) Nru 887/2013 tal-11 ta' Lulju 2013 li jissostitwixxi l-Anness II u II tar-Regolament (UE) Nru 211/2011 tal-Parlament Ewropew u tal-Kunsill dwar l-inizjattiva taċ-ċittadini

(Il-Ġurnal Uffiċjali tal-Unjoni Ewropea L 247 tat-18 ta' Settembru 2013)

Fil-paġna 11, fit-Titolu:

minflok: "li jissostitwixxi l-Anness II u II tar-Regolament (UE) Nru 211/2011 tal-Parlament Ewropew u tal-Kunsill dwar l-inizjattiva taċ-ċittadini",

aqra: "li jissostitwixxi l-Anness II u III tar-Regolament (UE) Nru 211/2011 tal-Parlament Ewropew u tal-Kunsill dwar l-inizjattiva taċ-ċittadini".

Fil-paġna 13, fl-Anness II, fil-Parti A tal-Anness III modifikat tar-Regolament (UE) Nru 211/2011, fil-punt 1, it-tieni ringiela tat-tabella:

minflok: "residenti jew ċittadini ta",

aqra: "residenti fi jew ċittadini ta".

Fil-paġna 13, fl-Anness II, fil-Parti A tal-Anness III modifikat tar-Regolament (UE) Nru 211/2011, fil-punt 4:

minflok: "fuq ir-registru tal-Kummissjoni",

aqra: "fir-registru tal-Kummissjoni Ewropea".

Fil-paġna 13, fl-Anness II, fil-Parti A tal-Anness III modifikat tar-Regolament (UE) Nru 211/2011, fil-punt 8:

minflok: "Ismijiet u indirizzi tal-e-Mail tal-persuni ta' kuntatt",

aqra: "Ismijiet u indirizzi tal-e-Mail tal-persuni ta' kuntatt irregistrati".

Fil-paġna 13, fl-Anness II, fil-Parti A tal-Anness III modifikat tar-Regolament (UE) Nru 211/2011, fil-punt 9:

minflok: "Ismijiet ta' orgnizzaturi rregistrati ohrajn",

aqra: "Ismijiet tal-organizzaturi rregistrati l-ohrajn".

Fil-paġna 14, fl-Anness II, fil-Parti A tal-Anness III modifikat tar-Regolament (UE) Nru 211/2011, fin-nota ta' qiegħ il-paġna numru 2:

minflok: "l-isem fit-twelid",

aqra: "l-isem mogħti fit-twelid".

Fil-paġna 15, fl-Anness II, fil-Parti B tal-Anness III modifikat tar-Regolament (UE) Nru 211/2011, fit-titolu:

minflok: "għall-Istati Membri li ma jirrikjedux li jiġi pprovdut",

aqra: "għall-Istati Membri li jirrikjedux li jiġi pprovdut".

Fil-paġna 15, fl-Anness II, fil-Parti B tal-Anness III modifikat tar-Regolament (UE) Nru 211/2011, fil-punt 4:

minflok: "fuq ir-registru tal-Kummissjoni",

aqra: "fir-registru tal-Kummissjoni Ewropea".

Fil-paġna 15, fl-Anness II, fil-Parti B tal-Anness III modifikat tar-Regolament (UE) Nru 211/2011, fil-punt 8:

minflok: "Ismijiet u indirizzi e-Mail tal-persuni ta' kuntatt",

aqra: "Ismijiet u indirizzi tal-e-Mail tal-persuni ta' kuntatt irregistrati".

Fil-paġna 15, fl-Anness II, fil-Parti B tal-Anness III modifikat tar-Regolament (UE) Nru 211/2011, fil-punt 9:

minflok: "Ismijiet ta' orgnizzaturi rreġistrati ohrajn",

aqra: "Ismijiet tal-organizzaturi rreġistrati l-ohrajn".

Fil-paġna 16, fl-Anness II, fil-Parti B tal-Anness III modifikat tar-Regolament (UE) Nru 211/2011, fin-nota ta' qiegħ il-paġna numru 2:

minflok: "l-isem tat-twelid",

aqra: "l-isem mogħti fit-twelid".

Fil-paġna 16, fl-Anness II, fil-Parti B tal-Anness III modifikat tar-Regolament (UE) Nru 211/2011, fin-nota ta' qiegħ il-paġna numru 3:

minflok: "Għal Spanja, Franza, il-Kroazja, l-Italja, l-Awstrija, il-Polonja, u r-Rumanija biss",

aqra: "Għal Franza, il-Kroazja, l-Italja, l-Awstrija, il-Polonja, u r-Rumanija biss".

Fil-paġna 18, fl-Anness II, fil-Parti C tal-Anness III modifikat tar-Regolament (UE) Nru 211/2011, fil-punt 2, taħt Ċipru:

minflok: "karta tal-identità tal-persuna nazzjonali jew tar-resident",

aqra: "karta tal-identità ta' ċittadin jew resident".

Fil-paġna 18, fl-Anness II, fil-Parti C tal-Anness III modifikat tar-Regolament (UE) Nru 211/2011, fil-punt 2, taħt Malta:

minflok: "Karta tal-Identità (karta tal-identità)",

aqra: "Karta tal-Identità".

ISSN 1977-074X (edizzjoni elettronika)
ISSN 1725-5104 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT